
ଆରମ୍ଭରୁ ପଦେ : 


ଗାନ୍ଧୀଜୀ ମରିବାର ମାଦ୍ର କେତେବର୍ଷ ପରେ ଅନେକ ଚିନ୍ତାଶୀଳ ବ୍ୟକ୍ତି ତାଙ୍କ 
ସଂପର୍କରେ ଶେଷକଥା ଶୂଣାଇବାରେ ହେଳା କଲେନାହିଁ । ସେମାନଙ୍କ ଭିତରୁ 
ଅନେକେ ମନ୍ତବ୍ୟ ଦେଲେ ଯେ ଗାନ୍ଧୀ ଆଜିକାଲିକା ଯୁଗ ପାଇଁ ଅପ୍ରଯୁଜ୍ଯୟ ଓ 
ଅଦରକାରୀ । ପ୍ରାକ୍‌-ସ୍ବାଧୀନ ଭାରତ ପାଇଁ ଗାନ୍ଧୀପଣର ଜରୂରୀ ଆବଶ୍ୟକତା କଥା 
ସ୍ଵୀକାର କଲେ ମଧ୍ଯ ସେମାନେ ଶିଳ୍କାମୀ ପ୍ରଗତିଶୀଳ ସ୍ଵାଧୀନ ଭାରତପାଇଁ ଗାନ୍ଧୀଙ୍କୁ 
ଏକରକମ ଅଲୋଡ଼ା ବୋରି ଘୋଷଣା କରିଦେଲେ । ସେମାନଙ୍କ ନାମଗୁଡ଼ିକ ଏଠାରେ 
ଉଲ୍ଲେଖ କରିବା କ୍ଳାନ୍ତିକର ମନେହେବ । ଏହି ବୁଦ୍ଧିଜୀବୀ ମନୀଷୀମାନେ କିନ୍ଧ ଗୋଟିଏ 
କଥା ଭୁଲିଗଲେ । ଭୂଲିଗଲେ ଯେ ଗାନ୍ଧୀପଣ ଭାରତର ରାଜନୈତିକ ସ୍ଵାଧୀନତା- 
ଲାଭ ପାଇଁ ଏକ ଆନ୍ଦୋଳନ ମାତ୍ର ନଥୁଲା - ଏହା ଥ୍ଲା ଏକ ଜୀବନ ଶୈଳୀ । 
ବିକ୍ଷିପ୍ତ ଦଳିତ, ବୃଭୂକ୍ଷିତ ଓ ପରାଭୁତ ଗୂଡ଼ିଏ ଜୀବନକୁ ଶୃଙ୍ଖଳିତ, ସାହସୀ, ସ୍ବାଧୀନ 
ଓ ସ୍ଵ -ନିର୍ଭରଶୀଳ କରିବା ପାଇଁ ଗାନ୍ଧୀପଣ ଥ୍ଲା ଏକ ଜଢୀବନଖସଡ଼ା । ସେ କଥା 
କ'ଣ ଭାରତରେ ହାସଲ ହୋଇ ସାରିଛି ? 

ଧର୍ମ ସବୁବେଳେ ଜୀବନକୁ ଆଧାର କରି ଚାଲେ । ଯେଉଁଠି ତାହା ଜୀବନଠାରୁ 
ଅଲଗା ହୋଇଯାଏ, ସେ'ଠି ସେ କଥା କେବଳ ପୂଜା, ପ୍ରଚାର ଓ ପାଳନା ଭିତରେ 
ପୋତିହୋଇପଡ଼େ । ଗାନ୍ଧୀଧର୍ମ ସେ ଦୃଷ୍ଟିରୁ ଥ୍ଲା ଅଧ୍କ ଜୀବନାଶ୍ରୟୀ | ଗାନ୍ଧୀପଣ 
ଥଲା ତା'ର ଆରମ୍ଭ କ୍ଷେତ୍ର ଏବଂ ସେକଥା ଭାରତ ପାଇଁ ଓ ଭାରତବାସୀଙ୍କ ପାଇଁ ହିଁ 
ଉଦ୍ଦିଷ୍ଠ ଥ୍ଲା ଷୋଳପଣେ । ଅଥଚ କେହି ଜଣେହେଲେ ଭାରତରେ ସାମଗ୍ରି କଭାବେ 
ଆରମ୍ଭକରି ନାହିଁ ଗାନ୍ଧୀପଣର ବିବେଚନା ଏଯାଏଁ । 

ବୁଦ୍ଧଦେବ ଇହଧାମ ଛାଡ଼ିବାର ପ୍ରାୟ ତିନିଶହ ବର୍ଷ ପରେ ବୌଦ୍ଧଧର୍ମ ପ୍ରାଚ୍ୟ- 
ଭୂମିରେ ଜୀବନଧର୍ମ ହୋଇଥଲା । ଯୀଶ୍ର ଖ୍ରୀଷ୍ଟ ମରିବାର ଦୁଇଶହ ବର୍ଷ ପରେ ଖ୍ରୀଷ୍ଟ 
ଧର୍ମ ଜୀବନାଶ୍ରୟୀ ହୋଇଥଲା ପାଶ୍ଚାତ୍ୟ ଭୁଇଁରେ । ମାତ୍ର ଗାନ୍ଧୀଜୀଙ୍କ ଭଲଭାବରେ 
ବ୍ରଝିବାପୂର୍ବରୁ ଭାରତୀୟ ବ୍ରଦିଜୀବୀମ।ନେ ଘୋଷଣା କରିଦେଲେ ଯେ ଗାନ୍ଧୀଜୀ 
ଅପାଂନ୍ତେୟ | 

ଏ ଲେଖକର ମତ ଗାନ୍ଧୀ ଗାନ୍ଧୀପଣର ଥଲେ ପ୍ରଧାନ ସୂତ୍ରଧର | ଗାନ୍ଧୀପଣ 
ହିଁ ଥୁଲା ଗାନ୍ଧୀଧର୍ମର ପ୍ରଧାନ ଅବଲମ୍ବନ । ସେ ଅବଲମ୍ବନ ଆରମ୍ଭ ହେବାକ୍ର ହୁଏତ 
ଅନେକ ଡେରି ଅଛି । ଜାତକଗଳ୍ପ ଓ ବାଇବେଲ୍‌ କାହାଣୀମାନ ବ୍ରଦ୍ଦଦେବ ଓ ଯୀଶୁ - 

ଖ୍ରୀଷ୍ଟଙ୍କୁ ବୁଝାଇବାରେ ଯେତେ ଗୁରୁତ୍ଵପୂର୍ଣ ରୂମିକା ନେଇ ଛନ୍ତି ସେଭଳି ଭୁମିକା 
କୌଣସି ବୌଦ୍ଧଧର୍ମାବଲମ୍ବୀ ଗୁରୁ ବା ଖ୍ରୀଷ୍ଟଧର୍ମାବଲମ୍ବୀ ପ୍ରଚାରକ କରିପାରିନାହାନ୍ତି । 
ତେଣୁ ଗଳ ବା କାହାଣୀକୁ ଏକ ମାଧ୍ଯମରୂପେ ଗ୍ରହଣକରି ଗାନ୍ଧୀପଣକୁ ଧରି ବାପାଇଁ 
ଏ ସଂକଳନରେ ପ୍ରୟାସ ମାତ୍ର କରାଯାଇଛି । 

ଭାରତଭୂମି କାହାଣୀର ଭୂମି । କାହାଣୀମାନେ କାଳେକାଳେ ଭାରତର ବୁଦ୍ଧିମତ୍ତା, 
ବିଚାରପ୍ରଖରତା ଓ ତକ୍ତ୍ବଖାଣକୁ ନେଇ ପୂଷ୍ଠ ହୋଇଛନ୍ତି । କାହାଣୀ ମାଧ୍ଯମରେ ହିଁ 
ଭାରତ ତା”ର ଧର୍ମଧାରା ଓ ତକ୍ତ୍ଧାରାକୁ କେଉଁ ଅନନ୍ତକାଳରୁ ଉଜ୍ଜୀବିତ କରିରଖୁଛି । 
କୀହାଣୀ ସହଜ, ସରଳ ଓ ଭାବଗୁନ୍ିତ ହୋଇ କେଁ ପୁରାଣଯୁଗରୂ ବାନ୍ଧିରଖିଛି 
ଭାରତର ସଭ୍ୟତା ଓ ଜନଜୀବନକୁ । 
¬ ଏ ଲେଖକର ଧାରଣା ଗାନ୍ଧୀଜୀଙ୍କ ଜୀବନ-ଆଧାରିତ ଏ କାହାଣୀଗୁଡ଼ିକ 
ପାଠକଙ୍କୁ ଗାନ୍ଧୀପଣ ସହିତ ପରିଚିତ କରାଇବାରେ ନିଶ୍ଚିତ ସହାୟକ ହେବ | ଏଇଠି 
ଗୋଟିଏ କଥା କହିରଖ୍ବା ଉଚିତ ଯେ ଏ କାହାଣୀମାନ ଗାନ୍ଧୀ ଜୀବନର ଗୋଟିଏ 
ଗୋଟିଏ ଝଲକମାତ୍ର । ଗାନ୍ଧୀଙ୍କୁ ମହାତ୍ମା ବା ଦେବତା କହିବାର ପ୍ରୟାସ ଏ ଲେଖକର 
ନାହିଁ । ଅନେକ ସମାଲୋଚକ ତାଙ୍କର ବାପପଣିଆ, ରାଜନୀତିକ ବ୍ରଦ୍ି ଓ ଭାରତ 
ବିଭାଜନରେ ମୌନ ଭୂମିକାକୁ ନେଇ ଅନେକ କଟୁ ମନ୍ତବ୍ୟ ପ୍ରଦାନ କରନ୍ତି | ସେକଥା 
ବିରୁଦ୍ଧରେ ଲଢ଼ିବା ମଧ୍ୟ ଏ ଲେଖକର ଉଦେଶ୍ୟ ନୁହେଁ । ଗାନ୍ଧୀପଣ ତ ଗୋଟିଏ 
ଗୋଲାପଫୁଲ, ଯାହା ତଳେ ଗୁଡ଼ାଏ କଣ୍ଟା ନଥୁଲା ବୋଲି କିଏ କାହିଁକି ଅସ୍ଵୀକାର 
କରିବ ? ଗାନ୍ଧୀ, ଗାନ୍ଧୀ । ଭାରତର ଅତୀତ ଓ ଭବିଷ୍ୟତକୁ ବ୍ରଝି ଗୋଟାଏ 
ବିଚାରଧାରାକୁ ଜୀବନ ସହିତ ଯୋଡ଼ି ଗାନ୍ଧୀଜୀ ପପେଭଳି ସଫଳତାର ସହିତ ଜୀବନଂ- 
ବୋଧର ଏକ ଖସଡ଼ା ରଖିଛନ୍ତି, ସେଭଳି ଆଉ କେଉଁ ଭାରତୀୟ ଅତୀତରେ 
କରିପାରିନଥ୍‌ଲେ । ଗାନ୍ଧୀପଣ ହିଁ ସେଇ ଜୀବନବୋଧର ଅନ୍ୟ ନାମ । 

ଏ ସଂକଳନ ସହିତ ପ୍ରଖ୍ୟାତ ଚିତ୍ରଶିନ୍ୀ କେ. ଆଦିମୂଳମ୍‌ଙ୍କ ଗାନ୍ଧୀଙ୍କ ଉପରେ 
କେତେଗୋଟି ରେଖାଚିତ୍ର ସଂଯୋଜିତ ହୋଇଛି । ଛବିଗୁଡ଼ିକ ସରଜ ଅଥଚ ଭାବଗର୍ଭିତ — 
ଠିକ୍‌ ଗାନ୍ଧୀ ଜୀବନର ବିଚାରଧାରା ଭଳି — ଗୋଟିଏ ମାତ୍ର ରେଖା ଯେମିତି ଜୀବନର 
ସବ୍ର ଗଭୀରତାକୁ ବୁଝାଇବାରେ ସମର୍ଥ । ଏ ଅବସରରେ ମୁଁ ଆଦିମୂଳମ୍‌ଙ୍କୁ ମୋର 
ସାଧୁବାଦ ଜଣାଉଛି । 

ଗାନ୍ଧୀକାହାଣୀର ଏହା ପ୍ରଥମ ଗ୍ରନ୍ଥ । ଗାନ୍ଧୀପଣର ଧାରା ଏତିକିରେ ସରିବାର 
ନୁହେଁ । ଆଗକ୍ର କାହାଣୀ ମାଧ୍ଯମରେ ଗାନ୍ଧୀଜୀଙ୍କ ଖୋଜିବାର ଅଧ୍‌କ ପ୍ରୟାସ ଜାରି- 
ରହିବ । ତେବେ ପାଠକ ଏହି କାହାଣୀ ମାଧ୍ଯମରେ ଗାନ୍ଧୀପଣର କିଛିଟା ନିକଟବର୍ରୀ 
ହୋଇପାରିଲେ ଏ ଅର୍ବାଚୀନ ଲେଖକର ଶ୍ରମ ସାର୍ଥକ ହେବ । 


ଅକ୍ଟୋବର ୨, ୨୦୦୧ ଦାଶ ବେନହୁର୍‌ 

ସୂଚୀପତ୍ର 


ହଳେ ଚପଲ 

କଥାର ଭିକ 

ଗୋଟିଏ ନୂଆ ଜଗ୍‌ 
ଅଲୌକିକତା 

ଅଳଙ୍କାର 

କଳା ବିଲେଇ 

ଓଡ଼ିଆ ଚଳଣି 

ପକେଟ୍‌ ଘଡ଼ି 

ଅରଟ ଆଶ୍ରୟ 

ଇଂରେଜୀ ପାଠ 

ଉତ୍ତମ ଚାନ୍ଦ ଗାନ୍ଧୀ 
ଗୋଟିଏ ସାକ୍ଷାତ୍‌କାର 
ସବ୍ରଠାରୁ ସଫଳ ଅନୁଭବ 
ମହାତ୍ମାପଣ 
ବୈଷ୍ଣଠବଭାବ 

ଆଚାର୍ଯ୍ୟଙ୍କ ବାଡ଼ି 
ମାଧୁୂରୀବୋଲି ଝିଅଟିଏ 
ଚାର୍ଲି ଚାପଲିନ୍‌ଙ୍କ ପ୍ରଶ୍ନ 
କାହାପାଇଁ କାଠ ତ କାହାପାଇଁ ଚିତା 
କୋଠା ଓ ବଳଦ 
କର୍ରବ୍ୟନିଷ୍ଠା ଓ ଜିଇଁବାର ମୋହ 
ଗୋପବନ୍ଧୁଙ୍କ ରୋଷ 
ସେଦିନ ସୋମବାର 
ତିନୋଟି ଗୁଳି 

ଗରିବୀ ଭେକ 

ଓଡ଼ିଆଙ୍କ ପାଇଁ ସ୍ଵରାଜ 


Digitized by srujanika@gmail.com 


୨୭। 
୨୮। 
୨୯। 
୩୦ । 
୩୧ । 
୩୨ । 
୩୩ । 
୩୪ । 
୩୫ । 
୩୬ | 
୩୭ । 
୩୮ । 
୩୯ । 
୪୦ । 
୪୧ । 
୪୨। 
୪୩ । 
୪୪ । 
୪୫। 
୪୬। 
୪୭ । 
୪୮। 
୪୯। 
୫୦ । 
୫୧ । 
୫୨ । 
୫୩ । 
୫୪ । 


ଖଦଡ଼ ଟୋପି 

ଓଡ଼ିଆଙ୍କୁ ସାବାସି 
ମାଆପଣିଆ 

ଗୋଟିଏ ମିଠା ଅନୁଭୂତି 
ବିଶ୍ଵାସର ସେଡ଼ୁ 

ନିଢେ ଧୋବା, ନିଜେ ଭଣ୍ଡାରୀ 
ମ୍ଲେଳ୍ଛ ନା ମଣିଷ ? 

ଆମେ ଯିବା ଆମ ହାତର କଥା 
ଅଉୂତ ମକଦମା 

ପଞ୍ଚଷଠି ବର୍ଷରେ ପାଠପଢ଼ା 
ଗୋଟିଏ ପ୍ରଶ୍ବର ତିନୋଟି ଦିଗ 
କେତୋଟି ପୃଷ୍ଠାର ଦୂରତା 
ମଲୁ ସହ ବଳ କଷାକଷି 
ପାପବୋଧର ସ୍ଵ ଛତା 
ଗ୍ରହୀତାବୋଧ 

ଅହିଂସ କ୍ରୋଧ 

ସ୍ଵ ଦେଶୀର ଆଚରଣ 
ଘନଶ୍ୟାମ ଦାସ ବିରଳା 

ଇଏ ପାଦକ୍ର ସିଏ ପାଦେ 
ଆଉ ଜଣେ ଉପାସି ଆଳୀ 
ସାପକୂ ନେଇ ଗପ 
ଜୀବରାମଜୀ କଲ୍ୟାଣଜୀ କୋଠାରୀ 
ଆସିବେ ମହନା ମୋଗଲ 
ଅଜବ୍‌ ଆଘାତ 

ମହନ୍ତ ସହ ମୁହାଁମୁହିଁ 

ପାଣ୍ଠି ସଂଗ୍ରହ 

ନିଜକୁ ନିଗୃହୀତ କରି 
ଚପାକାଗଜିଆ ବ୍ରଦି 


୮୭ 

୯୦ 

୯୩ 

୯୬ 
୧୦୧ 
୧୦୪ 
e୧o୮ 
୧୧୧ 
୧୧୪ 
୧୧୭ 
୧୨୦ 
୧୨୩ 
୧୨୭ 
୧୩୦ 
୧୩୩ 
୧୩୬ 
୧୩୯ 
୧୪୨ 
୧୪୬ 
୧୫୦ 
୧୫୩ 
୧୫୬ 
୧୫୯ 
୧୬୨ 
୧୬୬ 
୧୬୯ 
୧୭୨ 
୧୭୫ 


Digitized by srujanika@gmail.com 


ହଳେ ଚପଲ 


ନିଜର ବୋଲି ବୋଇଲେ ଗାନ୍ଧୀଙ୍କର ଥୁଲା ଗୋଟିଏ ଠେଙ୍ଗୁଣି ବାଡ଼ି, ଖଣ୍ଡେ 
ଅଣଓସାରି ଛେଦା ଓ ବେଢାଣ, ଗୋଟିଏ ମାମୂଲି ଚଷମା, ଅଣ୍ଟାରୁ ଝୁଲିଥ୍ବା ଏକ 
ପକେଟ ଘଣ୍ଟା ଏବଂ ହଳେ ସାଦା ଚପଲ। 

ବାଟ ଚାଲୁଥ୍‌ବା ଗାନ୍ଧୀଙ୍କର ଏଇ ଥୁଲା ସବୁକିଛି । 

ଠୈଙ୍ଗଣି ବାଡ଼ିରେ ପାଦର ଢିରା ଏବଂ ହଳେ ଚପଲ ଉପରେ ପାଦର ଭାର 
ଥୋଇ ସେ ଦାଣ୍ଡିଯାତ୍ରାରୁ ଆରମ୍ଭ କରି ଓଡ଼ିଶାର ହରିଜନ ପଦଯାତ୍ରାଯାଏଁ ରାରତ 
ରୂଇଁରେ କେତେ ଯେ ପାହୁଣ୍ଡ ଚାଲିଛନ୍ତି, ତା'ର ହିସାବ କିଏ ରଖିଚି ? ତାଙ୍କ ଚପଲର 
ଛାପ ଯେଉଁ ମାଟିରେ ପଡ଼ିଚି ସେ ମାଟି ଧନ୍ଯ ହେଇଚି । 

ଶେଷ ଯାଏଁ ଚପଲ ଥୁଲା ତାଙ୍କ ପାଦର ଅସଲି ପରିଧାନ । ନିଜ ପାଇଁ 
ଦରକାରୀ ଚିଜମାନ ନିଜେ ଭିଆଇବା ବା ସଜାଡ଼ିବା ଥ୍ଲା ଗାନ୍ଧୀପଣି ଆର ଅସଲ 
ମତଲବ । ନିଜ ଲୁଗା ନିଜେ ସଫା କରିବା, ନିଜ ପାଇଖାନା ନିଜେ ପରିଷ୍ଠାର 
କରିବା ପ୍ରତ୍ୟେକ ମଣିଷର କର୍ଭବ୍ଯ ବୋଲି ସେ ବିଚାରୂଥ୍‌ଲେ । ସେଇଥ୍‌ପାଇଁ 
ଦକ୍ଷିଣଆଫ୍ରିକାରେ ଥ୍ଲାବେଳେ ନିଜକୁ ନିଜେ ଖିଅର କରୂଥ୍ଲେ ସେ। 

ଏପରିକି ନିଜପାଇଁ ଚପଲ ସେ ନିଜେ ତିଆରି କରୂଥ୍ଲେ। 

‘ନିଜ କାମ ନିଜେ କର” — ଏଇ ଥୁଲା ତାଙ୍କର ଲକ୍ଷ୍ୟ । ସେଇଥ୍‌ରୁ ଆସେ 
ଆମ୍ମନିର୍ଭରଶୀଳତା । ଏହି ଆମ୍ବନିର୍ଭରଶୀଳତାହିଁ ମଣିଷକୁ ସ୍ଵାଧୀନ ଏବଂ ସାହସୀ 
କରେ । ସତ୍ପଥରେ ପାଦ ବଢ଼େଇବା ପାଇଁ ମନୋବଳ ଦିଏ । 

ଆମ୍ବଲନିର୍ଭରଶୀଳତାକୂ ଆୟୁଧକରି ଗାନ୍ଧୀ ସତରେ, ଅସମ୍ଭବକୁ ସମ୍ଭବ 
କରିପାରିଥ୍‌ଲେ । 

ଥରକର କଥା । ଗାନ୍ଧୀ ସେତେବେଳେ ସତ୍ୟାଗ୍ରହ କରି ଦକ୍ଷିଣ ଆଫ୍ରିକାରେ ବନ୍ଦୀ 
ଥାଆନ୍ତି । ସେଠାକାର ସବୌଢ ଶାସକ ଥାଆନ୍ତି ଜେନେରାଲ୍‌ ଜେ.ସି. ସୃଟ୍‌ସ । 
ବିଲାତୀ ଗୋରା ଲୋକ । ବଡ଼ ପ୍ରତାପୀ ଶାସକ । କଥାକଥାକେ ବେତମାଡ଼, 
ଅତ୍ୟାଚାର, ଗୁଳିଗୁଳା, ଢଜେଲଇଖାନା । କଳା ଲୋକଙ୍କୁ ବଡ଼ ହତାଦର କରୁଥାଆନ୍ତି ସେ 
ସେତେବେଳର ଶାସନରେ । ଭାରତୀୟଙ୍କୁ ନାଁ ଦିଆହୋଇଥ୍‌ଲା କୁଲି । ଗାନ୍ଧୀ ତେଣୁ 
ଡାକ ନାଁ ପାଇଥ୍‌ଲେ କୂଲି ବାରିଷ୍ଟର” ରୂପେ । 

ହେଲେ ଗାନ୍ଧୀଙ୍କର ସ୍ଲଟ୍‌ସଙ୍କ ପ୍ରତି ଟିକେ ମାତ୍ର ଅବିଗୂଣ ନଥାଏ । ନ୍ୟାୟ ପାଇଁ 
ଯେ ଲଢ଼େଇ କରୂଚି ଅତ୍ଯାଚାରୀକୂ ସେ ଡରିବ ବା କାହିଁକି ୨ ସେ ତ ସବ୍ରବେଳେ 
କହୁଥ୍‌ଲେ ରୋଗକୁ ଘୃଣାକର, ରୋଗୀକୁ ସ୍ବେହ କର । ଅତ୍ଯାଚାର ବିରୂଦ୍ଧରେ 

୨ ଗାନ୍ଧୀ -କାହାଣୀ 


ଲଢ଼େଇକର, ଅତ୍ୟାଚାରୀକୁ କ୍ଷମା ଦିଅ ! ସତ୍ୟାଗ୍ରହର ଅସଲ ଅର୍ଥ ଥୁଲା ନ୍ୟାୟପାଇଁ 
ପ୍ରତିପକ୍ଷକୁ ଆଘାତ ନଦେଇ ଲଢ଼ିବା । 

କେଡ଼େ ମହତ୍‌ ବିଚାର ସତରେ ! 

ଏଇମିତି କଏଦୀ ଖାନାରେ ବନ୍ଦୀ ଥ୍ବାବେଳେ ଗାନ୍ଧୀଙ୍କୁ କଣ ଶୁଝିଲା କେଜାଣି 
ସେ ଜେନଖାନାରେ ବନ୍ଦୀମାନଙ୍କ ପାଇଁ ରହିଥ୍‌ବା ହସ୍ତଶିଳ୍ପଶାଳାରେ ବସି ବସି ହଳେ 
ଚପଲ ତିଆରି କଲେ । ନିଜର ତ ହଜେ ଚପଲ ଥାଏ, ପୁଣି ହଳେ ଚପଲ କ'ଣ 
ହେବ ? କେହି ସାଥୀ ବନ୍ଦୀ ପଚାରିଲେ କହନ୍ତି ¬ ନୂଆ ଚପଲ ହଳେ ତିଆରି କରି, 
ପଇସା ପାଇଁ ସେ କାହାକୁ ବିଜିବେ ପରା ! ଜେଲମାନଙ୍କରେ ଶ୍ରମ କରି ପଇସା 
ରୋଜଗାର କରିବା ବ୍ଯବସ୍ଥା ଥାଏ ସେଠି ! 

ମାତ୍ର ଜେଲ୍ଲରୂ ମୁନ୍ତି ମିଳିବା ପରେ ଅତି ଆଦରର ସହ କାଗଜ ଗୁଡ଼େଇ ଚପଲ 
ହଳକ ଗାନ୍ଧୀ ଜେନେରାଲ ସ୍ଲଟ୍‌ସଙ୍କ ପାଖକୁ ତାଙ୍କର ଆପଣା ବ୍ୟବହାର ପାଇଁ ପାର୍ଶଲ 
କରିଦେଲେ । 

ସ୍ଲଟ୍‌ସ ଗୋରା ହାକିମ । ସବ୍ରବେଳେ ବୂଟ୍‌ ସୁଟ୍‌ 
କ'ଣ ହବ ? ସାଦା ଚପଲ ହଳେ ! ତିଆରିରେ ସେମି 
ତଥାପି ଚପଲ ହଜକ ରଖିଲେ ସେ । 

ଏ ଭିତରେ କେତେ ବର୍ଷ ବିତିଗଲା । ଗାନ୍ଧୀ ଜେଲ୍‌ରୁ ମୁକନ୍ତହୋଇ ଦକ୍ଷିଣ - 
ଆଫ୍ରିକାରେ କେତେ କେତେ କାମ କଲେ । ଭାରତୀୟମାନଙ୍କୁ ସେମାନଙ୍କର ହକ୍‌ 
ଦେବାପାଇଁ ସତ୍ୟାଗ୍ରହ କରି ବାରମ୍ବାର ଲଢ଼ିଲେ । ସେଇ ଗୋଟିଏ ମନ୍ତ୍ର — ' ‘ଆମ୍ଶୁଵି, 
ଆମ୍ନିର୍ଭରଶୀଳତା ।”” ଆମ୍ନିର୍ଭରଶୀଳ ହେଲେ ଆମ୍ମଶୂଦି ଆପେ ଆପେ ଆସେ । 
ଶେଷକୁ ସଫଳ ହେଲେ ସେ । ଭାରତ ଫେରିଲେ । ଭାରତରେ ଅହିଂସା ଆନ୍ଦୋଳନର 
ସୁଅ ଛୁଟିଲା । ଅସହଯୋଗ ଆନ୍ଦୋଳନ, ଆଇନ ଅମାନ୍ୟ ଆନ୍ଦୋଳନ ଆଦି କେତେ 
ନୂଆ ବାଟରେ ସେ ଗୋରା- ସରକାରଙ୍କର ମୁକାବିଲା କଲେ । 

୧୯୩୯ ମସିହା ଆସି ଲା । ଗାନ୍ଧୀଙ୍କୁ ସେଇ ବର୍ଷ ଅଢ଼ୋବରରେ ସତୁରି ପୂରି 
ଏକସ୍ତରି ଚାଲିଲା । କେତେକେତେ ଲୋକ ତାଙ୍କୁ ଜନ୍ମଦିନର ଶୁଭେଚ୍ଛାଂ ଜଣାଉଥାଆନ୍ତି । 
ଏଇ ସମୟରେ ଡାକଯୋଗେ ଗୋଟିଏ ଡବା ଆସି ପହଞ୍ଚଲା ତାଙ୍କ ପାଖରେ | 

ଡବାଟିକୂ ପଠେଇଥ୍‌ଲେ ଜେନେରାଲ୍‌ ସୁଟ୍‌ସ । 

ଖୋଲି ଦେଖିଲା ବେଳକୁ ସେଥୁରେ ରହିଚି ହଳେ ପୂରୂଣା ଛିଣ୍ଡା ଚପଲ ଏବଂ 
ଖଣ୍ଡିଏ ହାତଲେଖା ଚିଠି । 

ସୃଟ୍‌ସ ଲେଖିଥ୍‌ଲେ —- ଆପଣଙ୍କ ଭଳି ଜଣେ ମହାମ୍ବାଙ୍କ ହାତତିଆରି ଚପଲ 
ପିଛିବାର ଯୋଗ୍ୟତା ମୋର ନଥ୍‌ଲେ ବି, ଏଇ ମହାର୍ଘ ଚପଲ ହଜକ ପିନ୍ଧି ମୁଁ ଅନେକ 
ଖରାଦିନ କଟେଇବାର ସୌଭାଗ୍ୟ ଲାଭ କରିଚି । ଯାହାଙ୍କ ମୁଁ ମୋ ଜୀବନର 


ଚପଲ ତାଙ୍କର 


ନ୍ତି । 
କିଛି ବିଶେଷତ୍ଵ ନାହିଁ । 


ପି ଏ 
ତି କିଛି ବି 

ସର୍ବଶ୍ରେଷ୍ଠ ସମ୍ମାନ ଦିଏ, ଅତୀତରେ ତାଙ୍କରି ବିରୂଦ୍ଧରେ କଡ଼ା ହୁକମ୍‌ ଜାରୀ କରିବା 
ମୋ” ଭାଗ୍ୟରଂ ବୋଧେ ଥୁଲା ସବୁଠାରୁ ବଡ଼ ବିଡ଼ମ୍ବନା । 

ଚିଠିଟି ପଢ଼ି ଗାନ୍ଧୀ କେବଳ ହସି ଦେଇଥ୍‌ଲେ ଟିକେ । ଚପଲ ହଜକ ମାଧ୍ୟମରେ 
ପଠେରଥବା ବାରୀ ଠିକ୍‌ ବୃଝିପାରିଥ୍ଲେ ସୃଟ୍‌ସ । ସେଇଥ୍ପାଇଁ ସ୍ଏକାରୋର୍ି ଛଳରେ 
ସେ ପଠେଇଥ୍‌ଲେ ଡବାଟି 

ପରେ ଏଇ ଦୂର୍ଦଦନ୍ତ ଜେନେରାଲ୍‌ ନିଜର ଆତ୍ମଶୁଦ୍ଧି ଲାଗି ଚାକିରି ଛାଡ଼ି ଜଣେ 
ଦାର୍ଶନିକ ପାଲଟିଗଲେ । ରଚନା କଲେ ଅନେକ ଦାର୍ଶନିକ ଗ୍ରନ୍ଧ । ଦର୍ଶନରେ ସମଗ୍ର - 
ବାଦଂ ତାଙ୍କର ଏକ ମହକ୍ତ୍ରପୂର୍ଣ୍ଣ ଅବଦାନ । 

ସେ ଚପଲ ହଳକ ଆଜି ଆଉ ନାହିଁ । ହେଲେ ଆମ୍ମନିର୍ଭରଶୀଳତା ଓ ଆତ୍ମ- 
ଶୁବିର ବାତା ହଜିବ କୃଆଡ଼େ ? 


Ooo 

କଥାର ଭିକ 


ଗାନ୍ଧୀ ଥଲେ ସତ୍ୟର ପୂଜାରୀ । ସେ କହୁଥ୍୍‌ଲେ ¬ ମୋର ସାରା ଜୀବନ 
ସତ୍ୟରକ୍ଷା ପାଇଁ ବ୍ୟୟ ହୋଇଗଲେ ମୁଁ ସବୁଠାରୁ ଅଧ୍କ ସୁଖୀ ହେବି । ସେଇଥ୍ପାଇଁ 
ଥରେ ସର୍ବପଲ୍ଲୀ ରାଧାକ୍ରିଷ୍ଣନ୍‌ ଭଶ୍ଵବରଙ୍କ ସମ୍ପର୍କରେ ତାଙ୍କର ମତାମତ ଜାଣିବାକୁ 
ଚାହିଁବାରୁ ଗାନ୍ଧୀ କହିଥ୍‌ଲେ ¬ “ପହିଲେ ମୁଁ ଭଶୃରଙ୍କୁ ସତ୍ୟ ବୋଲି ବୁଝୁଥ୍ଲି; ମାତର 
ଏବେ ବୂଝୁଚି ସତ୍ୟହିଁ ଲଶ୍ଵର । ସତ୍ୟହିଁ ସବୁକଥାର ସାର ।”' 

ସେଥୁପାଇଁ ପ୍ରତ୍ୟେକ ମଣିଷ ନିଜ ଆଚରଣରେ ଏକଥାଟି ପ୍ରତି ଧ୍ଯାନ ଦେବା 
ଉଚିତ । ଯେଉଁ ମଣିଷ ନିଜ ଆଚରଣରେ ସତ୍ଯଶୀଳ ତାକୁ ପରାଧୀନ କରିବା 
ଅସମ୍ଭବ । ସତ୍ୟକୁ ଯେ ଆଶ୍ରୟ କରିଚି ତାକୁ ଅନ୍ୟ କୌଣସି ଶକ୍ତି ପଦାନତ କରି 
ପାରିବ ନାହିଁ । ଏଇ ବାରୀଟି ଗାନ୍ଧୀ ଅତି ସରଳ ଏବଂ କୂୃଶଳତାର ସହିତ ବାଣ୍ଟି 
ଦେଉଥ୍‌ଲେ ସେତେବେଳକାର ଲକ୍ଷ ଲକ୍ଷ ଦରିଦ୍ର ନିରକ୍ଷର ଭାରତୀୟଙ୍କ ମେଳରେ । 
ଭିକ ମାଗିଲା ପରି ହାତପତେଇ ସେ ଏଇ କଥାର ପ୍ରତିଶ୍ଥୃିତି ଆଦାୟ କରିନେଉଥ୍‌ଲେ 
ସେମାନଙ୍କ ପାଖରୁ । 

ଗାନ୍ଧୀଙ୍କୁ ଥରେ ଯେ କଥା ଦେଉଥ୍‌ଲା, ସେ ଆଉ ହଟୁନଥ୍ଲା ପଛକୁ | କେଉଁ 
ଗୁମର ସେ ଜାଣିଥ୍‌ଲେ କେଜାଣି ? 

୧୯୨୭ ମସିହା । ଗାନ୍ଧୀ ତୃତୀୟ ଥର ପାଇଁ ଆସିଥାନ୍ତି ଓଡ଼ିଶାକୁ । ରେଳରେ 
ମାନ୍ଦ୍ରାଜରୁ ଆସି ସେ ଡିସେମ୍ବର ପାଞ୍ଚ ତାରିଖରେ ପହଞ୍ଚଲେ ବ୍ରହ୍ମପୁର ସହରରେ । 
ସେତେବେଳକୁ କାହିଁରେ କଣ ଥରୂଥରା ଶୀତ । ବ୍ରହ୍ମପୁରରୁ ଆସ୍କା, ରମ୍ଭା, ବାଣପୁର 
ହେଇ ସେ ନଅ ତାରିଖରେ ଆସି ବୋଲଗଡ଼ରେ ପହଞ୍ଚୁଲେ । ସଭା-ସମିତି ହେଲା । 
ଲୋକେ ଗାନ୍ଧୀଙ୍କ ମୁହଁର କଥା ଶୁଣି କୃତକୃତ୍ୟ ମନେକଲେ ନିଜକୁ । 

ମାତ୍ର ସେଇଠି ହଠାତ୍‌ ରକ୍ତଚାପ ଯୋଗୁଁ ତାଙ୍କର ଦେହ ଖରାପ ହୋଇଗଲା । 
କ”ଣ କରାଯିବ ! ଶେଷକୁ ବାଧ୍ୟହୋଇ ତିନିଦିନ ଧରି ଜିଲ୍ଲା ବୋର୍ଡ଼ର ବୋଲଗଡ଼ 
ଡାକବଙ୍ଗଳାରେ ଅଟକି ରହିଲେ ଗାନ୍ଧୀ । . 

ସେଇ ସମୟର କଥା । ଟିକେ ଭଲଲାଗିବାରୁ ସେ ବଙ୍ଗଳାର ବାହାରପଟ 
ବାରଣ୍ଡାରେ ବସି କ”ଣ ସବ୍ର ଲେଖୁଥାନ୍ତି । ଏତିକିବେଳେ ବଙ୍ଗଳା ପାଖଦେଇ ଗୋଟିଏ 
ଗାଉଁଲି ଲୋକ ଯିବାର ସେ ଦେଖିଲେ । ବୃଢ଼ା ଲୋକଟିଏ । ଦୁର୍ବଳ ଚେହେରା । 
ଦେହରେ ଅଧାଚିରା ଲୁଗା । ମୁଣ୍ଡରେ କାଠଗୋଛାଟିଏ ମୁଣ୍ଡେଇ ସେ ପାଖ ହାଟକୁ 
ବିକିବାକୁ ଯାଉଥଲା । ବଙ୍ଗଳା ପାଖରେ ଜମା ହୋଇଥ୍‌ବା ଲୋକଙ୍କଠାରୁ ଗାନ୍ଧୀ ମହାତ୍ମା 

ସେଠାରେ ରହୁଛନ୍ତି ବୋଲି ସେ ଶୁଣିଲା । ମହାତ୍ମା ଆସିଚନ୍ତି ଶୁଣି କ?ଣ ଭାବିଲା 
କେଜାଣି ଲୋକଟି କାଠଗୋଛାଟିକୁ ବଙ୍ଗଳା ହତା ପାଖରେ ପକେଇ ପାଖକୁ ଆସି 
ଦାନ୍ତରେ ତିରଣ ଧରି ଦଣ୍ଡବତ କରି ତଳେ ଲମ୍ବ ହୋଇପଡ଼ିଗଲା । 

ଗାନ୍ଧୀ ତାକୁ ପାଖରେ ଆଣି ବସେଇଲେ । ଭଲମନ୍ଦ ବୃଝିଲେ । କାହିଁକି ଏମିତି 
ପାଟିରେ କୂଟା କାମୁଡ଼ି ତଳେ ପଡ଼ି ସେ ମୁଣ୍ଡିଆ ମାରିଲା ବୋଲି ତା'ର କାରଣ 
ପଚାରିଲେ | ତା'ପରେ ତାକୁ ଦେଶର ପରାଧୀନତା ବିଷୟରେ କେତେକ କଥା କହି 
ତା'ର ମତାମତ ଚାହିଁଲେ । ସେ କହିଲେ ସଭିଏଁ ଏକମନ ଏକପ୍ରାଣରେ ନ ଲାଗିଲେ 
ଏ ଦେଶ ସ୍ଵାଧୀନ ହେବା ଅସମ୍ଭବ । ଶେଷରେ ଲୋକଟିଠାରୁ ଦେଶର ସ୍ଵରାଜ୍ୟ ପାଣ୍ଠି 
ପାଇଁ କିଛି ଚାନ୍ଦା ମାଗିଲେ ସେ । 

ବିଚରା ଗରିବ ହରିଜନ ଲୋକଟି । ଦେହର ଲୂଗା ଖଣ୍ଡକରୂ ତା'ର ଅବସ୍ଥା 
ଜଳଜଳ ବାରି ହୋଇପଡ଼ୁଥାଏ । ଏଯାଏଁ କାଠଗୋଛାକ ବିକ୍ରି ହୋଇନି । ତା” 
ହୋଇଥୂୁଲେ ଅବା ସେ କିଛି ଦେଇପାରିଥାନ୍ତା । ଫଟା- ପାହ୍ଲାଟିଏ ବି ନାହିଁ 
ପାଖରେ । କ'ଣ ଅଛି ସେ ଯେ ଚାନ୍ଦା ଦେବ ? 

ଲୋକଟି ଥତମତ ହେବା ଦେଖି ଗାନ୍ଧୀ ହସିଦେଲେ ଟିକେ । କହିଲେ, “ତମ 
ପାଖରେ ପଇସା ନାଇଁ ମୁଁ ଜାଣେ । ହେଲେ ଦେଲାଭଳି ଅନେକ କଥା ଅଛି ତୁମ 
ପାଖରେ । ପଇସା ବଦଳରେ ସେକଥା ମାଗିଲେ ତମେ ଦବ ତ ?” 

ଲୋକଟି ବୁଝିନପାରି ବୋକାଙ୍କ ପରି ଚାହିଁଲା । ତଥାପି କ'ଣ ମନେକରି ହଁ 
ଭରିଲା ତାଙ୍କ କଥାରେ । 

ଗାନ୍ଧୀ କହିଲେ, “ 'ଭାଇ ତୁମେ ଅନ୍ୟ ମଣିଷମାନଙ୍କ ଭଳି ଜଣେ ମଣିଷ । ତେଣୁ 
ଏପରି ଅନ୍ୟ କୌଣସି ମଣିଷ ପାଖରେ ଦାନ୍ତରେ କୂଟା ଦେଇ ଭୂଇଁରେ ଲୋଟି ଜୁହାର 
କରିବା ତୂମର ଉଚିତ ହୋଇନାହିଁ । ଏଭଳି ଜୃହାର କେବଳ ଇ୍ତଶ୍ବରଙ୍କର ପ୍ରାପ୍ୟ । 
ଦ୍ବିତୀୟରେ ହରିଜନମାନେ ଏ ଇଲାକାରେ ଗୋରୂମାଂସ ଖାଉଥୁ୍‌ବାର ମୁଁ ଶୁଣୁଚି । 
ହିନ୍ଦୁଧର୍ମରେ ଗୋମାଂସ ଭକ୍ଷଣ ନିଷିବ୍ଧ। ତୂମେ ହିନ୍ଦୁ । ତେଣୁ କେବେହେଲେ 
ଗୋରୂମାଂସ ଖାଇବ ନାହିଁ । ତୃତୀୟରେ କେବେହେଲେ ନିଶାଦ୍ରବ୍ୟ ଗ୍ରହଣ କରିବ 
ନାହିଁ । ଦେଖିବ ଏତକ କଲେ ତୂମ ଭିତରେ କେମିତି ନୂଆ ସାହସ ଆସିବ । ତୂମେ 
ନିଜକୁ ଆଉ ଏତେ ଦୂର୍ବଳ ଅନୁଭବ କରିବ ନାହିଁ ।”? 

ଏଇ ତିନିଗୋଟି କଥାର ଭିକ ଗାନ୍ଧୀ ହାତ ପତେଇ ମାଗିଲେ ଲୋକଟିଠାରୁ । 

ଗ୍ରାନ୍ଧୀଙ୍କ କଥାର ପରଶରେ କେଉଁ ଯାଦୂ ଥୁଲା କେଜାଣି, ଲୋକଟି ଆଖି 
ଛଳଛଳ କରି ତାଙ୍କ କଥାରେ ସେଇଲାଗେ ହଁ ଭରିଲା ଏବଂ କହିଲା ¬ ˆ ଜୀବନ 
ଥ୍ବାଯାଏଁ ଏସବୁ କଥାର ଖ୍ଲାପ ମୁଁ କେବେ କରିବିନି, ତୁମକୁ କଥା ଦେଉଚି । 
ଏତକ କହିସାରି ଲୋକଟି ଧୀରେ ଧୀରେ ଅପସରିଗଲା ବଙ୍ଗଳା ହତା ଭିତରୁ । 

D ଗାନ୍ଧୀ-କାହାଣୀ 


ଶୁଣାଯାଏ, ଗାନ୍ଧୀଙ୍କ ଭିକମଗା କଥାରେ କେବଳ ସେ ଲୋକଟି ଯେ ନିଜ 
ଆଚରଣ ବଦଳେଇଦେଲା ସେକଥା ନୁହେଁ, ତା' ସହିତ ତା” ଗୀଁର ସବ୍ରଲୋକ 
ପ୍ରତିଣ୍ୃିତିବଦ୍ଧ ହୋଇଗଲେ ସେ ତିନୋଟି କଥାର ସତ୍ୟରକ୍ଷା ପାଇଁ । ଜଣେ ବ୍ୟଳ୍ତିର 
ଆଚରଣ ଏକ ସାମାଜିକ ଆଚରଣ ପାଲଟିଗଲା ସେ ଗୀଁରେ । ସେ ଲୋକ ଆଉ 
ନାହାନ୍ତି । ବୋଲଗଡ଼ ପାଖରେ ସେ ଗୀଟିର ନାମ ଶିକ୍ଷିତ ଲୋକଙ୍କର ଇତିହାସ ବି 
ମନେରଖିନାହିଁ । କାଳଗର୍ଭରେ ସବୁ ହଜିଗଲାଣି କୁଆଡ଼େ । 


Ooo 

ଗୋଟିଏ ନୂଆ ଜଗ୍‌ 


କେବଳ କଥା ବା ବେଶପୋଷାକରେ ଗାନ୍ଧୀ ସରଳ ନଥ୍‌ଲେ, ତାଙ୍କର ସମସ୍ତ 
ଆଚରଣ ଥ୍ଲା ସରଳ ଏବଂ ସହଜ । ନିଜର ଆବଶ୍ୟକତାକୁ କମେଇପାରିଲେ ଜଣେ 
ସହଜରେ ଆମ୍ନିର୍ଭରଶୀଳ ହୋଇ ପାରିବ । ଆତ୍ମ -ନିର୍ଭରଶୀଳ ହେଲେ ଜଣେ ସ୍ଵାଧୀନତା 
ପାଏ । ଏଇଭଳି ସଭିଏଁ ସ୍ଵାଧୀନ- ହେଲେ ଦେଶ ପରାଧୀନ ରହିବ କେମିତି ? 
ଏହାଥ୍‌ଲା ତାଙ୍କର ଅଟଳ ବିଶ୍ଵାସ । ତେଣୁ ଯେତେଦୂର ସମ୍ଭବ ନିଜର ଦରକାରୀ 
ପଦାର୍ଥ ସବୁକୁ କମାଇବା ପାଇଁ ସେ କେବଳ କହୁନଥ୍‌ଲେ, ଆପଣାର ସବୁ ଚଳଣିରେ 
ପାଳୁଥ୍‌ଲେ ମଧ୍ଯ । 

ସେଇଥ୍‌ପାଇଁ ତାଙ୍କର ପରିଧାନ ଥୁଲା ଖଣ୍ଡିଏ ଆଣ୍ଡ ନରୂଚା ଖଦଡ଼ ଲୁଗା ଓ 
ଗୋଟିଏ ଚଦର । ଏପରିକି ଶୀତ ସାଙ୍କୁଡ଼ା ବିଲାତର ସମ୍ରାଟଙ୍କୁ ତାଙ୍କର ମହାର୍ଘ 
ବଙ୍କିମ୍‌ହାମ୍‌ ରାଜପ୍ରାସାଦରେ ସାକ୍ଷାତ କରିବାକୁ ଗଲାବେଳେ ତାଙ୍କର ପରିଧାନ ମଧ୍ଯ 
ଥୁଲା ସେଇଆ | 

ଜୀବନର ସଫଳତା ସକାଶେ ଜିନିଷ ବଢ଼େଇବା ଦରକାର ନାହିଁ । ସରଜ 
ଜୀବନହିଁ ସଫଳ ଜୀବନ । ଗାନ୍ଧୀ ବଡ଼ ଦୃଢ଼ତାର ସହିତ ପ୍ରମାଣ କରିପାରିଛନ୍ତି 
ଏକଥାଟିକର । 

ଗାନ୍ଧୀଙ୍କର ଓଡ଼ିଶାରେ ହରିଜନ ପଦଯାତ୍ରା ବେଳର ଘଟଣା । ୧୯୩୪ ମସିହା । 
ମଇ ମାସ ୯ ତାରିଖ ସକାଳୁ ପୂରୀ ଶ୍ରୀମନ୍ଦିର ଦୁଆରୁ ଆରମ୍ଭ ହେଲା ପଦଯାତ୍ରା 
ଫି ବରଷ ରଥଯାତ୍ରାବେଳେ ଜଗନ୍ନାଥ ବଡ଼ଦେଉଳରୁ ବାହାରି ଜନସମୂଦ୍ରରେ 
ମିଶିଯାଆନ୍ତି । ତାଙ୍କ ପାଖରେ ଭେଦଭାବନାହିଁ । ସବୁ ମଣିଷଙ୍କର ଠାକୁର ସେ । ଏଣୁ 
ଗାନ୍ଧୀ ବିଚାରିଥ୍‌ଲେ ଛୁଆଁ ଅଛୁଆଁର ବିଚାର ହଟେଇ-ବାକୁ ହେଲେ ଜଗନ୍ନାଥଙ୍କ 
ଦୁଆରୂ ଯାତ୍ରା ଆରମ୍ଭ କରିବା ଉଚିତ ହେବ । 

ସାଙ୍ଗରେ ଥାଆନ୍ତି ଜୟପ୍ରକାଶ ନାରାୟଣଙ୍କ ଧର୍ମପତ୍ନୀ ପ୍ରଭାବତୀଦେବୀ, 
ଯମୂନାଲାଲ ବଜାଜଙ୍କ କନ୍ୟା ଉମା ବଜାଜ, ମୀରାବେନ୍‌, କୁମାରୀ ସୂଶୀଳା ବାଇ୍ତ, 
ଠକ୍କର ବାପା, ଗୋପବନ୍ଧୁ ଚୌଧୂରୀ, ରମାଦେବୀ, ହରେକୃଷ୍ଣ ମହତାବ, ନୀ ଳକଣ୍ଠ 
ଦାସ, ଅନପୂଣ୍ଠୀ ମହାରଣା, ବିନୋଦ କାନୁନ୍‌ଗୋ ଆଦି ବହୁ ସହକମୀ ଓ ଅନେକ 
ଦେଶୀବିଦେଶୀ ସାମ୍ବାଦିକ । ଗୋପୀନାଥପୁର, ହରେକୃଷ୍ଣପୁର, ଚନ୍ଦନପୁର, 
ବୀରଗୋବିନ୍ଦପୂର ଓ ସାକ୍ଷୀଗୋପାଳ ହୋଇ ୧୦ ତାରିଖ ଦିନ ପଦଯାତ୍ରୀ ଦନ 
କାଦୁଆରେ ପହଞ୍ଚଲେ । 

କାଦୂଆଠାରେ ତାଙ୍କ ସହ ସାକ୍ଷାତ ଆଲୋଚନା ପାଇଁ ବନମାଳୀ ପୂରରୂ 
କେତେକ ଲୂଗାବୃଣାଜି ଆସି ପହଞ୍ଚୁଥାଆନ୍ତି । ଶାରୀରିକ ପରିଶ୍ରମ କରୁଥ୍‌ବା ଏବଂ 


Digitized by srujanika@ gmail.com 


୮ ' ଗାନ୍ଧୀ -କାହାଣୀ 


ବିଶେଷ କରି ରୁଗାବୁଣାଳିଙ୍କ ପ୍ରତି ଗାନ୍ଧୀଙ୍କର ଥାଏ ବହତ ଶ୍ରଦ୍ଧା । ସାବରମତି 
ଆଶ୍ରମରେ ସେ ନିଜେ ଗୋଟିଏ ତନ୍ତରେ ଲୁଗା ବୁଣନ୍ତି । ଆପଣା ଦରକାରୀ ଚିଜ 
ଆପେ ଭିଆଅ'- ଏଇ ବିଶ୍ଵାସ ଯୋଗୁଁ ସେ କଳଲୂଗା ଛାଡ଼ି ତନ୍ତବୁଣା ଖଦଡ଼ଲୂଗା 
ପିନ୍ଧିଲେ । ନିଜ ଲୁଗା ନିଜେ ବୁଣିଲେ । ସୂତା କାଟିଲେ । ସେଇଥ୍‌ରୁ ଆରମ୍ଭ 
ହୋଇଥଲା 'ଖଦଡ଼ ଆନ୍ଦୋଳନ! । 

କାଦୂଆର ଗୋପବନ୍ଧୁ ସେବାସଦନ ଅଧୀନରେ ଥାଏ ଗୋଟିଏ ଖଦୀ ଅନୁଷ୍ଠାନ । 
ତା'ର ନାମ ‘ଗୋପବନ୍ଧୁ ଦରିଦ୍ର ନାରାୟଣ ସେବାସଂଘ” । ଗାନ୍ଧୀ ସେଠିକୁ ଯାଇ 
ଲୁଗାବୁଣାଜି ଓ ଖଦିକମୀମାନଙ୍କ ସହ ଆଲୋଚନା ପରେ ଠିକ୍‌ କଲେ କାଦୁଆର 
ହରିଜନ ବିଦ୍ୟାଳୟରେ ଯାଇ ରାତି କଟେଇବେ । ଆଗରୂ ବରାଦ — “ମୋ ପାଇଁ 
ଗୋଟିଏ ଫଟା ପାହୁଲା ଅଧ୍କ ଖର ହେବ ନାହିଁ । ଇଲାକାରେ ଯାହା ମିଳକୁଥ୍ବ ମୁଁ 
ତାହା ଖାଇ ରହିବି । ମୁଁ ଆସିଛି ବୋଲି ସେଥ୍ପାଇଁ କାହାକୁ ଯେପରି ଅଧ୍କ ଖଚ୍ଚୀନ୍ତ 
ହବାକୁ ନପଡ଼େ ।”” 

ଗାନ୍ଧୀଙ୍କ ନୀତି ଓ ମନୋଭାବକୁ ଆଖିରେ ରଖି କମୀମାନେ ସବୁ ଆୟୋଜନ 
କରୁଥାଆନ୍ତି । ସବୁ କାମ ପରେ ସଂଜବେଳକୁ ପ୍ରାର୍ଥନା ହେଲା । କାଦୁଆ ଗୀର 
ଲୋକେ ଗାନ୍ଧୀଙ୍କ ସହ ମିଶି ପ୍ରାର୍ଥନା କଲେ । ରାତିରେ ଗାନ୍ଧୀଙ୍କ ପାଇଁ ଖାଇବା 
ବଢ଼ାହେଲା । ସ୍କୁଲ ଘର ବାରଣ୍ଡାରେ ମିଞ୍ଜି ମିଞ୍ଜି ହେଇ ଡିବିରିଟିଏ ଜଜକୂଥାଏ । କାଦୁଆ 
ଗାଁରେ ଯାହା ପନିପରିବା ମିଳିଲା ସେଇଥ୍‌ରେ ତିଆରି ହୋଇଥାଏ ଖାଇବା 
ଚିଜମାନ । 

ଗାନ୍ଧୀ ସେଇ ସ୍କୁଲ ଭିତରେ ଚଟେଇ ବିଛେଇ ତଳେ ଶୋଇଲେ ! ରାତି ଥାଉ 
ଥାଉ ସେ ବିଛଣା ଛାଡ଼ନ୍ତି । ତା'ପରେ ଗୀତା ପଢ଼ିସାରି ଚିଠିମାନଙ୍କର ଉତ୍ତର 
ଲେଖନ୍ତି । ସକାଳ ପାଇଲେ ଖିଅର ହେବା କାମ । 

ସକାଳ ପାଇଲାରୂ କେହି ଜଣେ କମୀ ଗୋଟିଏ ଆଲୁମିନିୟମ ଜଗ୍‌ରେ ଖ୍ଅର 
ହେବାପାଇଁ କିଛି ପାଣି ରଖିଦେଇଗଲେ । ଗାନ୍ଧୀ ଦେଖିଲେ ଜଗ୍‌ଟି ପୂରାପୂରି ନୂଆ । 
ତାଙ୍କର ସନ୍ଦେହ ହେଲା । ପଦଯାତ୍ରା ପାଇଁ ଏ ସ୍କୁଲର କର୍ମକତ୍ତୀମାନେ ଏଇ ନୂଆ 
ଜଗ୍‌ଟିକୁ କିଣିଚନ୍ତି ପରା ! ପୂରୁଣା ଲୋଟା କିମ୍ବା ଜଗ୍‌ରେ ପାଣି ବ୍ୟବହାର କରିବାକୁ 
ଗାନ୍ଧୀଙ୍କ ଖରାପ ଲାଗିବ, ଏଇଆ ଭାବିଚନ୍ତି ବୋଧେ । ସେ ସଙ୍ଗେ ସଙ୍ଗେ ଖିଅର 
କାମ ବନ୍ଦ ରଖିଲେ । ମଗ୍‌୍ଟି କେବେ କିଣା ହେଇଛି ବୋଲି ଜାଣିବାକୁ ଚାହିଁଲେ । 
ବଡ଼ ଅଡ଼ୂଆ ପରିସ୍ଥିତି । କିଏ ମନେ ରଖିଚି ସେ କଥା ? ସ୍ଵଲର ହେଡ଼ମାଷ୍ଟରଙ୍କୁ 
ପଚରାଗଲା । ଶେଷକୂ ଜଣାପଡ଼ିଲା ଯେ ଜଗ୍‌ଟି କିଣାଯାଇନାହିଁ । ବ୍ୟବହାର ପାଇଁ 
କେହି ଜଣେ ସ୍ଲଜୂ ଆଉ କେତୋଟି ବାସନକୂସନ ସହ ଆଲୁମିନିୟମ୍‌ ଜଗ୍‌ଟି ଦାନ 
କରିଛନ୍ତି, ବହୁଦିନ ଆଗରୁ । ଏବେ ଗାନ୍ଧୀ ଆସିଚନ୍ତି ବୋଲି ବ୍ୟବହାର ପାଇଁ ସ୍ଟୁଲ୍‌ 
ତରଫରୂ ସେଇଟି ବାହାର କରାଯାଇଛି । 

ପଦଯାତ୍ରା ସକାଶେ ଜଗ୍‌ଟି କିଣାଯାଇ ନାହିଁ ଶୁଣି ଗାନ୍ଧୀ ଆଶ୍ବସ୍ତ ହେଲେ । 
ସେଠି ଘେରିଥ୍ବା କମୀଙ୍କ ମୁହଁରେ ବ୍ୟସ୍ତଭାବ ଲକ୍ଷ୍ୟକରି ସେ ହାତଯୋଡ଼ି କହିଲେ ¬ 
ଆପଣମାନେ କେହି ଖରାପ ଭାବିବେନି । ମୋର ଏକାନ୍ତ ଅନୁରୋଧ, ଏ ପଦଯାତ୍ରାରେ 
ଯେପରି କୌଣସି ଅଧ୍କ ଖର୍ଚ ନହୁଏ ସେଥ୍ପାଇଁ ଆମ୍ଭେମାନେ ସଭିଏଁ ସତର୍କ ରହିବା 
ଦରକାର | ଆବଶ୍ୟକତାକୁ ବଢ଼େଇବାହିଁ ବଦଖର୍ଚ୍ର ମୂଳ କାରଣ । ଏ ଭୂଲ୍‌ ଆମେ 
ଯେପରି କେହି ନକରୂ । ନଚେତ୍‌ ଆମମାନଙ୍କର ଆଚରଣ ଜଟିଳ ହୋଇପଡ଼ିବ । 

ହଠାତ୍‌ ଅନେକଦିନ ପାଇଁ ସ୍ଲ୍ର ସେ ଜଗ୍୍‌ଟି ଗୋଟିଏ ଦର୍ଶନୀୟ ବସ୍ତୁ ହୋଇ 
ପଡ଼ିଲା ସେ ଇଲାକାର ସମସ୍ତଙ୍କ ପାଇଁ । ଜଗ୍‌ଟି ସିନା କୁଆଡ଼େ ଗଲାଶି, ହେଲେ 
ଗାନ୍ଧୀଙ୍କ କଥାର ଖିଅ ଲମ୍ବିଚି ବର୍ଷ ବର୍ଷ ଧରି । 

୧୦ 


ଅଲୌକିକତା 


ମହାତ୍ମାମାନଙ୍କ ସହ ଅଲୌକିକତା ଯୋଡ଼ିହବା ଏକ ସାଧାରଣ କଥା । 
ଅନେକେ ବିଚାରନ୍ତି, ଜଣେ ମହାତ୍ମା ଭଳି ମଣିଷଟିଏ ହବା ଯଥେଷ୍ଟ ନୁହେ ତାଙ୍କର 
ଅନେକ ବିଶ୍ବାସ ହଉନଥ୍‌୍ବା ଅଭୁଲା ଗୁଣ ମଧ୍ଯ ଥୁବା ସମ୍ଭବ ! ମହାତ୍ମା ଜଣେ ଯେ 
ଅନ୍ଧ ଆଖି ଦେଇପାରିବେ, ମଲାଲୋକକୁ ଜୀବନ ଦେଇପାରିବେ ଏ ବିଶ୍ଵାସ 
ଅନେକଙ୍କର ଥାଏ । ତେଣୁ ଗାନ୍ଧୀଙ୍କଠାରୁ ଅନେକେ ଏଇଭଳି ମାନ୍ତିକ ବା ଅଲୌକିକ 
ଶର୍ଥି ଆଶା କରୂଥ୍‌ଲେ । ତାଙ୍କୁ ଭଗବାନ୍‌ଙ୍କର ଅବତାର ବୋଲି ବିଶ୍ଵାସ କରୁଥ୍‌ବା 
ଲୋକ କିଛି କମ୍‌ ନଥ୍‌ଲେ ସେତେବେଳର ଭାରତରେ । 

ଗାନ୍ଧୀ କିନ୍ତୁ ଥୁଲେ ଜଣେ ସାଦା ନିରୂତା ମଣିଷ । ମଣିଷପଣିଆରେ ଅତୂଟ 
ଆତ୍ମବିଶ୍ଵାସ । ଚରମ ସରଳତାହିଁ ଥୁଲା ତାଙ୍କ ମହାତ୍ମାପଣର ଅସଲ ଚାବିକାଠି । 
ଏଇ ଅସାଧାରଣ ସରଳତା ଓ ଦୃଢ଼ତା ଥଲା ତାଙ୍କର ଅଲୌକିକତା । 

୧୯୩୧ ମସିହା ଫେବୃୟାରୀ ମାସ । ବ୍ରିଟିଶ୍ଶାସିତ ଭାରତ ସେତେବେଳକୁ 
ଗାନ୍ଧୀଙ୍କ ଡାକରାରେ ଉଠୂଥାଏ ପଡୁଥାଏ ! ୧୯୩୦ର ମାର୍ଚ -ଏପ୍ରିଲ ଦାଣ୍ରିଯାତ୍ରା 
ଯୋଗୁଁ ଆଇନ୍‌ ଅମାନ୍ଯ ଆନ୍ଦୋଳନର ଜୁଆର ମେଲିଯାଇଥାଏ ଭାରତସାରା । 
ଲୋକଙ୍କୁ ଗାନ୍ଧୀଧର୍ମରେ ମନ୍ତରେଇ ସାହସୀ କରିବା ପାଇଁ ଏଇ ଲବଣ ସତ୍ୟାଗ୍ରହ 
ଯେମିତି ଥୁଲା ଏକ ଭାରତବ୍ୟାପୀ ମେଳଣ । ଜୀବନକୁ ପାଣି ଛଡ଼େଇ ଲୋକେ 
ସତ୍ୟାଗ୍ରହରେ ମାତିଥୂଲେ । 

ମାତ୍ର ଫିରିଙ୍ଗି ସରକାର ତହୁଁ ବଳି ଜାଗତିଆର । ସାଙ୍ଗେ ସାଙ୍ଗେ ଟାଲିଲା 
ଦମନଲୀଳା । ଗାନ୍ଧୀଙ୍କ ସମେତ ହଜାର ହଜାର ଲୋକ ଭିଡ଼ାହେଲେ ଜେଲ୍‌ ଭିତରକୁ । 
ଜେଲ୍‌ମାନ ଭରିଗଲା ଗୋରୂ ଗୁହାଳ ପରି । ହେଲେ ଜେଲ୍‌ ଯିବାକୁ ଆଉ ଡରୂଚି ବା 
କିଏ ? ବିଦେଶୀ ସରକାରଙ୍କ ଆଇନ ନମାନିବା ଏଇଲେ ମହାନ୍‌ ଗାନ୍ଧୀଧର୍ମ । କିନ୍ତ 
ହିଂସା କରିବାକୁ ଯେପରି କାହାର ହାତ ନଉଠେୈ । 

ସେଇଥ୍‌ପାଇଁ ୟାରଭାଡ଼ା ଜେଲ୍‌କୁ ଗଲା ଆଗରୁ ଗାନ୍ଧୀ ବାର୍ରା ଦେଇ ଯାଇଥ୍‌ଲେ 
— “ଭାରତର ଇଜତ ବର୍ରମାନ ଗୋଟିଏ ଅହିଂସ ଲୋକର ହାତଟେକା ମୁଠାଏ 
ଲୁଣରେ ଜୀଇଁ ରହିଚି । ସେ ହାତ ଭାଙ୍ଗଯିବ ସିନା, ଲୁଣ ମୁଠାକ କେବେ 
ପକେଇଦବନି ଭୟରେ ।! 

ସ୍ତକୁ ସତ ସେଇଆ ହେଲା । ପୋଲିସ୍‌ର ଲାଠିମାଡ଼ରେ ସତ୍ଯାଗ୍ରହୀଙ୍କର 
ହାତ, ଗୋଡ଼, ଖପୂରି ଭାଙ୍ଗିଲା ପଛେ ଭୟରେ ପଛକୁ ହଟିଲେ ନାଇଁ । ସରକାର 
ନିଜେ ଥକିଗଲେ । କେତେ କାହାକୁ ଗିରଫ କରିବେ ? ଶେଷକୁ ବଡ଼ଲାଟ୍‌ ଇରଞ୍ଜିନ୍‌ 
ଗାନ୍ଧୀଙ୍କୁ ଜେଲ୍ଲରୂ ମୁକ୍ତ କରି ତାଙ୍କଠାରୁ ପରାମର୍ଶ ଲୋଡ଼ିଲେ । ଭାରତରେ ଫିରିଙ୍ଗି 

ଗାନ୍ଧୀ କାହାଣୀ ୧୧ 


ଶାସନର ମଂଜ ଦୋହଲିଯାଇଥ୍‌ଲା ସେତେବେଳକୁ | କୁହାଯାଏ, ସୂର୍ଯ୍ୟ ଅସ୍ତହେଉନଥ୍‌ବା 
ସମଗ୍ର ବ୍ରିଟିଶ୍‌ ସାମ୍ରାଜ୍ୟର ଇତିହାସରେ ସିଧା ଜେଲ୍‌ଖାନାରୁ ସରକାରଙ୍କ ମନ୍ତ୍ରଣା 
କୋଠରିକୁ ଯାଇ ଆଲୋଚନା କରିବାରେ ଗାନ୍ଧୀ ଥୂଲେ ପ୍ରଥମ ବ୍ୟକ୍ତି । ହେଲେ ଏସବୁ 
ଅଲୌକିକତା ନଥ୍‌ଲା ମୋଟେ । : 

ଅଲୌକିକ ଘଟଣାମାନ ଘଟିଯାଉଥଲା ତାଙ୍କ ଅଜାଣତରେ । ତିନିହପ୍ତା ଧରି 
ଆଠଆଠଥର ଭେଟ ହେବା ପରେ ଗାନ୍ଧୀ-ଇରଞ୍ଜିନ୍‌ ଚୃକ୍ତି ସ୍ବାକ୍ଷରିତ ହେଲା । 

ଦିଲ୍ଲୀରେ ଚୃକ୍ତି ଦସ୍ତଖତ ହେଲା ୧୯୩୧ ମସିହା ମାର୍ଚ୍ଚ ମାସ ପାଞ୍ଚ ତାରିଖରେ । 
ଛଅ ତାରିଖ ସକାଳ । ସେତେବେଳକୁ ଗରରୂଚରଣ ସିଂହ ନାମକ ଜଣେ ଶିଖ ଛାତ୍ର 
ବନ୍ଦୀ ହୋର ରହିଥାଆନ୍ତି ଲାହୋର ଜେଲ୍‌ରେ । ତାଙ୍କୁ ଫାଶୀଦଣ୍ଡ ହୋଇଥାଏ । ଛଅ 
ତାରିଖ ଭୋର୍‌ରୁ ଫାଶୀ ଦିଆହେବ । 

ଘାତକ ପ୍ରସ୍ତୁତ ଥାଏ ଜେଲ୍‌ ମଝିରେ ଥ୍ବା ଫାଶୀଦିଆ ଗଛମୂଳେ । ରାତି 
ଥାଉଣୁ ପ୍ରସ୍ତୁତ କରି ସକାଳୁ ସକାଳୁ ପଛପଟିଆ ହାତବେଡ଼ି ଦେଇ ଗୁରୂଚରଣଙ୍କ 
ନିଆହେଲା ଗଛ ଆଡ଼କୁ । ଜେଲ୍‌ଖାନାର ଲମ୍ବା ବାରଣ୍ଡା | ମୁହଁ ଓହଳେର ଚାଲିଥାଆନ୍ତି 
ଗୂରୂଚରଣ । ଚାରିଜଣ ସିପେଇ ଚାରିପଟେ । ବାରଣ୍ଡାରୁ ଓଡ଼ଲେଇ ଆଗକୁ ପାଦ 
ବଢ଼ୋଉଚନ୍ତି ଏତିକିବେଳେ କିଏ ଜଣେ ପଛରୁ ଜୋତା ମଚ୍‌ ମଚ୍‌ କରି ଦଉଡ଼ି ଦଉଡ଼ି 
ଆସିବାର ଶୁଣିପାରିଲେ ସେ । ପଛକୁ ମୁହଁ ବୁଲେଇ ଦେଖନ୍ତିତ ଦଉଡ଼ୁଥ୍‌ବା ବ୍ୟକ୍ତି 
ଜଣକ ହେଉଛନ୍ତି ମେଜର ମାର୍ଟିନ୍‌, ସେଇ ଜେଲ୍‌ର ବରିଷ୍ଠ ଜେଲର୍‌ । ହାତରେ ଖଣ୍ଡେ 
ଲମ୍ବା ନୀଳ କାଗଜ ଧରି, ସେ ଧଇଁସଇଁ ହେଇ ଠିଆହେଇଗଲେ ଆଗରେ । 

ଗୁରୂଚରଣଙ୍କ ଆଖିରେ ଆଖି ମିଳିବା ମାତ୍ରେ ହାତ ବଢ଼େଇ କହିଲେ 
“ଗୁରୁଚରଣ ! ତୂମକୂ ମୋର ଅଭିନନ୍ଦନ ।” 

ମୃତ୍ୟୁକୁ ସାମ୍ନା କରିଥ୍‌ବା ଗୁରୂଚରଣଙ୍କ ମୁହଁରେ ଭାଷା ନଥ୍‌ଲା। କଂଣ 
କହିବେ ସେ ମେଜର୍‌ ମାର୍ଟିନ୍‌ଙ୍କ ? ଫାଶୀଖୂଣ୍ଟରେ ଝୁଲିବାକୁ ଯାଉଥ୍‌ବା କଏଦୀକୁ 
ଅଭିନନ୍ଦନ ଜଣାଇଲେ କ”ଣ ବା ଉତ୍ତର ଦେଇପାରେ ସେ !! 

ଗ୍ରରୁଚରଣଙ୍କ ମୁହଁର ଭାବକୂ ଠଉରେଇ ମାର୍ଟିନ୍‌ ସଙ୍ଗେ ସଙ୍ଗେ ବୁଝେଇଦେଲେ 
ଯେ ଗତ ଦିନର ଗାନ୍ଧୀ -ଇରଞ୍ଜିନ୍‌ ଚୁକ୍ତି ଅନୁସାରେ ଆଜି ସକାଳଠାରୂ ସମିସ୍ତ ଫାଶୀ 
ଆଦେଶକୁ ପୁଣିଥରେ ବିଚାରପାଇଁ ବାତିଲ କରିଦିଆଯାଇଛି । 

ଏତକ ଶୁଣିବା କ୍ଷଣି ଗୁରୂଚରଣଙ୍କ ଶୁଖିଲା ଆଖିରେ ଜୀବନର ତାନ ଭରିଗଲା । 
ଲୁହରେ ଡବ ଡବ ହେଲା ଦ୍ରଇଡୋଳା । ସେ ବିଶ୍ବାସ କରିପାରୁ ନଥ୍‌ଲେ ମାର୍ଟିନ୍‌ଙ୍କ 
କଥା । ସତେ କଂଣ ଏହା ସମ୍ଭବ ? ଏଭଳି ମରଣ ମୁହଁରୁ ଜୀବନ ଫେରିପାଇବା 
ଅଲୌକିକ ନୂହେଁ ତ ଆଉ କଂଣ ? 

ଫାଶୀ ବାତିଲ ହେବାର କେତେ ସପ୍ତାହ ପରେ ଗୁରୂଚରଣ ଜେଲ୍‌ରୁ ଖଲାସ 
ହେଲେ । ଖଲାସ ହୋଇ ସେ ସିଧା ଚାଲିଲେ ସାବରମତି ଆଶ୍ରମ । ଗାନ୍ଧୀଙ୍କଠାରେ 

୧୨ ଗାନ୍ଧୀ -କାହାଣୀ 


ନିଜକୁ ସମର୍ପିଦେଇ ତେଣିକି ଅହିଂସା ଆନ୍ଦୋଳନରେ ସାରା ଜୀବନ ବିତେଇବେ 
ବୋଲି ଶପଥ ନେଲେ । ଉଗ୍ର ଗୁରୂଚରଣ ସେତେବେଳକୁ କେଉଁ ଏକ ଅଜଣା 
ପରଶରେ ଗାନ୍ଧୀଧର୍ମ ପାଖରେ ବନ୍ଧାପଡ଼ିଯାଇଥୂଲେ । ସେଇଦିନ ଗାନ୍ଧୀଙ୍କ ପାଖରେ 
ଛାଇପରି ଥୁଲେ ଗୁରୁଚରଣ ସିଂହ । 

ଅଥଚ ସମୟର ଖେଳ କି ବିଚିତ୍ର ! 

୧୯୪୮ ମସିହା ଜାନୁଆରୀ ୩୦ରେ ଗାନ୍ଧୀ ଆତତାୟୀ ହାତରେ ଗୁଳିବିଦ୍ଧ 
ହେଲାବେଳେ ପାଖେ ପାଖେ ଥ୍ବା ଏଇ ଗୁରୁଚରଣ ହିଁ ଭୂଇଁରୁ ତୋଳି ଧରିଥ୍‌ଲେ 
ତାଙ୍କୁ । ‘ହେ ରାମ !” କହି ଗାନ୍ଧୀଙ୍କର ଜୀବନଦୀପ ଲନିଭିଯାଇଥ୍‌ଲା ଗୂରୂଚରଣଙ୍କ 
ପ୍ରସାରିତ ବାହୁ ଭିତରେ । 

କିଏ କହିବ, ଜୀ ବନଦାନୀ ମହାମତ୍ମାଙ୍କ ସହ ଗୁରୁଚରଣଙ୍କ ଏଇ ଶେଷ ଆଗ୍୍ଲେଷ 
ଅଲୌକିକ ନଥ୍‌ଲା ବୋଲି !! 


Oo00 

୧୩ 


ଅଳଙ୍କାର 


ଓଡ଼ିଆରେ ପୂରୂଣା କଥାଟିଏ ଅଛି — ‘ଭେକ ନଥ୍ଲେ ଭିକ ମିଳେନି ।” ୟା'ର 
ଅର୍ଥ ନୁହେଁ ଯେ ଭେକ ବଢ଼େଇବା ପାଇଁ ଜଣେ ନିଜକୁ ବେଶପଟା, ଆୟ 
ଅଳଙ୍କାରରେ ମଣ୍ଡଣି କରିବ । ଯେତିକି ଲୋଡ଼ା ସେତିକି ଯଥେଷ୍ଟ । ଆପଣା ସ୍ଥିତିକୁ 
ଚାହିଁ ସାଜସଜିଲ ହେବା ସଭିଙ୍କୁ ଫାବେ । ମାତ୍ର ସବ୍ରଠାରୁ ବଡ଼କଥା ହଉଚି ଦିହ 
ପାଇଁ ଯାହା ଅହିତକାରୀ ବା ହାନିକାରକ ସେସବ୍ର ନାଇବା ଆମ ସଭିଙ୍କର ଅନୁଚିତ । 
ପୋଷାକ ନାଆଁରେ ମୁଣ୍ଡଫଟା ଖରା ବେଳେ ବେକଗଣ୍ଡିଆ ସୂଟ୍‌ସାର୍ଟ ପିନ୍ଧିବା ଯେମିତି 
ଅଡ଼ୁଆ, ଗହଣା ନାଆଁରେ କାନ, ନାକ, ବେକରେ ଗଦେ ଲଦନ ଦେବା ସେମିତି 
ଅସ୍ଵାସ୍ଥ୍ୟକର । 

ଓଡ଼ିଶାରେ ଗାନ୍ଧୀ ପଦଯାତ୍ରାରେ ଥାଆନ୍ତି ସେତେବେଳେ । ୧୯୩୫ ମସିହା 
ଫେବୃୟାରୀ ମାସ ମଝାମଖଝି । ଚମ୍ପାପୁର ପରେ ଭେଡ଼ାଠାରେ ରାତି କଟେଇ ସକାଳୁ 
ସକାଳୁ ସେ ପହଞ୍ଚୁଲେ ଲେଖନପୂରରେ । ଯେଉଁଠି ପାଖାପାଖି ହରିଜନ ଗାଆଁ କି 
ବସ୍ତି ଥାଏ, ସେଠି ଗାନ୍ଧୀ ପହଞ୍ଚ୍‌ଯାଆନ୍ତି ମନକୁ ମନ । ସେମାନଙ୍କ ସାଙ୍ଗରେ 
କଥାଭାଷା କରି ଘରେ ପଶି ବୁଲି ଦେଖନ୍ତି । ହରି ଜନଙ୍କର ଖାଇବାର ଢଙ୍ଗ, ପରିଷ୍ଠାର 
ପରିଛନ୍ନତା ଦେଖି ସେ ଖୁବ୍‌ ଖୁସି ହେଉଥ୍‌ଲେ । ତାଙ୍କୁ ଆଶ୍ଚର୍ଯ୍ୟ ଲାଗୁଥୁ୍‌ଲା ଏତେ 
ଅଭାବ ଅସୁବିଧା ଭିତରେ ଓଡ଼ିଶାର ହରିଜନମାନେ ଆପଣାର ସଂସ୍କୃତି ଓ 
ସ୍ଵ ଛ୍ରତାବୋଧ କେମିତି ଠିକ୍‌ ରଖିପାରିଚନ୍ତି ଭାବି । 

ଲେଖନପୁରରୂ ସଂଜକୂ ବାହାରି ସେ ସତ୍ୟଭାମାପୂରରେ ପହଞ୍ଚଲେ । ସେରଠି 
ମଧୁବାରିଷ୍ଟରଙ୍କ କୋଠିରେ ରାତି ରହଣି । ସେତେବେଳକୁ ମଧୁବାବୁ ମରି ସ୍ଵର୍ଗରେ । 
ପରଦିନ ଭୋରରୁ ବହୁକୂଦ ବାହାରିଲେ ଗାନ୍ଧୀ । ଗାଉଁଲି ବାଟସାରା ମଣିଷ -ମଇଳା । 
ଗାନ୍ଧୀଙ୍କ ସମେତ ଅନ୍ୟ ସବ୍ୂ ପଦଯାତ୍ରୀ, ଡେଇଁ ଡେଇଁ ବାଟ ଚାଲିଲେ । ଇଞ୍ଜିନିୟରିଂ 
ବୃତ୍ତି ଛାଡ଼ି ସମାଜସେବାରେ ନିଜକୁ ଲଗେଇଥ୍‌ବା ବିଲାତୀ ‘ପିୟର ସେରିସୋଲ' 
ଦମ୍ପତି ବି ସାଙ୍ଗରେ ଚାଲିଥାଆନ୍ତି । ଗାନ୍ଧୀ ସଭାରେ ବକ୍ତୃତା ଆରମ୍ଭ କରୁ କରୁ 
କହିଲେ — “ମୋର ଆଜି ସାକ୍ଷାତ୍‌ ଅସ୍ତଶ୍ଯତା ସହ ମୂଲାକାତ୍‌ ହୋଇଛି ।” 
ନିଜଠାରୁ ଓ ନିଜ ପରିବେଶରୁ ମଇଳା ହଟାଇବା କଥା ସେଦିନ ସେ ବଡ଼ ଭାବପ୍ରବଣ 
ହୋଇ ସମସ୍ତଙ୍କୁ କହିଥୂଲେ । 

ସେଇ ବହୁକୂଦ ଘଟଣା । ସେଦିନ ଗାନ୍ଧୀଙ୍କର ଖିଅର ହେବା ପାଳି । 
ଭଣ୍ଡାରିଟିଏ ଲୋଡ଼ା । ସାଥ୍‌ରେ ଖିଅର ଜିନିଷପାତି କିଛି ଆସିନି, ଅତଏବ ଗୀ 
ଭଣ୍ଡାରିକୁ ଡକେଇପଠାହେଲା । କିଛି ସମୟ ପରେ ଉଞ୍ଡାରି ଆସିଲାଣି ବୋଲି କିଏ 

ଗାନ୍ଧୀ କାହାଣୀ 

ଗାନ୍ଧୀ -କାହାଣୀ ୧୫ 


କହିଲାରୁ ଗାନ୍ଧୀ ପିଲାଙ୍କ ଭଳି ହସି ହସି କହିଲେ - “ମୁଁ ବି ଖିଅର ହେବାକୁ 
ରେଡି ।' 

ମାତ୍ର ବାହାରକୁ ବାହାରି ଦେଖନ୍ତି ତ ଗାଉଁଲି ମାଇପିଟିଏ ଆସି ହାଜର 
ହେଇଚି | ହାତରେ ତା'ର ଖିଅର ମୁଠି । ବେଶ୍‌ ଜାକଜମକ ବେଶପଟା । ତାକୁ ଦେଖୁ 
ଦେଖୁ ଗାନ୍ଧୀ ମୂରୂକି ମୃରୂକି ହସି କହିଲେ — ବାଃ ! ବେଶ୍‌ ଭଲ କଥା । ତମେ 
କ”'ଣ ମତେ ଖିଅର କରିବ ?”” ଗୀ ଭଣ୍ଡାରୁଣୀ ବି ସେମିତି ହସି ହସି ଜବାବ୍‌ 
ଦେଲା — “କିଆଁ ମତେ କ”ଣ ଆସିବନିକି ??” ଏତକ କହି ଭଣ୍ଡାରୂଣୀ ମୁଠି 
ଖୋଲି ଖଣ୍ଡେ ଭଙ୍ଗା ସିଲଟ ଦେହରେ ପାଣି ଢାଳି ଖସର ଖସର କରି କ୍ଷୁରଟିକୁ 
ଧାର କରିବା ଆରମ୍ଭ କଲା । 

ଗାଉଁଲି ଭଣ୍ଡାରୁଣୀଟି ବେଶ୍‌ ସତର୍କତା ଏବଂ ତପ୍ୂରତା ସହ ଖିଅର 
କରୁଥାଏ । ଗାନ୍ଧୀ କଣେଇ କଣେଇ ଚାହୁଁଥାନ୍ତି ତାକୁ । ସେ ଦେଖିଲେ ସ୍ତ୍ରୀଲୋକଟି 
ବେଶ୍‌ କିଛି ଗହଣା ଲଗେଇଚି ଦିହରେ । ନିଶ୍ଚିତରେ ଗରିବ ଲୋକଟିଏ । ଅଥଚ 
ହାତରେ ଶଙ୍ଗା-ମୁଠାକ ସହ ରୂପାଖଡ଼ ଓ କାନ, ନାକ, ବେକରେ ଗହଣା 
ନାଇଥାଏ ଢେର୍‌ । 

ଖିଅର ସରିବା ପରେ ଭଣ୍ଡାରୁଣୀର ଗହଣାକୁ ଦେଖେଇ ସେ ପଚାରିଲେ — 
“ଆଛୁ, ତମ ଦିହରେ ଏ ପୋଚରା ଜିନିଷଗୁଡ଼ାକ କ'ଣ ? ସେଗୁଡ଼ାକୁ ଦେହରେ 
ପିନ୍ଧିଲେ କ'ଣ ଭାବୁଚ ତୁମେ ଅଧ୍‌କ ସୁନ୍ଦର ଦିଶିଚ ? ଏମିତିରେ ତୂମ ଦିହଟି 
ପରିଷ୍କାର । ମାତ୍ର ଯେଉଁ ଜିନିଷଗୁଡ଼ିକ ଦିହରେ ନାଇଚ, ସେଥ୍ଯୋଗୁଁ ତୁମ ନିଜର 
ଶରୀରଟି ଅପରିଷ୍କାର ହେଉଛି । ଗହଣା ମାତ୍ରେଇ ଦେହରେ ପିନ୍ଧିଲେ ତାହା ମଇଳା 
ସଂଗ୍ରହକରି ଧରିରଖେ । ଦେଖତ, ଯେଉଁ ଗହଣା ପିନଧିଚ ସେସବୁର ଫାନ୍ଦ ଖୋପ 
ଓ ପଛପଟେ କେତେ ମଇଳା ଜମିଚି ! ଗହଣା ପ୍ରକୃତରେ ମଇଳା ସଂଗ୍ରହ ପେଣ୍ଟ 
ଭଳି କାମକରେ । ତେଣୁ ତାକୁ ଅଳଙ୍କାର ନକହି ଆମେ ମଇଳା ଘର କହିବା ଉଚିତ 
ନା ନାହିଁ ?”' 

ବିଚରା ସ୍ତ୍ରୀଲୋକଟିର ମୁହଁ ଶୁଖିଯାଇଥାଏ ସେତେବେଳକୁ । ସେ ଆଉ କ'ଣ 
କରିବ ? ସତ କଥା । ନୋଥ କି ବସଣି ପିନିଲେ ତା” ମୂଳରେ ଏବଂ ତାଳିରେ 
ମଇଳା ଜମି କେମିତି ଘା” କରିଦିଏ - ସେକଥା ସେ ଅଙ୍େ ନିଭେଇଚି ! ତେଣୁ 
କେତେବେଳକେ କଇଫତ ଦେଲାଭଳି କହିଲା ନାଇଁ ଆଜ୍ଞା, ଆପଣଙ୍କ ଭଳି 
ଜଣେ ମହାତମାଙ୍କୁ ଖିଅର କରିବାକୁ ଆସିଥୁଲି ତ ! ଏ ଶୁଭକାମ ପାଇଁ ଭାବିଲି 
କେମିତି ଗୋଟାଏ ଖାଲି ଦିହରେ ଯିବି । ତେଣୁ ଏସବ୍ର ସାଇପଡ଼ିଶାଙ୍କଠୁ ଉଧାର 
ଆଣିଚି । ଦି'ଖଣ୍ଡ ଭଲ ଗହଣା ନନାଇ ଆପଣଙ୍କ ଆଗକ୍ର ଆସିବାକୁ ବଡ଼ ଲାଜ 
ଲାଗିଲା । ? 

୧୬ ତାନ୍ଧୀ-କାହାଣୀ 


ଗାନ୍ଧୀ ଭଣ୍ଡାରୂୁଣୀକୁ ପାଖରେ ବସାଇ ପୂଣି କେତେକଥା ବୁଝେଇଲେ | ସଫଳ 
ଏବଂ ଭଲ ଜୀବନ ଜୀଇଁବା ପାଇଁ ଗହଣା ଯେ ଅଦରକାରୀ ସେକଥା ବୁଝେଇଲେ 
ତାକୁ । ପରାଧୀନ ଦେଶକୁ ମୁକ୍ରଳେଇବା ପାଇଁ ଆମେ କେମିତି ନିଜକୁ ପହିଲେ 
ସଜାଡ଼ିବା ଦରକାର ସେକଥା ବି କହିଲେ ସେ । ଟିକିଏ ହସି ଚୂପ୍‌ ରହିଲା ସ୍ତ୍ରୀଲୋକଟି । 

ଗାନ୍ଧୀଙ୍କ ସାମ୍ନାରୁ ଚାଲିଗଲାପରେ ସ୍ତ୍ରୀଲୋକଟି ଆଉ ଦୂଇଜଣଙ୍କୁ ସେଇ 
ଡେରାରେ ଖିଅର କଲା । ମାତ୍ର ସବ୍ର ମଜୁରିଯାକ ଆଣି ଗାନ୍ଧୀଙ୍କ ପାଖରେ ଥୋଇଦେଇ 
ଚାଲିଗଲା । 

ଖାଲି ଭଣ୍ଡାରୁଣୀ କାହିଁକି ଆଖପାଖ ଗୀର ସବ୍ର ସ୍ତ୍ରୀଲୋକ ଭାବିଲେ ଗାନ୍ଧୀ 


ସମସ୍ତଙ୍କୁ ଅଳଙ୍କାର ଯେ ମଇଳାଘର” ସେକଥା କହିଯାଇଚନ୍ତି 


Ooo 

୧୭ 


କଳା ବିଲେଇ 


ଭାରତ ସ୍ଵାଧୀନତା ପାଇବା ଅବସରରେ ଦେଶସାରା କେତେ ନା କେତେ 
ମେଳା ମଉଛ୍ଛବ ହେଲା ।! ଲୋକେ ଆଲୁଅ ରୋଶଣି କରି ନାଚିଲେ । ସବ୍ରଠୁ ବେଶୀ 
ଡିଆଁକୂଦା କଲେ କଂଗ୍ରେସୀ ନେତାମାନେ । ମାତ୍ର ଜଣେ ଲୋକ ସେଥ୍‌ରେ ଭାଗ 
ନେଲେ ନାହିଁ । ନିଜ଼ କୋଠରିଟିକୁ ସମ୍ପୂର୍ଣ ଅନ୍ଧାର କରି ସେ ଆପଣାକୁ ବୁଡ଼େଇରଖିଲେ 
ଏକଲ୍ଲାପଣିଆର ମର୍ମଭେଦୀ ଶୋକସନ୍ତାପରେ | 

ସେଇ ଲୋକଜଣକ ଥଲେ ଗାନ୍ଧୀ । ସେ ସିନା ସ୍ଵାଧୀନତା ଦାବି କରିଥ୍‌ଲେ, 
ମାତ୍ର ଜୀବନ ଦେଇ ଭାରତକୁ ଏକ ରଖିବା ପାଇଁ ପଣ କରିଥ୍୍‌ଲେ ସେ | ହେଲେ 
ସେକଥା ହେଲା ନାହିଁ । ଗୋଟାଏ ଜୀଇଁଥ୍‌ବା ପ୍ରାଣୀ, ରନ୍ତ ଜୁଡ଼ବୁଦଡ଼ୁ ହେଇ ଦି'ଗଡ଼ 
ହେବାଉଳି ଭାରତ ଦ୍ରଇଖଣ୍ଡ ହେଇଗଲା ୧୯୪୭ ମସିହା ଅଗଷ୍ଠ ଚଉଦ ତାରିଖ 
ରାତିରେ । 

ତେଣୁ ଯେତେ ଯିଏ କହିଲେ ବି ଗାନ୍ଧୀ ଦୂରେଇ ରଖିଲେ ନିଜକୁ ଏକ ଦୃଢ଼ 
ଅଥଚ ନୀରବ ପ୍ରତିବାଦରେ । 

ଅସଲରେ ସେ ଥୁଲେ ଦୃଢ଼ମନା ! ଥରେ ସିଦ୍ଧାନ୍ତ ନିଆସରିଛି ମାନେ ଆଉ 
କୌଣସି ଶଲ୍ତି ନାଇଁ ତାଙ୍କୁ ଟଳେର ପାରିବ ! 

ଗାନ୍ଧୀ କିନ୍ଧ ଦୃଢ଼ ହେଲେ ବି ପଥର୍ର ନଥୁଲେ । ତାଙ୍କର ମନ ଥୁଲା ଟାଣ, ଅଥଚ 
ହୃଦୟ ଥ୍ଲା ଫୁଲପରି କୋମଳ । ଫୁଲ ନିଜର ରଙ୍ଗ ଏବଂ ମହକରେ ଆକୃଷ୍ଟ କଲାପରି 
ଆପଣା ସତ୍ୟନିଷ୍ଠାରେ ସେ ସଭିଙ୍କୁ ଆକୃଷ୍ଠ କରିପାରୁଥ୍‌ଲେ । 

ସେଇଥ୍‌ପାଇଁ ଦ୍ଵିତୀୟ ଗୋଲ୍‌ ଟେବ୍ରଲ ବୈଠକକୁ ଯାଇଥ୍ବା ସମୟରେ ତାଙ୍କୁ 
ସାକ୍ଷାତ କରିବା ପାଇଁ ସାରା ବିଲାତ ଯେମିତି ଆକୃଷ୍ଠ ହୋଇପଡ଼ିଥ୍‌ଲା । ଚାଲି 
ଚାପ୍ଲିନ୍‌, ଜା ସ୍କଚସ, ବଣ୍ତୀଡ଼ ଶ, କ୍ୟାଣ୍ଟରବରୀ ଚର୍ଚ୍ଚର ମୁଖ୍ୟ ବିସପ୍‌, ହାରୋଲ୍‌ଡ଼ 
ଜେ. ନାସ୍ତି, ମାରିଆ ମଣ୍ଟ୍େସୋରୀ , ଖଣିଖାଦାନ୍‌ର ଶ୍ରମିକ, ଲାଙାସାୟାର ଲୁଗାକନର 
ମଜଦୂର ଆଦିଙ୍କଠାରୁ ଆରମ୍ଭ କରି ଛୋଟ ଛୋଟ ପିଲାମାନେ ବି ଭେଟିଥ୍‌ଲେ ତାଙ୍କୁ | 
କେବଳ ଚଟିଲ୍‌ ସାକ୍ଷାତ କରିବାକୁ ଚାହିଁଲେ ନାହିଁ । ସାମ୍ରାଜ୍ୟବାଦୀ ଚଟିଲ୍‌ଙ୍କର ଭୟ 
ଥ୍ଲା ଲୋକଟା ହୁଏତ କିମିଆଁ ଜାଣେ — ଯେ” ତାକୁ ଭେଟୁଚି ସେ ତା” ପାଲରେ 
ପଡ଼ୁଚି । ନ ହେଲେ କି ଗୋଟେ ଗାଲରେ ଚାପୁଡ଼ା ଖାଇଲା ପରେ ଆରପଟର ଗାଲ 
ଦେଖେଇ ସେ ବ୍ରିଟିଶ୍‌ ସାମ୍ରାଜ୍ୟକୁ ଭୂଲୁଣ୍ଡିତ କରିବାକୁ ବହପ କାଢ଼ନ୍ତା !! 

ସେତେବେଳକା ଶିଳ୍ପ ଅଶାନ୍ତି ବେକାରୀ ଏବଂ ନାନା ସାମାଜିକ ଅବ୍ୟବସ୍ଥାରେ 
ସଢୂଥ୍ବା ବିଲାତୀ ଲୋକଙ୍କୁ ଗାନ୍ଧୀ ଆଉଜଚଶେ ଯିଶୂଖ୍ରୀଷ୍ଟ ପରି ପ୍ରତ୍ୟୟ ହୋଇଥ୍‌ଲେ । 
ପୂର୍ବଦିଗରୁ ଆସିଥ୍‌ବା ଏ ରଶ୍ଵରଙ୍କ ପୁତ୍ର ଯିଶୁଙ୍କ ପ୍ରାୟ ଅଣଓସାରିଆ ଧଳାକନାରେ 

୧୮ ଗାନ୍ଧୀ “କାହାଣୀ 


ଆପଣା ଅଧାଫୁଙ୍ଗଳା ଦେହକୁ ଢାଙ୍କି ଯିଶୂସୂଲଭ ପ୍ରେମ ଓ ଶାନ୍ତିର ବାତ୍ତୀ ଦେଇ 
ସତକୂ ସତ ସଭିଙ୍କୁ ନିଜର କରି ନେଇଥ୍‌ୁଲେ । 

ତାଙ୍କ ବିଷୟରେ ଟିପ୍ପଣୀ ଦେଇ ଏକଦା ଜବାହରଲାଲ୍‌ ନେହେରୁ କହିଥ୍‌ଲେ — 
ବାପୂଜୀଙ୍କ ଆଖିରେ ଏକ ଅଜଣା ଯାଦୃ ଅଛି । ସେ ଆଖିକୂ ଚାହିଁଲେ ଜଣାପଡ଼େ, 
କେଉଁ ଆଶ୍ଵାସନାମୟ ଅଜଣା ଭବିଷ୍ୟତ ଯେମିତି ତା” ଭିତରୂ ଚାହିଁରହିଚି ପଦାକର । 

କେହି କେହି ତାଙ୍କୁ ସେଇଥ୍‌ପାଇଁ ଏକ ରହସ୍ଯମୟ ମଣିଷ ବୋଲି ମଧ୍ଯ 
ବିଚାରୂଥ୍‌ଲେ । ପାଞ୍ଚଫୁଟ ଚାରିଇଞ୍ଚ ଉଚ୍ଚତାର ଛୋଟ ମଣିଷଟିଏ । ପତଳା ଲହକା 
ଦେହ । ଗଭୀରତା ବୋଧରେ ନଇଁପଡ଼ିଥ୍ବା ଦୁଇଟି ତେଜିୟାନ୍‌ ଆଖି । ଅଥଚ 
ଅବିଶ୍ଵାସ୍ୟ ପାର୍ଥ୍ବ ବ୍ରଦଧିରେ ଅନ୍ଯକୁ ଚହଲାଇଦେବା ପରି ବ୍ୟକ୍ତି ଥଲେ ସେ । 

ବିଲାତର ପୂର୍ବତନ ପ୍ରଧାନମନ୍ତ୍ରୀ ଲଏଡ୍‌ ଜର୍ଚଙ୍କ ମତରେ ଗାନ୍ଧୀ ଥୁଲେ 
ନିରୀହତାର ଏକ ମୂରିମନ୍ତ ପ୍ରତୀକ ¬ ଏପରିକି ବିଲେଇଟିଏଠାରୂ ବି ନିରୀହ । 

ବିଲାତ ଯାଇଥାନ୍ତି ଗାନ୍ଧୀ । ସେ ଚାହିଁଲେ ଲଏଡ୍‌ ଜର୍ଜଙ୍କୁ ସାକ୍ଷାତ କରିବେ । 
ବିଲାତର ପ୍ରଧାନମନ୍ତ୍ରୀ ଭାବରେ ଜର୍ଜଙ୍କର ବିସ୍ତର ଅଭିଜ୍ଞତା ଥୁଲା, ସାମ୍ରାଜ୍ୟବାଦୀ 
ଞପନିବେଶିକ ଶାସନ ସମ୍ପର୍କରେ । ସେତେବେଳକୁ ନିଜ ଗୀ-ଘର “ସରେଂଠାରେ 
ଅବସର ଜୀବନ କଟାଉଥାଆନ୍ତି ଜର୍ଜ । 

ଜର୍ଜଙ୍କ ବୈଠକୀ ଘରେ ଉଭୟଙ୍କର ଦେଖାସାକ୍ଷାତ ହେବା ସ୍ଥିର ହେଲା ! 
ଦ୍ଵଇଜଣଯାକ ସାମ୍ନା ସାମ୍‌ନି ହୋଇ ବସିଥାଆନ୍ତି ଦୁଇଟି ଚଉକିରେ । ଆଉଜା 
ହୋଇଥାଏ ଦ୍ରଆର କବାଟଟି । 

କେତେ ଆଡ଼ୁ କେତେ କଥା ପଡ଼ିଥାଏ — ବିଲାତରୁ ଭାରତଯାଏଁ — ବିଲାତର 
ଶ୍ରମିକ ସମସ୍ୟାରୁ ଭାରତର ଦାରିଦ୍ର୍ୟ ଓ ପରାଧୀନତା ପର୍ଯ୍ୟନ୍ତ । ସେଇ ଚିରାଚରିତ 
ଆଣ୍ନଲୁଚା ଧୋତି ଓ ଚଦର ଥାଏ ଦେହରେ । ବିଲାତ ଜଳବାୟୁକୂ ଚାହିଁ ଏ ଅଭୂତ 
ଢଙ୍ଗରେ ଜୀବନକୁ ସାମ୍ନା କରି ସତ ଖୋଜୂଥ୍‌ବା ମଣିଷଟିକୁ, ଲଏଡ୍‌ ଜର୍ଜ ଚମଜ୍ୃତ 
ହେଲାପରି ଚାହୁଁ ଥାଆନ୍ତି । ଛୋଟ ପିଲାଟିଏ ଗଡ଼ ଗଡ଼ ହେଇ କହିଗଲା ପରି ଦକ୍ଷିଣ- 
ଆଫ୍ରିକୀୟ ଶୈଳୀରେ ଇଂରେଜୀ ଉଚ୍ଚାରଣକରି ଆଲୋଚନାରେ ମାତିଥାଆନ୍ତି 
ଗାନ୍ଧୀ । 

ହଠାତ୍‌ ଜର୍ଜ ଦେଖିଲେ ଗୋଟାଏ କଳା ବିଲେଇ କାହୁଁ ଖୋଲା ଝରକାବାଟେ 
ଡିଆଁ ମାରି ଆସି ଗାନ୍ଧୀଙ୍କ କୋଳରେ ବସି ପଡ଼ିଲା । ବଡ଼ ବିଚିତ୍ର ଲାଗିଲା ତାଙ୍କୁ । 
ବ୍ୟସ୍ତ ହେଇପଡ଼ିଲେ ସେ । ଘରକୁ ଜଣେ ଅତିଥ୍‌ ଆସିଚନ୍ତି, ଅଥଚ କୂଆଡ଼ୁ ଗୋଟାଏ 
ବିଲେଇ 'ଆସି ତାଙ୍କ ଉପରକୂ ଡେଇଁପଡ଼ିଲାଣି ! 

ବିଲେଇଟି କିନ୍ତ ଆଶ୍ଚର୍ଯ୍ୟନନକଭାବେ ଶାନ୍ତ ହୋଇ ଗାନ୍ଧୀଙ୍କ କୋଳରେ ବସି 
ରହିଲା । ଜର୍ଜ ଏଭଳି ପରିସ୍ଥିତି ଦେଖି ବିଲେଇଟାକୁ ଘଉଡ଼େଇ ଦେବାପାଇଁ 
ଠିଆହେଇପଡ଼ିଲେ । ମାତ୍ର ଗାନ୍ଧୀ ନୀରବରେ ହାତ ଠାରି ତାଙ୍କୁ ସେଥ୍‌ରୁ ବାରଣ କଲେ 

ଗାନ୍ଧୀ “କାହାଣୀ ୧୯ 


ଓ ନିଜେ ବିଲେଇଟିକୁ ଆଉଁଶିବାରେ ଲାଗିଲେ । ଧୀରେ ଧୀରେ କଳା ବିଲେଇଟି 
ଶୋଇପଡ଼ିଲା ଗାନ୍ଧୀଙ୍କ କୋଳରେ । ନିରୀହ ˆ” ବିଲେଇଟି ସତେ ଅବା ସଂସାରର 
ନିରୀହତମ କୋଳଟି ପାଇ ପରମ ଆଶ୍ଵାସନା ଭିତରେ ପ୍ୂଙ୍ଗୁଡ଼ି ମାରିବାକୁ ଲାଗିଲା । 

ଆଲୋଚନା ସେଇଭଳି ଚାଲୁ ରହିଲା । ବିଲେଇର ସୂଖନିଦ୍ରାରେ ବ୍ୟାଘାତ 
ନଘଟାଇବା ପାଇଁ ଗାନ୍ଧୀ ଢେର୍‌ ସମୟ ଯାଏଁ ଜର୍ଚଚଙ୍କ ସହ ଆଲୋଚନା ଚାଲୁ ରଖିଲେ । 
କେତେବେଳକେ ବିଲେଇ ଉଠିବାରୁ ଗାନ୍ଧୀ ଜର୍ଜଙ୍କଠାରୁ ବିଦାୟ ନେଇ ଆସିଲେ । 


ଅଜଣା କଳାବିଲେଇଟି, ଗାନ୍ଧୀ ସେ ସ୍ତାନ ଛାଡ଼ିବା ପରେ ପୁଣି କୁଆଡ଼େ 
ଚାଲିଗଲା । ଜର୍ଜ କହନ୍ତି ସେଇ ବିଲେଇକୁ ପୂର୍ବରୁ ସେ କେବେ ଦେଖିନଥୂଲେ ଏବଂ 
ସେଦିନର ରହଣି ପରେ ଆଉ ଦିନେ କେବେ ଦେଖିନାହାନ୍ତି । 
ସେଇ ନିରୀହ ଗାନ୍ଧୀ କିନ୍ତୁ ମୁସୋଲିନୀଙ୍କ ସହ ସାକ୍ଷାତବେଳେ ଫାସିବାଦ 
ସମ୍ପର୍କରେ ମତାମତ ଲୋଡ଼ିବାରୁ ତାଙ୍କୁ କହିଥ୍‌ଲେ — ତୂମର ଶାସନ ହିଂସା ଉପରେ 
ପ୍ରତିଷ୍ଠିତ । ତେଣୂ ଅଚିରେ ଏହା ହିଂସାରେ ହିଁ ସମାପ୍ତ ହେବ ଏବଂ ଫାସିବାଦ ଖୂବ୍‌ 
ଶୀଘ୍ର ଏକ ତାସ୍ଘର ଭଳି ଭୂଶୂଡି ପଡ଼ିବ । ଧନ୍ୟ ନିରୀହପଣିଆ, ଧନ୍ୟ ପୂଣି ଏଭଳି 
ମୁହଁତୋଡ଼୍‌ ଇସ୍ତାତି ଜବାବ । 
¿ ଅହିଂସା ଯେ ନିରୀହତାର ଅବାଧ କ୍ଷମତା, ସେକଥା ଗାନ୍ଧୀ ବେଶ୍‌ ପ୍ରମାଣିତ 
କରିଯାଇଛନ୍ତି ଆପଣା ଜୀବନ କାଳ ଭିତରେ । 
ooo 

ଓଡ଼ିଆ ଚଳଣି 


ଗାନ୍ଧୀଙ୍କ ଛାଡ଼ିଦେଲେ ଅତୀତରେ ଯେତେ ଯିଏ ବଡ଼ବଡ଼ଆ ଓଡ଼ିଶା ଭୂଇଁକୁ 
ଆସିଚନ୍ତି ବା ଓଡ଼ିଶା ଉପରେ ଟୀକାଟିପ୍‌ପଣୀ କରିଛନ୍ତି, ସେମାନଙ୍କ ଭିତରୁ କାହିଁକି 
କେଜାଣି ଅଧ୍‌କାଂଶ, ଓଡ଼ିଆଙ୍କର ଯେ ଅନେକ ଭଲକଥା ଅଛି, ସେଥ୍ପ୍ରତି ନଜର 
ଦେଇ ନାହାନ୍ତି । ଓଡ଼ିଆଏ ନିଜଆଡ଼ ନିଜ ଇତିହାସ ଲେଖିବାରେ ସବୂକାଳେ ବିମୂଖ । 
ଅତଏବ ପରବଭ୍ରୀ କାଳରେ ଯେଉଁମାନେ ଓଡ଼ିଶାର ଅତୀତ ଉଖୁରେଇଲେ ସେମାନଙ୍କ 
ଓଡ଼ିଆ ଲୋକଙ୍କ କାନ୍ଦୁରା ମୂହଁଟିମାନ ଦିଶିଲାସି ନା, ତାଙ୍କର ପିଛିଲାଦିନର ପାରିଲାପଣିଆ 
କି କର୍ମକୃଶନତା କିଛି ଦିଶିଲା ନାହିଁ । 

‘ଆବରଲ୍‌ଫଜଲଂଙ୍କ ଓଡ଼ିଆଏ ମାଇଚିଆ ପରି ଦିଶିଲେ ଏବଂ ଂଷ୍ଟନିଂ” ତଥା 
‘କେର୍‌'ଙ୍କୁ ଓଡ଼ିଆ ମନେହେଲେ ଗୋଟାଏ ଅଳସୂଆ ଜାତି ପରି । ମିଷ୍ଟର୍‌ ମାଡକ୍ସ 
ତାଙ୍କର ଓଡ଼ିଆ ସର୍ବେକ୍ଷଣ ଓ ବନ୍ଦୋବସ୍ତ ବିବରଣୀ”ରେ ଲେଖିଲେ — ପୁରାତନ 
ଗ୍ରୀସ୍‌ରେ ‘ବୋଏସି ଆ” ଏମନ୍ତ କର୍ମକୂଣ୍ଠଡ ଏବଂ ନିବୌଧମାନଙ୍କର ଏକ ରାଜ୍ୟ ଥୁଲା, 
ଭାରତ ଭିତରେ ତେମନ୍ତ ଏ ଓଡ଼ିଶା ମାଟି । ପଡ଼ୋଶୀ ବଙ୍ଗବନ୍ଧୁ କାନ୍ତିଚ୍ଦ୍ରଙ୍କୁ ଓଡ଼ିଆ 
ଗୋଟେ ଭାଷା ବୋଲି ବି ପ୍ରତେ ହେଲାନି । ଆହୁରି ମଜାକଥା ହେଲା, ୧୮୨୦ରେ 
ପ୍ରକାଶିତ “ହାମିଲଟନ୍‌ଙ୍କ ହିନ୍ଦୁସ୍ଥାନୀରେ ଆମ ଜଗନ୍ନାଥ ମନ୍ଦିର ଗୋରାସାଇବ 
ହାମିଲଚନ୍‌ଙ୍କୁ ଦିଶିଲା ଯାହିତାହି ଭଙ୍ଗାରୂଜା ମୁଗୁନି ପଥରରେ ଗଢ଼ା ଏକ ଆକୃତିବିହୀନ 
ଗଦା ପରି । 

ଧନ୍ୟ କହିବା ଏଭଳି ଜ୍ଞାନୀମାନଙ୍କୁ ! 

ଅଥଚ ଗାନ୍ଧୀ ଯେତେଥର ଓଡ଼ିଶା ଆସିଚନ୍ତି ତାଙ୍କୁ ଏହାର ଅତୀତଠାରୁ ବର୍ଭମାନ 
ଜଳ ଜଳ ହେଇ ଦିଶିଚି । ଓଡ଼ିଶାକୁ ସେ ଯେଭଳି ହୃଦୟଦେଇ ନିରେଖିଚନ୍ତି ଆଉ କେଉଁ 
ମଣିଷ ହୁଏତ ଏତେ ନିଠେଇ ଦେଖି ନଥୁଲା କେବେ । 

ସେତେବେଳକା ଓଡ଼ିଶାର ଦୁଇଟି କଥା ଗାନ୍ଧୀଙ୍କୁ ବେଶ୍‌ ଆନ୍ଦୋଳିତ କରିଥ୍ଲା- 
ଗୋଟିଏ ତା'ର ଅକଳ୍ପନୀୟ ଦାରିଦ୍ଧ୍ଯ ଏବଂ ଅନ୍ୟଟି ତା”ର ପ୍ରତିକୂଳ ପରିସ୍ଥିତିରେ 
ନିଜକୂ ଖାପଖୁଆଇ ନେବାର ମନୋଭାବ । ୧୯୨୧ରେ ଓଡ଼ିଶାର ଦ୍ରର୍ଭିକ୍ଷ ସେ ନିଜ 
ଆଖିରେ ଦେଖିଯାଇଥ୍‌ଲେ। ତେଣୁ ଓଡ଼ିଆଙ୍କ କଥା ପଡ଼ିଲେ ସେ କହୁଥ୍‌ଲେ- 
' ଉକୁଳର ଦୃଶ୍ୟ ସବ୍ରବେଳେ ମୋ ଆଖି ଆଗରେ ନାଚୃଚି । ଉତ୍କନର ଅସ୍ଥିକଙ୍କାଳସାର 
ଲକ୍ଷ ଲକ୍ଷ ଗରିବ ନରନାରୀଙ୍କ ରୂପ ମୋ ମନରୁ ଲିଭିନାହିଁ କି ଲିଭିବନାହିଁ ।”? 

ତାଙ୍କରି ପରାମର୍ଶରେ ଦୀନବନ୍ଧୁ ଏଶ୍ଡ୍‌ଜ୍‌ ବଢ଼ିମରୂଡ଼ିତ୍ତେ ସାହା ହେବାପାଇଁ 
ଓଡ଼ିଶାରେ ଆସି ମାସ ମାସ ରହୁଥ୍‌ଲେ | ଠକ୍କରବାପାଙ୍କର ଉକ୍ରଳପ୍ରୀତି ମୂଳରେ ଥଲା 
ଗାନ୍ଧୀଙ୍କର ପ୍ରେରଣା । ସ୍ଵର୍ଗତ ଜୀବରାମଭାଇ ଓଡ଼ିଶାପାଇଁ ତାଙ୍କର ସବୁ ଧନ ଦଉଲତ 

ଗାନ୍ଧୀ -କାହାଣୀ ୨୧ 


ଦେଇ ଶେଷରେ ଏଇ ଓଡ଼ିଶାମାଟିରେ ଆପଣା ଦେହକୁ ମିଶେଇ ଦେଇଗଲେ । 
. କୌଣସି ସେବକ କେଉଁଠାରେ ଦେଶସେବା କରିବେ ବୋଲି ତାଙ୍କର ପରାମର୍ଶ 
ଲୋଡ଼ିଲେ, ସେ କହୁଥ୍ଲେ — ଯାଅ ଉକୁଳର ସେବା କର । ମୋର ମନ ଡାକ୍ୂଚି, ମୁଁ 
ଉତ୍କଳରେ ରହି ଗରିବଙ୍କ ସେବା କରନ୍ତି । 

ଲକ୍ଷ୍ମୌ କଂଗ୍ରେସରେ ଖଦି ଓ ଗ୍ରାମ୍ୟଶିଳ୍ପ ପ୍ରଦର୍ଶନୀ ଖୋଲିଲା ବେଳେ ଭାବଗଦ୍‌ଗଦ 
ହୋଇ ସେ, ସେଠାରେ ଭାରତର ବିଭିନ୍ନ ପ୍ରାନ୍ତରୁ ଆସି ସମବେତ ହୋଇଥୁବା 
କମୀମାନଙ୍କୁ କହିଥ୍‌ଲେ — ¢ ‘ତୁମେ ଉଜୁଜକୁ ଜାଣ କି ? ସେହି କ୍ଷୁଧା ପୀଡ଼ିତ ଦରିଦ୍ର 
ଅସ୍ଥି କଙ୍କାଳସାର ଲୋକଙ୍କ ଦେଶରୁ କାରିଗରମାନେ ଆସିଚନ୍ତି । ସେମାନେ ହାତରେ 
ଶିଙ୍ଗ ଓ ସୂନାରୂପା, ଏପରିକି ମାଟିରେ, ଚମକ୍ାର ଜିନିଷମାନ ଗଢ଼ିଚନ୍ତି । ଯାଅ ସେ 
ଜିନିଷମାନ ଦେଖ । ଏସବୂ କେମିତି ହେଉଚି ବୁଝ । କାରିଗରଙ୍କ ଦେହ ନଖାଇ 
ଶୁଖିଯାରଛି । ତଥାପି ସେ କାରିଗରମାନେ ଆତ୍ମବଳରେ ନିଜ୍ୀବ ଧାତୁ ବା ହାଡ଼ରେ 
କିପରି ଜୀବନ ଫୁଙ୍କିଦେଲାଭଳି ସତେ ଜୀଅନ୍ତା ମୂର୍ି ଗଢ଼ିଚନ୍ତି ! 

ଗାନ୍ଧୀ ସତରେ ଉତ୍କଳକୁ ପ୍ରାଣଦେଇ ଭଲପାଉଥ୍‌ଲେ ! ସେଇଥ୍ପାଇଁ ୧୯୩୮ 
ମାର୍ଚ୍ଚ ୨୫ ତାରିଖରେ ଡେଲାଙ୍ଗ ଠାରେ ଯେଉଁ ସମ୍ମିଳନୀ ହୋଇଥଲା, ସେଠାରେ ଭାଷଣ 
ପ୍ରସଙ୍ଗରେ ସେ କହିଥ୍‌ଲେ — “ଭାରତବର୍ଷ ଭିତରେ ଓଡ଼ିଶା ମୋର ପ୍ରିୟତମ 
ସ୍ଥାନ . . . . ଓଡ଼ିଶା ମୋର ତୀର୍ଥ; କାରଣ ଅସ୍ୃଶ୍ୟତା ଉଠାଇଦେବା ପାଇଁ ପ୍ରଚାର 
ସକାଶେ ନୂଆ ଢଙ୍ଗରେ ବୁଝିବା ମୁଁ ସେଠାରୁ ଆରମ୍ଭ କରିଥୁଲି ।” 

ସେଇ ଛୁଆଁ ଅଛୁଆଁ ଭାବକୁ 'ହଟେଇଦେବାପାଇଁ ଗାନ୍ଧୀ ଓଡ଼ିଶାରେ ପଦଯାତ୍ରା 
କରି ଗୀକୁୂ ଗାଁ ବୁଲିଥ୍‌ଲେ । ଯାହା ଯେଉଁଠି ମିଳିଲା ତାହା ଖାଇ ମୂକୂଳା ଆକାଶ 
ତଳେ ଦିନ ଦିନ ବିତେଇଦେଇଥ୍‌ଲେ । ପଦଯାତ୍ରାବେଳେ ତାଙ୍କର ଗୋଟିଏ ବିଶେଷ 
ନୀତି ଥ୍ଲା ଯେ ବାଟରେ ଯାହା ରନ୍ଧାହେବ ତାହା ଯେପରି ବଜିନଯାଏ— ଖାଇବା 
ନିଅଣ୍ଟ ହେଉପଛେ ନଷ୍ଟ ନହେଉ । ଖାଦ୍ୟ ନଷ୍ଟ ଭଗବାନ୍‌ଙ୍କ ସୃଷ୍ଟି ପ୍ରତି ଅବମାନନା 
ବୋଲି ସେ ବିଚାରୂଥ୍‌ଲେ । 

ସେତିକିବେଳର କଥା । 

ଉତ୍କଳର ପଦଯାତ୍ରା ଦେଖିବାପାଇଁ ଭିନ୍ନ ଭିନ୍ନ ପ୍ରଦେଶର କମୀମାନେ ଆପଣା 
ଆଡ଼ୁ ଆଗ୍ରହ ଦେଖେଇ ଆସିଥୂଲେ । ପିପିଲିଠାରେ ଆସି ଯୋଗଦେଇଥ୍‌ଲେ 
ବଙ୍ଗପ୍ରଦେଶର ହରିଜନ ଆନ୍ଦୋଳନର ଚାଳକ ସତୀଶଚନ୍ଦ୍ର ଦାସଗୁପ୍ତ । ଗାନ୍ଧୀ 
ସେତିକିବେଳେ ଗୁରୁତ୍ଵ ଦୃଷ୍ଟିରୁ ଉତ୍କଳରେ ପଦଯାତ୍ରାର ସମୟ ବଢ଼େଇବା ପାଇଁ ସ୍ଥିର 
କରିଥଲେ । 

ପଦଯାତ୍ରାରେ ଗାନ୍ଧୀ ପିପିଲି ପରେ ଶିଉଳାଚକଠାରେ ଆସି ପହଞ୍ଚଲେ । 
ବାଟଚଲା ଦୂଇଓଳି ଚାଲିଥାଏ । ତେଣୁ ନିଇତି ଦୁଇଟି ରହଣି ପାଇଁ ଯେତେଦୂର ସମ୍ଭବ 
ବ୍ୟବସ୍ଥା କରାଯାଉଥାଏ । ରାତି ରହଣିରେ ସକାଳ ଜଳଖିଆ ବ୍ଯବସ୍ଥା ହୁଏ । 


Digitized by srujanika@gmail.com 


୨୨ ଗାନ୍ଧୀ କାହାଣୀ 


ସବ୍ରଦିନେ ଭୋର୍‌ ଘ ୪-୨୦ ମିନିଟ୍‌ ସକାଳେ ସମସ୍ତେ ସମବେତ ପ୍ରାର୍ଥନା କରନ୍ତି । 
ସକାଳ ଛଅଟାବେଳେ ପଦଯାତ୍ରାରେ ବାହାରିବା ପାଇଁ ସଭିଙ୍କୁ ପ୍ରସ୍ତୁତ ହେବାକୁ 
ପଡ଼େ । ସେଇ ଭିତରେ ସକାଳର ଜଳଖିଆ ଖାଇବା ମଧ୍ଯ କରାଯାଏ । ବଳଦଗାଡ଼ିରେ 
ବିଛଣାପତ୍ର ଆଦି ଲଦି ଠିକ୍‌ ଛଅଟାବେଳେ ସମସ୍ତେ ପଦଯାତ୍ରାରେ ବାହାରିପଡ଼ନ୍ତି । 

ଶିଉଳାଚକ ରହଣିରେ ଦିନଓଳି ଖିଆପିଆ ସରିବା ପରେ ଦେଖାଗଲା ଗୁଡ଼ାଏ 
ଭାତ ସାଙ୍ଗକୁ ଡାଲି, ତରକାରି ଇତ୍ୟାଦି ବଳିପଡ଼ିଛି । ନିୟମ ହେଇଥୁଲା କିଛି ଖାଦ୍ୟ 
ବଳିବ ନାହିଁ ଯାହା ରନ୍ଧାଯାଇଛି ସେସବ୍ର ନଷ୍ଟ ନହେବ ଯେମିତି । ବଡ଼ ଅସୁବିଧା 
ହେଲା । କ'ଣ କରାଯିବ ଏବେ ? 

ଗାନ୍ଧୀ ଏକଥା ଜାଣିଲେ ! ଏସବ୍ର ବଳିଲା, ଏବେ ନଷ୍ଟ ହେବ କହି ସେ ଗୁଡ଼ାଏ 
ମନସ୍ତାପ କଲେ । ସେତେବେଳେ ଗାନ୍ଧୀଙ୍କ ସହିତ ରମାଦେବୀ ମଧ୍ଯ ଥାଆନ୍ତି । ତାଙ୍କ 
ପରାମର୍ଶରେ ସବ୍ର ଭାତକୁ ପଖାଳି ଦିଆହେଲା ଓ ଡାଲି, ତରକାରିକୁ ଗରମ କରି 
ସେଥ୍‌ରୁ ପାଣି ମାରିଦିଆଗଲା । 

ଉପରବେଳା ଗାନ୍ଧୀ ଦେଖିଲେ କେତେକ କମୀ ବଡ଼ ବଡ଼ ପତର ଠୋଲାରେ 
କଂ”ଣ ସବ୍ର ଲୁଣଲଙ୍କା ଓ ଆମ୍ବୁଲ ସହ ଡାଲି ତରକାରି ଯୋଗ କରି ବଡ଼ ଖୁସିରେ 
ଟାକରା ଫୁଟେଇ ଖାଉଚନ୍ତି । 

ସମଗ୍ର ବ୍ୟଯବସ୍ଥାଟି ତାଙ୍କୁ ବିଚିତ୍ର ଲାଗିଲା । 

ବଳକା ଭାତ ଯେ ଏଭଳି ସଦ୍‌ବ୍ୟବହାରରେ ଲଗାଯାଇପାରେ, ତାହା ବିଶେଷଭାବେ 
ଚମକ୍ତକଲା ତାଙ୍କୁ । ଆଗରୁ ସେ ପଖାଳଖିଆ ଦେଖିନଥ୍‌ଲେ କେବେ । 

ସେଇଠି ଅନ୍ୟମାନଙ୍କୁ ଲକ୍ଷ୍ୟକରି ସେ କହିଲେ — ଦେଖ ! ଓଡ଼ିଆଙ୍କ ବରଦ୍ଧିକୁ 
ଦେଖ ! ଅଭାବ ଅନଟନ ଭିତରେ ଜିନିଷର ସଦ୍‌ବ୍ୟବହାର କରି ନିଜକୂ ଖାପଖୁଆଇବା, 
ଏ ଜାତି କୋଉ ଅଜଣା କାଳରୁ କେମିତି ଆପଣାର କରିଛି । ମାତ୍ର ଭାଗ୍ୟର କି 
ବିଡ଼ମ୍ବନା, ସେଇମାନେହିଁ ଆଜି ଦରିଦ୍ର । 

ସେଦିନ ଗାନ୍ଧୀଙ୍କୁ ଓଡ଼ିଆଙ୍କ ପଖାଳଖିଆ ଚଳଣି ବେଶ୍‌ ପ୍ରଭାବିତ କରିଥଲା । 
ଅନ୍ୟ ପ୍ରଦେଶର କମୀମାନଙ୍କୁ ଏ ମନୋଭାବର ମୂଲ୍ୟ ସେ ଅନେକ ଦିନଯାଏଁ 
ବୃଝେଇଥୂଲେ ବାରମ୍ବାର । 


Ooo 

୨୩ 


ପକେଟ୍‌ ଘଢ଼ି 


ଭାରତର ଧାର୍ମିକ ପରମ୍ପରାରେ ସବୃ ଜଡ଼ ତଥା ଜୀବନ୍ତ ପଦାର୍ଥରେ ଶ୍ଵଶ୍ଵର 
ବିଦ୍ୟମାନ ବୋଲି ଏକ ଦୃଢ଼ବିଶ୍ଵାସ କୋଉ ଆବହମାନ କାଳରୁ ରହି ଆସିଚି । ଏଭଳି 
ବିଶ୍ଵାସର ମୂଳକଥାଟି ହେଲା¬ ବସ୍ତୁ ମାତ୍ରକେ ଚେତନାପ୍ରସାରୀ ! ଜଗତ୍‌ରେ ସବୁ ପଦାର୍ଥ, 
ନିଜର ସ୍ଥିତିକୁ ନେଇ ଏକ ଚେତନା ବିତରିତ କରିଥାନ୍ତି । ସେଇଥ୍‌ପାଇଁ ଜଡ଼ ହେଲେ ବି 
ଆମର ମୋହ ବଢ଼ିଯାଏ କେତେକ ନିତ୍ୟ ବ୍ୟବହୃତ ପଦାର୍ଥ ପ୍ରତି । ତାହା ହଜିଗଲେ କି 
ନଷ୍ଟହୋଇଗଲେ ଆମେ ସେଇ କାରଣରୁ ଗଭୀର ବେଦନା ଅନୁଭବ କରୁ | ., 

ଖେଳଣାଟିଏ ଭାଙ୍ଗିଗଲେ କି ହଜିଗଲେ ପିଲାଟିଏ କାନ୍ଦେ । ମନରେ କଷ୍ଟପାଏ ¦ 
ବଡ଼ମଣିଷଙ୍କର ଜିନିଷଟିଏ କେଉଁଠାରେ ନିଖୋଜ ହୋଇଗଲେ ମନକୁ ବଡ଼ ବାଧେ । 
ସ୍ଥଳବିଶେଷରେ ବସ୍ତୁଟିର ଉପକାରିତା ବା ଆପଣା ସହ ସଂଯୋଗର ଭାବଘନ ସଂପର୍କ 
ମନେପଡ଼ି ଲୁହ ଜକେଇ ଆସେ । 

ଅତଏବ ଜୀବନ୍ତ ପ୍ରାଣୀଙ୍କ ଭଳି ଜଡ଼ବସ୍ତୁମାନେ ଯେ ସମ୍ପର୍କ ଯୋଡ଼ିପାରନ୍ତି 
ସେକଥା ଅନୁଭବୀ କେବଳ ଜାଣେ । ଯାହାର ଚେତନା ଯେତେ ଶାଣିତ, ସେ ସେତେ 
ନିଘନ ଭାବେ ଅନୁଭବ କରିପାରେ ଏ ବିଚ୍ଛେଦକୁ । ଗାନ୍ଧୀ ମଣିଷ ହିସାବରେ ଥ୍ଲେ 
ଏଇଭଳି ଜଣେ ନିଚ୍ଛକ ଅନୁଭବୀ । 

ତାଙ୍କର ଦିନଚର୍ଯ୍ୟାର ଅଭିଧାନ ଥ୍ଲା ଭଗବଦ୍ଗୀତା । ‘ ଅପରିଗ୍ରହ' ଓ 'ସମଭାବ' 
ଭଳି ମହାମାନବୀୟ ଚିନ୍ତାଗୁଡ଼ିକ ସେ ସଂଗ୍ରହ କରିଥ୍୍‌ଲେ ସେଇଥ୍‌ରୁ । ଦରକାରଠାରୁ 
ଅଧ୍କ ଜିନିଷ ପରିହାର କରିବା ଓ ସବୁ ମଣିଷଙ୍କ ପ୍ରତି ସମାନଭାବ ଦେଖେଇବା ଥଲା 
ସେଇ ଭାବନାର ମୌଳିକ ବିଶ୍ବେଷଣ । ଦକ୍ଷିଣ - ଆଫ୍ରିକାରେ ଥ୍ଲାବେଳେ ଗାନ୍ଧୀ ତେଣୁ 
କେତେକ ଅତି ଦରକାରୀ ଚିଜକୂ ଛାଡ଼ିଦେଲେ ଆଉ ସବୁ ପଦାର୍ଥରୁ ମୋହ ତୂଟେଇ 
ଦେଇଥ୍‌ଲେ । କହିବାକୁ ଗଲେ ତାଙ୍କ ରହୁଥ୍ବା କୋଠରିଟିରେ ପ୍ରାୟ କିଛି ଜିନିଷ 
ନଥ୍୍‌ଲା । ଗୋଟିଏ “ଗୀତା”, ଖାଇବା ପାଇଁ ଆଲୁମିନିୟମର କେତୋଟି ବାସନ, 
ସାଧାରଣ ଶେଯ ଓ ତକିଆ, ୟାର୍ଭାଡ଼ା ଜେଲ୍‌ଖାନାରେ ଥ୍ବାବେଳେ ନିଜର ଗୁରୁ 
ବନେଇଥ୍‌ବା ତିନିଗୋଟି ମାଙ୍କଡ଼ ମୂର୍ରି ଏବଂ ଗୋଟିଏ ପକେଟ୍‌ ଘଡ଼ି । ବାସ୍‌ ସେତିକି । 

ଗୀତା ଯେମିତି ତାଙ୍କର ସବ୍ରଦିନିଆ ଜୀବନର ହେତୁ ଥୁଲା, ଏଇ ପକେଟ୍‌ 
ଘଡ଼ିଟି ସେମିତି ତାଙ୍କ ବ୍ୟକ୍ତିଗତ ସମୟର ପ୍ରତିଟି ମୁହୂର୍ଭକୁ ସଜାଇଚାଲିଥୁଲା ଟିକ୍ଟିକ୍‌ 
ହେଇ । 

ଆଠସିଲିଂରେ କିଣା ଇଙ୍ଗରସୋଲ୍‌? ଘଡ଼ିଟି, ଗାନ୍ଧୀ ଧୋତି କ୍ରର୍ତୀ ପିନ୍ଧୁଥ୍ବା 
ବେଳେ ରହୁଥ୍‌ଲା କରୀ ପକେଟ୍‌ରେ । ମାତ୍ର ୧୯୨୧ ସେପ୍ଟେମ୍ବର ପରେ ସେ 

୨୪ ଗାନ୍ଧୀ -କାହାଣୀ 


ଯେବେଠାରୁ ଆଣ୍ଡନଲୁଚା ଧୋତି ଓ ଖଣ୍ଡେ ଚଦର ବ୍ୟବହାର କଲେ, ସେଇଦିନୁ ତାହା 
ଝୁଲିଲା ତାଙ୍କ ସାମ୍ନାପଟ ଅଣ୍ଟାରେ ! ଗାନ୍ଧୀ ବିଚାରୂଥ୍‌ଲେ ତାଙ୍କର ସମସ୍ତ ସମୟ 
ଭଶ୍ବରଙ୍କର । କାଳେ ଭତଶ୍ବରଙ୍କ ସମୟର ଅପଚୟ ହେବ ସେଥ୍‌ପାଇଁ ଘଡ଼ି ସହିତ 
ଆଉ ଏକ ମଣିଷଘଡ଼ି ହୋଇ ସେ ଅବିଶ୍ରାନ୍ତ କାମ କରିଚାଲିଥୂ୍‌ଲେ । 

ଏମିତି ହେଇ ୧୯୪୭ ମସିହା ଆସିଲା । ଭାରତକୁ ବଡ଼ଲାଟ୍‌ ହୋଇ ଆସିଲେ 
ଲର୍ଡ ଲୁଇ ମାଉଣ୍ଟବାଟେନ୍‌ । ମାଉଣ୍ଟବାଟେନ୍‌ଙ୍କ ଆଖ୍‌ରେ ଗାନ୍ଧୀ ଥଲେ ଜଣେ ବିରାଟ 
ମହାପୁରୁଷ । ପରେ ତାଙ୍କ ମୃତ୍ୟୁର ଖବର ପାଇ ସେ ହିଁ ଟିପ୍ପଣୀ କରିଥ୍ଲେ- 
“ବୃଦ୍ଧ ଓ ଯିଶୁଙ୍କ ପରି ମହାତ୍ମାଗାନ୍ଧୀ ଇତିହାସରେ ଅମର ହୋଇ ରହିବେ । ' ଗାନ୍ଧୀଙ୍କ 
ବିଚାରଧାରା ପ୍ରତି ତାଙ୍କର ଏତେ ସମ୍ମାନ ଥଲା ଯେ ବଡ଼ଲାଟ୍‌ ଭାବେ ଭାରତ ଆସି 
ଶାସନଭାର ଗ୍ରହଣ କରିବା ପୂର୍ବରୁ ସେ ଟାହିଁଥ୍‌ଲେ ଗାନ୍ଧୀଙ୍କୁ ସାକ୍ଷାତ କରିବେ । ସେଇ ' 
ମର୍ମରେ ସେ ଗାନ୍ଧୀଙ୍କୁ ଚିଠି ଲେଖ୍ଥ୍‌ଲେ- ˆ ‘ଦିଲ୍ୀରେ ସାକ୍ଷାତ୍‌ ହୋଇପାରିଲେ ଖୁବ୍‌ 
ଭଲହୁ ଅନ୍ତା ।” 

ଟିଠି ପାଇ ଗାନ୍ଧୀ ତୂରନ୍ତ ଉତ୍ତର ପଠେଇଥ୍‌ଲେ | 

ସେତେବେଳକୁ ଗାନ୍ଧୀ ବିହାରରେ ଥାଆନ୍ତି । ମାଉଣ୍ଟବାଟେନ୍‌ ଖବରଦେଲେ ଯେ 
ତାଙ୍କର ବ୍ୟଯକ୍ରିଗତ ଉଡ଼ାଜାହାଜ ଯାଇ ତାଙ୍କୁ ସେଠାରୁ ନେଇଆସିବ । ମାତ୍ର 
ଭଦ୍ରଭାବରେ ଗାନ୍ଧୀ ନିଜକୁ ସେଥୁ୍‌ରୁ ନିଗୃହୀତ କରି ଗୋଟିଏ ତୃତୀୟ ଶ୍ରେଣୀ 
ରେଳଡବାରେ ଯାଇ ପହଞ୍ଚଗଲେ ଦିଲ୍ଲୀରେ । 

ଗାନ୍ଧୀଙ୍କ ସହ ମାଉଣ୍ଟବାଟେନ୍‌ଙ୍କ ସାକ୍ଷାତ୍‌ ଥୁଲା ଗଭୀର ଭାବରେ ବ୍ୟକ୍ତିଗତ | 
ସେଥ୍ପାଇଁ ନିଜର ସ୍ତ୍ରୀ ଏଡ୍‌ୱିନା ମାଉଣ୍ଟବାଟେନ୍‌ଙ୍କୁ ମଧ୍ଯ ସେ କଥାବାତ୍ତୀ ପାଇଁ 
ଡାକିଆଣିଥୁଲେ ସାଙ୍ଗରେ । 

ସେତେବେଳେ ଦିଲ୍ଲୀରେ ଭୀଷଣ ଗରମ ସମୟ । ମାଉଣ୍ଟବାଟେନଙ୍କ ସହ 
ଅଭିବାଦନ ବିନିମୟ ପରେ ଗାନ୍ଧୀ ଚୂପ୍ଟାପ୍‌ ବସିପଡ଼ିଲେ ସୋଫା ଉପରେ । ମୁହଁରେ 
କିପରି ବିଷଣ୍ଠତାର ଛାପ । ବଡ଼ଲାଟ ଦମ୍ପତି ତାଙ୍କର ଏପରି ମୁହଁ ଦେଖ୍‌ ବ୍ୟସ୍ତ ହୋଇ 
ପଡ଼ିଲେ । କ”ଣ କିଛି ଅସୁବିଧା ହେଲା ବୋଧେ ! ଏକପ୍ରକାର ବିବ୍ରତ ହେବାଭଳି 
ଦିଶୁଥାନ୍ତି ଗାନ୍ଧୀ । କିଛି ଗୋଟାଏ ଅଘଟଣ ଘଟିଚି ନିଶ୍ଚୟ । ଆସିଲାବେଳେ ସରକାରୀ 
ଆଦବ୍‌କାଇଦା ଯୋଗୁଁ କୋଉଠି କିଛି ଘଟିଥ୍‌ଲେ ତ ମୁସ୍କିଲ୍‌ କଥା । ମାଉଣ୍ଟବାଟେନ୍‌ 
ବି ଅନ୍ୟମନସ୍କ ହୋଇପଡ଼ିଲେ ଏଭଳି ପରିସ୍ଥିତିରେ । ସ୍ଵାମୀ-ସ୍ତ୍ରୀ ଉଭୟେ ଆଗନ୍ଧକ 
ମହାମ୍ମାଙ୍କୁ ଚାହିଁ ଆଶଙ୍କାରେ ପରସ୍ପର ଚାହାଣି ବିନିମୟ କରୁଥାନ୍ତି । 

ବଡ଼ ବିଷମ ପରିସ୍ଥିତି। କଥା କୋଉଠୁ ଆରମ୍ଭ କରିବେ ବୋଲି ବାଟ 
ପାଉନଥାନ୍ତି ମାଉଣ୍ଟବାଟେନ୍‌ । ବାତାବରଣ ହାଲୁକା ନହେଲେ କ”ଣ କଥାଭାଷା 
ହେବେ ? କେତେବେଳକେ ନିଜକୁ ସଜାଡ଼ି ସେ ଅତି ନମ୍ରଭାବରେ ପଚାରିଲେ — 
‘ଆପଣଙ୍କର କିଛି ଅସୁବିଧା ହୋଇଛି କି ?”” 

ଗାନ୍ଧୀ -କାହାଣୀ ୨୫ 


ପ୍ରଶ୍ନଟି ଶୁଣି ଗାନ୍ଧୀ ଗୋଟାଏ ଦୀର୍ଘ ନିଃଶ୍ବାସ ଛାଡ଼ିଲେ । ବେଦନାର ବାଲିବନ୍ଧ 
ଭୂଶୁଡ଼େଇ ସବୂକଥା ବାହାରି ଆସିଲା ପଦାକୁ । ସେ କହିଲେ — “ଆପଣମାନେ 
ଜାଣନ୍ତି, ମୋ ପାଖରେ ମୋର ବୋଲି କିଛି ଜିନିଷ ନାହିଁ । ସବ୍ରକିଛି ମୁଁ ତ୍ଯାଗ 
କରିଛି । 

ମାଉଣ୍ଟବାଟେନ୍‌ ଏଥର ବ୍ୟଗ୍ର ହୋଇ ପଚାରିଲେ — “ତେବେ ?” 

ଗାନ୍ଧୀ ଉତ୍ତର ଦେଲେ ““ମୋ ଘଡ଼ିଟି କୂଆଡ଼େ ହଜିଗଲା । ଦିଲ୍ଲୀକୁ 
ରେଳଗାଡ଼ିରେ ଆସୁ ଆସୁ ଗହଳି ଭିତରେ କେଉଁଠାରେ ଖସିପଡ଼ିଲା ବୋଧେ ।”' 
ଏତିକି କହି ଗାନ୍ଧୀ ଚୂପ୍ହୋଇଗଲେ । ମାଉଣ୍ଟବାଟେନ୍‌ ଲକ୍ଷ୍ଯକଲେ ଗାନ୍ଧୀଙ୍କର ଆଖ୍‌ 
ଦୁଇଟି ଲୁହ ଛଳଛଳ | ଅଭୁତ ଲାଗିଲା ତାଙ୍କୁ । 

ମାଉଣ୍ଟବାଟେନ୍‌ ଜାଣିଲେ, ଘଣ୍ଟାଟାଏ ହଜିଗଲା ବୋଲି ଗାନ୍ଧୀ ବିବ୍ରତ ନୃହନ୍ତି । 
ନିର୍ଦିଷ୍ଟ ଘଡ଼ିଟି ସହ ଚେତନାର ଯେଉଁ ସେତୃ ସେ ସ୍ଥାପନ କରିଥୁଲେ ତାହାହିଁ ଆଜି 
କେଉଁଠାରେ ନିଖୋଜ ହୋଇଯାଇଛି- ସେଥୁପାଇଁ ଏତେ ମର୍ମବେଦନା । ଘଡ଼ିତ 
ଏମିତି ଅନେକ - ମିଳିଯିବ, କିନ୍ତୁ ଏତେ ଦିନ ସଂପର୍କର ସେଇ ସନ୍ତକ ଆଉ 
ଆସିବନାହିଁ । 

ଏ ଘଟଣା ଘଟିବାର ପାଖାପାଖ୍‌ ଛଅମାସ ବାଦ୍‌ ୧୯୪୭ ସେପ୍ଟେମ୍ବର 
ମାସରେ ଦିନେ ଉପରବେଳା ଜଣେ ଲୋକ ଆସି ଗାନ୍ଧୀଙ୍କୁ ଦେଖାକରିବାକୁ ଚାହିଁଲେ । 
ସେତେବେଳକୁ ଗାନ୍ଧୀ ଦିଲ୍ଲୀର ବିରଳାଭବନରେ ରହୁଥାଆନ୍ତି । ଆପଣାର ପରିଚୟ 
ଓ ଆସିବାର କାରଣ କହିବାକୁ ସେ ମନାକଲେ ପ୍ରଥମେ ! ପଛନ୍ତେ ମାନିଗଲେ ଯେ 
ସେ ହିଁ ଗାନ୍ଧୀଙ୍କ ଘଡ଼ିଟି ଚୋରିକରିଥ୍‌ଲେ । ଏବେ ଅନୁତପ୍ତ ହୋଇ ଘଡ଼ିଟିକୁ ଫେରେଇ 
କ୍ଷମା ମାଗିବାକୂର ଆସିଛନ୍ତି । 

ସାକ୍ଷାତ୍‌ ହେବାବେଳେ ଲୋକଟି ଯେତେବେଳେ ସବ୍ରକଥା ମାନିଯାଇ କ୍ଷମା 
ଚାହିଁଲେ, ଖୁସିରେ କୂରୁଜିଉଠିଲେ ଗାନ୍ଧୀ । ଲୋକଜଣକୁ କୁଣ୍ଠାଇପକାଇ ଛୋଟ 
ପିଲାଟି ତା'ର ହଜିଯାଇଥ୍‌ବା ଖେଳଣା ଫେରିପାଇବା ପରି ହସିଉଠିଲେ ଖୁଲ୍‌ଖ୍ଲ୍‌ 
ହେଇ । 

ଆଖପାଖରେ ଠିଆହୋଇଥ୍‌ବା ସମସ୍ତଙ୍କୁ ଡାକିଆଣି ଦେଖେଇଲେ ˆ ହେଇ 
ଦେଖ ! ଏ ବାବ୍ର ଜଣକ କେତେ ଭଲ ! ମୋ ହଜିଲା ଘଡ଼ିଟି ମୋତେ ଆଣି 
ଦେଇଛନ୍ତି ।' 


Ooo 

୨୬ 


ଅରଟ ଆଶ୍ରୟ 


ସବୂଥର ଓଡ଼ିଶା ଆସିଲା ବେଳେ ଗାନ୍ଧୀଙ୍କୁ ଦେଖ୍‌ବା ପାଇଁ ପ୍ରବଳ ଭିଡ଼ ହୁଏ । 
ନାନା ଅଞ୍ଚଳରୁ ଲୋକେ ଚୂଡ଼ା, ଚାଉଳ ଧରି ଆସି ତାଙ୍କୁ ଦେଖ୍ବା ଓ ଶୁଣିବା ପାଇଁ 
ହାଜର ହଞଅନ୍ତି । ଜଗନ୍ନାଥ ମହାପ୍ରଭୁ ଓ ରଥଯାତ୍ରାକୁ ଛାଡ଼ିଦେଲେ ସେତେବେଳେ 
ଜଣେ ମଣିଷ ଲୋକଙ୍କୁ ଏମିତି ଆକର୍ଷିତ କରିବାରେ ଗାନ୍ଧୀ ଥୁଲେ ପ୍ରଥମ । 

ହରିଜନ ପଦଯାତ୍ରାରେ ଲୋକଙ୍କ ସହ ସାମିଲ ହୋଇ ବାଟ ଚାଲିବା ଯୋଗୁଁ 
ଏ ଆକର୍ଷଣ ଓଡ଼ିଶାରେ ଆହୁରି ଦୃଢ଼ ହୋଇଥଲା । ତାଙ୍କ ରହଣି ଜାଗାଗୁଡ଼ିକରେ 
ତେଣୁ ଶହ ଶହ, ହଜାର ହଜାର ଲୋକଙ୍କର ଭିଡ଼ ହୁଏ । ସେ ଶୋଇପଡ଼ିଲେ ବି 
ମୁହଁ ପାଖରେ ଆଲୁଅ ଦେଖେଇ ତାଙ୍କୁ ଭଲ କରି ଦେଖ୍ବା ପାଇଁ ଲୋକେ ଚେଷ୍ଟା 
କରନ୍ତି । ତାଙ୍କ ପଛେ ପଛେ ଚାଲନ୍ତି । ଦୂର ଦୂର ଗାଗଣ୍ଡାରୁ ବହୁ ସଂଖ୍ୟାରେ ଆସି 
ଓଳିଏ ଓଜିଏ ବସିରହନ୍ତି । 

ସବ୍ର ଜାଗାରେ ଏମିତିକା ପରିସ୍ଥିତି ଦେଖ୍‌ ଗାନ୍ଧୀଙ୍କର ମନରେ କଷ୍ଟ ହୁଏ | 
ତେଣୁ ପ୍ରତି ସଭାରେ ଏ ବିଷୟ ଉପରେ କିଛି କିଛି କଥା ଶୁଣାନ୍ତି । 

ବହୁକୂଦ ପରେ ଶିଶୁଆଠାରେ ତାଙ୍କର ଡେରା ପଡ଼ିଥାଏ । ସେଠି ରାସ୍ତାକଡ଼ରେ 
ଥାଏ ଗୋଟିଏ ଡାକବଙ୍ଗଳା । ଖରାଦିନ । ଭୀଷଣ ଗୁଳୁଗୁଳି । ସେଦିନ ରାତିରେ ଗାନ୍ଧୀ 
ଛାତ ଉପରେ ଯାଇ ଶୋଇଲେ । 

ଓଡ଼ିଆ ଲୋକଙ୍କର ଦାରିଦ୍ର୍ୟ ଯେ ତାଙ୍କର କର୍ମହୀ ନତା ଯୋଗୁଁ ହୋଇଛି, ସେ 
କଥା ସେ ହାଡ଼େ ହାଡ଼େ ଅନୁଭବ କରିଥ୍‌ଲେ । ସକାଳୁ ଉଠି ସେଇକଥାର ଆଲୋଚନା 
ସେ ସହକମୀ ଓ ସହଯାତ୍ରୀଙ୍କ ସହ ଆରମ୍ଭକରି ଦେଲେ- ଏତେ ଲୋକ ଆମ 
ସାଙ୍ଗରେ ବେକାର ହେଇ ବ୍ରଲୁଚନ୍ତି ସେମାନେ କାମ କରିବା ଉଚିତ ।” କିଛି କାମ 
ନ କରି ଯେ ଖାଏ, ସେ ଖାଇବା ଜିନିଷ ତା'ପାଇଁ ଚୋରିସାମଗ୍ରୀ ବୋଲି ତାଙ୍କର 
ଅଟଳ ବିଶ୍ଵାସ । 

ଅତଏବ ସେଇ ପଦଯାତ୍ରାରେ ହିଁ ସେ ବେକାର ଲୋକଙ୍କୁ କାମ ଯୋଗାଇବାର 
ଏକ ନମୁନା ଦେବାକୁ ଚାହିଁଲେ । ସେ ଭାବିଲେ, ବାଟ ଚାଲୁଥ୍ବା କମୀମାନେ ରହଣି 
ଜାଗାଗୁଡ଼ିକରେ କପା ଖୋଇବା କାମ କରିପାରିବେ | ମାତ୍ର ଓଡ଼ିଶାରେ ସେତେବେଳେ 
ଏତେ କପା କାହିଁ ? ତେଣୂ ତୁଳାକୁ ବାଛି, ସୁଆଁରି, ତକଲିରେ ସୂତାକାଟିବା 
ଶିଖେଇବା ସେ ଆରମ୍ଭ କରିଦେଲେ । 

ଭାଗବତପୂରଠାରେ ସଭାରେ ନିଜେ ତୂଜା ମଗାଇ ଲୋକଙ୍କ ତୂଳା ସୁଆଁରିବା 
ଦେଖେଇଦେଲେ । ସେଇଠି କହୁ କହୁ ସେ ମନ୍ତବ୍ଯ ଦେଇଥ୍‌ଲେ¬- “ଭଗବାନ୍‌ 
କହିଛନ୍ତି, ଲୋକଙ୍କୁ ପାଳିବା ପାଇଁ ମୁଁ ସଂସାର ଚକ୍ରକୁ ଚବିଶ ଘଣ୍ଟା ଚଳଉଛି । ଆମେ 

ଯଦି ଘଣ୍ଟାଏ ନ ଚାଲିବା ତେବେ ଭଗବାନ୍‌ କଂଣ କରିବେ ? ସେ ତ କହିଛନ୍ତି, ମୁଁ 
ଯେ ଯଜ୍ଚଚକ୍ର କରିଚି, ସେଥ୍‌ରେ ଯିଏ କାମ ନ କରେ ସେ ଚୋରି କରୁଚି ।” 

କାମ ନ କଲେ ମଣିଷ ଦାରିଦ୍ର୍ୟ ବ୍ୟାଧ୍ର ଶିକାରହୁଏ । ଏ କଥାଟି ଓଡ଼ିଶାରେ 
ହିଁ ସେ ବାରମ୍ବାର ଅନୁଭବ କରିଥୁଲେ । ତେଣୁ ଭାଗବତପୂରଠାରେ “ହରିଜନ” 
ଖବରକାଗଜ ପାଇଁ ସେ ଲେଖ୍‌ଥ୍‌ଲେ- ମୁଁ ଉତ୍କଳର ଗୀଗଣ୍ଡାରେ ବୁଲୁଚି । ଲୋକଙ୍କ 
ସଙଟ୍ରେ ଖୂବ୍‌ ନିକଟ ହୋଇ ମିଶୁଚି । ତାଙ୍କୁ ମୋ କଥା କହୁଚି । ମତେ ଜଳ ଜଳ 
ହୋଇ ଦେଖାଯାଉଚି ଯେ ସୂତାକଟା ଦ୍ଵାରା ସେମାନଙ୍କର ଅଶେଷ ଉପକାର ହେବ । 
ଆଜି ଉତ୍କଳର ଗରିବ ଗୀଲୋକଙ୍କୁ ଅଳସୂଆମୀ କାବ୍ର କରିଛି । ଏହା ଅତ୍ୟନ୍ତ ଦାରୂଣ । 
ମୁଁ ଦେଖୁଚି, ପ୍ରତିଦିନ ଶହ ଶହ ଲୋକ କିଛି ନ କରି ମୋ ଚାରିପାଖେ ବୂଲୁଚନ୍ତି । 
ଯେଉଁମାନେ ଏମିତି ବୃଲୁଚନ୍ତିୟ ସେମାନଙ୍କ ଅବସ୍ଥା ଯେ ସ୍ବଚ୍ଛଳ ସେ କଥା ନୂହେଁ। 
ତାଙ୍କର ଖାଦ୍ୟ ନିମ୍ନମାନର । ଘିଅ, ଦୁଧ ସ୍ଵପ୍ନ । ଭାତ, ଡାଲି ଓ ଟୋପାଏ ତେଲ 
ହେଲା ତ ଯଥେଷ୍ଟ । ସେମାନଙ୍କ ପ୍ରାଣରେ କୌଣସି କଥା ପାଇଁ କିଛି ଆଶା ବା 
ପ୍ରେରଣା ଥଲା ପରି ମତେ ଲାଗୁନାଇଁ । ଅଥଚ ସେମାନଙ୍କ ଜୀବନରେ ସଂସ୍କୃତିର 
ପ୍ରାଞ୍ଜଳ ଝଲକ ମୁଁ ଦେଖ୍ପାରୁଛି । କିନ୍ଧୁ ଖାଲି ସଂସ୍କୃତିରେ ଲାଭ କ”ଣ ? ଯଦି ଜୀବନ 
ବିତେଇବା ପାଇଁ କିଛି ଲାଭଜନକ କାମ ସେମାନେ ନ ଶିଖ୍୍‌ବେ ତେବେ ଖାଲି 
ସଂସ୍କୃତିରେ ପେଟ ପୂରିବ ନାଇଁ । ଏସବୁ ଦେଖ୍‌ ମୋର ଦୃଢ଼ଧାରଣା ହୋଇଛି ଯେ 
ଏ କୋଟି କୋଟି ଲୋକଙ୍କର ବେକାର ଓ ଆଳସ୍ୟ ସମୟରେ ଅରଟ ହିଁ ଏକମାତ୍ର 
ଆଶ୍ରୟ | 

ସେଥ୍ପାଇଁ ଉତ୍କଳ ଲୋକଙ୍କ ସକାଶେ, ଖଦି କାମ ଉପରେ ସେ ବାରମ୍ବାର 
ଜୋର୍‌ ଦେଇ କହୁଥ୍‌ଲେ । ସେ ଯେ କେବଳ ପରାମର୍ଶ ଦେଉଥ୍‌ଲେ ତା’ ନୁହେଁ, 
ନିଜ ଜୀବନର ଏଇ କର୍ମତତ୍ତ୍ତର ପ୍ରତିଫଳନ ସେ ଯେପରି ସୂଚାଇଛନ୍ତି ତା'ର 
ଉଦାହରଣ ମାନବ ଇତିହାସରେ ବିରଳ । 

ସେଥର ଗାନ୍ଧୀ ଅନଶନ କରିଥା" ନ୍ତି ଦିଲ୍ଲୀର ବିରଳାଭବନରେ । ତାହା ହିଁ ତାଙ୍କ 
ଜୀବନର ଶେଷ ଅନଶନ । ଏହା ୧୯୪୮ ମସିହା ଜାନୁଆରୀ ୧୩ ତାରିଖରୁ ଆରମ୍ଭ 
ହୋଇଥଲା । 

ଦିଲ୍ଲୀ ତଥା ଭାରତର ବିଭିନ୍ନ ସ୍ଥାନରେ ସାଂପ୍ରଦାୟିକ ଦଙ୍ଗାର ଅବସାନ ଓ 
ପାକିସ୍ତାନ ସକାଶେ ସଂପରି ଭରଣା ବାବଦକୁ ୫୫ କୋଟି ଟଙ୍କା ପ୍ରଦାନର ପ୍ରତିଶ୍ରୁତି 
ଥୁଲା ତାଙ୍କ ଅନଶନର ମୂଳସର୍ଭ । ବ୍ରିଟିଶ୍‌ ସରକାର ନୁହେଁ, ଏଥର ଭାରତର ସ୍ଵାଧୀନ 
ସରକାର ଓ ସ୍ଵାଧୀନ ଜନତାଙ୍କ ନିକଟରେ ଏଇ ଦାବି ସେ ଉପସ୍ଥାପନ କରିଥୁଲେ । 

ତାଙ୍କୁ ସେତେବେଳେ ୭୮ ବର୍ଷ ବୟସ । ଓଜନଂ ମାତ୍ର ୫୪ କିଲୋଗ୍ରାମ୍‌ ¦ 
ଅନଶନରେ ଗାନ୍ଧୀଙ୍କ ଜୀବନ ସଙ୍କଟାପନ୍ନ ହୋଇପଡ଼ିଲା । ତାଙ୍କ ବ୍ୟକ୍ତିଗତ ସଚିବ 
ପ୍ୟାରେଲାଲ, ଡାକ୍ତର ସୁଶୀଳା ନାୟାର, ସଭିଏଁ ଆତଙ୍କିତ ହୋଇପଡ଼ିଲେ 

ଏଇବୋଧେ ଶେଷ । କିଡ୍‌ନୀ ଦୂର୍ବଳ । ପରିସ୍ତାରେ ଏସିଟିକ୍‌ ଅମ୍ଳ ଆସିବା ଆରମ୍ଭ 
ହେଇଯାଇଥ୍‌ଲା | ନାଡ଼ୀର ଗତି ଧ୍ମେଇ ଯାଇଥୂଲା ଢେର୍‌ । 

ସବୁ ଧର୍ମ ଓ ସଂପ୍ରଦାୟର ନେତାମାନେ ହିଂସା ପରିହାର କରିବେ ବୋଲି ଲେଖୁ 
ନ ଦେଲେ ସେ ଅନଶନ୍ବ ଭାଙ୍ଗିବେ ନାହିଁ । ନିଜ ନିଷଶ୍ପରିରେ ଅଟନ ଏବଂ ଅଚଳ 
ଜୀବନ ପଛେ ଚାଲିଯାଉ । ଶେଷକୁ ସେଇଆଂ- ହେଲା । ସମସ୍ତେ ହାତ କାଟି 
ଲେଖ୍ଦେଲେ । ଉପବାସ ଆରମ୍ଭ କରିବାର ୧୨୧ ଘଣ୍ଟା ୩୦ ମିନିଟ୍‌ ପରେ ସେ 
ଅନଶନ ଭାଙ୍ଗଲେ ଜାନୁଆରୀ ୧୮ରେ । 

ଅନଶନ ଭଙ୍ଗ ହେବାର ତିନି ଘଣ୍ଟା ପରେ ୨୫୦ ଗ୍ରାମ୍‌ ଛେଳି ଦୂଧ ଓ 
ଚାରିଗୋଟି କମଳା ଭୋଜନ କରିସାରି କ୍ଵାନ୍ତଶ୍ରାନ୍ତ ଗାନ୍ଧୀ ବିଶ୍ରାମ ନେବେ କ'ଣ, 
ହାତଠାରିଲେ ତାଙ୍କର ଚିରପରିଚିତ ଅରଟଟିକୁ ପାଖକୁ ନେବା ପାଇଁ । ଅରଟ ପାଖକୁ 
ଅଣାଗଲା । ସେଇଠି ଖଟ ଉପରେ ବସି ଦୁର୍ବଳ ଥର ଥର ହାତରେ ସେ ସୂତାକାଟିବା 
ଆରମ୍ଭ କରିଦେଲେ । 

ଡାକ୍ତର ଦୌଡ଼ିଆସି ବାରଣକଲେ । ଟିକେ ହସି ଗାନ୍ଧୀ ତାଙ୍କୁ ଦୂରେଇ ଦଉ 
ଦଉ ଅସ୍ପଷ୍ଟ ସ୍ଵରରେ କହିଲେ “ ବିନା ପରିଶ୍ରମରେ ଖାଦ୍ୟ ଗ୍ରହଣ କରିବା ଚୋରି 
ସଙ୍ଗେ ସମାନ । ଖାଦ୍ୟ ଗ୍ରହଣ କରିବା ଆରମ୍ଭ କଲିଣି ଯେତେବେଳେ, ମୁଁ ଶ୍ରମ 
କରିବା ଉଚିତ୍‌ ।”” 

ସେତେବେଳେ ଏଇ ଧାଡ଼ିକ କଥା ଓଡ଼ିଶାର କେଉଁ ଖବରକାଗଜ ଛାପିଥ୍‌ଲେ 
କି ନାଇଁ କେଜାଣି ? 

ଗାନ୍ଧୀ ଓଡ଼ିଶାକୁ ଆଠଥର ଆସିଚନ୍ତି । ମାତ୍ର ପହିଲେ ଓଡ଼ିଶା ଭୂଇଁରେ ତାଙ୍କ 
ପାଦ ପଡ଼ିଥ୍ଲା ୧୯୨୧ରେ, ଅସହଯୋଗ ଆନ୍ଦୋଳନ ଆରମ୍ଭ ବେଳେ । ସେଇ 
ସନ ମାର୍ଟ୍ଚ ମାସ ଶେଷ ଆଡ଼କୁ ଭଦ୍ରକ, କଟକ, ସାକ୍ଷୀଗୋପାଳ, ପୂରୀ ଓ ବ୍ରହ୍ମପୁର 
ହୋଇ ସେ ଫେରିଯାଇଥ୍‌ଲେ ସାବରମଡି ଆଶ୍ରମ । 

ସେଥର ତାଙ୍କର ରହଣି ହେଇଥ୍‌ଲା ମୋଟେ ଗୋଟିଏ ସପ୍ତାହ, ଅଥଚ ସେତିକି 
ସମୟ ଓଡ଼ିଶା ପାଇଁ ବେଶ୍‌ ଶିକ୍ଷାପ୍ରଦ ହୋଇଥଲା । ଗୋଟିଏ ମାତ୍ର ସପ୍ତାହ ଭିତରେ 
ଓଡ଼ିଶା ପଚାଶବର୍ଷ ଆଗକୁ ଧାଇଁଗଲା ଯେମିତି । ମାନସିକତାରେ ଏକ ନବଜାଗରଣ 
ମାଡ଼ିଗଲା ଚାରିଆଡ଼େ । ଭାରତୀୟ ଜାତୀୟ ସ୍ରୋତରେ ସାମିଲ ହେଲା ଓଡ଼ିଶା । 
ପ୍ରତ୍ୟେକ ଜାଗାରେ ହଜାର ହଜାର ଲୋକ ତାଙ୍କୁ ଦେଖ୍‌୍ବାକୁ ଆସିଲେ ଓ ଶୁଣିଲେ । 
“ସୁରାଜ୍ୟ” ଶବ୍ଦ ଏଇ ବେଳରେ ପ୍ରଥମଥର ପାଇଁ ଓଡ଼ିଆ ଲୋକଙ୍କ କାନରେ ପଡ଼ିଲା । 
ଗାନ୍ଧୀ ଯେ ପ୍ରବନ ପରାକ୍ରମଶାଳୀ ଇଂରେଜ ସରକାରକୁ ସଇତାନ ସରକାର” ବୋଲି 
ଜୋରଦେଇ ତୁହାକୁ ତୁହା କହିଲେ, ସେଥ୍‌ରେ ଲୋକେ ଅତୂତ ସାହସ ଅନୁଭବ 
କଲେ । ପ୍ରଜାମାନେ ସରକାରଙ୍କୁ ନ୍ୟାୟ ପାଇଁ ଆଙ୍ଗୁଠି ଦେଖେଇବା ଏ ମାଟି ପାଇଁ 
ଥୁଲା ଗୋଟେ ସଂପୂର୍ଣ୍ଣ ନୂଆକଥା । ସେ ବାଟ ଗାନ୍ଧୀ କେବଳ ଦେଖେଇଦେଲେ । 
ସରକାରଙ୍କ ସହ ଅସହଯୋଗ କରାଯାଇପାରେ, ଏକଥା ଲୋକେ ସ୍ବପ୍ନରେ ବି କଳ୍ପନା 
କରିନଥ୍‌ଲେ । 

ସେଯାଏଁ ଓଡ଼ିଶା ଅଜଣା ହେଇ ରହିଥ୍‌ଲା ଭାରତର ରାଜନୀତି -ମାନଚିତରରେ । 
ମାତ୍ର ସେଇ ଥରକର ପରଶ ପାଇ ଓଡ଼ିଆ ଚେତନାରେ ଏକ ନୂଆ ଉଦ୍ଧାଦନା ସୃଷ୍ଟି 
ହେଇଗଲା । କଂଗ୍ରେସ ସ୍ଵାଧୀନତା ଆନ୍ଦୋଳନର ସୂଅହେଇ ଓଡ଼ିଶାରେ ମାଡ଼ିଲା । 
ଖାଲି ସ୍ଵରାଜ୍ୟ ବା ସ୍ଵାଧୀନତା କାହିଁକି, ବର୍ଭମାନ ଓ ଭବିଷ୍ୟତର ନାନାବିଧ ସମସ୍ୟା 
ଉପରେ ସାଧାରଣ ଲୋକେ ନଜର ପକାଇବାକୁ ଆଲୋକ ପାଇଲେ । ପ୍ରଶ୍ନ କରିବାକୁ 
ସାହସ କୂଜଳେଇଲା ତାଙ୍କ ଭିତରେ । ସେମାନେ ଉତ୍ତର ଖୋଜିଲେ । 

ସେତିକି କଥା ଆଗରୂ ନଥୁଲା । 

ଭାରତସାରା ସେତେବେଳେ ଇଂରେଜୀ ଭାଷାର ରାଜକୀୟ ଥାଟ୍‌ ¦! ଇଂରେଜୀରେ 
କହିପାରିବା ଥ୍ଲା ଏକ ମହତ୍‌ ରାଜଅନୂଭବ । ବିଲାତୀ କାଇଦାରେ ନିଜକୁ ଗଢ଼ିବା 
ତେଣୁ ଅନେକ ସମ୍ତାନ୍ତ ପରିବାର ପାଇଁ ଥ୍ଲା ଏକ ମସ୍ତବଡ଼ ଆକର୍ଷଣ । ପିଲାମାନଙ୍କୁ 
ଇଂରେଜୀ ଭାଷାରେ ପଢ଼େଇବାଠାରୁ ଆରମ୍ଭକରି ବିଲାତ ପଠେଇ ସାହେବ କରେଇବା 
କଥା ଅନେକ ଅଭିଜାତ ବ୍ୟକ୍ତି ଜୀବନର ଶ୍ରେଷ୍ଠ ଲକ୍ଷ୍ଯ ବୋଲି ବିଚାରୂଥ୍‌ଲେ । ଏଇ 
ଚିନ୍ତାରୁ ଜାତହୋଇଥ୍‌ଲେ ବିଲାତଫେରନ୍ତା ଅନେକେ ଗାନ୍ଧୀ, ନେହରୁ ଆଦି । 

୩୦ ` ଗାନ୍ଧୀ-କାହାଣୀ 


କିନ୍ତୁ ଗାନ୍ଧୀ ଦକ୍ଷିଣ- ଆଫ୍ରିକାରୁ ୧୯୧୫ରେ ଭାରତ ଫେରିବା ପରେ ସେ 
ଭାବନାରେ ଗୋଟାଏ ଭଟ୍ଟା ପଡ଼ିଲା । ୧୯୦୫ରୁ ଦିକି ଦିକି ହେଇ ଜଳୁଥ୍‌ବା 
ସ୍ଵଦେଶୀ ମଶାଲ ଏକ ନିଖ୍ଳ ଭାରତ ଧାର୍ମିକ ହୋମାନଳରେ ପରିଣତ ହେଲା । 
ପଞ୍ଚବିଧ ବର୍ଜନ, ଗାନ୍ଧୀ - ଧର୍ମର ଉପଚାର ପାଲଟିଲା | ସରକାରୀ ଉପାଧ୍‌, ସରକାରୀ 
ସ୍କୁଲ କଲେଜ, ପ୍ରାଦେଶିକ ପରିଷଦ ଓ କେନ୍ଦ୍ର ପରିଷଦ, ଓକିଲାତି ଓ ସରକାରୀ 
ଚାକିରି ତଥା ବିଲାତୀ ଲୁଗା ଏବଂ ପଦାର୍ଥର ବର୍ଚ୍ଚନ ସହିତ ବିଲାତୀ ଭାଷା ପ୍ରତି 
ମଧ୍ଯ ଆଙ୍ଗୁଠି ଉଠିଲା । 

ଅନେକେ ବଡ଼ ଅଡ଼ୁଆରେ ପଡ଼ିଲେ ! ଇଂରେଜୀ ଭାଷାକୁ ଛାଡ଼ିଦେଲେ ଶିକ୍ଷା 
ହବ କେମିତି ? ଜ୍ଞାନ ସଙ୍କୁଚିତ ହୋଇଯିବ ନାହିଁତ ? ପୂଥ୍ବୀର ତିନିଚତୁ୍ଥୀଂଶ ଭୂଖଣ୍ଡ 
ଉପରେ ଶାସନ କରୂଥ୍‌ବା ଏ ବିଲାତୀ ଭାଷା ଶ୍ରେୟସ୍କର ନହୋଇ ସ୍ଵଦେଶୀ ଭାଷା 
ଶ୍ରେୟସ୍କର ହେବ କିପରି ? 

ଏ ପ୍ରଶ୍ନ ଓଡ଼ିଆମାନଙ୍କୁ ମଧ୍ୟ ଆନ୍ଦୋଳିତ କଲା । 

୧୯୨୧ର ଦୋଳପୂର୍ଣ୍ଣମୀ ଦିନ ହିଁ ଗାନ୍ଧୀ କଟକ ଆସିଲେ । କଟକରେ ସେ 
ରହିଲେ ସ୍ଵରାଜ ଆଶ୍ରମରେ । କାଠଯୋଡ଼ି ନବାଲିରେ ଗୋଟାଏ ବିରାଟ ସଭା ହେଲା । 
ଗାନ୍ଧୀ ସେଇଠାରେ ବିଦେଶୀ ପାଠ, ବିଦେଶୀ କଚେରି, ବିଦେଶୀ ଲୁଗା ଓ ବିଦେଶୀ 
ସମ୍ମାନ ଆଦି ଛାଡ଼ିବା ଉପରେ ଜୋରଦେଇ କହିଲେ । 

କଟକ ସଭାର ସେଇ ଅବସରରେ ଜଣେ ଓଡ଼ିଆ ଶ୍ରୋତା ପ୍ରଶ୍ବକଲେ ତାଙ୍କୁ 
ରାଜନୈତିକ ବା ସାମାଜିକ ସମସ୍ୟାକୁ ନେଇ ଜଣେ ସର୍ବଭାରତୀୟ ନେତାଙ୍କୁ କେହି 
ସାଧାରଣ ଲୋକ ପ୍ରଶ୍ବକରିବା, ସେଇ ଥୁଲା ଓଡ଼ିଶାରେ ପ୍ରଥମ । 

ସେ ପଚାରିଲେ — “ଇଂରେଜୀ ପାଠ ଖରାପ ବୋଲି ଆମେ ବୃଝୁଚୂ, ହେଲେ 
ସେଇ ପାଠ ପଢ଼ି ରାମମୋହନ, ବାଳଗଙ୍ଗାଧର ତିଳକଙ୍କ ଭଳି ନେତା ବାହାରିଚନ୍ତି । 
ଆପଣ ନିଜେ ସେଇ ପାଠ ପଢ଼ି ଏମିତି ହୋଇଚନ୍ତି । ତେବେ ଇଂରେଚୀ ପାଠ ଆମର 
ଆଖ୍‌ ଫିଟାଇ ଦେଇଚି ବୋଲି କାହିଁକି ନକହିବା ? 

ଗାନ୍ଧୀଙ୍କ ପାଇଁ ପ୍ରଶ୍ବଟି ଅସ୍ଵାଭାବିକ ନଥୁଲା । କିନ୍ଧ ସମବେତ ଜନତା 
ଭାବିଲେ ¬ ସତକଥା, ଗାନ୍ଧୀ କଂଣ ତା'ର ଉତ୍ତର ଦେବେ ! 

ପ୍ରଶ୍ନ କରିଥ୍‌ବା ଭଦ୍ରଲୋକଙ୍କୁ ବନ୍ଧୁବୋଲି ସମ୍ବୋଧନ କରି ସେ କହିଲେ 
“ମୋର ବନ୍ଧୁ ରାମମୋହନ ରାୟ, ତିଳକଜୀ ଓ ମୋ କଥା କହିଛନ୍ତି । ମୋ କଥା 
ଛାଡ଼ିଦିଅ, ମୁଁ ତ ନଗଣ୍ୟ ଲୋକ । ମୁଁ ଭାବୂଚି ତିଳକଜୀ, ରାମମୋହନ ଇଂରାଜୀ 
ପାଠ ଛୁଇଁନଥ୍ଲେ ଆହୁରି ବଡ଼ଲୋକ ହୋଇଥାନ୍ତେ |... ଚୈତନ୍ୟ, ଶଙ୍କର, କବୀର, 
ନାନକଙ୍କ ତୃଳନାରେ ସେମାନେ ବାମନ ଥୁଲେ । ଲୋକଙ୍କ ଉପରେ ସେମାନଙ୍କର 
ସେପରି ପ୍ରଭାବ ନଥୁଲା । ଶଙ୍କର ଏକା ଯାହା କରିଛନ୍ତି, ଇଂରାଜୀ ପାଠୁଆ ହଜାର 
ହଜାର ମିଶି ତାହା କରିପାରିବେ ନାହିଁ । ମୁଁ ଆହୁରି କେତେ ଉଦାହରଣ ଦେଇପାରେ । 

ଗାନ୍ଧୀ -କାହାଣୀ ୩୧ 


ଗୁରୂଗୋବିନ୍ଦ ସିଂହ କ'ଣ ଇଂରାଜୀ ଶି କ୍ଷାର ଫଳନ ଥୁଲେ ? ନାନକ ଏଭଳି ଏକ ଜାତି 
ଗଢ଼ିଦେଇଯାଇଚନ୍ତି, ଯେଉଁ ଜାତି ସାହସରେ ଓ ବୀରତ୍ଵରେ କାହାରି ଆଗରେ ମୁଣ୍ଡ 
ନୂଆଁଇବ ନାହିଁ । ସେହି ନାନକଙ୍କ ସଙ୍ଗେ କେଉଁ ଇଂରେଜୀ ପାଠୁଆ ପୁଅ ଠିଆହେବ ? 
ରାମମୋହନ ଦିଲୀପ ସିଂହଙ୍କ ଭଜି ଜଣେ ଶହିଦ ବାହାର କରିଛନ୍ତି କି ? ମୁଁ ତିଳକ 
ଓ ରାମମୋହନଙ୍କୁ ଢେର୍‌ ସମ୍ମାନ କରେ । ମାତ୍ର ମୋର ବିଶ୍ଵାସ, ସେମାନେ ଇଂରେଜୀ 
ଶିକ୍ଷା ନପାଇଥ୍‌ଲେ ଆହୁରି ବଡ଼ ମଣିଷ ହୋଇଥାନ୍ତେ । ଚୈତନ୍ୟଙ୍କ ଭଜି ବଡ଼ ନାମ 
କରିଥାନ୍ତେ । ଏ ଜାତିକୁ ପୂଣି ଜୀ ଆଁଇବାକୁ ହେବ ତ ଇଂରାଜୀ ଶିକ୍ଷାଦ୍ଧାରା ତାହା 
ହେବ ନାହିଁ ।' 

ଏକା ନିଃଶ୍ଵାସକେ ଗାନ୍ଧୀ କହିଗଲେ ଏତକ । ସଭା ସାରା ସମସ୍ତେ ନୀରବ 
ହେଇ ଶୁଣିଲେ ଏକଥା । 

ନିଜ ଭିତରର ଚେତନାକୁ ବାହାର ସହିତ ମିଳାଇ ଜାଗରିତ କରିବା ହେଉଚି 
ପାଠର ଅସଲ କାମ । ଏ କାମଟି ନିଜ ଭାଷାରେ ଯେମିତି ବହକେ ଆଉ କୋଉଥ୍‌ରେ 
ସେତେ ଉଧେଇପାରେନାହିଁ 

ଗାନ୍ଧୀଙ୍କର ଓଡ଼ିଶାରେ ଏକଥାକୁ ନେଇଁ ଅନେକ ଦିନ ଯାଏଁ ଭାରତସାରା 
ଗୁଡ଼ାଏ ଆଲୋଚନା, ଲେଖାଲେଖ୍‌ ଓ ବାଦାନୁବାଦ ଚାଲିଥ୍୍‌ଲା ବୋଲି ଶୁଣିବାକୁ 
ମିଳେ । ହୁଏତ ଆଜିଯାଏଁ ବି ଚାଲିଚି । 


ooo 

୩୨ 


ଉତ୍ତମଚଟାନ୍ଦ୍‌ ଗାନ୍ଧୀ 


ଗାନ୍ଧୀଙ୍କର ପୂରାନାମ ମୋହନଦାସ କରମ୍ଚାନ୍ଦ ଗାନ୍ଧୀ । ଘରର ଡାକନାମ 
'ମୋହନିଆ' । ‘ଗାନ୍ଧୀ? ଥ୍ଲା ତାଙ୍କର ପାରିବାରିକ ସାଇ୍ିଆ । ଅଥଚ ସାରା ବିଶ୍ବରେ 
ଆଜି ଗାନ୍ଧୀ ବୋଲି କହିଲେ ଲୋକେ ମହାତ୍ମା ଗାନ୍ଧୀଙ୍କୁହିଁ ବୃଝନ୍ତି । 

ମହାତ୍ମା ଗାନ୍ଧୀ ଥୁଲେ ତିନିଭାଇ । ଲକ୍ଷ୍ମୀ ଦାସ (କାଲା), କୃଷ୍ଣ ଦାସ 
(କୃଷୁନିଆ ) ଓ ମୋହନ ଦାସ ( ମୋହନିଆ ) । ରଲିତା (ଗୋକି) ବୋଲି ଗୋଟିଏ 
ଭଉଣୀ ବି ଥଲେ ତାଙ୍କର । 

' ମୋହନିଆ'ରୁ ମହାତ୍ମା ହେବାପାଇଁ ଯେଉଁ ଆମ୍ମିକ ବିକାଶର ଧାରା ତାଙ୍କ 
ଭିତରେ ଘଟିଥୁଲା, ସେଥ୍‌ରେ ତାଙ୍କ ପରିବାରର ଅବଦାନ କିଛି କମ୍‌ ନଥୁଲା |! ମାଆ 
ପୂତ୍ଲୀବାଇଙ୍କର ଧାର୍ମିକ ନିଷ୍ଠା ଓ ସ୍ଵ ଛୁଭାବ ସହିତ ବାପା କରମଚାନ୍ଦଙ୍କର ନିଭୀ କତା 
ତାଙ୍କ ଗାନ୍ଧୀ ପଣି ଆକର ପର ଜୀବନରେ ଯେମିତି ପ୍ରୋତ୍ସାହିତ କରିଥ୍‌ଲା, ସେମିତି 
ଜେଜେବାପା ଉତ୍ତମଚାନ୍ଦଙ୍କର କର୍ଭବ୍ୟବୋଧ ମଧ୍ଯ ଯୋଗାଇ ଦେଇଥ୍‌ଲା ଏକ ଦୃଢ଼ 
ଏବଂ ଅକନ୍ପଥନୀୟ ମହାନତା । 

ଗାନ୍ଧୀ ପରିବାର ଅସଲରେ ଜୂନାଗଡ଼ର ଲୋକ । ଗାନ୍ଧୀଙ୍କ ଜେଜେବାପାଙ୍କର 
ବାପା ହର୍‌ଜୀ ବନ ଗାନ୍ଧୀ ବ୍ୟବସାୟ ଦୃଷ୍ଟିରୁ ପୋରବନ୍ଦରରେ ଗୋଟିଏ ଘର କିଣିବାରୁ 
ସେମାନେ ୧୭୭୭ ମସିହାରେ ସପରିବାର ସେଠିକୁ ଉଠି ଆସିଥ୍‌ଲେ । ବଣିଆ ବା 
ବେପାରୀ ଜାତିର ଲୋକ ହୋଇଥୁ୍‌ବାରୁ ତେଜରାତି କାରବାରର ଉଜ୍‌ଳ ସମ୍ଭାବନା 
ଦେଖି ସେମାନେ ସେଠି ସ୍ଥାୟୀ ବସବାସ ଆରମ୍ଭ କଲେ । ଏହିଠାରେ ହର୍‌ ଜୀ ବନଙ୍କ 
ପୁଅ ଉତ୍ତମଚାନ୍ଦ ନିଜର ସଚ୍ଚୋଟ ବ୍ୟକ୍ତିତ୍ଵ ଯୋଗୁଁ 'ପୋରବନ୍ଦର'ର ରାଜା ରାଣା 
ଖ୍ମଜୀଙ୍କର ଦୃଷ୍ଟି ଆକର୍ଷଣ କରିଥ୍‌ଲେ ଏବଂ ସେଇ କାରଣରୁ ଉତ୍ତମଟାନ୍ଦ ଉକ୍ତ 
ରାଜ୍ୟର ଦେବାନ ବା ପ୍ରଧାନମନ୍ତ୍ରୀ ନିଯୁକ୍ତ ହେଲେ । 

ଗୁଜୁରାଟ୍‌ର କାଠିଆବାଡ଼୍‌ ମୁଲକରେ ସେତେବେଳେ ଥାଏ ୩୦୦ ସରିକି 
ଗଡ଼ଜାତ ରାଜ୍ୟ । ତା” ଭିତରୁ ଗୋଟିଏ ଥଲା ‘ପୋରବନ୍ଦର” ! ଗଡ଼ଜାତ ମାତ୍ରେ 
ସେସବ୍ର ଥଲା ଗୋଟିଏ ଗୋଟିଏ ଷଡ଼ଯନ୍ତ୍ତରର କେନ୍ଦ୍ର । ବିଶେଷକରି ରାଜପରିବାର 
ଓ ଶାସନକୁ ନେଇ ସବ୍ରବେଳେ କିଛି ନା କିଛି ହଟଚମଟ ଚାଲିଥାଏ । ରାଜ୍ୟ ରାଜ୍ୟ 
ଭିତରେ କଳହ ଥୁଲା ନିତିଦିନର ଘଟଣା । ଅତଏବ ଏଭଳି ପରିସ୍ଥିତିରେ ଦେବାନଗିରି 
ଚଳାଇ, ଏଣେ ରାଜାଙ୍କୁ ତେଶେ ପ୍ରଚାଙ୍କୁ ସମ୍ଭାଳି ରଖିବା କାଠିକର ପାଠ । ରାଜା 
ଅବୃଝା ଓ ବେହିସାବୀ ହେଲା ବେଳକୁ ବ୍ରିଟିଶ୍‌ ପଲିଟିକାଲ ଏ ଜେଣ୍ଟମାନଙ୍କର ଦୌରାମ୍ୟ 
ପଡ଼େ ଦେବାନଙ୍କ ଉପରେ । କାରଣ ରାଜା ଶାସକ ହେଲେ ବି ସବ୍ରକଥାର ଉତ୍ତର 
ଦେବାନଙ୍କୁ ଦେବାକୁ ପଡ଼େ । 

ଏଭଳି ନାନା ଅସୁବିଧା ସତ୍ତ୍ଵେ ଉତ୍ତମଚାନ୍ଦ ଗାନ୍ଧୀ ଜଣେ ସଫଳ ଦେବାନ 
ଭାବରେ ଅତି ଅଳ୍ପ ଦିନ ଭିତରେ ନିଜର ବିଶେଷତୃ ପ୍ରମାଣ କଲେ । ଦୃଭାର୍ଗ୍ଯକୁ 
ରାଜା ରାଣା ଖ୍ମ୍ଜୀଙ୍କର ଯୁବାବସ୍ଥାରେ ଅକାଳ ମୃତ୍ୟୁ ହେଲା । ତେଣୁ ରାଜମାତା, 
ଜଣେ ପ୍ରତିନିଧ୍‌ -ଶାସିକା ଭାବେ ନିଯୁକ୍ତ ହୋଇ ରାଜ୍ୟର ଶାସନଭାର ଗ୍ରହଣ କଲେ । 

ନୂଆ ଶାସିକା ଥ୍୍‌ଲେ ଭୟଙ୍କର ଭାବରେ ଜଣେ ମାମଲାବାଜ୍‌ ଏବଂ ସନ୍ଦେହୀ 
ମହିଳା । ଦେବାନଙ୍କର ନିଷ୍ଠା ଓ ସଚ୍ଜୋଟପଣିଆ ତାଙ୍କର ନାପସନ୍ଦ ହେଲା । ତେଣୁ 
ସେ ଚାହିଁଲେ ଉତ୍ତମଚାନ୍ଦ କେମିତି ରାଜ୍ୟରୁ ତୂରନ୍ତ ବିତାଡ଼ିତ ହୁଅନ୍ତୁ । 

ଏଇ ସମୟରେ ରାଜ୍ୟର କୋଠ-ଭଣ୍ଡାର ଦାୟିତ୍ବରେ ଥ୍ବା “କୋଠାରୀ” 
ନାମକ ଜଣେ ଅଧସ୍ତନ କର୍ମଚାରୀଙ୍କୁ ରାଜମାତା ଅନ୍ଯାୟରେ ଦଶ୍ତିତ କରିବାକୁ 
ଚାହିଁଲେ, କାରଣ ସେ ତାଙ୍କର ଦିହଲଗା ଜଣେ ପୋଇଲୀର ଅଧୀନତ୍ବ ସ୍ଵୀକାର କଲା 
ନାହିଁ । ଉତ୍ତମଚାନ୍ଦ ଦେଖିଲେ ଭଣ୍ଡାରର କର୍ମଚାରୀଟି ତା” କର୍ରବ୍ୟରେ ଅବହେଳା 
କରିନାହିଁ, ଓଲଟି ଉଚିତ କାର୍ଯ୍ୟ ହିଁ କରିଛି । ଅତଏବ କୋଠାରୀକୁ ସେ ଶାସନଗତ 
ସୁରକ୍ଷା ପ୍ରଦାନକଲେ । 

` ରାଜମାତା ଦେବାନଙ୍କ କାର୍ଯ୍ୟରେ ଏଭଳି କୁଦ୍ଧା ହେଲେ ଯେ ସଙ୍ଗେ ସଙ୍ଗେ 

ତାଙ୍କ ବାସଭବନ ଉପରେ ଗୋଳାବର୍ଷଣ କରିବାପାଇଁ ଏକ ସି ପାହିଦଳକୁ 
ପଠାଇଦେଲେ । ଅବସ୍ଥା ବଡ଼ ସାଂଘାତିକ ହେଇପଡ଼ିଲା । ଗୁଳିଗୋଳା ଆରମ୍ଭ 
ହେବାର ଅଳ୍ପ ସମୟ ଭିତରେ ପଲିଟିକାଲ ଏଜେଣ୍ଟ ଖବରପାଇ ତୁରନ୍ତ ତାହା 
ବନ୍ଦକରିଥୁ୍‌ଲେ । 

ଗାନ୍ଧୀ ବଂଶର ପୋରବନ୍ଦରସ୍ଥିତ ଏ ପାରିବାରିକ ବାସଭବନଟିରେ କିନ୍ତୁ ବହୁ 
ବର୍ଷଯାଏଁ ସେ ଗୋଳାବର୍ଷଣ ଚିହୁମାନ ସ୍ତଷ୍ଠ ଦେଖିବାକୁ ମିଳୁଥ୍ଲା । ଅନ୍ୟାୟ 
ଅବିଚାରର ଏ ଆଘାତ, ଖୋଦ୍‌ ଉତ୍ତମଚାନ୍ଦ ମରାମତି କରି ଲିଭେଇ ଦେବାକୁ 
ଚାହିଁନଥ୍‌ଲେ ବୋଧେ । 

ଏ ଘଟଣାର କିଛି ଦିନ ପରେ ଉତ୍ତମ ଚାନ୍ଦ ପୋରବନ୍ଦର ଛାଡ଼ି ଜୂନାଗଡ଼ରେ 
ଥ୍ବା ନିଜର ପୂରୁଣା ଗାଆଁକୁ ଚାଲିଆସିଲେ । 

ଖବର ପାଇ ଜୁନାଗଡ଼ର ନବାବ୍‌ ଉତ୍ତମଟାନ୍ଦଙ୍କୁ ସ୍ବାଗତ କଲେ ଏବଂ 
ଦରବାରକୁ ଆସି ତାଙ୍କ ସାକ୍ଷାତ କରିବା ପାଇଁ ଖବର ପଠାଇଲେ । ଉତ୍ତମଟାନ୍ଦ 
ନବାବଙ୍କ ସାକ୍ଷାତ କଲାବେଳେ କିନ୍ତ ନିଜର ଡାହାଣ ହାତ ନ ଉଠାଇ ବାମ ହାତରେ 
ଅଭିବାଦନ କଲେ । ସଭାସଦ୍‌ବର୍ଗ ତାଙ୍କର ଏ ବ୍ୟବହାର ଦେଖି ହତଚକିତ ହେଲେ । 
ନବାବ ମଧ୍ଯ ଆଶ୍ଚର୍ଯ୍ୟ ହେଲେ । ତାଙ୍କୁ କାରଣ ପଚରାଯିବାରୁ ସେ ସ୍ତଷ୍ଟ ଭାବରେ 
ଉତ୍ତର ଦେଲେ — “ହଜୁର ! ପୋରବନ୍ଦର ରାଜ୍ୟର ଶାସକଙ୍କ ଦ୍ଵାରା ମୋ ପ୍ରତି 
ଯେତେ ଅନ୍ୟାୟ କରାଯାଇଥ୍‌ଲେ ମଧ୍ଯ, ମୁଁ ଥ୍ଲି ସେଠାକାର ଦେବାନ । ଅତଏବ 
ମୋର ଡାହାଣହାତ ଚିରକାଳ ସେ ରାଜ୍ୟ ପାଖରେ ବନ୍ଧା । ସେ ହାତ ଜୀବନସାରା 

ଆଉ କାହା ପାଖରେ ଆନୃଗତ୍ଯ ସ୍ଵୀକାର କରିବ ନାହିଁ। ତେଣୁ ଆପାତତଃ 
ଅଶିଷ୍ଟାଚାର ମନେହେଲେ ମଧ୍ଯ ମୁଁ ସେଇଥ୍‌ପାଇଁ ବାମହାତରେ ଆପଣଙ୍କ ଅଭିବାଦନ 
ଜଣାଇଲି ।” 

ତାହାଙ୍କ ନିର୍ଭୀକତା ତଥା କର୍ରଭବ୍ଯବୋଧର ପରିଚୟ ପାଇ ନବାବ ଚମଜ୍କୃତ 
ହେଲେ । ଉତ୍ତମଟାନ୍ଦଙ୍କର ଗୁଣକୁ ପ୍ରଶଂସା କଲେ ମଧ୍ଯ ଦରବାର ପ୍ରତି ଅବମାନନା 
କରାଯାଇଥ୍‌ବାରୁ ସେ ଦଶ୍ଡବିଧାନର ଆଦେଶ ଦେଲେ ।-ନ୍ଦଶ୍ଡସ୍ଵରୂପ ତାଙ୍କୁ ଖରାରେ 
ଦଶମିନିଟ୍‌କାଳ ଖାଲିପାଦରେ ଠିଆ ହେବାକୁ ପଡ଼ିଲା । କିନ୍ତୁ ସଚୋଟପଣି ଆର ପାଇଁ 
ପୂରସ୍କାର ସ୍ଵରୂପ ତାଙ୍କର ସମସ୍ତ ସମ୍ପିକୁ କରମୁକ୍ତ କରିଦିଆଗଲା । 

ପରେ ପୋରବନ୍ଦରରେ ରାଣା ବିକ୍ରମଜିତ୍‌ ଅଧ୍‌ଷ୍ପିତ ହେବା ପରେ ତାଙ୍କୁ 
ଦେବାନରୂପେ ଫେରାଇନେବା ପାଇଁ ଚେଷ୍ଟା ଚାଲିଲା । କିନ୍ତୁ ବିନମ୍ରତାର ସହିତ ସେ 
ଏ ଅନୁରୋଧକ୍ର ପ୍ରତ୍ୟାଖ୍ୟାନ କଲେ ଓ ନିଜର ପୂତ୍ର କରମଚାନ୍ଦ ଗାନ୍ଧୀକୁ ତାଙ୍କ 
ବଦଳରେ ଗ୍ରହଣ କରିବା 'ପାଇଁ ପରାମର୍ଶ ଦେଲେ । ଅତଏବ କରମଚାନ୍ଦ ୧୮୪୭ 
ମସିହାରେ, ମାତ୍ର ୨୫ ବର୍ଷ ବୟସରେ ହେଲେ ପୋର୍‌ବନ୍ଦରର ଦେବାନ୍‌ । 

ଏଇ କରମଚାନ୍ଦ ପରେ ‘ମୋହନିଆ!ଂଙ୍କ ଜନ୍ମନଦେଇ ପୃୂଥ୍ବୀକୁ ଜଣେ ମହାମ୍ବା 
ଉପହାର ଦେଲେ । 

୩୫ 


ଗୋଟିଏ ସାକ୍ଷାତ୍‌କାର 


ଆଇନ୍‌ ଅମାନ୍ୟ ଆନ୍ଦୋଳନବେଳେ ଭାରତୀୟ ଲୋକଙ୍କ ଉପରେ ଗାନ୍ଧୀଙ୍କର 


ଅଖଣ୍ଡ ପ୍ରଭାବ ଦେଖି ଫିରିଙ୍ଗି ସରକାର ତାଙ୍କୁ ମୁକୁଳେଇବାକୂ ବାଧ୍ଯ ହେଲେ । ସେଇ 
ଜେଲଖାନାରୂ ବଡ଼ଲାଟ୍‌ -ନିବାସକୂ ଯାଇ ଆଲୋଚନା କରିବା ସକାଶେ ତାଙ୍କୁ 
ନିମନ୍ତ୍ରଣ ଆସିଲା । ଗାନ୍ଧୀ ଗଲେ, ମାତ୍ର ଏ କଥା ବ୍ରିଟିଶ ନେତା ଚର୍ଟ୍ଚିଲଙ୍କୁ ବଡ଼ 
ବାଧ୍ଲା । ସେ ମନ୍ତବ୍ୟ କଲେ ¬ “ଦେଖ ! କେଡ଼େ ଅପମାନର କଥା । ଆମ 
ଅଧସ୍ତନ ପ୍ରଜାଙ୍କ ଭିତରୁ ଗୋଟେ ଅଧା ନଙ୍ଗଳା ଫକିର ଯାଇ ଖୋଦ୍‌ ସମ୍ରାଟଙ୍କ 
ପ୍ରତିନିଧ୍ଝ୍‌ ସହ କାନ୍ଧରେ କାନ୍ଧ ମିଳାଇ କଥାବାରୀ କଲା !”? 

ଅଥଚ ପରିଣତିରେ ଏଇଆ ହେଲା ଯେ, ବିଲାତୀ ସରକାର ଗାନ୍ଧୀ ଇରଞ୍ଜିନ୍‌ 
ଚୂଚ୍ତି କରିବାକୁ ବାଧ୍ୟ ହେଲେ । ଗାନ୍ଧୀ କେବେ ନବୀଚିତ ରାଜନେତା ନଥ୍‌ଲେ କି 
କୌଣସି ପଦପଦବୀର କ୍ଷମତାରେ ନଥ୍‌ଲେ । କିନ୍ତ ଗୋଟିଏ ରାଷ୍ଟ୍ରର ମୂଖ୍ୟ ଆଉ 
ଗୋଟିଏ ରାଷ୍ଟ୍ରର ସାର୍ବଭୌମ ମୂଖ୍ଯଙ୍କ ସହିତ ଚୃଚ୍ତିକଲାଭଳି ଏ ଚୁଚ୍ତି, ଗାନ୍ଧୀଙ୍କର 
ମୁକୃଟବିହୀନ ରାଷ୍ଟ୍ରନାୟକତ୍ସ ପ୍ରତିପାଦନ କରିଥ୍୍‌ଲା ସେତେବେଳେ । 

ଏପରିକି ଗୋଲ୍‌ ଟେବ୍ରଲ ସମ୍ମିଳନୀର ବୈଠକରେ ଯୋଗ ଦେବା ପାଇଁ 
ଗାନ୍ଧୀ ଯେତେବେଳେ ଇଂଲଣ୍ଡ ଗଲେ, ଖୋଦ୍‌ ମହାମହିମ ବ୍ରିଟିଶ୍‌ ସମ୍ରାଟ ପଞ୍ଚମ 
ଜର୍ଟ ତାଙ୍କୁ ସାକ୍ଷାତ କରିବାକ୍ର ଚାହିଁଲେ । ମହାମାନ୍ୟ ସମ୍ରାଟଙ୍କ ସହିତ ଚା” ପାନ 
ସକାଶେ ରାଜପ୍ରାସାଦକୁ ଯିବାକୁ ହେଲେ ବିଟିଶ୍‌ ପରମ୍ପରା ଅନୁସାରେ ରାଜକୀୟ 
ପରି ଛୁଦ ପିନ୍ଧିବା ନିତାନ୍ତ ଜରୂରୀ ! ଶୀତପ୍ରଧାନ ବିଲାତ ଭୂଇଁକୁ ଯାଇ ମଧ୍ଯ ଗାନ୍ଧୀ 
ସେଠାରେ ଆଣ୍ଡ ନ ଲୁଚା ଧୋତି ଓ ଚାଦର ବ୍ଯବହାର କରୁଥ୍‌ଲେ । ଗାନ୍ଧୀଙ୍କ ସହ 
ଭାରତର ଅନ୍ୟାନ୍ୟ ପ୍ରତିନିଧ୍ମାନେ ବି ଥାଆନ୍ତି । ଆବଶ୍ୟକତା ଅନୁଯାୟୀ ସେମାନେ 
ସମସ୍ତେ ପ୍ରସ୍ତୃତ ହେଲେ । କିନ୍ତୁ ନିଜର ଦୈନନ୍ଦିନ ପରିଛୁଦ ଛାଡ଼ି ରାଜଦରବାରୋଚିତ 
ପୋଷାକ ପିନ୍ଧିବାର କଥା ଉଠିବାରୁ, ଗାନ୍ଧୀ ନିମନ୍ତ୍ରଣ ରଖିପାରିବେ ନାହିଁ ବୋଲି 
ଖୋଲାଖୋଲି ଜଣେଇଦେଲେ । ସମ୍ରାଟଙ୍କ ନିମନ୍ତ୍ରଣକୁ ଜଣେ ପ୍ରଜା ଉପେକ୍ଷା 
କରିବା ଏକ ଗହିଁତ କଥାଭାବେ ବିବେଚିତ ହୁଏ । ସେ ଯାହାହେଉ ନିଜର 
ଆଣ୍ଡନଲୁଚା ଧୋତି ଓ ଚଦର ଛଡ଼ା ଅନ୍ଯ କିଛି ଗାନ୍ଧୀ ପିନ୍ଧିବେ ନାହିଁ ବୋଲି ପଣ 
କରିଥୂଲେ । 

ଶେଷରେ ରାଜଦରବାରର ପରମ୍ପରା ଭଙ୍ଗକରି ତାଙ୍କ ନିମିର, ଆପଣା 
ବେଶତୂଷାରେ ରାଜପ୍ରାସାଦକୁ ଯିବାପାଇଁ ଅନୁମତି ମିଳିଲା । ଗାନ୍ଧୀ ତାଙ୍କର 
ଚିରାଚରିତ ଦୃସ୍ଥ ସାଧାରଣ ଖଦଡ଼ ପୋଷାକରେ ମହାର୍ଘ ବଙ୍କିମ୍‌ହାମ୍‌ ରାଜପ୍ରାସାଦକୁ 
ପାଦ ବଢ଼େଇଲେ । 

ଗାନ୍ଧୀ -କାହାଣୀ 


୩୬ 


ଗାନ୍ଧୀ - କାହାଣୀ ୩୭ 


ସମ୍ରାଟ ପଞ୍ଚମ ଜର୍ଟ୍ଚ ଆସି ଜଣକ ପରେ ଜଣକ ସହ ହାତ ମିଳାଇ 
କଥୋପକଥନ କଲେ ! ଗାନ୍ଧୀଙ୍କ ସହିତ ଆଳାପବେଳେ ସେ ଯେଭଳି ଢଙ୍ଗରେ 
କଥାବାଭ୍ୀ କଲେ, ମନେହେଲା କିଛି ଗୋଟାଏ ସଙ୍କଟଜନକ ପରିସ୍ଥିତି ଉପୁଜିପାରେ । 
କିନ୍ତ ଗାନ୍ଧୀ ନିଜର ସହଜ ଏବଂ ସ୍ଵାଭାବିକ ଢଙ୍ଗରେ ପ୍ରତିଟି କଥାର ସଠିକ୍‌ ଉତ୍ତର 
ଦେଇଥ୍‌ଲେ | 

ପ୍ରତ୍ୟୁପୂନନମତିତା ସହ ଗାନ୍ଧୀଙ୍କର ଥଲା ଏକ ଅତୁଟ ଆମ୍ବିଶ୍ବାସ । ଏଇ 
ଆମ୍ଲବିଶ୍ଵାସର ଧାରା ସେ ଭୀତତ୍ରସ୍ତ ପରାଧୀନ ଭାରତୀୟଙ୍କ ଭିତରେ ସତ୍ୟାଗ୍ରହ 
ମାର୍ଗରେ ଭରିଦେଇଥ୍‌ଲେ ବୋଲି ଅଳ୍ପଦିନ ଭିତରେ ଭାରତରେ ଏକ ବିଶାଳ 
ଜନଆନ୍ଦୋଳନ ମୁଣ୍ଡ ଟେକି ବ୍ରିଟିଶ୍‌ “ଶକ୍ତିକୁ ପରାଭୂତ କରିପାରିଲା । 

ହାତ ମିଳାଉ ମିଳାଉ ସମ୍ରାଟ କହିଲେ ˆ ମିଷ୍ଟର ଗାନ୍ଧୀ, ଦକ୍ଷିଣ - ଆଫ୍ରିକାରେ 
ମୁଁ ତୂମକ୍ର ଦେଖିଛି । ତୂମେ ଜଣେ ଅତି ଭଲ ମଣିଷ ଥ୍ଲ ବୋଲି ମୁଁ ଜାଣେ । କିନ୍ତୁ 
୧୯୧୮ ମସିହା ପରେ ତୂମେ ଆଉ ସେଭଳି ହୋଇ ରହିନାହଁ । ତୁମେ ଏବେ 
ଭାରତରେ ବହୁତ ଗୋଳମାଳ କରୁଛ ।”” 

ସମ୍ରାଟଙ୍କର ଏଭଳି ଆକ୍ଷେପ ଶୂଣି ଗାନ୍ଧୀ କୌଣସି ପ୍ରତ୍ୟୁଭର ନ ଦେଇ 
ନୀରବରେ ଠିଆହୋଇରହିଲେ । 

ସମ୍ରାଟ ପୁଣି ପଚାରିଲେ — “୧୯୨୧ ମସିହାରେ ମୋର ପୁଅ ଯେବେ 
ଭାରତ ପରିଦର୍ଶନରେ ଯାଇଥଲା, ତୂମେ ଭାରତୀୟମାନଙ୍କୁ ମତାଇ ତାକୁ ବାସନ୍ଦ 
କରିଥ୍ଲ କାହିଁକି ? 

ଗାନ୍ଧୀ ଅତିଶୟ ଭଦ୍ରତାର ସହ ଧୀର ଓ ଗମ୍ଭୀର ଭାବରେ ଉତ୍ତର ଦେଲେ, 
“ମହାମାନ୍ୟ ସମ୍ରାଟଙ୍କର ପୂତ୍ରଙ୍କୁ ନୁହେଁ, ବିଟିଶ୍‌ ସରକାରଙ୍କ ପ୍ରତିନିଧ୍‌ଙ୍କୁ ଅସହଯୋଗ 
ଆନ୍ଦୋଳନ ଦୃଷ୍ଟିରୁ ବାସନ୍ଦ କରାଯାଇଥ୍‌ୁଲା ।” 

ସମ୍ରାଟ୍‌ ପୂଣି ଗାନ୍ଧୀଙ୍କ ଉପରେ ଚାପ ପକାଇଲା ଭଳି କହିଲେ ˆ ଗାନ୍ଧୀ, 
ତୂମେ ବିଦ୍ରୋହ ସୃଷ୍ଟି କରୁଛ । ଭାରତରେ ବ୍ରିଟିଶ୍‌ ଶାସନ ଅବଶ୍ୟ ଚାଲୁରହିବ ଏବଂ 
ଯେକୌଣସି ବିଦ୍ରୋହକୁ ଦୃଢ଼ହସ୍ତରେ ନିଶ୍ଚୟ ଦମନ କରାଯିବ ।” 

ଗାନ୍ଧୀ କିନ୍ତୁ ଡରିଯିବା ଭଳି ମଣିଷ ନଥ୍‌ଲେ । ସେଥ୍‌ପାଇଁ ହସି ହସି ଉତ୍ତର 
ଦେଲେ — “'ମହାମାନ୍ୟ ସମ୍ରାଟଙ୍କ ସହିତ ଯୁକ୍ତି କରିବା ମୋ ପକ୍ଷରେ ଉଚିତ ହେବ 
ନାହିଁ। ମୋର ଅନୁରୋଧ, ମତେ ଯୁକ୍ତି ଭିତରକୁ ଟଣାନଯାଉ ।”? 

ଏହାପରେ ସମ୍ରାଟ୍‌ ପଞ୍ଚମ ଜର୍ଚ୍ଚ, ଗାନ୍ଧୀଙ୍କୁ ଛାଡ଼ି ଅନ୍ୟାନ୍ୟ ପ୍ରତିନିଧ୍‌ଙ୍କ ସହିତ 
ଆଳାପ କରିଥ୍ଲେ । ଏତିକିବେଳେ କେହି ଜଣେ ଟିପ୍ପଣୀ ଦେଲେ, “ ଚାନ୍ଧୀ ଯେଉଁ 
ଆଣ୍ତ ନଲୁଚା ଲୁଗା ଖଣ୍ଡିକ ପିନ୍ଧି ଛନ୍ତି ତାହା କ”ଣ ତାଙ୍କୁ ଯଥେଷ୍ଟ ହେଉଛି ?? ଗାନ୍ଧୀଙ୍କ 
କାନରେ କଥାଟା ପଡ଼ିଲା । ସଙ୍ଗେ ସଙ୍ଗେ ମୂରୂକି ହସି ଗାନ୍ଧୀ ସମ୍ରାଟଙ୍କ ଆବଶ୍ୟକତାଠାରୁ 
ଅଧ୍କ ପରିଧାନ ପ୍ରତି ଦୃଷ୍ଟି ରଖି କହିଲେ, ମହାମାନ୍ଯ ସମ୍ରାଟ ଯେତେ ବସ୍ତର 

୩୮ ଗାନ୍ଧୀ -କାହାଣୀ 


ନିଜ ଦେହରେ ପିନ୍ଧିଛନ୍ତି, ତାହା ତାଙ୍କୁ ଆଉ ମତେ ଉଭୟଙ୍କ ପାଇଁ ଯଥେଷ୍ଟ ହେବ ।” 

ଦରିଦ୍ର ଭଳି ସରଳ ଜୀବନ ଯୀପନ କରି ଭାରତୀୟ ଜନଜୀବନ ସହିତ ନିଜକୁ 
ସାମିଲ କଲେ ବି ଗାନ୍ଧୀ ଜଣେ ସମ୍ରାଟଙ୍କ ଭଳି ନିଭୀକ ଥୁଲେ । ଇଂଲଣ୍ଡ ଗସ୍ତକାଳରେ 
ଅନେକ ସ୍ଥାନରେ ରୋକ୍‌ଠୋକ୍‌ ଜବାବ ଦେଇ ସେ ଶୂଣେଇଦେଇଥ୍‌ଲେ “ କଂଗ୍ରେସର 
ଲଢ଼େଇ ବ୍ରିଟିଶ୍‌ ସରକାର ବିରୂଦ୍ଧରେ ହେଲେ ବି ବ୍ରିଟିଶ୍‌ ଜାତି ବିରୂଦ୍ଧରେ ନୁହେଁ । 
ଇଂରେଜମାନେ ବୁଝନ୍ତୁ, ଭାରତକୁ ମୁକ୍ତି ନ ଦେବା ତାଙ୍କ ଜାତିର କିଭଳି ଗୌରବହାନି 
କରୁଛି ।” ' 

ସମ୍ରାଟ ପଞ୍ଚମ ଜର୍ଜଙ୍କ ସହିତ ଗାନ୍ଧୀଙ୍କର ଏ ମୁହାମୁହିଁ ସାକ୍ଷାତ୍‌ ଆମ ଦେଶର 
ସ୍ଵାଧୀନତା ସଂଗ୍ରାମର ଇତିହାସରେ ଏକ ମୂଲ୍ୟବାନ୍‌ ପୃଷ୍ଠା ନିଶ୍ଚୟ । 


ooo 

୩୯ 


ସବୁଠାରୁ ସଫଳ ଅନୁଭବ 


ଅନେକେ ଭାବନ୍ତି, ସୂଖ ମାତେ ହିଁ ସେଗୁଡ଼ିକ ସଫଳ ଅନୁଭବ । ତେଣୁ ସମସ୍ତେ 
ସୁଖ ପଛରେ ଧାଆଁନ୍ତି ଏବଂ ଦୂଃଖର ନାଆଁ ଶୁଣିଲେ ଶିହରି ଉଠର୍ତି । ମନୋବିଜ୍ଞାନୀଙ୍କ 
ମତରେ ଦୁଃଖଦ ଅନୁଭବଠାରୁ ସୂଖଦ ଅନୁଭବଗୂଡ଼ିକ ସହଜରେ ମନେରହିବା 
ସ୍ଵାଭାବିକ, କାରଣ ସେସବୂ ମଣିଷର ଅତି ପ୍ରିୟ । କିନ୍ଧ ଅସଲରେ ସର୍ବଶ୍ରେଷ୍ଠ ଦୂଃଖଦ 
ଅନୁଭବଟି ହିଁ ଜଣେ ମଣିଷର ସବ୍ରଠାରୁ ସଫଳ ଅନୁଭବ ଅଟେ । 

ଦୁଃଖ ପ୍ରାୟତଃ ମଣିଷକୁ ଶିକ୍ଷା ଦିଏ, ତାକୁ ଗଢ଼େ । ପ୍ରାଣୀକୁ ଅନ୍ଧକାରରେ 
ବୃଡ଼େଇଦେଇ ଆଲୋକ ସନ୍ଧାନ କରିବାର ସୁଯୋଗ ଦିଏ । ସୁଖ କିନ୍ତୁ ମଣିଷକୁ 
ହାଲୁକା କରେ ଏବଂ ବିଗାଡ଼ିଦିଏ । ସୁଖରେ ମାତିଥ୍ବା ମଣିଷ ତେଣୁ ଆଉ କାହାର 
ଚିନ୍ତା କରିବାକୁ ସମୟ ପାଏନା । ଏକୂଟିଆ ହୋଇଯାଏ । 

ଗାନ୍ଧୀଙ୍କ ଜୀବନରେ ଏଇଭଳି ଗୋଟିଏ ଛାତିଥରା ଦୃଃଖହିଁ ତାଙ୍କ ଭିତରକୁ 
ଆଣିଦେଇଥ୍‌ଲା ମହାନତାର ପରଶ । ଗୋଟିଏ ସାଧାରଣ ମଣିଷରୂ ମହାମ୍ଭା 
ପାଲଟିବା ପାଇଁ ଯେଉଁ ପ୍ରେରଣା ସେ ପାଇଥ୍‌ଲେ, ତାହା ଏକ ଚରମ ଦୃଃଖର ଝଟ୍‌କା 
ଛଡ଼ା ଆଉ କିଛି ନଥୁଲା । 

ଥରେ ଭାରତର ତାମ୍ବରମ୍‌ଠାରେ ଗୋଟିଏ ଧାର୍ମିକ ସମ୍ମିଳନୀରେ ଯୋଗ ଦେବା 
ପାଇଁ ଆସିଥ୍ଲେ ଡକୃର ଜନ୍‌.ଆର୍‌.ମଟ୍‌ | ସେତେବେଳକୁ ପୃଥ୍ବୀର ଜଣେ ମାନ୍ୟଗଣ୍ୟ 
ମିସନାରୀ ଏବଂ ରାଷ୍ଟ୍ରନେତା ଭାବରେ ସେ ଥୁଲେ ଜଣାଶୁଣା । ଭାରତକୁ ଆସିବା 
ମାତ୍ରେ ସେ ଗାନ୍ଧୀଙ୍କୁ ସାକ୍ଷାତ କରିବାକୁ ଚାହିଁଲେ । ସେ ସମୟରେ ଗାନ୍ଧୀ 
ସେବାଗ୍ରାମରେ ଥାଆନ୍ତି । 

ସାକ୍ଷାତ୍‌ କାରର ଆୟୋଜନ ହେଲା । ଚ୍ଚ ହେଲା ଅନେକ ବିଷୟରେ ଏବଂ 
ସେତିକିବେଳେ ଗାନ୍ଧୀଙ୍କ ସହିତ ଗପୁ ଗପୁ ସେ ପଚାରିବସିଲେ — 

ଆଛା କହିପାରିବେ, ଜୀବନରେ ଆପଣଙ୍କର ସଫଳ ଅନୁଭବଟି କ'ଣ ? 

ଏ ପ୍ରଶ୍ବଟି ଶୁଣି ଗାନ୍ଧୀ କିଛି ସମୟ ଚୂପ୍‌ ହେଇଗଲେ । ପରମୁହୂର୍ଭରେ, ତାଙ୍କ 
ମୁହଁରେ ହସର ଝଲକଟିଏ ଖେଳିଗଲା । ତା'ପରେ ଉତ୍ତର ଛଜରେ ସେ ଯାହା 
କହିଲେ, ତାହା ମଟ୍‌ଙ୍କ ପାଇଁ କାହିଁକି ଯେକୌଣସି ମଣିଷ ପାଇଁ ଥ୍ଲା ବେଶ୍‌ 
ଶିକ୍ଷାପ୍ରଦ । 

ଗାନ୍ଧୀ କହିଲେ — “ସେଭଳି ଅଭିଜ୍ଞତା ମୋର ଅନେକ । ତେବେ ସବ୍ରଠାରୁ 
ସଫଳ ଅନୁଭବ ବୋଲି କହିଲେ, ମୁଁ ମାତ୍ର ଗୋଟିଏ ଘଟଣାକୁ ସେ ମାନ୍ୟତା ଦେବି । 
ଉତ୍ତ ଘଟଣାଟି ମୋ ଜୀବନର ଗତିପଥକୁ ସମ୍ପର୍ଣ୍ଣ ବଦଳାଇଦେଲା । ଦକ୍ଷିଣ 

ଗାନ୍ଧୀ -କାହାଣୀ ୪୧ 


ଆଫ୍ରିକାରେ ପାଦଦେବାର ମାତ୍ର ସାତଦିନ ପରେ ହିଁ ସେ ମହତ୍ତ୍ପୂର୍ଣ୍ଣ କଥାଟି ଘଟିଗଲା 
ମୋ ଜୀବନରେ । 

ମୁଁ ଦକ୍ଷିଣ - ଫ୍ରି କାକୁ ପୂରାପୂରି ଏକ ବ୍ୟନ୍ଧିଗତ ଏବଂ ପାର୍ଥିବ ମତଲବ ନେଇ 
ଯାଇଥୁ୍‌ଲି । ସେତେବେଳକୁ ମୁଁ ବିଲାତରୁ ଫେରିଥ୍ବା ଏକ ଯୁବକ ମାତ୍ର । ଉଦ୍ଦେଶ୍ୟ 
ଥୁଲା କିଛି ଅଧ୍କ ପଇସା ରୋଜଗାର କରିବି, ସୁଖରେ ରହିବି । ଯେଉଁ ମହକିଲଙ୍କ 
ବରାଦରେ ସେଠାକ୍ର ଯାଇଥ୍‌ଲି, ହଠାତ୍‌ ସେ ପ୍ରସ୍ତାବ ଦେଲେ, ମତେ ‘ଦରବାନ୍‌'ରୁ 
.ପ୍ରେଟୋରି ଆ” ଯିବାକୁ ପଡ଼ିବ । କିନ୍ତୁ ସେ ଯାତ୍ରା ସେତେ ସହଜ ନଥୁଲା । ରେଳରେ 
‘ଚାରଲଁସ୍ଟାଉନ୍‌' ଯାଇ ସେଠାରୁ ଘୋଡ଼ାଗାଡ଼ିରେ ' ଜୋହାନ୍‌ସବର୍ଗ” ଯିବାକୁ ହେବ । 
ରେଳପାଇଁ ମୋ ପାଖରେ ଗୋଟିଏ ପ୍ରଥମ ଶ୍ରେଣୀର ଟିକେଟ ଥୁଲେ ବି ସେଥ୍‌ରେ 
ଶୋଇବା ପାଇଁ ଅନୁମତି ନଥୁଲା ! 'ମାରିଜ୍‌ବର୍ଗ ଠାରେ ଯେତେବେଳେ ଯାତ୍ରୀମାନଙ୍କୁ 
ଶେଯ ଦିଆଗଲା, ରେଳଗାଡ଼ିର ଗାର୍ଡ଼ ଆସି ମତେ ସେଠୁ ବାହାର କରିଦେଲେ 
ଏବଂ ଗୋଟିଏ ଭ୍ୟାନ୍‌ କମ୍ପାର୍ଟମେଣ୍ଟକୁ ଯିବା ପାଇଁ ବାଧ୍ୟକଲେ । ମାତ୍ର ମୋ ପାଖରେ 
ତ ପ୍ରଥମ ଶ୍ରେଣୀର ଟିକେଟ ଥୁଲା, ମୁଁ ସେଠାକୁ ଯାଇଥାନ୍ତି କାହିଁକି ୨ ଅତଏବ 
ମୁଁ ତାଙ୍କ ଆଦେଶ ମାନିଲି ନାହିଁ । ସେ ମୋ ଜିନିଷପତ୍ର ଫୋପାଡ଼ିଦେଲେ । ମତେ 
ରେଳଗାଡ଼ିରୁ ବାହାର କରିଦିଆଗଲା । ପ୍ରବଳ ହାଡ଼ଥରା ଶୀତରେ ମୁଁ ଏକାକୀ 
ଅସହାୟଭାବେ ଷ୍ଟେସନ୍‌ରେ ଠିଆ ହେଇ ରହିଲି । ରେଳଗାଡ଼ି ମତେ ଛାଡ଼ି 
ଚାଲିଗଲା । 

ଏଇଠାରୁ ହିଁ ମୋର ସଫଳ ଅନୁଭବଟିର ଆରମ୍ଭ । 

ସେତେବେଳକୁ ଜୀବନ ପ୍ରତି ମୋର ପ୍ରାଣେ ଡର । କ”ଣ କରିବି ? ଜିନିଷପତ୍ର 
ସବ୍ର ଗୋଟିଆଗୋଟି କରି, ଅନ୍ଧାରିଆ ଯାତ୍ରୀ ପ୍ରତୀକ୍ଷାଳୟ ଭିତରକୁ ପଶିଲି । ସେଠି 
ଜଣେ ଗୋରାଲୋକ ବସିଥାଆନ୍ତି । ତାଙ୍କୁ ଦେଖି ମୋର କଲିଜା ଥରିଗଲା । 
ସବୁଆଡ଼େ ଭାରତୀୟଙ୍କ ପ୍ରତି ଘୃଣା ଏବଂ ଅତ୍ୟାଚାର । ମୁଁ କ'ଣ କରନ୍ତି ? 

ସେଇଠି ବିଚାର କଲି ଏବେ ମୋର କର୍ରବ୍ୟ କଂଣ ? ଚରମ ଅପମାନ, ଦୃଃଖ, 
ଶାରୀରିକ କଷ୍ଟରେ ମୋ ପ୍ରାଣ ମଛି ହୋଇଯାଉଥାଏ । ଭାବିଲି ଏଇଠୁ ଭାରତ 
ଫେରିଯିବି ନା ଭଶ୍ଵରଙ୍କ ଉପରେ ଭରସା ରଖି ଯାହା ଘଟିଯାଉ ପଛେ ଆଗକୁ 
ଚାଲିବି ? 

ଦୁଃଖର ପାହାଡ଼ ମୋ ଉପରେ ମାଡ଼ିବସିଥାଏ । କାନ୍ଦ କାନ୍ଦ ଲାଗୁଥାଏ ମତେ ! 
ହଠାତ୍‌ ଧାରେ ଆଲୁଅରେଖା ପରି ମୋ ଭିତରେ କ'ଣ ଗୋଟାଏ ଝଲସି ଉଠିଲା । 
ମୁଁ ଠିକ୍‌ କଲି- ନା, ଏଇଠି ରହିବି ଏବଂ ଅନ୍ୟାୟର ପ୍ରତିବାଦ କରି ଦୁଃଖ ଭୋଗ 
କରିବାକୁ ପ୍ରସ୍ତୁତ ହେବି । ସେଇ ମୁହୂର୍ଭରୁ ମୋର ଆରମ୍ଭ ହେଇଗଲା ସିଧାସଳଖ 
ଅହିଂସା ସଂଗ୍ରାମ । ସାହସ ସଞ୍ଚରିଲା ମୋ ଭିତରେ । 

ଏହା ମୋର ସବ୍ରଠାରୁ ସଫଳ ଅନୂଭବ । 

୪୨ ଗାନ୍ଧୀ -କାହାଣୀ 


ମୋହନ ଦାସ କରମଚାନ୍ଦ ଗାନ୍ଧୀ ପଇସା ଆଶାରେ ଦକ୍ଷିଣ - ଆଫ୍ରିକା ଯାଇଥୂଲେ । 
ତାହା ଥ୍ଲା ଏକ ପାର୍ଥିବ ସୁଖର ସନ୍ଧାନ | ପଇସାର ସଫଳତା ଓ ସମ୍ମାନ ପାଇଥ୍‌ଲେ 
ସେ ସେଇ ମୋହନ ଦାସ ହେଇ ରହିଥାନ୍ତେ ନିଶ୍ଚେ । ଅଥଚ ସେଇ ପ୍ରକ୍ରିୟାରେ ସେ 
ଦାରୂଣ ଦୁଃଖର ଶିକାର ହେଲେ । ଦୁଃଖ ତାଙ୍କୁ ନିପାତ କଲା ନାହିଁ, ଓଲଟି ତାଙ୍କ 
ଭିତରେ ଅଭୁତ ଆଲୁଅ ଶିଖାଟିଏ ଢାଳିଦେଲା । ସେଇ ଆଲୁଅରେ ଜଳି ସେ ଗାନ୍ଧିଜୀ 
ହେଲେ । ପୃଥ୍ବୀ ପାଇଁ ଆଲୋକ ପାଲଟିଗଲେ, ଯେମିତି ଏକଦା ପ୍ରାଣଘାତୀ 
ଦୃଃଖରେ ଜଳିଯାଇ ଜଣେ ମୂଢ଼ମତି ଯୁବକ ପାଲଟିଥ୍‌ଲେ ମହାକବି କାଳିଦାସ । 

ଗାନ୍ଧୀପଣିଆର ଅର୍ଥ ଯେ ଦୁଃଖକୁ ସାମ୍ନା କରି ନିଜ ଭିତରେ ଆଲୁଅ 
ଜଳାଇବା, ଏହା ବୋଧେ ଉପରୋକ୍ତ ଘଟଣାର ଅସଲ ଏବଂ ଭିତିରି ଅନୁଭବ । 


Ooo 

୪୩ 


ମହାମତ୍ମାପଣ 


ମହାତ୍ମା କିଏ ? 

ମହାତ୍ମା ବୋଲି କହିଲେ ସାଧାରଣରେ ବ୍ରଝିବାକୁ କଥାଟା ସହଜ ହୁଏ ନାହିଁ । 
ତେଣୁ ଆମେ ଚରିଦ୍ରଟିଏ ଅଣ୍ଡାଳି ବସୂ । ଭାରତରେ ଏଇ ଚରିତ୍ର କିନ୍ତ ସ୍ଵାଭାବିକଭାବେ 
ଗାନ୍ଧୀ ହୋଇ ଆମ ଆଗରେ ଠିଆହୁଅନ୍ତି । ତେଣିକି ଗାନ୍ଧୀ ପଣକୁ ମହାମ୍ମାପଣ ବୋଲି 
ଆମେ ଗ୍ରହଣକରିନେଉ । 

କେହି ଜଣେ ଗାନ୍ଧୀଙ୍କୁ ମହାତ୍ମା? ଉପାଧ୍‌ ଦେଇଥ୍‌ଲେ ବୋଲି ଆମେ ତାଙ୍କୁ 
ସେପରି ଗ୍ରହଣ କରିଚୁ, ଏ କଥା ନୁହେଁ । ଗାନ୍ଧୀ ନିଜେ, ଜୀବନକାଳ ଭିତରେ ଏ 
କଥାଟିକୁ ଆପଣା ସ୍ଵଭାବରେ ଉକୂଟାଇପାରିଛନ୍ତି । ମହାତ୍ମାପଣ ଏକ ଅସାମାନ୍ୟ 
ଅନୁଭବ । ଏ ଅନୁଭବ ଅନ୍ୟମାନଙ୍କ ଭିତରେ ଆଉ ଜଣକ ପ୍ରତି ଆସେ । ଏଥୁରେ 
ବାଧ୍ୟବାଧକତା ନାହିଁ । ପ୍ରଚାର ପ୍ରସାର ନାହିଁ । ଏହା ଆପେ ଆପେ ଅନୁଭୂତ ହୋଇ 
ଲୋକସମୂହ ଦ୍ଵାରା ଗ୍ରହଣୀୟ ହୋଇଥାଏ । 

ମଣିଷଙ୍କର ମେଳ ନ ଥଲେ ମହାତ୍ମାଟିଏ ତିଆରି ହୁଏ କି ? ଲୋକଙ୍କୁ ଛାଡ଼ି 
ଶୂନ୍ୟରେ କେହି ମହାତ୍ମା ହୋଇପାରେ କି ? ସେଇ ଅର୍ଥରେ, ସବୁବେଳେ ମଣିଷଙ୍କ 
ପାଇଁ ପ୍ରାଣେ ପ୍ରାଣେ କାନ୍ଦୁଥୁବା ମଣିଷଟିଏ ବୋଧେ ମହାତ୍ମା ବୋଲାଏ । ରାମ କିମ୍ବା 
କୃଷ୍ଣଙ୍କୁ ଆମେ ମହାତ୍ମା ବୋଲି କହୂନାହୁଁ, ଭଗବାନ୍‌ ବୋଲି ସେମାନଙ୍କୁ ଗ୍ରହଣ 
କରୁଛୁ । ସେମାନେ ମଣିଷ ରୂପ ହେଲେ ବି ସାଦା ମଣିଷପରି ଦିଶୂନଥ୍‌ଲେ । 

ଗାନ୍ଧୀ କିନ୍ତୁ ନିରୁତା ମଣିଷ ଥୁଲେ । ଜଣେ ମଣିଷ ଅନ୍ୟ ସବୁ ମଣିଷଙ୍କ ସହିତ 
କୌଣସି ବ୍ୟବଧାନ ନ ରଖି ସେମାନଙ୍କ ସୁଖଦୂଃଖରେ ସାମିଲ୍‌ ହୋଇପାରିଲେ 
ବୋଧେ ମହାତ୍ମା ପାଲଟେ । ଗାନ୍ଧୀ କେବଳ ମଣିଷମାନଙ୍କର ପ୍ରତିନିଧ୍ତ୍ଵ କରିଥୂଲେ ! 
କୌଣସି ଜାତି, ଧର୍ମ, ବର୍ଣ୍ଣ ବା ଅନୁଷ୍ଠାନର ପରିଚୟ ତାଙ୍କ ପାଖରେ ନଥୁଲା । ମଣିଷ 
ଜାତିର ସୁଖଦୂଃଖ ପାଖରେ ସେ ବନ୍ଧାପଡ଼ିଥୂଲେ । 

ପ୍ରଥମେ ଦକ୍ଷିଣ - ଆଫ୍ରିକାରେ ଦଳେ ଭାରତୀୟ ତାଙ୍କୁ ‘ଦେଶଭକ୍ତ, ମହାମା| 
ବୋଲି ନାଁଟିଏ ଦେବାକୁ ଏକାଠି ହୋଇଥ୍‌ଲେ । ତା'ପରେ ସେ ନାଁ କୂଆଡ଼େ 
ମିଳେଇଗଲା । ବହୂ ଦିନ ପରେ କବିଗୁରୂ ରବୀନ୍ଦ୍ରନାଥ ତାଙ୍କୁ ଡାକିଲେ ‘ମହାତ୍ମା । 
କିନ୍ତୁ ଗାନ୍ଧୀଙ୍କର ଏ ମହାତ୍ମାପଣ ନାଁଟିଏ କିମ୍ବା ଉପାଧ୍ଟିଏ ନୁହେଁ, ଏହା ସମଗ୍ର ମାନବ 
ଜାତି ନିକଟରେ ଗାନ୍ଧୀପଣିଆ ପାଇଁ ଏକ ପ୍ରତିଶବ୍ଦ ମାତ୍ର । 

ଖ୍ରୀଷ୍ଟୀୟ ଷୋଡ଼ଶ ଶତାଦ୍ଦୀର ଓଡ଼ିଆ କବି ଦେବଦ୍ରର୍ନ୍ଲଭ ଦାସ ତାଙ୍କ 
'ରହସ୍ୟମଂଜରୀ”ରେ ମହାତ୍ମା ଚିହୃଟ ପାଇଁ ଗୋଟିଏ ପରିଚୟ-ବିଧ୍‌ ପ୍ରକାଶ 

କରିଛନ୍ତି । ତାଙ୍କ ମତରେ କୋଟିଏ ମଣିଷଙ୍କ ଭିତରେ ଜଣେ ଉତ୍ତମ ମଣିଷ ସମ୍ଭବ 
ହୁଏ ¦ କୋଟିଏ ଉତ୍ତମ ମଣିଷଙ୍କ ଭିତରେ ଜଣେ ସାଧୁ ମିଳିପାରନ୍ତି । କୋଟିଏ 
ସାଧୂଙ୍କ ଭିତରେ ଦେଖାଦିଅନ୍ତି ଜଣେ ମାତ୍ର ବୈଷ୍ଣବ । ପୂଣି କୋଟିଏ ବୈଷ୍ଠବଙ୍କ 
ଭିତରେ ପ୍ରାୟ ଜଣେ ସନ୍ଚ ମିଳିଥାଆର୍ତି । କୋଟିଏ ସନ୍ତ୍ରଙ୍କ ଭିତରେ ଜଣେ ମହାନ୍ତ 
ମିଳନ୍ତି ଏବଂ କୋଟିଏ ମହାନ୍ତଙ୍କ ଭିତରେ ଜଣେ ମାତ୍ର ମହାତ୍ମାଙ୍କର ଆମ୍ମପ୍ରକାଶ 
ଘଟିଥାଏ । 

ଅବଶ୍ଯ ଜଗନ୍ନାଥଙ୍କ ମହାତ୍ମା କରି ସେ ଏଭଳି ବିଶ୍ଲେଷଣ କରିଛନ୍ତି, କିନ୍ଧ 
ମହାତ୍ମା ବାଛିବାର ବିଧ୍‌ଟି ତାଙ୍କର ବେଶ୍‌ ତାପୂର୍ଯ୍ୟପୂର୍ଣ । ସନ୍ଙ୍କ ବିଷୟରେ ମନ୍ତବ୍ୟ 
ଦେଇ ସେ ଲେଖିଛନ୍ତି ¬ 'ସନଛ୍ଥଙ୍କର ହୃଦୟ ଗୋଟିଏ କୂୁଲାଭଳି । ଭଲ ଜିନିଷ ସବ୍ର 
ଆପଣା ଭିତରେ ରଖି, ଖରାପ ଜିନିଷମାନ ସେ ପଦାକୁ ଫୋପାଡ଼ିଦିଅନ୍ତି । ତାଙ୍କ 
ଭାଷାରେ — 

“ପ୍ର ଦୂଃଖେ ଦୁଃଖୀ ସନ୍ଷଢ ପର ସୁଖେ ସୁଖୀ, 

ପରମ କାରଣେ ସନ୍ଥ ବୋଲେ ମନ ଦୂଃଖୀ ।”? 

ଏ ଦିଗରୁ ବିଚାରକଲେ ଗାନ୍ଧୀ ଥୁଲେ ଜଣେ ପରମ ସନ୍ଚ୍ର 

୧୯ ୨୭ରେ ଗାନ୍ଧୀ ଓଡ଼ିଶାକୁ ଖଦି ଗସ୍ତରେ ଆସିଥାଆନ୍ତି । ସେତିକିବେଳେ 
ଜଟଣୀ ରେଳ ଷ୍ଟେସନ୍‌ରେ ରେଳପାଇଁ ଅପେକ୍ଷା କରୁ କରୁ କେତେଜଣ ଓଡ଼ିଆ କମୀ 
ତାଙ୍କୁ ପଚାରିଲେ — 

“ମହାତ୍ମାଜୀ, ଲୋକଙ୍କ ଉପରେ ଆପଣଙ୍କର ଏପରି ପ୍ରଭାବର କାରଣ 
କ'ଣ ?”' 

ଗାନ୍ଧୀଙ୍କର ମହାତ୍ମାପଣ ଓ ତାଙ୍କର ପ୍ରଭାବ ପରିସର ସମ୍ପର୍କରେ ଏମିତି 
ସିଧାସଳଖ ପ୍ରଶ୍ନ ସେ ଶୁଣିନଥ୍‌ଲେ ଆଗରୁ । ପ୍ରଶ୍ବଟି ଶୁଣି ସେ ଆମୋଦିତ ହେଲେ । 

ଅତି ସରଳ ଭାବରେ ଉତ୍ତର ଦେଇ ସେଦିନ ସେ କହିଥ୍‌ଲେ — “ମୁଁ ତୁମରି 
ଭଳି ଜଣେ ସାଧାରଣ ଲୋକ ବୋଲି ଆପଣାକୁ ବିଚାରିଥାଏ । ତୂମ୍ଭ ଭିତରେ ଯେମିତି 
ଭଶ୍ଵର ଅଛନ୍ତି, ମୋ ଭିତରେ ବି ସେମିତି ଅଛନ୍ତି । ମୋର ପ୍ରଭାବ ଓ ମହାମ୍ମାପଣ 
ବିଷୟ ଯାହା ପଚାରିଛ, ସେସବୁ ମୋର ସତ୍ଯାଗ୍ରହର ଫଳ । କୌଣସି କଥାରେ 
ସତ୍ୟ ଅନୁଭବ କଲାକ୍ଷଣି ମୁଁ ତାକୁ କାମରେ ଲଗାଇବା ପାଇଁ ଜୀବନମୂଛାଁ ଉଦ୍ଯମ 
କରିଥାଏ ଏବଂ ତାକୁ ପୂରାପୂରି ହାତମୁଠାରେ ନ ପାଇବାଯାଏଁ ଚେଷ୍ଟା କରୁଥାଏ । 
ଏହି ସାଧନା ହିଁ ମତେ ସେମାନଙ୍କ ଆଖିରେ ମହାତ୍ମା କରିଛି ।”' 

ପ୍ରଭାବର କଥା କହିବାକୁ ଯାଇ ସେ କହିଥ୍‌ଲେ, “ମୋର ଏ ପ୍ରଭାବ ଲୋକଙ୍କ 
ଭିତରକୃ, ଗହୀରକୁ ପଶି ନାହିଁ । ଏମିତି ଦିନ ଆସିବ, ଯେତେବେଳେ ମୋ କଥାରେ 
ବହୁତ କମ୍‌ ଲୋକ ରହିବେ ! ସେତେବେଳେ ମୁଁ ଦୁଃଖିତ ହେବି ନାହିଁ, ନିରାଶ ହେବି 


~~ ~~ 


ନାହିଁ । ମୋ ଉଦ୍ୟମ ଛାଡ଼ିବି ନାହିଁ । ଦକ୍ଷିଣ - ଆଫ୍ରିକାରେ ଏମିତି ଦିନେ ମୋ ସାଙ୍ଗକୁ 

ମାତ୍ର ଷୋହଳ ଜଣ ଯାଏଁ ରହିଥ୍‌ଲେ ଏବଂ ପରେ ମୋର ଲାଗିରହିବା ଫଳରେ 
କ୍ରମେ ସେ ସଂଖ୍ୟା ବଢ଼ି ବଢ଼ି ମୋ ପଛରେ ଦିନେ ଛଅହଜାର ଲୋକ 
ବାହାରି ପଡ଼ିଥ୍ଲେ । 

“ମୁଁ ନିଚ଼୍ ଭିତରର ଆତ୍ମବିଶ୍ଵାସ ଓ ସାଧନା ଉପରେ ନିର୍ଭର କରେ, ସଂଖ୍ୟା 
ଉପରେ ଜୋର୍‌ ଦିଏ ନାହିଁ । ଯାହା ବୁଝେ, ତାହା କରେ ଓ ଯାହା କରେ ସେଇ 
କଥା ହିଁ ଅନ୍ୟମାନଙ୍କୁ କହେ ।” 

ଏଇ ବୁଝିବା, କରିବା ଓ କହିବାର ଅନ୍ତରଙ୍ଗ ଏବଂ ନିଷ୍ଠାପର ସମନ୍ପୟ ହିଁ 
ଗାନ୍ଧୀଙ୍କ ମହାତ୍ପାପଣର ଅସଲ ପରିଚୟ । ତାଙ୍କ ବ୍ରଝିବାର ମୂଳାଧାର ଥ୍ଲା ଏଇ 
ତିନୋଟି କଥାର ସତପଣିଆ । ସେଇ କଥାକୁ ଆଶ୍ରୟ କରି ସେ ନିଜର କର୍ମଚକ୍ର 
ସଜାଡ଼ିଥ୍ଲେ ଏବଂ ସେଇକଥା ଅନ୍ୟମାନଙ୍କୁ କହୁଥ୍‌ଲେ । 

ଏତିକି ମାତ୍ର ଅନୁଭବ ମାନବ ଇତିହାସରେ ଆଉ ଜଣେ ମଣିଷ ପାଖରେ 
କେବେ ସମ୍ଭବ ହେବ, ସେ କଥା କିଏ କହିବ ? 


O00 

୪୬ 


ବୈଷ୍ଠବ-ଭାବ 


ଗାନ୍ଧୀଙ୍କର ପ୍ରିୟ ଭଜନଟିର ମର୍ମ ହେଲା ¬ “ଜଣେ ବୈଷ୍ଣବ ଠିକ୍‌ ଗୋଟିଏ 
ବୃକ୍ଷଭଳି । ଯେତେ ଯିଏ ଆଘାତ ଦେଲେ ମଧ୍ଯ ସେ ତା'ର ନିଜ ଗୁଣ ତ୍ୟାଗ କରେନା । 
କାହା ପ୍ରତି ଖରାପ ବା ଭଲ ଭାବ ନ ରଖି ସେ ନିଜର କର୍ମ ଅବିରତ କରି 
ଚାଲିଥାଏ ।” ? 

ଗୋଟିଏ ଦିଗରୂ ଦେଖିଲେ ଗାନ୍ଧୀ ଜଣେ ପରମ ବୈଷ୍ଣବ ଭଳି ଜୀବନଯାପନ 
କରୁ ଥୁଲେ । ଭାରତର ଅନେକ ଅଞ୍ଚଳ ତ ସେ ବୂଲିଥ୍‌ଲେ, ହେଲେ ଓଡ଼ିଶା ମାଟିରେ 
ତାଙ୍କ ବୈଷ୍ଣବ ଭାବର ଯେଉଁ ଝଲକମାନ ସେ ଛାଡ଼ିଯାଇଛନ୍ତିୟ ସେସବ୍ର ଅପୂର୍ବ । 

ହରିଜନ ପଦଯାତ୍ରାରେ ଆସି ଗାନ୍ଧୀ ସେତେବେଳକୁ କାଜିପାଟଣାରେ 
ପହଞ୍ଥାଆନ୍ତି। ପଦଯାତ୍ରା ସାରା ଅସ୍କଶ୍ୟତା କଥା ସେ ବାରମ୍ବାର କହୁଥାଆନ୍ତି । 
“ମଣିଷ ମଣିଷ ଭିତରେ ଛୁଆଁଅଛୁଆଁ ଭେଦଭାବ ଗୋଟାଏ ଜଘନ୍ୟ କୁସଂସ୍କାର । 
ଏହାକୁ ସବ୍ରମତେ ଦୂର କରାଯିବା ଆବଶ୍ୟକ । ନଚେତ୍‌ ମଣିଷ ଜାତି ଭିତରେ 
ସଦ୍‌ଭାବ ମୋଟେ ଆସିବ ନାହିଁ। ଜନଗଣଙ୍କ ଭିତରେ ଉପୁଜୂୃଥ୍ବା ଅଯଥା 
ଭେଦଭଭାବକୁ ହଟାଇବା ହେଉଛି ଅସଲ ସ୍ଵାଧୀନତା ।” ଏଇ ଚିନ୍ତା ପୋଷଣ 
କରୁଥ୍ଲାବେଳେ, କଥାକଥାକେ ଖପରାଡିଆଁ କିଛି ଲୋକଙ୍କ ଦ୍ଵାରା ସେ କମ୍‌ ଭ୍ସିତ 
ହେଉନଥ୍‌ଲେ । କିନ୍ତ ଜଣେ ସଚ୍ଟା ବୈଷ୍ଣବ ଭଳି, ସବ ବିରୋଧୀ ମତକୁ ସମ୍ମାନ 
ଦେବାକୁ ସେ ଭୂଲୁ ନଥ୍‌ଲେ ମୋଟେ । 

ରକ୍ଷଣଶୀଳ ସନାତନୀ ମାନେ ଭାରତ ସାରା ସେତେବେଳେ ଗାନ୍ଧୀଙ୍କ ବିରୁଦ୍ଧରେ 
ପ୍ରଚାର ଚଳେଇଥାଆନ୍ତି । ଏଇଭଳି ଜଣେ ସନାତନୀ ହେଲେ ପଣ୍ତିତ ଲାଲନାଥ 
ଗାନ୍ଧୀ ଭାରତର ଯେଉଁ ଆଡ଼େ ଯାଆନ୍ତି ସେ ପଛରେ ଗୋଡ଼େଇ ଗୋଡ଼େଇ ତାଙ୍କ 
ମତର ବିରୋଧ କରନ୍ତି । ଯେଉଁଦିନ ଗାନ୍ଧୀ କାଜିପାଟଣାରେ ଥଲେ ଓ କାଠଯୋଡ଼ି 
ନର୍ତବାଲିରେ ସଭା ହେବାର ଥୁଲା, ସେହିଦିନ ପଶ୍ତିତ ଲାଲନାଥ କଟକ ସହରରେ 
କିଛି ଲୋକଙ୍କୁ ନେଇ ଏକ କଳାପତାକା ଶୋଭାଯାତ୍ରା କରିଥ୍‌ଲେ । ସଞ୍ଚବେଳକୁ 
ଗାନ୍ଧୀ ସଭାରେ ହାଜର ହେବା ମାତ୍ରେ ପଣ୍ତିତ ଲାଲଇନାଥ ବି ସେଠି ହାଜର 
ହୋଇଗଲେ | ସଭାରେ ଅନେକ ଲୋକଙ୍କର ଭିଡ଼ । 

ଗାନ୍ଧୀଙ୍କର ସେତେବେଳକୁ ଭାରି ନାଁ ଡାକ । ଲାଲନାଥ କିଛି ବିରୋଧୀ 
ଲୋକଙ୍କୁ ନେଇ ସେଠି ପହଞ୍ଚୁବା ଦେଖି ଲୋକେ ପାଟିଗୋଳ ଆରମ୍ଭ କରିଦେଲେ । 
ଲାଲନାଥ ବି ପାଟିତୃଣ୍ଡ କରୁଥାଆନ୍ତି। ଗୋଟାଏ ଗୋଳମାଳ ଆରମ୍ଭ ହେଇଗଲା 
ସେଠି । ଗାନ୍ଧୀଙ୍କ ନଜରରେ ଏକଥା ପଡ଼ିବା ମାତ୍ରେ ସେ ହାତଯୋଡ଼ି ସମସ୍ତଙ୍କୁ 

୪୮ ଗାନ୍ଧୀ-କାହାଣୀ 


ଅନୁରୋଧ କଲେ — “ତାଙ୍କୁ ମୋ ପାଖକୁ ଆସିବାକୁ ଦିଅନ୍ତୁ । କେହି ତାଙ୍କ ପ୍ରତି 
ଅସଦ୍‌ବ୍ୟବହାର କରନ୍ତୁ ନାହିଁ । ତାଙ୍କର ଯାହା କହିବାର ଥ୍ବ, ସେ ଏଇ ମଞ୍ଚରୂ 
କହିଲେ ସମସ୍ତେ ଶୁଣିପାରିବେ । ସମସ୍ତେ ତାଙ୍କ କଥା ଧୀର ସ୍ଥିର ହୋଇ ଶୁଣନ୍ତୁ । 

ଗାନ୍ଧୀଙ୍କ ଅନୁରୋଧରେ ଲୋକେ ଶାନ୍ତ ହେଲେ । ପଣ୍ଡିତ ଲାଲନାଥ କିଛି ସମୟ 
ମଞ୍ଚରେ ଠିଆହୋଇ କହିଲେ । ମାତ୍ର ଲୋକଙ୍କ ଉପରେ ତା'ର କିଛି ପ୍ରଭାବ ପଡ଼ିଲା 
ନାହିଁ । 

ସାରା ଜୀବନ ଗାନ୍ଧୀ କେବେ କୌଣସି ବିରୋଧୀ ମତକୁ ଦବେଇବା ପାଇଁ 
ଚାହିଁ ନାହାନ୍ତି । ତାଙ୍କର ମତ¬ ଉଭୟ ପକ୍ଷଙ୍କ କଥା ଶୁଣିବା ଉଚିତ, ବୃଝିବା ଉଚିତ | 
ଯେଉଁଟା ଠିକ୍‌ ବିଚାରିବେ, ସେଇଟା ସେମାନେ ଗ୍ରହଣ କରିବେ | ଯାହା ସତ, ସେ 
କଥା ଆପେ ଲୋକଙ୍କ ମନ ଘେନିବ । 

ତାଙ୍କର ଜୀବନ ଥୁଲା ସହବୋଧ ଓ ସହନଶୀଳତାର ଏକ ଚମଜ୍ରାର ମିଶାଣ । 
ମଣିଷଠାରୁ ଆରମ୍ଭ କରି କୀଟପତଙ୍ଗ ଯାଏଁ କାହା ପ୍ରତି ତାଙ୍କ ମନରେ ବିଦ୍ରେଷ 
ନଥୁଲା । 

ସେଇ ପଦଯାତ୍ରାବେଳେ ଦିନେ ଉପରବେଳା ଗାନ୍ଧୀ ଜିଗିନିପୂୁର ସଭାରେ 
ଭାଷଣ ଦେଉଥାଆନ୍ତି । ଲୋକେ ଘେରିଥାଆନ୍ତି ଚାରିଆଡ଼ୁ । ଗାନ୍ଧୀଙ୍କ ଠିଆ ହେବା 
ଜାଗାରେ ନାଲି ପିମ୍ପଡ଼ି ମନ୍ଦାଟାଏ ଥୁଲା । ହଠାତ୍‌ ପିମ୍ପଡ଼ିଗୁଡ଼ାକ ସାଉଁସାଉଁ ହେଇ 
ଚଢ଼ିଗଲେ ତାଙ୍କ ଗୋଡ଼ ସାରା, ସେ ସେକଥା ଜାଣିପାରିଥ୍‌ଲେ କି ନାଇଁ କେଜାଣି, 
କିନ୍ତୁ ହଲଚଲ ନ ହୋଇ ଭାଷଣ ଦେବାରେ ନାଗିଥୁଲେ ।! ହଠାତ୍‌ ପାଖରେ ବସିଥୁବା 
କେହି ଲୋକର ନଜର ପଡ଼ିବାରୁ ସେ ବ୍ଯସ୍ତହୋଇ ତାଙ୍କ ଗୋଡ଼ରୁ ଓ ଜଙ୍ଘରୁ 
ପିଞ୍ପଡ଼ମାନଙ୍କୁ ଝାଡ଼ିଦେଲା । କିନ୍ଧ ସେଥ୍‌ରେ ପାଟିରୁ ତାଙ୍କର ଉଦ ବୋଲି ପଦେ 
ବାହାରିଲା ନାହିଁ କି ଭାଷଣ ଅଟକିଗଲାନାହିଁ । 

ଏଭଳି ସହନଶୀଳତା ଓ ନିଶ୍ଚଳ ଭାବ ତାଙ୍କ ଆଧ୍ଯାମ୍ଭିକ ନିଷ୍ଠାର ପରିଚୟ ବୋଲି 
କେହି କେହି ଦର୍ଶକ ସେଦିନ ଅନୁଭବ କରି ଅଭିଭୂତ ହୋଇପଡ଼ିଲେ । 

ଆଉ ଦିନେ ବାଳକାଟି ପରେ ସତ୍ୟଭାମାପୂରଠାରେ ନିର୍ଧ୍ୂମ୍‌ ଖାଞ୍ଜିଖରା 
ସମୟରେ ଗୋଟିଏ ଆମତ୍ବମତୋଟାରେ ଡେରା ପଡ଼ିଥୁଲା । ଗ୍ରୀଷ୍କାଳ । ତୋଟାସାରା 
ସବ୍ରଗଛରେ ଆମତ୍ବମଡାଆଣୀପୋକ ସାଲୁବାରୁ । ଗଛ ଛାଇକୁ ଗଲାମାତେ ଭାଣୁକିନା 
ଯପୋକଗୁଡ଼ାକ ବେଢ଼ିଯାଆନ୍ତି ଦେହସାରା । ଦେହରେ ବସି କାମୁଡ଼ିପକାନ୍ତି । ସେଠି 
ରହଣିବେଳେ ଗାନ୍ଧୀ ଗୋଟିଏ ଗଛଛାଇକୂ ଆଶ୍ରାକରି ବସିଲେ । ବିଶ୍ରାମ ସମୟରେ 
ଦି'ପହର ସାରା ସେ ଲେଖାଲେଖି କରନ୍ତି । ମାତ୍ର ଆତ୍ବତାଆଣୀମାନଙ୍କର ସେଠି 
ଏମିତି ଅଦଉଡି ବଢ଼ିଲା ଯେ ସେମାନଙ୍କୁ ସେଠୁ ଘଉଡ଼େଇବାପାଇଁ ସମସ୍ତେ ବ୍ୟସ୍ତ 
ହେଇଉଠିଲେ । ମୀରାବହେନ୍‌ ଗୋଟାଏ ପଙ୍ଖା ଧରି ସେମାନଙ୍କୁ ଘଉଡ଼େଇବା ପାଇଁ 
ଏକଡ଼ ସେକଡ଼ ଧାଇଁଲେ ଅଥଚ ସେଥ୍‌ରେ ଫଳ କିଛି ହେଲାନାହିଁ । ଚବୃପ୍ଚାପ୍‌ ବସି 

ଗାନ୍ଧୀ ଏସବ୍ର ଦେଖୁଥାଆନ୍ତି । କିଛି ସମୟ ଏଇଭଳି ଦଉଡ଼ାଧାପଡ଼ା କରିବାପରେ 
ମୀରା କ୍ଲାନ୍ତ ହୋଇ ଦୁଃଖରେ କହିଲେ — “ବାପୁ ! ଏ ପୋକଗୁଡ଼ାକୁ ମୋଟେ 
ସମ୍ଭାଳି ହେଉନି । କଂଣ କଲେ ଏମାନଙ୍କୁ ତଡ଼ିହବ ମୁଁ ଜାଣିପାରୁନି ।” 

ଗାନ୍ଧୀ ହସି ହସି କହିଲେ — “ହଁ, ମୁଁ ସେମାନଙ୍କୁ କାହିଁକି ଗାଳି କରିବି । 
ଭଗବାନ୍‌ ମତେ ତାଙ୍କରି ପରି କରିଥ୍‌ଲେ, ସେମାନେ ବର୍ରମାନ ଯାହା କରୁଛନ୍ତି ମୁଁ 
ବି ଠିକ୍‌ ସେଇଆ କରୁଥାନ୍ତି ।”” ଏତିକି କହି ଦେହସାରା ଆମ୍ଭତାଆଣୀ ବେଢ଼ିଥ୍‌ଲେ 
ବି ନିରୂଦ୍‌ବେଗ -ନିର୍ବିକାର ଚିତ୍ତରେ ବସି ସେ ପୂଣି କ”ଣ ସବ୍ର ଲେଖିବାକୁ ଆରମ୍ଭ 
କରିଦେଲେ | 

ଏଇଭଳି ଥୁଲେ ଗାନ୍ଧୀ । ବୃକ୍ଷର ସହନଶୀଳତା ଓ ବିତରଣ-ଭାବକୁ ସେ ଅତି 
ସହଜରେ ଫ୍ରଟେଇପାରିଥ୍‌ଲେ ନିଜ ଜୀବନରେ । 

କୀଟପତଙ୍ଗଠାରୁ ଆରମ୍ଭ କରି ମଣିଷ ଯାଏଁ ସବୂ ସ୍ତରକୁ ସମଝି ଆଚରଣ 
ପ୍ରଦର୍ଶନ କରିବାର ଅତ କ୍ଷମତା ସେ ହାସଲ କରିଥୁଲେ ଜଣେ ବୈଷ୍ଣବଭଳି । 


ooo 

ଆଚାର୍ଯ୍ୟଙ୍କ ବାଡ଼ି 


ବଳ ଖସିଲେ ମଣିଷ ନାନାକଥାକୁ ଆଶ୍ରାକରେ । ତା” ଭିତରୁ ବାଡ଼ିଖଶ୍ତିଏ 
ଉପରେ ଭରସା କରିବା ଏକ ସାଧାରଣ କଥା । ବୟସ ବଢ଼ିଯିବାରୁ .ଗାନ୍ଧୀ ମଧ୍ଯ 
ଖଣ୍ଡିଏ ବାଡ଼ିଧରି ' ବାଟ ଚାଲିବାକୁ ଆରମ୍ଭ କରିଥୁଲେ । ଲବଣ ସତ୍ୟାଗ୍ରହ ପାଇଁ 
ଦାଣ୍ଡିଯାତ୍ରା ସମୟରେ ତାଙ୍କର ବାଡ଼ିଧରା ତରତର ଚାଲି, ଏବେବି ଅନେକଙ୍କ ମନରେ 
ଛବି ଭଳି ଆଙ୍କି ହୋଇ ରହିଛି । 

ଗାନ୍ଧୀଙ୍କର ବାଡ଼ିଧରା ଚାଲିକୁ ନାମଜାଦା କୂଶଳୀ ଚିତ୍ରଶିଳ୍ୀ ନନ୍ଦଲାଲ ବୋଷ 
ଏପରି ଜୀବନ୍ତ କରି ଆଙ୍କିଥ୍ଲେ ଯେ ତାହା ସାରା ଭାରତରେ ତତ୍କ୍ଷଣାତ୍‌ ମାନ୍ୟତା 
ଲାଭକରିଥ୍ଲା । ନନ୍ଦଲାଲଙ୍କର ତାହା ଥ୍ଲା ଏକ ଅନନ୍ୟ ସୃଷ୍ଟି । 

ମଣିଷର ବେଶପଟା ଓ ଚାଲିଚଳନ ତା”ର ମାନସିକତା ସମ୍ପର୍କରେ ଏକ ନିଖୁଣ 
ଚିତ୍ର ପ୍ରଦାନ କରେ, ଏପରିକି ହାତଧରା ବାଡ଼ିଟିଏ ମଧ୍ୟ ଲୋକର ସାମାଜିକ ପ୍ରତିଷ୍ଠା 
ଓ ମନୋଭାବ ଅନୁସାରେ ଭିନ୍ନ ଭିନ୍ନ ହୋଇଥାଏ । ଧନଶାଳୀ ବ୍ୟକ୍ତିମାନେ ସୁନା, 
ରୂପା କିମ୍ବା ହାତୀ ଦାନ୍ତର କୂଟିକମରେଭରା ବାଡ଼ି ଧରିବାକୁ ପସନ୍ଦ କରୁଥ୍ବାବେଳେ 
ଓଡ଼ିଶାର ପାଇକବୀରମାନେ ଠୈଙ୍ଗାକୁ ବଡ଼ ଆୟୁଧ ମନେକରି ଚିତେ ଉଚ୍ଚର୍‌ ତେଲ 
ଚିକ୍କଣ ବାଡ଼ିଧରି ଏକଦା ବାଟ ଚାଲୁଥ୍‌ଲେ । ଗୀର ବୁଢ଼ୀ ମାଇପିଟିଏ ଅଣ୍ଟା ସଳଖି 
ଚାଲିବା ପାଇଁ ବି ଯୋଉଠୁ ମନ ସେଇଠୁ ଖଣ୍ଡେ ବାଡ଼ି ଭାଙ୍ଗି ଆଣି ବାଟ ଚାଲେ । 
ବାଡ଼ିଟି ବଙ୍କା ତେଢ଼ା ହୋଇଥୁଲେ ବି ସେଥୁରେ ତା'ର କିଛି ଯାଏଆସେନା । 
ସେଇଭଳି ଗାନ୍ଧୀଙ୍କର ବାଡ଼ିଟି ଥୁଲା ନିହାତି ମାମୁଲି । 

ଗାନ୍ଧୀ ଥ୍‌ଲେ ସାଧାରଣ ମଣିଷର ଏକ ନିଛୁକ ପ୍ରତିନିଧ୍‌ । ସାରା ଭାରତବର୍ଷର 
ନେତୃତ୍ଵ ମଧ୍ଯ ତାଙ୍କ ଭିତରେ ନେତାପଣର ଏତେଟିକେ ବଡ଼ିମା ସୃଷ୍ଟି କରିପାରିନଥୁଲା ! 
ସେ ନିଜେ ଯେମିତି ସରଳ ଏବଂ ସାଧାରଣ ଥୁଲେ ତାଙ୍କର ବେଶପଟା ଓ 
ଚାଲିଚଳଣବି ଥ୍ଲା ଅସମ୍ଭବ ଭାବେ ସାଧାରଣ ସ୍ତରର । ହାତରେ ଧରି ବ୍ରଲୁଥ୍‌ବା 
ବାଡ଼ିଖଶଣ୍ରିକ ତାଙ୍କର ଥୁଲା ଯାହିତାହି ଖଣ୍ଡେ ସରୂଆ ବାଉଁଶବାଡ଼ି । ସେଥୁରୁବି ତାଙ୍କ 
ଗାନ୍ଧୀପଣ ବାରିହୋଇପଡ଼ଥୁଲା । 

ଗାନ୍ଧୀଙ୍କର ବାଡ଼ି, ଗାନ୍ଧୀଙ୍କ ପରି ଥୁଲା ସରଳ, ସଜଖ ଏବଂ ସାଧାରଣ । 

ପୁରୀ ଜିଲ୍ଲା ଡେଲାଙ୍ଗ ଷ୍ଟେସନ ନିକଟ ବେରବୋଇଠାରେ ପଣ୍ତିତ କୃପାସିନ୍ଧୁ 
ହୋତାଙ୍କର “ସେବା କୂଟୀର” ଥୁଲା । ସେଇଠି, ତାରି ଭିତରେ ଥାଏ ଗାନ୍ଧୀ 
ସେବାସଂଘର ଗୋଟିଏ କେନ୍ଦ୍ର । ସେତେବେଳକୁ ଗାନ୍ଧୀ ସେବାସଂଘର କମୀମାନଙ୍କ 
ପାଇଁ ଏକ ବାର୍ଷିକ ସମ୍ମିଳନୀର ଖସଡ଼ା ତିଆରି କରିଥାନ୍ତି । ଏହି ସମ୍ମିଳନୀ ପୂରା 
ସପ୍ତାହକ ପାଇଁ ଚାଲେ । ସାତଦିନ ଗାନ୍ଧୀ ସେହି ସମ୍ମିଳନୀରେ ରହି କମୀମାନଙ୍କ 

ଗାନ୍ଧୀ - କାହାଣୀ ୫୧ 


୫୨ ଗାନ୍ଧୀ -କାହାଣୀ 


ସହିତ ସତ୍ଯ ଅହିଂସାର ପ୍ରୟୋଗ ସମ୍ବନ୍ଧରେ ନାନା ଆଲୋଚନା କରିଥାନ୍ତି । ଏହି 
ସମ୍ମିନନୀ ମଧ୍ଯପ୍ରଦେଶର 'ସାଓଲି' ଓ କଣ୍ଠୀଟକର ହୃଦଲୀ” ପରେ ତୃତୀୟ ବର୍ଷ 
ଓଡ଼ିଶ୍ବାର ‘ଡେଲାଙ୍ଗ ଠାରେ ହେବାର ସ୍ଥିର ହୋଇଥଲା । ୧୯୩୮ ମାର୍ଚ୍ଚ ୨୫ 
ତାରିଖରେ ସମ୍ମିଳନୀ ଆରମ୍ଭ ହେଲା । ତା” ସହିତ ଆରମ୍ଭ ହେଲା ଗୋଟିଏ ହସ୍ତଶିଳ୍ପ 
ପ୍ରଦର୍ଶନୀ । 

ଡେଲାଙ୍ଗ ସମ୍ମିଳନୀ ବେଶ୍‌ ସଫଳତାର ସହିତ ଚାଲିଲା । ଉତ୍କଳର ହସ୍ତଶିଳ୍ପ କାମ 
ଦେଖି ଗାନ୍ଧୀ ସେସବୁର ଭୂରି ଭୂରି ପ୍ରଶଂସା କଲେ । ମାତ୍ର ସମ୍ମିଳନୀର ହୋ ହା ଘୋ ଘା 
ଭିତରେ ସେ ନିଜର ବାଡ଼ିଖଶ୍ତିକ କେଉଁଠି ଛାଡ଼ିଦେଲେ । ସେମିତି ଆଖିଦୃଶିଆ ବାଡ଼ିଖଶ୍ଡିଏ 
ହେଇଥ୍‌ଲେ ହୁଏତ କାହାର ନଜର ପଡ଼ିଥାନ୍ତା । 

ବାଡ଼ିଖଶ୍ତିକ ହଜିଯିବା ପରେ ଆଉ ଖଣ୍ଡିଏ ବାଡ଼ି ପାଇଁ ସେ କାହାକୁ ବରାଦ 
କରିପାରିଥାନ୍ତେ । ମାତ୍ର ନିଜ ନାମ ନିଜେ କରିବାର ନୀତି ଆପଣେଇବା ଗାନ୍ଧୀ, 
ସେଭଳି କରିବାକୁ ପସନ୍ଦ କଲେ ନାହିଁ । ସେଦିନ ଉପରବେଳା ଦେଖାଗଲା, ଦର୍ଶନ 
ଦେବାପାଇଁ ଗଲାବେଳେ ବାଟରେ ସମ୍ମିଳନୀ ପାଇଁ ଆସି ଗଦାହୋଇଥ୍‌ବା ବାଉଁଶ 
ଗଦାରୂ ଫାଳି ବାଉଁଶ ଖଣ୍ଡେ ଓଟାରି ସେ ଚାଲିବାକୁ ଆରମ୍ଭ କରିଛନ୍ତି । ଏକଥା 
ଆଚାର୍ଯ୍ୟ ହରିହର ଦାଶଙ୍କ ନଜରରେ ପଡ଼ିଲା । ତେଣୁ ପ୍ରାର୍ଥନା ସାରି ଫେରିଲାବେଳେ 
ଆଚାର୍ଯ୍ୟେ ନିଜର ସରୁ ବାଉଁଶବାଡ଼ି ଖଣ୍ଡିକ ତାଙ୍କ ହାତକୁ ବଢ଼େଇଦେଲେ ।- 
ଆଚାର୍ଯ୍ୟଙ୍କ ମୁହଁକୁ ଚାହିଁ ଗାନ୍ଧୀ କଣ ଭାବିଲେ କେଜାଣି ଟିକିଏ ମୁରୂକିହସା ଦେଇ 
ବାଡ଼ିଖଣ୍ରିକ ହାତରେ ଧରିଲେ ଏବଂ ବାଉଁଶ ଫାଜିଆକୁ ଦୂରକୁ ଫୋପାଡ଼ିଦେଲେ । 

ସମ୍ମିଳନୀ ସାରା ସେଇ ବାଡ଼ିଖଶ୍ତିକ ଧରି ସେ ଚଳପ୍ରଚଳ ହେଲେ ! ସମ୍ମିଳନୀ 
ଶେଷହେବାରୁ ଗାନ୍ଧୀ ଆଚାର୍ଯ୍ୟଙ୍କ ବାଡ଼ିଖଶ୍ତିକ ଫେରେଇଦେବାକୁ ବସିଲେ । କିନ୍ତ 
ଆଚାର୍ଯ୍ୟେ ଅନୁରୋଧ କଲେ —- “ନାଇଁ ନାଇଁ, ସେ ଆପଣଙ୍କ ପାଖରେ 
ଥାଉ ।”' ଗାନ୍ଧୀ ଏଥର ପୁଣି ମୁରୂକିହସା ଦେଇ ଆଛା ହଉ” ବୋଲି କହି 
ବାଡ଼ିଖଣ୍ତିକ ପାଖରେ ରଖିଲେ । 

ଏ ଘଟଣାର କେତେବର୍ଷ ପରେ ଆଚାର୍ଯ୍ୟ ହରିହର ଓୱା୍ବୀ ଯାଇଥାନ୍ତି । ସେଇଠି 
ଗାନ୍ଧୀଙ୍କ ସହ ପୂଣି ତାଙ୍କର ଭେଟ ହେଲା । ଆଚାର୍ଯ୍ୟଙ୍କ ଦେଖୁ ଦେଖୁ ଗାନ୍ଧୀ ଆଉ କିଛି 
ଭଲମନ୍ଦ ପଚାରିବେ କଣ, ସଙେ ସଙ୍ଗେ ବାଡ଼ିଖଣ୍ଡିକ ଦରାଶଣ୍ତି ପକେଇ ଉପରକ୍ରୂ ଟେକି 
କହିଲେ — “ଆଚାର୍ଯ୍ୟ, ଏ ଖଣ୍ଡ ରଖିଚି । ଭୂଲିନାଇଁ ।” 

୧୯୪୨ ମସିହାରେ ଘନାଘଟାପୂର୍ଣ୍ଣ ଭାରତଛାଡ଼ ଆନ୍ଦୋଳନର ପୂର୍ବ ସମୟଯାଏଁ 
ଆଚାର୍ଯ୍ୟଙ୍କ ବାଉଁଶବାଡ଼ିଟି ଅହରହ ଗାନ୍ଧୀଙ୍କ ପାଖରେ ରହିଥ୍‌ଲା | କିନ୍ଧୁ ଆନ୍ଦୋଳନ, 
ଗୋଳମାଳ ଏବଂ ଜେଲ୍‌ଖାନା ଆଦିର ଚକ୍‌କରରେ ସେ ଖଣ୍ଡିକ ପୂଣି କୁଆଡ଼େ 
ହଜିଗଲା । ସେଥ୍ପାଇଁ ଗାନି ଦୁଃଖ କରିଥ୍‌ଲେ କି ନାଇଁ କେଜାଣି, ମାତ୍ର ସେ କଥାର 
ଆଲୋଚନା ସେ କାହା ଆଗରେ କରିନଥୁଲେ । 

ଗାନ୍ଧୀ-କାହାଣୀ ୫୩ 


em 


୧୯୪୪ରେ ଜେଲ୍‌ରୁ ଖଲାସ ହେଲାପରେ କିଛିଦିନ ବାଦ୍‌ ତାଙ୍କର ଆଚାର୍ଯ୍ୟଙ୍କ 
ସହ ସେବାଗ୍ରାମରେ ସାକ୍ଷାତ୍‌ ହେଲା । ଆଚାର୍ଯ୍ୟଙ୍କ ଦେଖି ଗାନ୍ଧୀ ଦୋଷୀ ଭଳି ଦୃଃଖ 
କରି କହିଥ୍‌ଲେ — “ଆଚାର୍ଯ୍ୟ ମହାଶୟ ! ମୁଁ ଅତ୍ୟନ୍ତ ଦୃଃଖିତ । ଆପଣଙ୍କ ବାଡ଼ି 
ଖଣ୍ଡିକ ମୁଁ ପାଞ୍ଚଗନିଠାରେ ହଜେଇଦେଇଛି।”” ଏତକ କହିଲାବେଳେ ଗାନ୍ଧୀ 
ଅନୁଶୋଚନାରେ ଯେମିତି ବ୍ରଡ଼ିଯାଇଥ୍‌ଲେ ଅବା । ତାଙ୍କର କଥା ବଡ଼ କରୁଣ 
ମନେହେଉଥ୍‌୍ଲା । 

ଆଚାର୍ଯ୍ୟ ମହାଶୟ କିନ୍ତୁ ସେଥ୍ପାଇଁ ଦୁଃଖିତ ନ ଥ୍ଲେ । ଦିନେ ଦୂଇଦିନ ଲାଗି 
ସେ ପ୍ରଣି ଆଉ ଖଣ୍ଡିଏ ବାଡ଼ି ସେମିତି ଘଷି ମାଜି ଚିକ୍କଣ କରି ଗାନ୍ଧୀଙ୍କ ହାତକୁ 
ବଢ଼େଇଦେଲେ । 

ଗାନ୍ଧୀ ବାଡ଼ିଖଶ୍ିକ ଧରୁ ଧରୁ କହିଲେ — “ଏ ବାଡ଼ିଖଶ୍ତିକ ହେଲା ସତ, 
ମାତ୍ର ଏ ବାଡ଼ି ସେ ବାଡ଼ି ନୁହେଁ ।” 

ନୂଆବାଡ଼ି ଖଣ୍ଡିକ ପ୍ରତି ଅନାଗ୍ରହ ଦେଖି ସେବାଗ୍ରାମର ଜଣେ ସହକମୀ 
ଗାନ୍ଧୀଙ୍କ ସେ ବିଷୟରେ ପ୍ରଶ୍ବ କରିଥୁଲେ ।! ଗାନ୍ଧୀ ଉତ୍ତର ଦେଇ କହିଥ୍‌ଲେ — 
“ ହଳିଯାଇଥ୍‌ବା ବାଡ଼ିଟି ଥ୍ଲା ଆଚାର୍ଯ୍ୟଙ୍କ ବ୍ୟବହୃତ ବାଡ଼ି । ସେଥ୍‌ରେ ଆଚାର୍ଯ୍ୟଙ୍କ 
ପ୍ରେମ ଭାବନା ଓ ତ୍ୟାଗ ପ୍ରବୃଭିର ମଧୁର ସ୍ମତି ଜଡ଼ିତ ହୋଇ ରହିଥ୍୍‌ଲା । ତେଣୁ 
ସେ ବାଡ଼ି ଖଣ୍ଡିକ ଧରିଲେ ମୁଁ ଆଚାର୍ଯ୍ୟଙ୍କ ପ୍ରେମ ଓ ତ୍ୟାଗର ସ୍ପର୍ଶ ଲାଭ କରୁଥ୍‌ଲି । 
ସେସବ୍ର ଏ ନୂଆ ବାଡ଼ିଟିରେ କାଇଁ ? ଏ ଖଶ୍ଡିକତ ମୋ ପାଇଁ ବରାଦ ହେଲାଭଳି 
ତିଆରି ହେଇଚି ! 

ଖଣ୍ଡେ ବାଉଁଶ ବାଡ଼ି, ଜିନିଷ ହିସାବରେ ସାଧାରଣ ହୋଇପାରେ । ମାତ୍ର 
ସାଧାରଣ ଭିତରେ ' ଅସାଧାରଣତାର ଝଲକ ପାଇବା ଗାନ୍ଧୀଙ୍କ ଦେଇ ସମ୍ଭବ 
ହେଇପାରୁୂଥ୍ଲା । ସାଧାରଣ ବାଉଁଶ ବାଡ଼ିଟିଏ ହଜେଇଦେବାର ଅନୁଶୋଚନା ନଥୁଲା 
ତାଙ୍କ ଭିତରେ । ଯାହା ଅନୁଶୋଚନା ଥ୍‌୍ବ ତାହା ହେଉଛି ଆଚାର୍ଯ୍ୟ ହରିହରଙ୍କ ଭଳି 
ତ୍ୟାଗ ଓ ପ୍ରେମରେ ଗଢ଼ା ଗୋଟିଏ ମଣିଷର ସ୍ଵ ତି - ସ୍ପର୍ଶ ହରେଇବାର ଅନୁଶୋଚନା । 

ଖଭ୍ତିଏ ବାଡ଼ି ଯେ ମହତ୍‌ ହୋଇପାରେ ତାହା କେବଳ ଗାନ୍ଧୀପଣି ଆରେ ହିଁ 
ବୂଝିବା ସହଜ ମନେହୂଏ । ବାଡ଼ିଟିଏ ଭିତରେ ସେ ନିଜ ସରଳ ମହତ୍‌ପଣିଆକୁ 
ଆଶ୍ରାକରି ସବୁବେଳେ ବାଟ ଚାଲୁଥ୍‌ଲେ | 


Ooo 

୫୪ 


ମାଧୁରୀ ବୋଲି ଝିଅଟିଏ 


ଗାନ୍ଧୀ ଖାଲି ସରଳ ନଥ୍‌ଲେ, ଥୁଲେ ଜଣେ ବେଶ୍‌ ଚତୁର ମଣିଷ । ଗାନ୍ଧୀଙ୍କୁ 
ଯେଉଁମାନେ ସାଧୂ ମହାତ୍ମା କହି ମାନସିକ ସ୍ତରରେ କେବଳ ତାଙ୍କର ଛବି ଆଙ୍କନ୍ତି, 
ସେମାନେ ଭୁୂଲିଯାଆନ୍ତି ଯେ ଗାନ୍ଧୀ ଅସଲରେ ଥଲେ ଜଣେ କୂଶଳୀ ସମାଜଚତାର୍ତିକ 
ରାଜନୀତିଜ୍ଞ । ରାଜନୀତି କେବଳ ଶାସନରେ ନଥାଏ, ଥାଏ ଜନସମାଜରେ, 
ଲୋକମାନଙ୍କ ଭିତରେ । ଲୋକମାନଙ୍କୁ ଚେତେଇବା ପାଇଁ ହେଲେ ଦରକାର 
ଆନ୍ଦୋଳନ ଏବଂ ଆନ୍ଦୋଳନଟିଏ ସଂଘଟିତ କରି ତା” ଭିତରେ ଯୋଜନାମାନ 
କାର୍ଯ୍ୟକାରୀ କରିବା ପାଇଁ ହେଲେ ସେଥ୍‌ପାଇଁ ଲୋଡ଼ା ପାଣ୍ଠି । 

ସେତେବେଳେ ଭାରତର ଲୋକଙ୍କ ହାତରେ ପଇସାର ଘୋର ଅଭାବ । ଏ 
ସମସ୍ୟାର ସମାଧାନ କିନ୍ତୁ ଗାନ୍ଧୀ ଅତି ସହଜରେ କରିପାରିଥ୍‌ଲେ । ଲୋକଙ୍କୁ 
ପ୍ରଭାବିତ କରି ଅର୍ଥ ଏବଂ ଅଳଙ୍କାର ସଂଗ୍ରହ କରିବାର ଚତୁରତା ତାଙ୍କୁ ବେଶ୍‌ 
ଜଣାଥୁ୍ଲା । ତାଙ୍କ ପ୍ରଭାବରୁ ଛୋଟ ପିଲା ବି ବାଦ୍‌ ପଡ଼ୂନଥ୍‌ଲେ । 

ଗାନ୍ଧୀ କେବଳ ଯେ ବୟସ୍କ ଲୋକଙ୍କଠାରୁ ଅଳଙ୍କାର ଆଦାୟ କରୁଥ୍‌ଲେ ତା’ 
ନୁହେଁ । ନିଜର ଅତୂତ ଯୋଗାଯୋଗ କ୍ଷମତା ଯୋଗୁଁ ଛୋଟ ଛୋଟ ପିଲାଙ୍କୁ ମଧ୍ଯ 
ସେ ଏ ମହାନ୍‌ ସାମାଜିକ ଯଞ୍ଚରେ ସାମିଲ କରିପାରିଥ୍‌ଲେ । 

୧୯୨୧ ମସିହାର ଘଟଣା । 

ଗାନ୍ଧୀ ତିଳକ ସ୍ଵରାଜ ପାଣ୍ଠି ପାଇଁ ଅର୍ଥ ସଂଗ୍ରହ ଅଭିଯାନରେ ଥାଆନ୍ତି । ଏମିତି 
ଦ୍ଵାର ଦ୍ଵାର, ସହରରୁ ଗୀ, ଗୀରୁ ସହର ବୁଲୁ ବୁଲୁ ସେ ଯାଇ ଗୋଟିଏ ଘରେ 
ପହଞ୍ଚଲେ । ଘରଟିର ଅବସ୍ଥା ବେଶ୍‌ ସ୍ଵ ହଳ । ତେଣୁ ତାଙ୍କୁ ବସିବା ପାଇଁ ଚଉକିଟିଏ 
ମିଳିଗଲା । 

ଏତିକିବେଳେ ଗୋଟିଏ ଛୋଟ ଝିଅକୁ ଦେଖି ହାତଠାରି ଗାନ୍ଧୀ ପାଖକୁ 
ଡାକିଲେ । ବୟସ ମୋଟେ ଛଅବର୍ଷ । ଝିଅଟିକୁ ଆଣି କୋଳରେ ତା'ର ମୁଣ୍ଡ ରଖି 
ସେ ଆଉଁଶିବାରେ ଲାଗିଲେ । ସାଇପଡ଼ିଶାର ଲୋକେ ସେତେବେଳକୁ ଗାନ୍ଧୀଙ୍କୁ 
ଘେରିଗଲେଣି । ଯାହାର ଇଛା ଯାହା, କିଛି କିଛି ଗହଣା ଆଣି ସେମାନେ ଗାନ୍ଧୀଙ୍କ 
ହାତରେ ଦେଇଯାଉଥାନ୍ତି । 

ଝିଅଟି ହଠାତ୍‌ ଗାନ୍ଧୀଙ୍କୁ ଚାହିଁ କହିଲା ¬ “ମୁଁ ତୁମକୁ ଠକିଦେଇଚି ।” 

ଗାନ୍ଧୀ ଉତ୍ତର ଦେଲେ — “ବଡ଼ମଣିଷମାନେ ସିନା ଠକିପାରଚ୍ତି ହେଲେ ପିଲା 
ତ ଠକନ୍ତି ନାଇଁ । ତେଣୁ ତୁ' ମତେ ଠକିବୁ କେମିତି ?”” 

ସେ କହିଲା — “ନାଇଁ ନାଇଁ ମୁଁ ତୁମକୁ ସତରେ ଠକିଚି । ମୁଁ ଗହଣା ପିନ୍ଧିଚି 
ମାଡ୍ର ଦେଲାବେଳେ ଦେଢ଼ଟଙ୍କା ଦେଇଚି । ଗହଣା ଦେଇନି ।” 

୫୬ ଗାନ୍ଧୀ -କାହାଣୀ 


ତା'ହେଲେ ତ ତୁ' ମତେ ସତକୁ ସତ ଠକିଦେଇଚୁ । ଦେହରେ ତୋର 
ଏ ଡେଗୁଡ଼ିଏ ଗହଣା ଅଛି କିନ୍ତୁ ସେଥୁରୂ କିଛି ନ ଦେଇ ତୂ ମତେ ଦେଢ଼ଟଙ୍କା ଦେଲୁ । 
ଝିଅଟିର ଛୋଟ ପାପୂଲିଟିକୁ ଗାନ୍ଧୀ ସାଉଁଳିବାରେ ଲାଗିଥାନ୍ତି । ତା” ହାତରେ ଥୁବା 
ସୁନାଚୂଡ଼ି ନାଚୁଥାଏ ଗାନ୍ଧୀଙ୍କ ଆଖୁଗୈ । 

ସୁଯୋଗ ଦେଖି ସେ ଝିଅଟିକୁ କହିଲେ — “ମତେ ଠକିଚୁ ବୋଲି ମାନୁଚୃ 
ଯେତେବେଳେ, ତା'ର ପ୍ରତିକାର ପାଇଁ ତୂ ପ୍ରାୟଶ୍ଚିର କରିବା ଦରକାର । ପ୍ରାୟଶ୍ଚିତ 
ଅର୍ଥ ନିଜକୁ ନିର୍ମଳ କରିବା । ତୂ ଚାହିଁଲେ ନିଜକୁ ନିର୍ମଳ କରିପାରିବୁ ।'' 

ଝିଅଟି କିନ୍ଧ ବେଶ୍‌ କଥା କହିବାବାଲୀ । ଚଟ୍‌ କରି ସେ କହିଲା, “ମୁଁ ତ 
ଠଜିସାରିଲିଣି, ଆଉ ଏବେ ନିର୍ମଳ ହେବି କେମିତି ?”? 

ଗାନ୍ଧୀ ଉତ୍ତର ଦେଲେ, “ସେଥ୍ପାଇଁ ଗୋଟେ ସହଜବାଟ ଅଛି । ତୂ ନିଜେ 
ଭାବିଥୁଲୁ ଯେ ମତେ ଗହଣା ଦିଆଯିବା ଦରକାର । ତେଣୁ ତୋର ଧାରଣା ହେଲା ତୁ 
ମତେ ଠକିଚୁ । ଏବେ ସବ୍ରଯାକ ଗହଣା ମତେ ଦେଇଦେଲେ ତୋର ମନ ଏବଂ ଦେହ 
ନିର୍ମଳ ହୋଇଯିବ । ସେଇଟା ତୋ ପାଇଁ ପ୍ରାୟଶ୍ଚିତ୍ତ ।” ? 

ଏକଥା ଶୁଣି ଝିଅଟିର ମୁହଁ ଶୁଖିଗଲା । 

ଗାନ୍ଧୀ ପୁଣି ଆରମ୍ଭକଲେ — “ଆଛୁ କହିଲୁ, ପିଲାମାନଙ୍କର ଗହଣା କଂ ଣ 
ଦରକାର ? ଆମେ ଭଲ କାମ କଲେ ଅନ୍ୟମାନେ ଆମକୁ ଭଲ କହିବେ, ଭଲ 
ପାରବେ । ତା'ଛଡ଼ା ଗହଣା ଗୋଟେ ଏମିତି ଜିନିଷ ଯେ ଯେଉଁଠି ମନ ସେଇଠି 
ହଜିଯାଇପାରେ । ତେଣୁ କୌଣସି ଭଲ କାମ ପାଇଁ ସେସବୁ ଦେଇଦେବା ଭଲ । 
ତୁ ଗୋଟିଏ ଭଲ ଝିଅ, କାରଣ ତୋର ଭୂଲ୍‌ ତୁ ନିଜେ ମାନିଯାଇପାରୂଚୂୁ । ମୋ 
ମତରେ ତୁ ନିଜେ ନିଜେ ଗହଣାଗୁଡ଼ାକ ମତେ ଦେଇଦେବା ଉଚିତ । ମୁଁ ସେ ଗହଣା 
ନେଲେ ଗରିବ ଲୋକଙ୍କ ପାଇଁ ଅରଟ କିଣିବି । ତୋ ଭଳି ସାନ ସାନ ପିଲାଙ୍କ 
ପଢ଼ାରେ ଖର୍ଚ୍ଚକରିବି । କଂଣ ଏବେ ମତେ ଗହଣା ଦବ୍ୂରତ ? କେବଳ ତୁ ନୁହେଁ, 
ତୋ ଭଳି ସବୂ ସାନପିଲା ଆମ ଦେଶ କାମ ପାଇଁ ପିନ୍ଧିଥବା ଗହଣାମାନ ଦେଇଦେବା 
ଉଚିତ । 

ଝିଅଟିର କାନରେ ଥାଏ ଦୂଇଟି ପଦ୍ଧରାଗ ପଥରବସା ସୁନା-କାନଫୁଲ । 


—~ 


ହାତରେ କୂଟିକମକରା ସୁନାଚୂଡ଼ି ସହିତ ଦୁଇଟି ପାଣିକାଚ ଚୂଡ଼ି ମଧ୍ୟ ଥାଏ । 
ସେ ଗାନ୍ଧୀଙ୍କ କାନ ପାଖରେ ମୁହଁ ଲଗେଇ ଫୂସ୍‌ଫୂସ୍‌ କରି କହିଲା — ' ଏଇ 
କାଚଚୂଡ଼ି ଦିଇଟା ଦେଇଦେଲେ ଚଳିବନି ?”? 
ଗାନ୍ଧୀ ବଡ଼ ଆମୋଦିତ ହେଲେ ତା” କଥା ଶୁଣି । ତଥାପି କହିଲେ, “ହଁ, 


ସେ କାଚଚୂଡ଼ି ବିକିଲେ କିଛି ପଇସା ମିଳିବ ଯେ, ହେଲେ ମୋର ଅନ୍ୟ ଗହଣାଗୁଡ଼ାକ 
ଦରକାର | ତୁ ମତେ ଗହଣାଯାକ ଦେଇଦେଲେ ଦିଇଟା କାମ ହୋଇପାରିବ । 

ଗାନ୍ଧୀ -କାହାଣୀ ୫୭ 


ଏକରେ ତୋର ପ୍ରାୟଶ୍ଚିତ୍ତ ହେବ, ଦୁଇରେ ମୋର ଉପକାର ହେବ । ଦେଶର ସ୍ଵରାଜ 
କାମରେ ସେସବୁ ଲାଗିବ ।” 

ଝିଅଟି କିଛି ସମୟ ଭାବିବା ପରେ କହିଲା, “ ‘ଯାହାହେଲେ ବି ମୁଁ ମୋ ଚୁଡ଼ି 
ତୁମକୁ ଦେବିନି । ଏଇ କାନଫୁଲ ନେଲେ ଚଳିବ ଯଦି କହ ।”” 

ଏଥର ଗାନ୍ଧୀ ହସି ହସି ଉତ୍ତର ଦେଲେ, “ହଉ ତୋ ଇଛ୍ଛା । କିନ୍ତୁ ଚୂଡ଼ି ତକ 
ଦେଇଦେଲେ ଭଲହୋଇଥାନ୍ତା ।” ? 

ସେ କାନରୂ ଫୁଲ ଆଡ଼େଇଲାବେଳେ, ଗାନ୍ଧୀ ପୁଣି ପଚାରିଲେ, “ଆଚ୍ଛା ! 
ତୁ' ତୋ ମାଙ୍କୁ ପଚାରିଚୂୁ ତ ?”' 

ମୁଣ୍ଡ ଟୁଙ୍ଗାରିଲା ଝିଅଟି । କହିଲାଓ ମୋ ଇଛା ଯାହା ସେସବୁ ଗହଣା 
ଦେବାପାଇଁ ମା” କହିଚନ୍ତି । କିନ୍ଧ ଏକଥା କହିଲାବେଳେ ମନଟା ତା'ର ମରିଯାଇଥୁ୍‌ଲା 
ଟିକେ । 

ଗାନ୍ଧୀ କିନ୍ତୁ ଛାଡ଼ିବା ଲୋକ ନୃହନ୍ତି । ସେ ତା'ର ମୁଣ୍ଡକୁ ଆଉଁଶୁ ଆଉଁଶୁ 
କହିଲେ ¬ “ଠିକ୍‌ ଅଛି । କିନ୍ତୁ ସେ ସୁନାଚୂଡ଼ିରେ ଏମିତି କ”ଣ ଅଛି ଯେ ତୁ ତାକୁ 
ଏତେ ଭଲପାଉଚୂୁ? ଗୋଟେ ଛୋଟ ପିଲାର ସୁନାଚୂଡ଼ି କ'ଣ ବା ଦରକାର !” 

ଗାନ୍ଧୀ ସେ ଯାଏଁ ଝିଅଟିର ନାଁ କ'ଣ ଜାଣିନଥାନ୍ତି । ପଚାରି ବୁଝିଲେ ତା'ର 
ନାମ ହେଉଛି ‘ମାଧୁରୀ? । ତା'ର ପରିବାରଟି ବେଶ୍‌ ସମ୍ଭାନ୍ତ । 

ଏସବୁ କଥା ଭିତରେ ମାଧୂରୀ ମନରେ ଏକ ଅଜବ ପରିବର୍ଭନ ଆସି ଯାଇଥଲା । 
ଛଅବର୍ଷର ମାଧୂରୀ ତେଣୁ ନିଜେ ପଟେ ସୂନାଚୂଡ଼ି ହାତରୁ ବାହାରକରି ଧରେଇଦେଲା 
ଗାନ୍ଧୀଙ୍କ ହାତରେ । ଗାନ୍ଧୀ ଭାବବିହୃୁଳ ହୋଇ ବାଷ୍ଠାକୂଳ ହୋଇପଡ଼ିଲେ । ତେଣୁ 
କହିଲେ, “ଏଥର ତୁ ତୋ'ର ଆର ସୂନାଚୂଡ଼ିଟି ଦେଲେ ବି ମୁଁ ନେବି ନାଇଁ । ତୁ 
ଗୋଟିଏ ଅତି ଭଲ ଝିଅ । ଭଗବାନ୍‌ କରନ୍ତୁ ତୋ” ଭଳି ଝିଅ ସବ୍ର ବାପାମାଆଙ୍କୁ 
ମିଳୁ । କିନ୍ଧୁ ସତ କହ ତୂ ତୋ ମନକ୍ୂ ମନ ଏସବ୍ର ଗହଣା ଭଲକାମ ପାଇଁ ଦଉଚୁ 
ତ ? ନାଇଁ ଯଦି ମନଦୂଃଖ କରୂଚୂ ତେବେ ସବ୍ରଯାକ ଫେରେଇନେଇପାରୁ ।” 

ଏତକ କହି ଗହଣାତକ ଗାନ୍ଧୀ ତା” ହାତରେ ଦେଇଦେବାକୁ ବସିଲେ । 

ମାଧୁରୀ କିନ୍ଧ ହସି ହସି କହିଲା, “ନାଇଁ, ମୁଁ ମୋ ମନକୁ ମନ ଦଉଚି । 
ତୂମେ ନିଅ।”’ 

ମାଧୂରୀ ହାତରୁ ଗହଣାତକ ନେଇ ଗାନ୍ଧୀ ତା'ର କପାଳରେ ସରୁ ଚୂମାଟିଏ 
ଦେଲେ । ଏଥର ଡେଇଁ ଡେଇଁ ସେ ସାଇପଡ଼ିଶା ଲୋକଙ୍କ ମେଳ ଭିତରେ ପଶି 
କୁଆଡ଼େ ହଜିଗଲା । 

ଗାନ୍ଧୀ ନିଜେ ସ୍ଵୀକାର କରିଛନ୍ତି ଯେ, ମାଧୁରୀର ତ୍ୟାଗ ତାଙ୍କ ଭିତରେ ଏକ 
ନୂଆ ପ୍ରେରଣା ଭରିଦେଇଥ୍‌ଲା ସେଦିନ । 


O00 

୫୮ 


ଚାଲିଚାପଲିନ୍‌ଙ୍କ ପ୍ରଶ୍ନ 


ଗାନ୍ଧୀ ବଞ୍ଥ୍ବା ବେଳେ ତାଙ୍କର ବିଚାରଧାରା ସାରା ପୃଥ୍ବୀରେ ଅନେକଙ୍କୁ 
ଆନ୍ଦୋଳିତ କରୁଥଲା ।! ତାଙ୍କର ଅହିଂସ -ଆନ୍ଦୋଳନ ଓ ଚରଖା ପ୍ରଚାର ଅନେକଙ୍କ 
ମନରେ ଅଜବ ପ୍ରଶ୍ବମାନ ସୃଷ୍ଟି କରୁଥଲା । ବିଶ୍ଵସାରୀ ଏକ ନୂଆ ଖ୍ଯାତିରେ 
ଝଲସୁଥ୍‌ଲେ ସେ । 

ପୂର୍ବେ ଯେଉଁ ମଣିଷମାନଙ୍କୁ ବିଖ୍ୟାତ ବୋଲି କୂହାଯାଉଥ୍‌ଲା, ସେମାନେ 
ଅଧ୍କାଂଶ ଥଲେ ପରାକ୍ରମୀ ଯୋଦ୍ଧା । ଇତିହାସରେ ଏହିମାନଙ୍କର ହିସାବ, ସାଧାରଣ 
ମଣିଷଙ୍କ ଉପରେ ତାଙ୍କର ପ୍ରଭୂତ ଓ ତାହାର ଦୀର୍ଘତାକୂ ନେଇ ବିଚାର କରାଯାଉଥୁଲା । 
ବ୍ୟକ୍ତିଗତ ଚରିତ୍ର, ଗୁଣ ଓ ତ୍ଯାଗ ଭିରିରେ କେହି ବଡ଼ ବୋଲି ବିବେଚିତ ହେବା 
ପ୍ରାୟ ନଥୁଲା । ଏହାର ବ୍ୟତିକ୍ରମ ଘଟିଲା ବୁଦ୍ଧ, ଯୀଶୁଖ୍ରୀଷ୍ଟଙ୍କ ଆବିଭୀବ ପରେ । 
ବୁଦ୍ଧ ଓ ଯୀଶୁଖ୍ରୀଷ୍ଟଙ୍କ ଭୂମିକା କିନ୍ତୁ ଆଧ୍ଯାମ୍ବିକ ସ୍ତରରେ ଥୁଲା ସୀମିତ । ପୃଥ୍ବୀ 
ଇତିହାସରେ ଗାନ୍ଧୀ ହେଉଛନ୍ତି ପ୍ରଥମବ୍ୟକ୍ତି ଯିଏକି ଜଣେ ରାଜନେତା ତଥା ଆଧ୍ଧାମତ୍ଭିକ 
ଗୁରୂଭାବେ ଲକ୍ଷ ଲକ୍ଷ ଲୋକଙ୍କ ନିକଟରେ ନିଜର ମହାନତା ପ୍ରକାଶ କରିପାରିଥୂଲେ । 

ସେଇ ଦୃଷ୍ଟିରୁ ଗାନ୍ଧୀ ସାରା ମଣିଷ ସମାଜପାଇଁ ଥ୍ଲେ ଏକ ସମ୍ପୂର୍ଣ୍ଣ ନୂତନ 
ଆଲୋକ ।! ସେ ଯେଉଁଆଡ଼େ ଯାଉଥ୍‌ଲେ ତାଙ୍କୁ ସାକ୍ଷାତ କରିବାପାଇଁ ପ୍ରବଳ ଭିଡ଼ 
ହେଉଥଲା । ରାଜନୀତି, ଅର୍ଥନୀତି, ଧର୍ମନୀତି ଓ ଜୀବନନୀତି ସମ୍ପର୍କରେ ତାଙ୍କଠାରୁ 
ଶୁଣିବାପାଇଁ ଅନେକ ବଡ଼ବଡ଼ଲୋକ ତାଙ୍କ ପାଖରେ ପହଞ୍ଚଥୂଲେ । 

୧୯୩୧ ମସିହା ଗୋଲ୍‌ଟେବୁଲ୍‌ ବୈଠକରେ ଯୋଗ ଦେବାପାଇଁ ଲଣ୍ଡନ 
ଯାଇଥ୍ବାବେଳେ ଗାନ୍ଧୀଙ୍କୁ ଅନେକ ତୂଙ୍ଗସ୍ଥାନୀୟ ବିଲାତୀଲୋକ ସାକ୍ଷାତ କରିଥୁଲେ । 
ସେମାନଙ୍କ ଭିତରେ ଥୁଲେ ସୂୁବିଖ୍ୟାତ ବିଶ୍ବ -ହାସ୍ୟାଭିନେତା ଚାଲି ଚାପ୍ଲିନ୍‌ । ଗାନ୍ଧୀ, 
ରାଜନେତା ଓ ଅଧ୍ଯାତ୍ମବାଦୀ । ଚାଲି ହାସ୍ୟାଭିନେତା । ଦୃହିଁଙ୍କ ଭିତରେ କେଉଁଠି ଏତେ 
ଟିକେ ବି ମେଳନାଇଁ । ସେମାନଙ୍କର ସାକ୍ଷାତ ତେଣୁ ଖବରକାଗଳଜବାଲାଙ୍କ ପାଇଁ 
ଏକ ଚମଜ୍କାର ଆକର୍ଷଣ ପାଲଟିଗଲା । ଲୋକପ୍ରିୟ ଚାରି କ'ଣ ପଚାରିବେ 
ଗାନ୍ଧୀଙ୍କୁଂୱ ପରଦିନ ଖବରକାଗଜରେ ସେସବୁ କଥା ବିଶଦଭାବେ ପ୍ରକାଶ ପାଇବ । 
ବ୍ରିଟିଶ୍‌ ପାଠକ ଅନେକେ ଅପେକ୍ଷା କରି ରହିଲେ ସକାଳକୁ । 

ସେପ୍ପେମ୍ବର ମାସ । ଇଷ୍ଟ୍‌ ଏଣ୍କୁର ଗୋଟିଏ ଘରେ ଉତ୍ତୟଙ୍କ ଭିତରେ ସାକ୍ଷାତ 
ହେଲା । ସେଯାଏଁ ଗାନ୍ଧୀ ଚାିଙ୍କ ସମ୍ପର୍କରେ ପଦେ ବି କେଉଁଠାରୁ ଶୁଣିନାହାନ୍ତି । 
ବିଶ୍ବପ୍ରସିଦ୍ଧ ଏ ଅଭିନେତାଙ୍କର ବ୍ୟକ୍ତିତ୍ଵ ତାଙ୍କ ପାଇଁ ଥୁଲା ସମ୍ପୂର୍ଣ୍ଣ ଅଜଣା । ଅଲଗା 

ଗାନ୍ଧୀ -କାହାଣୀ ୫୯ 


ଅଲଗା ଭାବେ ଯାଇ ସେମାନେ ପହଞ୍ଚୁଲେ ସେ ଘରେ । ଉପରମହଲାର ଗୋଟିଏ 
କୋଠରିରେ ସାକ୍ଷାତର ଆୟୋଜନ ହୋଇଥାଏ । 

ଚାରି ସିନା ଚଳଚ୍ଚିତ୍ରରେ ଅଭୂତକମୀ, ହାତ ବୋଇଲେ ଗୋଡ଼ କାମକରେ, 
ହେଲେ ବ୍ୟକ୍ତିଗତ ଜୀବନରେ ସେ ଥୁଲେ ଭୀଷଣ ଲାଜକୂଳା । କଥା କହିବାକୁ ମଧ୍ୟ 
ଡରଲାଗେ ତାଙ୍କୁ । ଗାନ୍ଧୀଙ୍କ ପାଖରେ ସେ ଚୃପ୍ଚାପ୍‌ ବସି ରହିଲେ । ପରିସ୍ଥିତି 
ସ୍ଵାଭାବିକ କରିବାପାଇଁ ଗାନ୍ଧୀ ତାଙ୍କର ହାତଧରି ଝରକାପାଖକୁ ଟାଣି ଆଣିଲେ ଏବଂ 
ତଳେ ଠିଆହୋଇଥ୍‌ବା ହଜାର ହଜାର ଉତ୍ସକ ଜନତାଙ୍କୁ ନିଜେ ହାତ ହଲାଇବା ସହ 
ତାଙ୍କୁ ମଧ୍ୟ ହାତ ହଲାଇବାକୁ କହିଲେ । 

ଏଥର ଚାଲି ସହଜ ଅନୁଭବ କଲେ । ତା'ପରେ ଆରମ୍ଭ ହେଲା ତାଙ୍କର 
ପ୍ରଶ୍ନ ¬ କୋଉ ଯୂଗରୂ ଯେମିତି ସାଇତି ରଖ୍ଥ୍‌ଲେ ସେ ପ୍ରଶ୍ବଟିକୁ ମନ ଭିତରେ । 
ସେ ସେଦିନ ଯେଉଁ ପ୍ରଶ୍ନ ପଚାରିଥ୍‌ଲେ ତାହା ସାରା ବିଲାତବାସୀଙ୍କର ଥୁଲା, ଗାନ୍ଧୀଙ୍କ 
ପାଇଁ ପ୍ରଶ୍ନ । ସେତେବେଳେ ଇଉରୋପ ସାରା ଗାଂଧୀଙ୍କ ବିଷୟରେ ତାକୁ ନେଇ 
ଚଢ୍ଚୀ । 

ଚାଲି ସିଧାସଳଖ ପଚାରିଲେ — ଆପଣ ବ୍ରିଟିଶ୍‌ ଜିନିଷକୁ ଏଭଳି ବିରୋଧ 
କରୁଛନ୍ତି କାହିଁକି ? ଏଇଟା କଂ ଣ ଠିକ୍‌ ହେଉଚି ? କଳକାରଖାନା ବିରୁଦ୍ଧରେ କାହିଁକି 
ଆପଣଙ୍କର ଏତେ ଘୃଣା ? 
' ପ୍ରିଲାଟିଏ ଭଳି ପ୍ରଶ୍ନ ପଚାରି ଚାର୍ଲି ବସିଗଲେ ଗନ୍ଧୀଙ୍କ ମୁହଁକୁ ଚାହିଁ । ଗାନ୍ଧୀ 
କଥା ସଜେଇ କହିବା ପାଇଁ କିଛି ସମୟ ନେଲେ । ସେ ଜାଣନ୍ତି ଏ ଦୂଇଟି ପ୍ରଶ୍ନର 
ବିରୋଧାଭାସ ତାଙ୍କ ଦେହରେ ବି ପ୍ରତିଫଳିତ ହେଉଛି । କଳବିରୂଦ୍ଧରେ ବଚ୍ପବ୍ଯ 
ଦେଉଥ୍‌ବା ଗାନ୍ଧୀଙ୍କ ଅଣ୍ଟାରୁ ଝୁଲିଥ୍‌ଲା ଗୋଟିଏ କଳଘଡ଼ି। ଆଖିରେ ଥୁଲା 
କଳତିଆରି ଗୋଟିଏ ଚଷମା । ପୁଣି ନିଜ ଖବରକାଗଜ ଓ ପତ୍ରିକାର ପ୍ରକାଶନ ପାଇଁ 
ସେ ନିର୍ଭର କରନ୍ତି ଛାପାକଳ ଉପରେ । କଳଚାଳିତ ରେଳଗାଡ଼ି ଓ ଜାହାଜ ଚଢ଼ି 
ସେ ଯିବାଆସିବା କରୁଛନ୍ତି । ଏପରିକି ସେ ନିଜେ ଅହିଂସା ଆନ୍ଦୋଳନରେ ଆୟୁଧ 
ବନେଇଥ୍‌୍ବା ଚରଖାବି ଗୋଟିଏ କଳମାତ୍ର । ତେବେ କଳ ବିରୂଦ୍ଧରେ ଏ ଅଭିଯାନ 
କାହିଁକି ? 

କଳ ଉପରେ ତାଙ୍କର ନିର୍ଭରଶୀଳତାକୁ ନେଇ ଚାର୍ଲିଙ୍କ ଆକ୍ଷେପକୁ ଗାନ୍ଧୀ 
ସ୍ଵୀକାର କଲେ | ମାତ୍ର ପରିଶେଷରେ ଉତ୍ତରଦେଲେ ଯେ, ସେ ସବୁ କଳର ବିରୋଧୀ 
ନୃହନ୍ତି । ତାଙ୍କର ସଂଗ୍ରାମ ହେଉଛି ଶୋଷଣ ବିରୁଦ୍ଧରେ । ଯେଉଁ ‘କଳ ଅଳ୍ପ କିଛି 
ଲୋକଙ୍କ ଦ୍ଵାରା, ସାଧାରଣ ଜନସମୂହକୁ ଶୋଷଣ କରିବାରେ ସାହାଯ୍ଯ କରେ, 
ତାହାହିଁ ତାଙ୍କ ନିକଟରେ ନିନ୍ଦନୀୟ । ସେଇ ଦିଗରୁ ବିଚାରକଲେ ପ୍ରତିଟି ବ୍ରିଟିଶ୍‌ 
କାରଖାନାରେ ତିଆରି ବସ୍ତୁ ଓ କାରଖାନା ଭାରତୀୟମାନଙ୍କୁ ଶୋଷଣ କରିବାରେ 
ସହାୟକ ହୋଇଛନ୍ତି । ତେଣୁ ସେସବ୍ରର ସେ ନିନ୍ଦା କରନ୍ତି । 

Do ଗାନ୍ଧୀ "କାହାଣୀ 


ଚାଲି ଅଭିନେତା ହେଲେବି ଥ୍‌ଲେ ଗଭୀର ଭାବରେ ମାନବବାଦୀ । ଗାନ୍ଧୀଙ୍କ 
ଉତ୍ତର ତାଙ୍କ ମନକୁ ଛୁଇଁଲା । ମନେହେଲା ଖୋଜୂଥ୍‌ବା ପ୍ରଶ୍ନର ଉତ୍ତର ସେ ପାଇ 
ସାରିଛନ୍ତି । 

ସେତେବେଳକୁ ସଂଜ ନଇଁ ଆସିଲାଣି । ଗାନ୍ଧୀଙ୍କ ପାଇଁ ପ୍ରାର୍ଥନାର ସମୟ । 
ଚାଲି ବିଦାୟ ନେବାକୂ ଚାହିଁବାରୁ ଗାନ୍ଧୀ ପ୍ରାର୍ଥନାପାଇଁ ଅଟକେଇ ରଖିଲେ ତାଙ୍କୁ । 
ଚାଲିଙ୍କୁ କିନ୍ଧ ସେଭଳି ପ୍ରାର୍ଥନା କରିବା ବିଚିତ୍ର ଲାଗିଲା । ସେ ତେଣୁ ପ୍ରାର୍ଥନାରେ 
ଯୋଗନଦେଇ ସେଇଭଳି ବସି ରହିବା ପାଇଁ ଅନୁରୋଧ କଲେ । 

ନିଜ ଆତ୍ମଜୀବନୀରେ ଚାର୍ଲି ଲେଖିଛନ୍ତି ¬ “ସେଦିନର ସେ ଦୃଶ୍ୟଟି ଥୁଲା 
ଅଭୁତ ଏବଂ କୌତୂହଳପ୍ରଦ । ଲଣ୍ଡନର ସହରତଳି ବସ୍ତିର ଠିକ୍‌ ମଝାମଝି ଗୋଟିଏ 
ଛୋଟ କୋଠରୀରେ ଛଅଜଣ ଲୋକ ଚକାମେଲି ବସିଥାନ୍ତି । ଦୂରରେ ଠିଆହୋଇଥୁବା 
ବଡ଼ ବଡ଼ ଜୋଠାମାନଙ୍କର ଛାତ ଦେଇ ଧୀରେ ଧୀରେ ଅପସରିଯାଉଥାଏ ଗୋଟାଏ 
ଗେରୁଆ ସୂର୍ଯ୍ୟ । ପ୍ରାର୍ଥନାପାଇଁ ବିନୀତ ମୁଦ୍ରାରେ ଅବନତ, ସେମାନଙ୍କୁ ମୁଁ ଚାହୁଁ ଥାଏ 
ସେଇଠି ଜଳ ଜଳ ହେଇ ଗୋଟାଏ ସୋଫାରେ ବସି ।” 

ଚାଲି ନିଶ୍ଚଳ, ନୀରବ | ତାଙ୍କୁ ଆଶ୍ଚର୍ଯ୍ୟ ଲାଗୁଥାଏ ଯେ ଗାନ୍ଧୀଙ୍କ ଭନି ଜଣେ 
ରାଜନୀତି ବିଶାରଦ- ଆଇନଞ୍ଚ ପ୍ରାର୍ଥନା କରୁ କରୁ ଗୋଟିଏ ଗୀତ ଗାଇ କିଭଳି ଏତେ 
ବିଗଜିତ ହୋଇପଡ଼ଛନ୍ତି !! 


oOo0 


Digitized by srujanika@gmail.com 


୬୧ 


କାହାପାଇଁ କାଠ, କାହାପାଇଁ ଚିତା 


ଆଗା ଖାଁଙ୍କ ନଅର ଭିତରେ ବନ୍ଦୀ ଥ୍ବାବେଳର ଘଟଣା । ୧୯୪୪ ମସିହା ! 
ସେମିତି ଗଣି ବସିଲେ ଗାନ୍ଧୀ ସର୍ବମୋଟ ୨୩୩୮ ଦିନକଏଦୀ ଜୀବନ କଟେଇଥ୍‌ଲେ । 
ସେଥ୍ରୁୂ ୨୪୯ ଦିନ ଦକ୍ଷିଣ - ଆଫ୍ରିକାରେ ଓ ୨୦୮୯ ଦିନ କଟିଥୁଲା ଭାରତରେ । 
ଏଇ ଜେଲ୍‌ ଜୀବନ ଭିତରେ ଗାନ୍ଧୀ ଯେଭଳି ମରଣ ଯନ୍ତ୍ରଣା ଭୋଗିଚନ୍ତି ତାହା କେବଳ 
ତାଙ୍କଭଳି ଜଣେ ମଣିଷ ସହ୍ଯ କରିପାରେ । ଜେଲରେ ରହି ଅନଶନ କରୁକରୁ ସେ 
ବାରମ୍ବାର ଯମ ଦୁଆରୂ ମଧ୍ଯ ଫେରସ୍ତ ହୋଇ ଆସିଚନ୍ତି । 

ଗାନ୍ଧୀଙ୍କର ସବୁଠାରୁ ବଡ଼ ସମ୍ପଦ ଥୁଲା ତାଙ୍କର ଇଛ୍ଥାଶର୍ତି । ଏଇ ଇଛ୍ଛାଶକ୍ତିକୁ 
ଆୟୁଧ କରି ସେ ସବୁ ଅନ୍ୟାୟ ଅତ୍ୟାଚାର ବିରୁଦ୍ଧରେ ଲଢ଼ିଥୂଲେ । ପ୍ରବଳ ଇଚ୍ଛାଶକ୍ତି 
ଯୋଗୁଁ କେତେକ ନିର୍ଦ୍ଦିଷ୍ଟ କଥା ପ୍ରତି ତାଙ୍କ ଭିତରେ ଥୁଲା ଗଭୀର ଏବଂ ଅଟଳ 
ବିଶ୍ଵାସ । ଯେଉଁ ବିଶ୍ବାସକୁ ଥରେ ଗ୍ରହଣ କରୂଥ୍‌ଲେ, ତାକୁ ହୃଦୟରେ ଧରି ମରିବା 
ଯାଏଁ ପଣକରି ସେ ରକ୍ଷା କରୁଥ୍‌ଲେ । 

ଏଇଭଳି ଏକ ବିଶ୍ଵାସ ତାଙ୍କର ଥୁଲା ପ୍ରାକୃତିକ ଚିକିତ୍ସା ଉପରେ । ସେ 
କହୁଥ୍‌ଲେ ଆଧୁନିକ ଯୁଗର ଏ ଥିଷଧପତ୍ରରେ ମୋର ବିଶ୍ଵାସ ନାହିଁ, କାରଣ ଏସବୁ 
ଥିଷଧ ମଣିଷ ଶରୀରର ବାହାରପଟଟିକୁ କେବଳ ଭଲକରିବାପାଇଁ ଉଦ୍ଦିଷ୍ଠ । ବଟିକା 
ଓ ପାଣି ଓଷଧ ମଣିଷକୁ ଅଯଥା ଖଙ୍ଚୀନ୍ତ କରେ । ଓଲଟି ଏଭଳି ଅନେକ ରୋଗ 
ଅଛି ଯାହାକି ବିନା ଖର୍ଚ୍ଚରେ କେବଳ ଆମତ୍ମସଂଯମ ଦ୍ଵାରା ଭଲକରାଯାଇପାରେ । 

ସେ କହୁଥ୍‌ଲେ ଭାରତର ବଣ, ଜଙ୍ଗଲ, ପଡ଼ିଆ ପ୍ରାନ୍ତରରେ ଭତଶ୍ବର ପ୍ରାକୃତିକ 
ରୂପରେ ସବ୍ର ଥିଷଧ ସାଇତି ରଖିଚନ୍ତି । ତା'ର ଉପଯୋଗ କରିପାରିଲେ ହେଲା । 
ପୁଣି, ପ୍ରାକୃତିକ ଚିକିତ୍ସା ଅହିଂସାର ଅସଲ ଅନୁବରୀ । କାହାକୁ ଛୁଞ୍୍‌ରେ ଫୋଡ଼ି 
କିଲିବିଲି କରି ଭଲକରିବା ପାଇଁ ଚେଷ୍ଟା କରିବା ହିଂସା ଆଚରଣ ନୂହେଁ ତ ଆଉ 
କଣ ? ସେଥ୍ପାଇଁ ନିଜ ପୁଅ, ନିଜ ଝିଆରୀ, ଏପରିକି ନିଜ ସ୍ତ୍ରୀ ମୃତ୍ୟୁଶଯ୍ୟାରେ 
ପଡ଼ିଥ୍‌ଲେ ବି ଅପ୍ରାକୃତିକ ଉପାୟରେ ସେମାନଙ୍କର ଚିକିତ୍ସା ପାଇଁ ସେ କେବେବି 
ଅନୁମତି ଦେଇନଥ୍‌ଲେ । 

କୌଣସି କଥାରେ ବିଶ୍ବାସ ରଖିବା ଗୋଟେ କଥା, କିନ୍ତୁ ତାକୁ ମୃତ୍ୟୁର ଧମକ 
ସାମ୍ପାରେ ବି ଧରି ରଖିବା ଆଉ ଏକ କଥା ! ମାତ୍ର ଗାନ୍ଧୀଙ୍କ ପାଇଁ ଉଭୟ ଥୁଲା 
ସମାନ । 

ଦ୍ବିତୀୟ ମହାସମରବେଳର ଘନଘଟା କାଳ । ଚର୍୍ଚିଲ ଥାଆନ୍ତି ବିଲାତର 
ପ୍ରଧାନମନ୍ତ୍ରୀ । ଭାରତର ଭବିଷ୍ୟତ ନିର୍ଭର କରୁଥାଏ ତାଙ୍କର ବିଚାର ଉପରେ | ଏଣେ 

୬୨9 ଗାନ୍ଧୀ-କାହାଣୀ 
ଗାନ୍ଧୀ ଭାରତୀୟ ସଂଗ୍ରାମକୁ ଆଗେଇ ନେଉଥାନ୍ତି ପାଦେ ପାଦେ । ଚଙ୍ଟିଲ୍‌ କହିସାରିଥ୍‌ଲେ 


ଯେ ¬ “ଗାନ୍ଧୀ ଏବଂ ଗାନ୍ଧୀଙ୍କର ସବୁ ମୂଲ୍ୟବୋଧକୁ ଦଳିଚକଟି ନିଶ୍ଚିହୃ କରିଦେବା 
ଦରକାର । 

କିନ୍ତୁ ମାର୍ଚ୍ଚ ୧୯୪୨ରେ ଜାପାନୀ ସେନା ଯେତେବେଳେ ଭାରତର ନିକଟବଭୀ 
ହେଇଗଲେ, ଚର୍୍ଚିଲ ବାଧହେଲେ ନରମ ହେବାପାଇଁ । ତେଣୁ ସେ ସାର୍‌ ଷ୍ଟାଫୋର୍ଡ଼ 
ଜ୍ରିପ୍ସଙ୍କୁ ପଠେଇଥ୍‌ଲେ ଗୋଟିଏ ସାଲିସ୍‌ ଖସଡ଼ା ଦେଇ । ଗାନ୍ଧୀଙ୍କଦ୍ଧାରା ତାହା 
ଗ୍ରହଣୀୟ ହୋଇନଥୁଲା । ଓଲଟି ଗାନ୍ଧୀ କହିଥ୍‌ଲେ, ‘ ଚର୍ଟ୍ଚିଲଙ୍କର ଏ ଯୋଜନାଟି 
ଅକାମୀ ହୋଇଯାଇଥ୍‌ବା ଗୋଟାଏ ବ୍ୟାଙ୍କର, ଭବିଷ୍ଯତ -ତାରିଖ-ଦିଆ ଗୋଟାଏ 
ଅକାମୀ ହୃଡ୍ତି “କାଗଜ ଭଳି । ? 

ଅତଏବ କ୍ରିପ୍‌୍ସ ଫେରିଗଲେ ଭାରତରୁ ! ଗାନ୍ଧୀ ନିଜ ଇଛ୍ଛାଶକ୍ତିରେ ବିଶ୍ଵାସ 
କରି ଏକ ଅଭୂତ ଘୋଷଣା କଲେ ତା'ପରେ । ବିଲାତ ସରକାରଙ୍କୁ କହିଲେ — 
“ତୁମେ ଅବିକା ଭାରତ ଛାଡ଼ । ଭାରତରେ କ'ଣ ହେବ ନହେବ ଆମେ ସେକଥା 
ବ୍ରଝିବ୍ର ।”” ଭାରତୀୟମାନଙ୍କ ପ୍ରତି ତାଙ୍କର. ବାଣୀ ଥ୍ଲା — “କର ନହେଲେ ମର — 
ଏଇ ହଉଚି ସମୟ । ସ୍ଵାଧୀନତା ଭୋଗ କର ନଚେତ୍‌ ସ୍ଵାଧୀନତା ପାଇଁ ମରିବା 
ସକାଶେ ପ୍ରସ୍ତୃତ ହୋଇଯାଅ । 

ଅହିଂସାର ଦୂତ ଗାନ୍ଧୀଙ୍କର ଏ ଘୋଷଣା ସମସ୍ତଙ୍କୁ ଚକିତକଲା । 

ସଙ୍ଗେ ସଙ୍ଗେ ବ୍ରିଟିଶ୍‌ ସରକାର ଗାନ୍ଧୀଙ୍କ ସମେତ ହଜାର ହଜାର ଭାରତୀୟଙ୍କୁ 
ବନ୍ଦୀକରି ଜେଲ୍‌ ଭିତରକୁ ଫୋପାଡ଼ିଦେଲେ । ସବ୍ରଥର ପରି ଗାନ୍ଧୀଙ୍କୁ ତାଙ୍କ ପୂର୍ବ 
ପରିଚିତ ୟାର୍‌ଭାଡ଼ା ଜେଲ୍‌ଖାନାକୁ ନନେଇ ନିଆଗଲା ଆଗା ଖୀଙ୍କର ନଅରକୁ । 
ସେ ସେଇଠି ବନ୍ଦୀ ହେଇ ରହିଲେ । ବ୍ରିଟିଶ୍‌ କଏଦୀ ଖାନାରେ ତାହାହିଁ ଥୁଲା ତାଙ୍କର 
ଶେଷ ଜେଲ୍‌ଜୀ ବନ । 

ଗାନ୍ଧୀ ବନ୍ଦୀ ହେବାର ପାଞ୍ଚମାସ ଅତିକ୍ରାନ୍ତ ହେଲା । ଦିନେ ହଠାତ୍‌ ଗାନ୍ଧୀ 
ଘୋଷଣା କଲେ, ସେ ଅନଶନ କରିବେ । ଏଥରକର ଅନଶନ ହେବ ପୂରା 
ଏକୋଇଶ ଦିନ । ଅନଶନର କାରଣ ବି ସରକାର ଠିକ୍‌ ବ୍ରଝିପାରିଲେନି । 

ବିଲାତରେ ଥାଇ ଡ୍ଜିନ୍‌ଷ୍ଟନ୍‌ ଚର୍୍ଚିଲ୍‌ ଭାରତକୁ ଜଣେଇଦେଲେ — ଗାନ୍ଧୀ ଯଦି 
ଶୁଖି ଶୁଖି ମରିବା ପାଇଁ ଚାହାନ୍ତି ତେବେ ତାଙ୍କୁ ସେ ସୂଯୋଗ ଦେଇଦିଆଯାଉ । 

ଗାନ୍ଧୀ ଅନଶନରେ ଥାଆନ୍ତି । ଟୋପାଏ ଲେମ୍ବୁରସ ସହିତ ଲୁଣମିଶା ପାଣି 
ତାଙ୍କର ଜୀବନଧାରଣ ପାଇଁ ଥାଏ ଏକମାତ୍ର ଅବଲମ୍ବନ । କିଛିଦିନ ପରେ ଦେଖାଗଲା 
ଯେ ଗାନ୍ଧୀଙ୍କର ଅବସ୍ଥା ସଙ୍କଟାପନ୍ନ ହେବାକୁ ଯାଉଛି । ମୃତ୍ୟୁର ସମସ୍ତ ଶାରୀରିକ 
ଲକ୍ଷଣ ତାଙ୍କୁ ଘେରିସାରିଥାଏ ସେତେବେଳକୁ । 

ବିଲାତର ଚର୍ଟିଲ୍‌ ସରକାର ଏହାକୁ ଏକ ସୁଯୋଗ ଭାବି ନିଜକୁ ପ୍ରସ୍ତୃତ 
କରିବାକୁ ଲାଗିଲେ । ସାରା ଭାରତ ଥମକିଯାଇଥାଏ ଗାନ୍ଧୀଙ୍କର ଅନଶନ -ଶରଶଯ୍ୟାରେ 

ଗାନ୍ଧୀ -କାହାଣୀ ୬୩ 


ଅପେକ୍ଷମାଣ ମୃତ୍ୟୁର ଖବର ପାଇଁ । କଂଗ୍ରେସ ସଂଗଠନ କିଂକର୍ରବ୍ଯବିମୂ଼ । 
ଦୂଇଜଣ ବ୍ରାହ୍ମଣ, କଜ୍ରିୟାକର୍ମ ପାଇଁ ସରକାରଙ୍କଦ୍ଧାରୀ ଡକାହୋଇ ଆସି ଜେଲ୍‌ 
ପରିସର ଭିତରେ ଅପେକ୍ଷା କରି ରହିଲେ । ରାତି ଅନ୍ଧାରରେ ଲୁଚେଇ ଲୁଚେଇ 
ଚନ୍ଦନକାଠ ଲଦାହୋଇ ଆସିଲା ଗାଡ଼ିରେ । ଗାନ୍ଧୀ ଶେଷନିଃଶ୍ଵାସ ତ୍ଯାଗ କରିବା 
ମାତ୍ରେ ଦାହକାର୍ଯ୍ୟ ସମାପ୍ତ ହୋଇଯିବା ଦରକାର । ୭୪ ବର୍ଷ ବୟସ୍କ ଗାନ୍ଧୀଙ୍କର 
ଜୀବନ ଯେ ଏଇ କିମ୍ବା ଆଉ ଟିଜ଼କୁ, ସେ ବିଷୟରେ ସ୍ଥିରନିଶ୍ଚିତ ଥଲେ ଫିରିଙ୍ଗ 
ସରକାର । 

ଏସବୁ ସ୍ତ କିନ୍ତୁ ବ୍ରିଟିଶ୍‌ କଏଦୀ ଖାନାର ନିଗଡ଼ ଭିତରେ ଗାନ୍ଧୀ ମୃତ୍ୟୁର 
ଶିକାର ହେଲେ ନାହିଁ । ଭାରତକୁ ସ୍ଵାଧୀନ କରିବାର ଇଚ୍ଛାଶକ୍ତି, ମୃତ୍ଯୁର ଗୁମଟ 
ଭିତରେ ବି ତାଙ୍କୁ ବଞ୍ଚାଇରଖିଲା । ଏକୋଇଶ ଦିନର ଅନଶନ ପରେ ସେ ଉଠି 
ବସିଲେ । 

ଆଗା ଖୀ ନଅରର କଏଦୀ ଖାନା ଭିତରେ ଘୂରି ବୁଲୁଥ୍‌୍ବା ମୃତ୍ୟୁ କିନ୍ଧ ତା'ର 
ଶକ୍ତ ପଞ୍ଚାରେ ଆଉ ଜଣକୁ କାବୁ କରିନେଲା । ହଠାତ୍‌ କସ୍ତୁରବା ଅସୁସ୍ଥ ହୋଇପଡ଼ିଲେ । 
ସବୁ ଦରଦ ଅଜାଡ଼ି ହେଇପଡ଼ିଲା ସରକାରଙ୍କର | ଭୀଷଣ ବ୍ରୋଙ୍କାଇଟିସ୍‌ରେ ଶଢ଼ୁଥ୍ବା 
କସ୍ତୁରବାଙ୍କ ପାଇଁ ବିଦେଶରୁ ସେତେବେଳକାର ସବୁଠାରୁ ମହାର୍ଘ ଇଂଜେକ୍ସନ୍‌ 
ଉଡ଼ାଜାହାଜରେ ଆସିଲା । 

ମୃତ୍ୟୁଶଯ୍ୟାରେ କସ୍ତୁରବା ! ଇଂଜେକ୍ସନ୍‌ ନଦେଲେ ରୋଗୀକୁ ବଞ୍ଚେଇବା ନ୍କଷ୍ଟ | 
ଗାନ୍ଧୀଙ୍କର କିନ୍ତ ସେଇ ଗୋଟିଏ ଯୁରନ୍ତି, ବାଙ୍କ ଶରୀର ଉପରେ ହିଂସା ହେବାକୁ 
ମୁଁ ଦେବି ନାହିଁ ।”' 

ତେରବର୍ଷ ବୟସରେ ଜଣେ ନିରକ୍ଷରା ବାଳିକାଭାବେ ତାଙ୍କର ପାଣିଗ୍ରହଣ 
କରିଥ୍ବା କସ୍ତୁରବା ଗାନ୍ଧୀ ଫେବୃୟାରୀ ୨୨, ୧୯୪୪ ମସିହାରେ ଗାନ୍ଧୀଙ୍କ 
କୋଳରେ ମୁଣ୍ଡରଖି ଚିରଦିନ ପାଇଁ ଆଖି ବୃଜିଲେ । 

ଗାନ୍ଧୀଙ୍କ ପାଇଁ ଆସି ଥ୍ବା ଚନ୍ଦନକାଠ କଙ୍ପୂରବାଙ୍କର ମରଶରୀରକୁ ପାଉଁଶରେ 
ପରିଣତ କଲା । 


Ooo 

D୪ 


କୋଠା ଓ ବଳଦ 


ଗାନ୍ଧୀ ଥରେ ମନ୍ତବ୍ୟ କରିଥ୍‌ଲେ, ଭାରତର ସବୁଠାରୁ ବଡ଼ ଦୁଃଖ ହେଉଛି — 
ଏଥୁରେ ଥୁବା ପାଞ୍ଚଶହ ମହଲା ବିଶିଷ୍ଠ କୋଠାର ଶାସନ-ନୀତି । ଏଇ ବଡ଼ କୋଠା 
ଭାରତକୁ ପରାଧୀନ କରି ରଖିଚି । ଯେତେଦିନ ଯାଏଁ ଏତେବଡ଼ ଇମାରତ୍‌ରୁ ଶାସନ 
କାମ ଚାଲିଥ୍‌ବ, ସେତେଦିନ ଆମେ ସ୍ଵରାଜ ହାସଲ କରିପାରିବା ନାହିଁ। ପୁଣି 
ସାଧାରଣରେ ଦେଖିଲେ କୋଠାଟିଏ ଯେତେ ବଡ଼ ହେବ ସେଥ୍‌ରେ ଲୋକ ଜଣେ 
ଚଢ଼ିବା ସେତେ କଷ୍ଟ ଏବଂ ସବା ଉପର ମହଲାରେ ଚଉକି ପକେଇ ବସିଥୁବା ହାକିମ 
ତଳକୁ ଓହ୍ଲେଇ ଆସି କାହାର କଥା ଶୁଣିବା ମଧ୍ଯ ସେତିକି ଅସହଜ । 

ଏଇ ମର୍ମରେ ସେ ଗୁଜୁରାଟୀ ଭାଷାରେ ପ୍ରକାଶିତ ତାଙ୍କର ପତ୍ରିକା- 
‘ନବଜୀବନ”ରେ ୧୯୨୧ ମସିହା ମେ” ମାସରେ ବିଶଦଭାବେ ପ୍ରକାଶ କରି -ଥୂଲେ | 

୧୯୧୨ ମସିହାଠାରୁ କଲିକତା ବଦଳରେ ଦିଲ୍ଲୀ ପାଲଟିଥ୍‌ଲା ଭାରତର 
ରାଜଧାନୀ । ତେବେ କଲିକତା, ଦିଲ, ବମ୍ବେ, ମାଡ୍ରାସ କାହିଁକି ସାରା ବିଶ୍ବରେ ବା 
ସେତେବେଳେ କେଉଁଠି ଗୋଟାଏ ପାଞ୍ଚଶହ ମହଲା ବିଶିଷ୍ଠ କୋଠା ଥୁଲା ନା ଏବେ 
କେଉଁଠି ଅଛି ? ଅତଏବ ଗାନ୍ଧୀଙ୍କର ସେଭଳି କଥାର ଗହନ ଅର୍ଥ ଲୋକେ 
'ନବଜୀବନଂ ରେ ପ୍ରକାଶିତ ତାଙ୍କର ଆଲୋଚନାରୁ ହିଁ ଯାଇ ବୃଝିପାରିଥ୍‌ଲେ । 

କଲିକତା ଓ କଲିକତା ପରେ ଦିଲ୍ଲୀ ବ୍ରିଟିଶ୍‌ ଅମଳରେ .ଭାରତର ରାଜଧାନୀ 
ଥୁଲା, ମାତ୍ର ପ୍ରକୃତ ଶାସନ ହେଉଥଲା “ସିମ୍ଲା'ରୂ । ଶୀତ ଜଳବାୟୁ ଓ ସୁସ୍ଥ, ଶାନ୍ତ 
ପରିବେଶ ପାଇଁ ବିଲାତୀ ସାମ୍ରାଜ୍ୟବାଦୀମାନେ “ସିମ୍ଲା'କୁ ବନେଇଥ୍‌ଲେ ତାଙ୍କର 
ଅସଲ କାର୍ଯ୍ୟକ୍ଷେତ୍ର । 

ସିମ୍ଲା? ବିଷୟରେ ଅନେକ କଥା ଶୁଣିଥ୍‌ଲେ ବି ଗାନ୍ଧୀ ୧୯୨୧ ଯାଏଁ 
ସେଠାକୁ ଯାଇନଥ୍୍‌ଲେ କେବେ । ଭାରତଭୂଷଣ ପଵଶ୍ଡିତ ମଦନମୋହନ ମାନବ୍ୟଙ୍କୁ 
ସାକ୍ଷାତ କରିବା ପାଇଁ ତାଙ୍କର ଂଶାନ୍ତକୂଟୀ”ରେ ଯାଇ ଅବସ୍ଥାନ କଲାବେଳେ 
ସିମ୍ଲା'ର ସାମାଜିକ ଓ ରାଜନୈତିକ ଅବହାଓୱ। ଦେଖି ସେ ବ୍ୟତିବ୍ୟସ୍ତ 
ହୋଇପଡ଼ିଥୁଲେ । 

ଏକଦା ଭାରତର ତଜ୍ାଜୀନ ବଡ଼ଲାଟ୍‌ କହିଥ୍‌ଲେ ¬ “ ସିମ୍ଲାକୁ ଘେରି ରହିଥ୍ବା 
ପାହାଡ଼ମାନଙ୍କର ଶାନ୍ତ ସ୍ମିଗ୍ଧ କୋଳରେ ହିଁ ଭାରତର ଶାସନ-ନୀତି ବେଶ୍‌ ଥଣ୍ଡା- 
ମସ୍ତିଷ୍ବରେ ତିଆରି ହୁଏ ।”? ଗାନ୍ଧୀ ଏପରି କଥାର ଜବାବରେ କହିଥୁଲେ ¬ ˆ 'ଭାରତ 
ପାଇଁ ଯେଉଁ ବିଚାରବନ୍ତ ଥଣ୍ଡାମନରେ, ବିଲାତୀ ସରକାର ଶାସନ ନୀତି ପ୍ରଣୟନ 
କରନ୍ତି ତାହା ତାଙ୍କର ଏଇ ୧୯୧୯ର ଖରାଦିନେ ଜାଲି ଆନାୱାଲାବାଗ୍‌ଠାରେ 

ଗାନ୍ଧୀ କାହାଣୀ ୬୫ 


ଜଣାପଡ଼ିଯାଇଥ୍‌୍ଲା । 'ସିମ୍ଲା'ର ଥଣ୍ଡା ବିଚାରର ଉତ୍ତାପ ଭାରତର ସବୀପେକ୍ଷା ଉତ୍ତପ୍ତ 
ସ୍ଥାନଠାରୁ ଥ୍ଲା ଢେର୍‌ ଭୟାନକ । 

ଗାନ୍ଧୀ ଲେଖିଥ୍‌ଲେ — “ସିମ୍ଲାର ପାହାଡ଼ିଆ ରାସ୍ତାରେ ଚାଲିଚାଲିଯିବା 
ଦୂଶ୍ଠର । ତେଣୁ ସମସ୍ତଙ୍କୁ ପ୍ରାୟ ଘୋଡ଼ା କିମ୍ବା ରିକ୍ସା ଚଢ଼ି ଯିବାକୁ ହୁଏ ।”” ଦକ୍ଷିଣ 
ଆଫ୍ରିକାର କୋଡ଼ିଏ ବର୍ଷ ଜୀବନକାନ ଭିତରେ ଦିନେ ହେଲେ କେବେ ରିକ୍ସା 
ଚଢ଼ିନଥ୍‌ବା ଗାନ୍ଧୀ ଏଇଠି ଶାରୀରିକ ଦୂର୍ବନତା ହେତୁ ରିକ୍ସା ବ୍ୟବହାର କରିବାକୁ 
ସାମୟିକ ଭାବେ ବାଧ୍ଯ ହୋଇଥ୍‌ଲେ । “ସିମ୍ଲା'ର ସରୁ ଏବଂ ତୀଖ ରାସ୍ତା ଯୋଗୁଁ 
ଗାଡ଼ି ଚଳେଇବା ସେତେବେଳେ ମନାଥୁଲା । ଏ ରାସ୍ତାରେ ଘୋଡ଼ାଗାଡ଼ି ଚଢ଼ି ଯିବା 
ଆସିବା କରିବା ପାଇଁ କେବଳ ବଡ଼ଲାଟ୍‌ ଓ ସେନାଧ୍ଯକ୍ଷ ଥୁଲେ ହକଦାର । 

ମଣିଷଟଣା ରିକ୍ସାଗୁଡ଼ିକ ଦେଖି ଗାନ୍ଧୀ ବଡ଼ ଚିନ୍ତାରେ ପଡ଼ିଥ୍‌ଲେ ସେଇଠି, 
କାରଣ ତାହାହିଁ ଥୁଲା ସିମ୍ଲାର ସ୍ଵାଭାବିକ ଯାନ । ମଣିଷମାନଙ୍କୁ ପିଠିରେ ଲଦି ଆଉ 
ଏକ ମଣିଷ ଆଣୁ ପକେଇ ଚାଲିଲା ଭଳି, ଏ ରିକ୍ସାଗୁଡ଼ିକରେ କେବଳ ଯେ ବିଲାତୀ 
ଲୋକ ଯିବାଆସିବା କରୂଥ୍‌ଲେ ତା! ନୁହେଁ, ଭାରତବାସୀ ମଧ୍ଯ ସେସବୁ ଉପଭୋଗ 
କରୁଥ୍ଲେ ନିଜେ ନିଜ ପିଠିରେ ବସି । ସିମ୍ଲା ସହରରେ ଏଭଳି ଦୃଶ୍ୟ ଦେଖି ସେ 
କହିଥ୍‌ଲେ ¬ “ଆମେ ଭାରତବାସୀ ଯେ ବ୍ରିଟିଶ୍‌ ସାମ୍ରାଜ୍ୟର ଭାରବାହୀ ବଳଦ 
ପାଲଟିଚେ ସେଥୁରେ ଆଶ୍ଚର୍ଯ୍ୟ ହେବାର କ'ଣ ଅଛି !” 

ସେଭଳି ଗୋଟିଏ ରିକ୍ସା ଟାଣିବା ପାଇଁ ଚାରିଜଣ ଦରକାର ହୁଅନ୍ତି । ସେଥୁରୁ 
ତିନିଜଣ ମାସିକ ୧୮ ଟଙ୍କା ପାଉଥ୍ଲାବେଳେ, ଚତୁର୍ଥ ବା ମୁଖ୍ୟ ଭାରବାହୀ -ମଣିଷ- 
ବଳଦଟି ପାଉଥ୍‌ଲା ୨୦ ଟଙ୍କା । ଖାଲ ଢିପ ଗଡ଼ାଣିଆ ଓ ଉଠାଣି ରାସ୍ତାଯୋଗୁଁ ରିକ୍ସା 
ଟାଣିବା, ସିମ୍ଲାରେ ହଜଟାଣିବାଠାରୁ ଥ୍ଲା ଆହୁରି ବିଷମ । ପ୍ରତିଟି ରିକ୍ସାରେ କିନ୍ତୁ 
ସବାର୍‌ ହୋଇ ଯାଇପାରୁଥ୍‌ଲା ମାତ୍ର ଜଣେ । 

ସିମ୍ଲା, ସମୂଦ୍ରପତ୍ତନଠାରୁ ୭୫୦୦ ଫୁଟ ଉଚ୍ଚରେ ଅବସ୍ଥିତ । ବିଟିଶ୍‌ 
ଶାସକମାନଙ୍କର ଏତେ ଦୂର ଏବଂ ଉଚ୍ଚରୁ ଶାସନ କରିବାର ପଦ୍ଧତି ଏକ ସାମ୍ରାଜ୍ୟବାଦୀ 
ମନୋଭାବ ବୋଲି ଗାନ୍ଧୀ ଦୃଢ଼ନିଶ୍ଚିତ ଥ୍‌ଲେ । ବମ୍ବେର ବଜାର କଥା କହି ଗାନ୍ଧୀ 
ଲେଖିଥ୍୍‌ଲେ- କୋଠାଘର ତୋଳି, ତା' ଉପରେ ମହଲା ଉପରେ ମହଲାମାନ ବଢ଼େଇ 
ଦୋକାନ ଖୋଲିଲେ କିଣାଜିମାନେ ହଟହଟା ହୁଅନ୍ତି । ସେମିତିରେ ବେପାର ଠିକ୍‌ 
ଚାଲେନା । ତାଙ୍କ ହିସାବ ଅନୁସାରେ ଗୋଟିଏ ଚାରିମହଲା ବିଶିଷ୍ଟ କୋଠାର ଉଚ୍ଚତା 
ଷାଠିଏ ଫୁଟ । ଅତଏବ ୭୫୦୦ ଫୁଟ ଉଚ୍ଚରେ ବସାଯାଇଥ୍‌ବା ସ୍ତରଟି ରହିବ ଯାଇ 
ପାଞ୍ଚଶହତମ ମହଲାରେ । 

ସିମ୍ଲା, ଗୋଟିଏ ବଡ଼ କୋଠାର ଉପର ମହଲା ଭଳି । ତିରିଶକୋଟି 
ଭାରତୀୟ ଗରାଖଙ୍କୁ ନେଇ ଚାଲୁଥ୍‌ବା ବିଲାତୀ -ଶାସନ-ବେପାର ଚାଳିତ ହେଉଥଲା 

DD ଗାନ୍ଧୀ -କାହାଣୀ 


ପାଞ୍ଚଶହ ମହଲା ଉଚ୍ଚର ସିମ୍‌ଲାରୂ । ଶାସିତ ହେଉଥ୍‌ବା ଭାରତୀୟମାନଙ୍କୁ ତେଣୁ 
ଶାସକଙ୍କ ପାଖରେ ପହଞ୍ବା ଥୁଲା ଦ୍ରରୂହ ଏବଂ ଦୁଃସାଧ୍ୟ । ସାଧାରଣ ମଣିଷ ଓ 
ଶାସକଙ୍କ ଭିତରେ ସିମ୍ଲାର ଉଚ୍ଚତା ଓ ଦୂରତା, ଉଭୟ ଭୌଗୋଳିକ ଓ ମାନସିକ 
ସ୍ତରରେ ଏକ ଭୀଷଣ ପ୍ରତିବନ୍ଧନ ପରି ଠିଆହୋଇଥ୍‌ୁଲା । 

ଗାନ୍ଧୀ କହିଥ୍‌ଲେ, ଏଇ ପାଞ୍ଚଶହତମ ମହଲାରେ ରହିଥ୍ବା ଶାସନ ବେପାର 
ଯୋଗୁଁ ଭାରତର ଶାସିତ -ଗରାଖମାନେ ଆଜି ଭୋକିଲା । ଏଇ ଭୋକପାଇଁ ଦାୟୀ 
ଏଇ ଦୂରତା । ଏଇ ବିରାଟ କୋଠା ତଳେ, ଭାରତର ତିନିକୋଟି ଶିଶୁ ଯେ 
ମୃତ୍ୟୁମୁଖରେ ପଡ଼ିରହିଛନ୍ତି, ତା'ର କାରଣ ସହଜରେ ଅନୁମେୟ । ପ୍ରତିଟି ମହଲା 
ଆମକୁ ଶାସନଠାରୁ ଦୂରେଇ ରଖିଛି କହିଲେ ଚଳେ ଏବଂ ଠିକ୍‌ ଏଇ କାରଣରୁ 
ଆମକୂ ଜବତ୍‌ କରିବା ପାଇଁ ଜେନେରାଲ୍‌ ଡାୟାର ଭଳି ଗୋଟାଏ ମଣିଷ ଦରକାର 
ପଡ଼ଛି । ଏ ଦୂରତାର ଶାସନ, ଶାସନ ନୁହେଁ ଅତ୍ୟାଚାର ମାତ୍ର । ଗାନ୍ଧୀଙ୍କ ଯୁˆ୍ତିରେ, 
““ ଖୋଦ୍‌ ସବୌଜ୍ ଶାସକ ପାଞ୍ଚଶହତମ ମହଲାରେ ବସି ନିଜର ଅଧସ୍ତନମାନଙ୍କୁ 
ତଳମହଲାମାନଙ୍କରେ ବିଛେଇ ରଖିଲେ ମଧ୍ଯ ତାହା ହିତକାରୀ ହେବ ନାହିଁ । କାରଣ 
ଶାସନ କୋଠା ଯେତେ ମହନା ବିଶିଷ୍ଟ ହେବ, ତା'ର ପ୍ରତିଟି ମହଲାର ଖର୍୍ଟଭାର 
ପଡ଼ିବ ଏଇ ସାଧାରଣ ମଣିଷ ଉପରେ । 

ଗାନ୍ଧୀ କହିଥୂଲେ, “ ସୃରାଜ ଜିଣିବାର ଅର୍ଥ ହେଲା ଶାସକ ଭାରତୀୟ ହେଉ 
କି ବିଲାତୀ ହେଉ, ତାହାକୁ ପାଞ୍ଚଶହତମ ମହଲାରୁ ସବାତଳ ମହଲାକୁ ଆଣି, 
ସେଥ୍‌ରେ ସମ୍ପର୍କ ରଖିବା ପାଇଁ ସବୁଠାରୁ ସାଧାରଣ ମଣିଷଟିକୁ ସୁଯୋଗ ଦେବା ।”' 
ଏକଥାର ଅର୍ଥ ଖାଲି ଗୋରାଲୋକ ନୃହନ୍ତି ପ୍ରତିଟି ଭାରତୀୟ ମଧ୍ଯ ବୃଝିବା ଦରକାର । 
ତେବେ ଯାଇ ସାମ୍ରାଜ୍ୟବାଦୀ ଶାସନ ଯୁଆଳିରୂ ତା'ର ବଳଦପଣିଆ ମୁକ୍ତ ହେବ । 

କୋଠାର ଶାସନ ଯେ ମଣିଷକୁ ବଳଦ କରେ, ଏକଥାଟି ଗାନ୍ଧୀ ବେଶ୍‌ 
ବୃଝିଥ୍ଲେ । 


O0o0 

୬୭ 


କର୍ଉବ୍ୟନିଷ୍ଠା ଓ ଜୀ ଇରହିବାର ମୋହ 


ପ୍ରାଣୀମାତ୍ରେ ତା' ଭିତରେ ଜୀଇଁ ରହିବାର ମୋହ ପ୍ରବଳ । ଯେକୌଣସି 
ପ୍ରତିକୂଳ ପରିସ୍ଥିତିରେ ନିଜକୁ ଖାପଖୁଆଇ ବଞ୍ଚୁଯିବା ପାଇଁ ସେ ଆପ୍ରାଣ ଚେଷ୍ଟା 
କରେ । ତଥାପି କେତେକ ପ୍ରାଣୀ ଅଛନ୍ତି, ଯେଉଁମାନେ ପ୍ରକୃତି ବିରୁଦ୍ଧ କୌଣସି 
କାମକରି ବଞ୍ଚୁବାକୁ ଚାହାନ୍ତି ନାହିଁ । ଗୋଟିଏ ହଂସକୂ ଯେତେ ଭୋକ ଉପାସରେ 
ରଖିଲେ ମଧ୍ଯ ସେ ମାଂସ ଖାଇ ଜୀବନଧାରଣ କରିବାକୁ କେବେହେଲେ ପ୍ରବୃଭ ହେବ 
ନାହିଁ । ସେଥ୍ପାଇଁ କୁହାଯାଏ “ମରେ ହଂସ, ନଖାଏ ମାଂସ ।” 

ମଣିଷ କଥା କିନ୍ତୁ ନିଆରା । କେତେକ ମଣିଷ ଅଛନ୍ତି, ଯେଉଁମାନେ କେବଳ 
ଖାଇପିଇ ମଉଜମଜଲିସ୍‌ କରିବା ପାଇଁ ଜୀବନ ଧାରଣ କରନ୍ତି । ଆଉ ମଧ୍ୟ କେତେକ 
ଅଛନ୍ତି, ଯେଉଁମାନେ ଜୀବନଧାରଣ ପାଇଁ ଯେତିକି ଆବଶ୍ଯକ ସେତିକି ଖାଇପିଇ 
ରହତ୍ତି । ଖାଦ୍ୟର କର୍ଦଦମରୁ ଜୀବନର ପଙ୍କଜ ଫୁଟେଇ ସେମାନେ ସମାଜକୁ 
ପରିତୋଷିତ କରିଥାନ୍ତି । 

ଏଇ ଦ୍ବିତୀୟ ଶ୍ରେଣୀର ମଣିଷ ଥୁଲେ ଗାନ୍ଧୀ । ଖାଇବାପାଇଁ ସେ ବଞ୍ଚନଥୁଲେ, 
ଖାଉଥ୍ଲେ କେବଳ ବଞ୍ବା ପାଇଁ ! ମଣିଷର ଖାଦ୍ୟ ବିଷୟରେ ତାଙ୍କର ନିଜସ୍ବ ଚିନ୍ତନ 
ଥଲା ସ୍ବତନ୍ତ୍ର । ସେ ସମ୍ପର୍କରେ ସେ ନିଜେ ଅନେକ ଲେଖା ମଧ୍ଯ ପ୍ରକାଶ କରି ଛଚ୍ତି । 
ଅଥଚ ନିଜ ଜୀବନକୁ ବଞ୍େଇ ରଖିବାପାଇଁ ଗାନ୍ଧୀଙ୍କ ଭଳି ଜଣେ ନିଷ୍ଠାପର ଓ ସାଧୂ 
ମଣିଷଙ୍କୁ ଯେ ଦିନେ ସାଲିସ୍‌ କରିବାକୁ ପଡ଼ିଥ୍ଲା, ସେ କଥା ଶୁଣିଲେ ବଡ଼ ଆଚମ୍ଭିତ 
ଲାଗେ | 

ଗାନ୍ଧୀଙର ନିଜ ଜୀବନ ଥୁଲା ସତ୍ୟସନ୍ଧାନର ଏକ ନିଷ୍ଠାପର ପରୀକ୍ଷାଗାର । 
ଅନ୍ୟ ଅର୍ଥରେ କହିଲେ ଏହି ସତ୍ୟ ସନ୍ଧାନ ଥଲା ଆମ୍ମାନୁସନ୍ଧାନ। ତେଣୁ ନିଜ 
ଜୀବନରେ ପ୍ରୟୋଗ ହୋଇ ସିଦ୍ଧ ହୋଇନଥ୍‌ବା କୌଣସ ତର୍ତ୍‌ ବା ସିଦ୍ଧାନ୍ତ ସେ ଅନ୍ୟ 
କାହାପାଇଁ ସୁପାରିସ କରୁନଥ୍‌ଲେ । ଏଇ ନିଷ୍ଠାପର ଆଚାର ଏବଂ ବ୍ଯବହାରହିଁ 
ଗାନ୍ଧୀଙ୍କୁ ମହାତ୍ମା କରିଥଲା ! ନିଷ୍ଠାପରତା ତେଣୁ ଗାନ୍ଧୀ ପଣି ଆର ମୌଳିକ ପରିଚୟ 
ବୋଲି ଅନେକେ ବିଚାରକରିଥାର୍ତି । 

ଦକ୍ଷିଣ - ଆଫ୍ରିକାରୁ ଗାନ୍ଧୀ ଫେରିଲା ପରେ ଉଭୟ ଭାରତ ଏବଂ କଂଗ୍ରେସ ତାଙ୍କ 
ପାଇଁ ବହୁଳାଂଶରେ ଅପରିଚିତ ଥ୍ଲା । ୧୯୧୫ ଏବଂ ୧୯୧୬, ଦୁଇବର୍ଷ ଧରି 
ସେ ଭାରତର ଅସଲ ସ୍ଵରୂପ ଜାଣିବାପାଇଁ ଚେଷ୍ଟା କରିଥ୍‌ଲେ । ଖୋଜିଥ୍‌ଲେ ତା'ର 
ଆମ୍ମାକୁ । କଂଗ୍ରେସର ନୀତି ଓ କାର୍ଯ୍ୟକ୍ରମକୁ ମଧ୍ଯ ପୃଷ୍ଠା ଓଲଟାଇଲାପରି ମନେ ମନେ 
ଓଲଟେଇଥ୍୍‌ଲେ | ଦକ୍ଷିଣ - ଆଫ୍ରିକାରେ ପ୍ରୟୋଗ ହୋଇ ସଫଳତା ଲାଭକରିଥୁବା 

ଗାନ୍ଧୀ-କାହାଣୀ 

ଗାନ୍ଧୀ -କାହାଣୀ D୯ 


ତାଙ୍କର ରାଜନୈତିକ ଆୟୁଧ, ସେଯାଏଁ ସେ ପ୍ରୟୋଗ କରିନଥ୍‌ଲେ ଭାରତ 
ମାଟିରେ । 

ପହିଲେ ବିହାରର ଚର୍ପାରନ' ଠାରେ ନୀଳଚାଷୀମାନଙ୍କ ଉପରେ ହେଉଥ୍‌ବା 
ଅତ୍ୟାଚାରର ସେ ସାମ୍ନା କରିଥୁଲେ ସତ୍ୟାଗ୍ରହ ମାଧ୍ଯମରେ ! ତା'ପରେ ଅହମଦାବାଦର 
ଶ୍ରମିକ ଆନ୍ଦୋଳନ ଓ ବମ୍ଭେ ପ୍ରେସିଡେନ୍‌ସିର 'ଖେଡ଼ା' ଜିଲାର ଖଜଣା ବିରୋଧୀ 
ଚାଷୀ ଆନ୍ଦୋଳନର ସମାଧାନ କରି ସେ ତାଙ୍କର ରାଜନୈତିକ ନିଷ୍ଠାପରତାର 
ପରିଚୟ ଦେଇଥ୍‌ଲେ | 

ସେତେବେଳେ ପ୍ରଥମ ବିଶ୍ବଯୁଦ୍ଧର ସମୟ | ଭାରତ, ବିଟିଶ୍‌ ସାମ୍ରାଜ୍ୟର ଏକ 
ଉପନିବେଶ ଭାବରେ ଯୋଡ଼ିହୋଇଯାଇଥାଏ ବିଶ୍ବଯୁଦ୍ଧ ସହିତ । ଭାରତର କେତେକ 
ନେତା ସରକାରଙ୍କ ପ୍ରତି ଯୁଦ୍ଧସମୟରେ ଆନୁଗତ୍ଯକୁ ସର୍ଭମୂଳକ କରିବାକୁ 
ଚାହୁଁ ଥ୍ବାବେଳେ ଗାନ୍ଧୀ ସେଭଳି ଚିନ୍ତାର ଘୋର ବିରୋଧ କରିଥ୍ଲେ । ନବାଗତ 
ଗାନ୍ଧୀ ୧୯୧୭ ନଭେମ୍ବର ମାସରେ ଗୁଜୁରାଟର ଏକ ରାଜନୈତିକ ସମ୍ମିଳନୀରେ 
ସେଥ୍ଯାଇଁ କହିଥ୍ଲେ ¬ ' ସରକାରଙ୍କର ଅସୁବିଧାବେଳେ ଆନୁଗତ୍ୟ ଦେଖାଇଲେ 
ଆମକୁ “ସ୍ଵରାଜ” ମିଳିବ ଏମିତି ଭାବିବା ଅନୁଚିତ । ଆନୁଗତ୍ୟରେ ପାରିଲାପଣିଆ 
କିଛି ନାହିଁ । ଆମେମାନେ ମନେରଖିବା ଉଚିତ ଯେ ପୃଥ୍ବୀ ସାରା ଜଣେ ସୁନାଗରିକ 
ପକ୍ଷେ ନିଜ ସରକାରଙ୍କର ଅସହାୟତା ସମୟରେ କାନ୍ଧ ପତେଇବା ତା'ର ଏକ 
ପରମ କର୍ଭବ୍ୟ ଅଟେ ।' 

୧୯୧୮ ଆରମ୍ଭରେ ଯୁଦ୍ଧ ଭୟାନକ ରୂପ ଧାରଣ କଲା । ଜମୀନୀର 
ଆଘାତରେ ବ୍ରିଟିଶ୍‌ ସରକାରଙ୍କ ସମେତ ସମସ୍ତ ମିତ୍ରଶକ୍ତି ଆତୁର ଅବସ୍ଥାରେ 
ଥାଆନ୍ତି । ଏତିକିବେଳେ ଭାରତର ବଡ଼ଲାଟ୍‌, ପ୍ରମୁଖ ଜାତୀୟତାବାଦୀ ନେତାମାନଙ୍କୁ 
ଡାକି ତାଙ୍କର ସାହାଯ୍ୟ ଓ ପରାମର୍ଶ ଲୋଡ଼ିଲେ । ତିଲକ, ଜିନ୍ନା ଓ ଖପଦୈ ଆଦି 
ନେତାମାନେ ସେମାନଙ୍କର ପ୍ରତିକୂଳ ମନୋଭାବ ଯୋଗୁଁ ନିମନ୍ତ୍ରିତ ହୋଇନଥାନ୍ତି । 
ଯୁଦ୍ଧପାଇଁ ଅଧ୍କରୁ ଅଧ୍କ ସେନା ନିଯୁରି ସକାଶେ ପ୍ରସ୍ତାବ ଆଗତ ହେଲା । ଗାନ୍ଧୀ 
ହିନ୍ଦୀରେ ଗୋଟିଏ ଧାଡ଼ିରେ ପ୍ରସ୍ତାବକୁ ସ୍ଵୀକାର କରି କହିଲେ ¬ “ମୁଁ ସବୀନ୍ଃକରଣରେ 
ଏ ପ୍ରସ୍ତାବକୁ ସ୍ଵୀକାର କରୁଛି ।' 

ତା'ପରେ ସେନା ନିଯୁକ୍ତି ପାଇଁ ଗାନ୍ଧୀଙ୍କର ଆରମ୍ଭ ହୋଇଗଲା ପ୍ରାଣମୃଛ୍ 
ଉଦ୍ୟମ । ଗୁଜୁରାଟର ଗୀ ଗୀ ବୁଲି ଗାନ୍ଧୀ ଯୁଦ୍ଧପାଇଁ ଲୋକ ସଂଗ୍ରହ କରୂଥାଆଛ୍ତି । 
ଅହିଂସା ନୀତିର ପୂଜାରୀ , ଗାନ୍ଧୀଙ୍କର ଏପରି ଉଦ୍ୟମରେ କେହି କେହି ବ୍ୟସ୍ତ ହୋଇ 
ପଡ଼ୁଥାଆନ୍ତି । ଯୁଦ୍ଧକୁ ନିରୂତସ୍ସାହିତ କରୂଥ୍‌ବା, ହିଂସାକୁ ଘୃଣା କରୂଥ୍‌ବା ଗାନ୍ଧୀ 
ଇଉରୋପରେ ମହାସମର ପାଇଁ ବ୍ରିଟିଶ୍‌ ଭାରତୀୟ ସୈନ୍ୟବାହିନୀ ପାଇଁ ଲୋକ 
ଖୋଜୂଚନ୍ତି କାହିଁକି ୨ ଏ ପୁଣି କେଉଁ ଗାନ୍ଧୀପଣିଆ ? 

୭୦ ଗାନ୍ଧୀ “କାହାଣୀ 


ଗାନ୍ଧୀ କିନ୍ଧ ଅଟଳ । ସରକାରଙ୍କୁ ଏଭଳି ଘଡ଼ିସନ୍ଧି ସମୟରେ ସାହାଯ୍ଯ 
କରିବାକୁ ପଡ଼ିବ । ଅତ୍ୟାଚାରୀ ଜମୀନୀ ସରକାର ବିରୁଦ୍ଧରେ ବ୍ରିଟିଶ୍‌ ସରକାରଙ୍କୁ 
ସହଯୋଗ ଦେବା ଆବଶ୍ୟକ । ଯେଉଁ 'ଖେଡ଼ା' ଜିଲ୍ଲାରେ ମାଦ୍ର କେତେମାସ ତଳେ 
ସରକାରଙ୍କ ବିରୂଦ୍ଧରେ ଖଜଣାବି ରୋଧୀ ଆନ୍ଦୋଳନ ସେ କରିଥଲେ, ସେଇ ଅଞ୍ଚଳରେ 
ତାଙ୍କୁ ସରକାରଙ୍କ ପାଇଁ ସାହାଯ୍ୟ ମାଗୁଥ୍ବା ଦେଖି ଲୋକେ ଥତମତ ହୋଇପଡ଼ିଲେ । 
ଏପରିକି ଗୋଟିଏ ଗୋଟିଏ ଗ୍ରାମରେ ଲୋକେ ଗାନ୍ଧୀଙ୍କୁ କେହି ଜଣେ ବି କଥା ପଦେ 
କହିଲେ ନାହିଁ । ଖଜଣା ବିରୋଧୀ ଆନ୍ଦୋଳନରେ ପ୍ରମୁଖ ଭୂମିକା ନେଇଥ୍‌ବା ଗୀଟିର 
ବାହାରେ ଗାନ୍ଧୀ ତିନିଦିନ ଡେରାପକାଇଲେ ମଧ୍ଯ ଗାନ୍ଧୀଙ୍କ ମୁହଁକୁ କେହି ଚାହିଁଲେ 
ନାହିଁ । 

ତଥାପି ନିଜ ନିଷ୍ଠାରେ ଗାନ୍ଧୀ ଲାଗିରହିଲେ । ଦିନକୁ ବେଳେ ବେଳେ କୋଡ଼ିଏ 
ମାଇଲରୁ ଅଧ୍‌କ ବାଟ ଚାଲିବାକୁ ପଡ଼ିଲା । ପାଦତଜ ଫୁଲିଗଲା । ଗାନ୍ଧୀଙ୍କର ପଣ 
ସେ ଓିଷଧ ଗ୍ରହଣ କରିବେ ନାହିଁ । ଶେଷକୁ ସେ ଅସହ୍ୟ ପେଟକାମୂଡ଼ା ନାଳଖାଡ଼ା 
ରୋଗ ଭୋଗ କଲେ । ବେଳ ଏମିତି ଆସିଲା ଯେ ସେ ଆଉ ଶେଯରୁ ଉଠିପାରିଲେ 
ନାହିଁ । ଜଣେ ଘନିଷ୍ଠ ବନ୍ଧୁ ଅମ୍ବାଲାଲ୍‌ ସରାଭାଇ ତାଙ୍କୁ ଗାଡ଼ିରେ ପକେଇ ଅହମଦାବାଦ 
ଆଣିଲେ । ନାଳଖାଡ଼ା ସାଙ୍ଗକୁ ଦେହରେ ଭୀଷଣ ଜ୍ଵର । ମାତ୍ର ସେ ଅଡ଼ିବସିଲେ 
ସାବରମତି ଆଶ୍ରମ ଫେରିଯିବାପାଇଁ । ପରଦିନ ରାଜେନ୍ଦ୍ର ପ୍ରସାଦ ଆସି ଦେଖିଲେ, 
ତାଙ୍କର ମରମର ଅବସ୍ଥା । ଅସ୍ଥିକଙ୍କାଳସାର ହୋଇ ପଡ଼ିରହିଥାନ୍ତି ଗାନ୍ଧୀ । 

ଗାନ୍ଧୀ ଜାଣିଲେ ତାଙ୍କର ଶେଷ ସମୟ ଉପସ୍ଥିତ । ମାତ୍ର ଦୁଃଖ ଏତିକି ଯେ 
ସେ ଚାହୁଁଥ୍ବା କାର୍ଯ୍ୟଟି ସମ୍ପୂର୍ଣ୍ଣ କରିପାରିଲେ ନାହିଁ । ଶେଷ ସମୟ ମନେକରି 
‘ଗୀତା'ର କେଇପଦ ଉଚ୍ଚାରଣ କରୁ କରୁ ସେ ସାବରମତି ଆଶ୍ରମର ଅନ୍ୟ 
ସହବାସୀମାନଙ୍କ ପାଖକୁ ଡାକିଲେ । କ୍ଷୀଣସ୍ବରରେ କହିଲେ - “ମୋର ଭାରତ 
ପ୍ରତି ଶେଷବାଭ୍ଭୀ ଟିପି ରଖ ¬ “ଅହିଂସା ବ୍ୟତୀତ ଅନ୍ୟ କୌଣସି ମାର୍ଗରେ ଭାରତ 
ମୁରନ୍ତିଲାଭ କରି ପାରିବ ନାହିଁ ଏବଂ ଏଇ ଅହିଂସା ମାଧ୍ଯମରେ ହିଁ ଭାରତ ପୃଥ୍ବୀର 
ମୁଳ୍ତିପାଇଁ ନିଜର ଅବଦାନ ଦେଇପାରିବ ।”' 

ଏତିକିବେଳେ ବରଫ ସାହାଯ୍ୟରେ ଚିକିତ୍ସା ପ୍ରୟୋଗ କରୂଥ୍ବା ଜଣେ ବୈଦ୍ୟ 
ହଠାତ୍‌ କାହୁଁ ଆସି ଗାନ୍ଧୀଙ୍କ ନିକଟରେ ପହଞ୍ଚଲେ । ବରଫର ଲେପଦେଇ ପ୍ରାକୃତିକ 
ଉପାୟରେ ସେ ଚିକିତ୍ସା ଆରମ୍ଭ କଲେ । ସତକୁ ସତ ଗାନ୍ଧୀ ଟିକେ ସୁସ୍ତ ଅନୁଭବ 
କଲେ । ତାଙ୍କ ଭିତରେ ନୂଆଶର୍ତି ଏବଂ ଆଶା ସଞ୍ଚାର ହେଲା । ବୈଦ୍ୟ ପରାମର୍ଶ 
ଦେଲେ ଯେ ଗାନ୍ଧୀଙ୍କୁ ଦୃଗ୍ଧପାନ କରିବାକୁ ପଡ଼ିବ । ଗାନ୍ଧୀ କିନ୍ଧ ସେତେବେଳକୁ ଗାର 
କ୍ଷୀର ପିଇବା ଅନେକ ଦିନୁ ଶପଥ କରି ବନ୍ଦକରି ଦେଇଥାଆର୍ି । ବଡ଼ ବିଷମ କଥା ! 
ଏବେ ପୁଣି ଗାନ୍ଧୀକୁ ବୁଝାଇବ କିଏ ? ମାତ୍ର ଅନେକ କଳ୍ଚନାଜଳଛ୍ନା ପରେ କସ୍ତୁରବା 
ଗାନ୍ଧୀଙ୍କ ଛେଳି କ୍ଷୀର ପିଇବାପାଇଁ ରାଜିକରାଇଦେଲେ । 

ଗାନ୍ଧୀ-କାହାଣୀ ୭୧ 


ଛେଳି କ୍ଷୀର ପିଇବା ପାଇଁ ରାଜି ହୋଇଥ୍‌ବା ଗାନ୍ଧୀ ପରେ ନିଜ 
' ଆମ୍ଜୀବନୀ”ରେ ସ୍ଵୀକାର କରିଛନ୍ତି ଯେ, ˆ ସତ୍ୟ ପ୍ରତି ନିଷ୍ଠା ଅପେକ୍ଷା ମୋ” 
ଭିତରେ ସେତେବେଳେ ଜୀଇଁବାର ମୋହ ବୋଧେ ପ୍ରବଳ ହେଲା ।”” 

ମାଡ଼ ଅସଲ କଥା ହେଲା, ଅସମୟରେ ପଡ଼ିଥ୍ବା ସରକାରକୁ ସାହାଯ୍ୟ 
କରିବାକୁ ବାହାରିଥ୍‌ବା ଗାନ୍ଧୀ ନିଜେ ମୃତ୍ଯୁଶଯ୍ଯାରେ ପଡ଼ିଥ୍ବାବେଳେ ଚରାଓଲାଟ୍‌ 
ବିଲ୍‌'ର ଘୋଷଣା ହୋଇଥଲା । ଏହି ବିଲ୍‌ ଥୁଲା ସମ୍ପୂର୍ଣ୍ଣ ଭାରତବିରୋଧୀ । ଏଥ୍‌ରେ 
ଅତ୍ୟାଚାରର ବିଷ ଏତେ ପ୍ରବଳ ଥୁଲା ଯେ, ଗାନ୍ଧୀ ସେଇ ମୁହୂର୍ଭରେ ନିଜକୁ ସରକାର 
ବିରୋଧୀ ବୋଲି ଘୋଷଣା କରିଥୁଲେ । 

ଯେକୌଣସି ଅତ୍ୟାଚାର ବିରୁଦ୍ଧରେ ସଂଗ୍ରାମ କରିବା ଥୁଲା ଗାନ୍ଧୀପଣି ଆର 
ସବ୍ବୌଚ୍କ ନିଶ୍ରା । ତେଣୁ ନିଜକୁ ବଞ୍ଚେଇବା ପାଇଁ ଛେଳି କ୍ଷୀର ପିଇବାର ସାଲିସ୍‌ମୂଳକ 
ନିଶ୍ବରି ସେଇ ନିଷ୍ଠାର ପରିପୂରକ ବୋଲି ଅନେକେ ଦାବିକରନ୍ତି । 


Ooo 

୭୨ 


ଗୋପବନ୍ଧୁଙ୍କ ରୋଷ 


ଉଭୟ କଂଗ୍ରେସ ଓ ଗାନ୍ଧୀଙ୍କୁ ଗୋପବନ୍ଧୁ ଓଡ଼ିଶାକୁ ଆଣିଥୁଲେ । ଓଡ଼ିଶାର 
କେତେକ ନେତା ବହୁ ଆଗରୁ କଂଗ୍ରେସ ଅଧ୍‌ବେଶନମାନଙ୍କରେ ସାମିଲ୍‌ ହୋଇଥ୍‌ଲେ 
ବି, ସେ ହିଁ ଓଡ଼ିଶାରେ କଂଗ୍ରେସର ବାତ୍ତୀ ସଫଳଭାବରେ ପ୍ରଚାର କରି ତାହା 
ଲୋକମାନଙ୍କ ପାଖରେ ପହଞ୍ଚାଇପାରିଥ୍‌ଲେ । ୧୯୨୧ରେ ଗାନ୍ଧୀ ପହିଲେ ଓଡ଼ିଶା 
ଆସି କଟକରେ ଯେବେ ସଭା କଲେ, ସେଇଦିନ ଅସଲରେ ଭାରତର ସ୍ଵାଧୀନତା 
ଆନ୍ଦୋଳନ ଓଡ଼ିଶା ମାଟିକୁ ପ୍ଲାବିତ କଲାବୋଲି କହିଲେ ଚଳେ । 

ଗାନ୍ଧୀ, ଗୋପବନ୍ଧୁଙ୍କୁ ଅନେକ ଆଗରୁ ଜାଣିଥୁଲେ । ଶ୍ରୀ ଅମୃତଲାଲ ଠକ୍ଵର 
୧୯ ୧୬ରେ ଓଡ଼ିଶା ଆସି ଦୃଭିକ୍ଷ ପ୍ରପୀଡ଼ିତଙ୍କ ସେବା କରୂଥ୍ଲାବେଳେ, ଗୋପବନ୍ଧୁ 
ଦାସଙ୍କ ମହନୀୟ ସେବା ମନୋଭାବର ପରିଚୟ ପାଇଥୂଲେ ! ଚିଠିରେ ତାଙ୍କର ନାନା 
ତ୍ୟାଗପୂୃତ ଆତ୍ମୋତ୍ସର୍ଗର ବିବରଣୀ ସେ ଜଣାଇ ଆସୂଥ୍‌ଲେ ଗାନ୍ଧୀଙ୍କୁ । ଅତଏବ 
ଅମୃତଲାଲ ଠକ୍କରଙ୍କ ଜରିଆରେ ଗାନ୍ଧୀ ଗୋପବନ୍ଧୁ ସମ୍ପର୍କ ଗଢ଼ିଉଠିଥ୍ଲା ୧୯୨୧ର 
ଅନେକ ଆଗରୁ । 

ଗୋପବନ୍ଧୁ ସବୁଦିନେ ଥଲେ ସର୍ବହରାର ସାଥ୍‌ । ଦରିଦ୍ର ସେବା ହିଁ ଥ୍ଲା ତାଙ୍କର 
ରାଜନୀତି । ତେଣୁ ଓଡ଼ିଶାରେ ଦାରିଦ୍ର୍ୟ କଥା କହିଲାବେଳେ ଜମିଦାର, ରାଜା 
ମହାରାଜା ଓ କ୍ଷମତାଶାଳୀଲୋକେ ଦ୍ୂର୍ବଳ ଉପରେ ଅତ୍ୟାଚାର କରି କିପରି ଶୋଷଣ 
କରନ୍ତି ସେସବ୍ର ବର୍ଣ୍ଣନା କରୁଥିଲେ । ସତ୍ୟବାଦୀ ବନବିଦ୍ୟାଳୟରେ ଛାତ୍ରମାନଙ୍କୁ 
ଏକଥା କହିଲାବେନେ ଉତ୍ତେଜିତ ହୋଇ ସେ କହିପକାନ୍ତି — ' 'ତୁମମାନଙ୍କ ଭିତରୁ 
କିଏ ଗୋଟାଏ ‘ପରଶୁରାମ” ବାହାରି ଏ ଓଡ଼ିଶାଟାକୁ ଏକୋଇଶଥର ମନଛ୍ିପକାନ୍ତା 
କି ¬ ଆଉ କ୍ଷମତାଶାଳୀ, ଧନୀ, ଜମିଦାର, ରାଜା, ମହାରାଜା ରହନ୍ତେ ନାହିଁ । 
ଦଳିତ, ଲାଞ୍ଚିତ ଲୋକେ ମୁଣ୍ଡ ଟେକି ଉଠନ୍ତେ।” 

ଗଡ଼ଜାତମାନଙ୍କରେ ରାଜା ମହାରାଜାଙ୍କ ସାମ୍ନାରେ ଲୋକଙ୍କ ଦୀନ ହୀନ 
ଦୈନ୍ୟଭାବ ଦେଖି ସେ କହୁଥ୍‌ଲେ, “ଏଭଳି ସ୍ଥାନମାନଙ୍କରେ ମନୁଷ୍ଯତାର ବିକାଶ 
ଅସମ୍ଭବ — ଆଉ ଦାରିଦ୍ୟ ପୁଞ୍ବ କେମିତି ??? ତେଣୁ ରାଜାରାଜୂଡ଼ାଙ୍କ କାଞ୍ଡକାରଖାନା 
ଦେଖି ଗୋପବନ୍ଧୁଙ୍କର. ସେମାନଙ୍କ ପ୍ରତି ଏକ ଦୂବୀର ବୀତସ୍ଟହଭାବ ଥ୍‌ଲା ବୋଲି 
କହିଲେ ଭୂଲ ହେବ ନାହିଁ । 

ସେଇ ଗୋପବନ୍ଧୁ କିନ୍ତୁ ଗାନ୍ଧୀଙ୍କୁ ଜାଣିଲା ଦିନୁ ତାଙ୍କ ପାଖରେ ତଳେ ମୁଣ୍ଡ 
ଲଗେଇ ପ୍ରଣାମ କରୂଥ୍‌ଲେ । ବିଶ୍ଵାସ କରୁଥ୍‌ଲେ, ସେ ସାକ୍ଷାତରେ ଅବତାର । ଗାନ୍ଧୀ 
ତାଙ୍କୁ ଗୋପବନ୍ଧୁବାବୁ ବୋଲି ସମ୍ବୋଧନ କରୁୂଥ୍‌ବାବେଳେ ସେ ଗାନ୍ଧୀଙ୍କୁ ପୂଜନୀୟ 

ଗାନ୍ଧୀ-କାହାଣୀ ୭୩ 
ସମ୍ବୋଧନ କରି ଚିଠି ଲେଖୁଥ୍‌ଲେ । ବୟସରେ ଗୋପବନ୍ଧୁ ଗାନ୍ଧୀଙ୍କଠାରୁ ଥୁଲେ ଠିକ୍‌ 
ଆଠବର୍ଷ ସାନ । 

ନାଗପୁର କଂଗ୍ରେସ ଅଧ୍ବେଶନ ( ୧୯୨ ୦)ରେ ଗୋପବନ୍ଧୁ ଗାନ୍ଧୀଙ୍କୁ ପ୍ରଭାବିତ 
କରି ଭାଷାଭିଭ୍ତିରେ ପ୍ରବେଶ ଗଠନର ଏକ ପ୍ରସ୍ତାବ ମଧ୍ଯ ଗୃହୀତ କରାଇପାରିଥ୍‌ଲେ । 
ସେଇ କାରଣରୁ ଖଣ୍ଡବିଖଶ୍ତିତ ଓଡ଼ିଶା ଅଞ୍ଚଳକୁ ଏକତ୍ର କରି ଓଡ଼ିଶା ଗଠନର ଲକ୍ଷ୍ୟ 
ରଖିଥ୍‌ବା ଉତ୍କଳ ସମ୍ମିଳନୀ ଏହାର ଚକ୍ରଧରପୂର ଅଧ୍ବେଶନ ( ୧୯୨୦)ରେ 
କଂଗ୍ରେସର ଅସହଯୋଗ ଆନ୍ଦୋଳନକୁ ଗ୍ରହଣ କରିନେଲା । ଓଡ଼ିଶାରେ କଂଗ୍ରେସ 
ସଂଗଠନ ଓ ଅସହଯୋଗ ଆନ୍ଦୋଳନକୁ ମଜବ୍ରତ୍‌ କରିବା ଉଦ୍ଦେଶ୍ୟ ରଖି ଗୋପବନ୍ଧୁ 
ଗାନ୍ଧୀଙ୍କୁ ପ୍ରଥମ କରି ନିମନ୍ତ୍ରଣ କରିଥୁଲେ । ତାଙ୍କ କଥା ରଖି ଗାନ୍ଧୀ ସେଇଥ୍‌ପାଇଁ 
କଟକ ଆସିଥ୍‌ଲେ ୨୩ ମାର୍ଚ୍ଚ ୧୯୨୧ରେ । 

ଗାନ୍ଧୀ ଅନେକ ଥର ଓଡ଼ିଶା ଆସିଛନ୍ତି, ଓଡ଼ିଶାର ସୂଖଦୂଃଖରେ ସାମିଲ 
ହୋଇଛଚ୍ତି ଏବଂ ସବ୍ରଥର ଗୋପବନ୍ଧୁ ଛାଇ ପରି ଘୂରି ବୁଲିଛନ୍ତି ତାଙ୍କ ସାଙ୍ଗରେ । 

୧୯୨୭ ମସିହାର କଥା | ମାନ୍ଦରାଜରୁ ରେଳଯୋଗେ ଗାନ୍ଧୀ ଡିସେମ୍ବର ପାଞ୍ଚ 
ତାରିଖରେ ଆସି ବ୍ରହ୍ମପୁର ସହରରେ ପହଞ୍ଲେ । ସେଇଠୁ ଛତ୍ରପୁର, ଆସ୍ତା, 
ଗୋବରା , ରସୂଲକୋଣ୍ଡା, ବେଲଗୁଣ୍ଠା, ପୁରୁଷୋତ୍ତମପୁର, ବୋଇରାଣୀ, ପୋଲସରା, 
କୋଦଳା, ଖଲ୍ଲିକୋଟ, ରମ୍ଭା, ବାଣପୁର, ବୋଲଗଡ଼, ଖୋରଧା ଓ ଜଟଣୀ ହେଇ 
ଡିସେମ୍ବର ୧୩ ତାରିଖରେ ସତ୍ୟବାଦୀ ବନବିଦ୍ୟାଳୟ ପରିଦର୍ଶନ କରିଯିବାର 
କାର୍ଯ୍ୟକ୍ରମ ତାଙ୍କର ହୋଇଥଲା । 

ବାଣପୁରରେ ପହଞ୍ଚ୍‌ ଗାନ୍ଧୀ ଚମ୍ପାପୁର ଆଶ୍ରମର ପ୍ରତିଷ୍ଠାତା, ଗୋବିନ୍ଦ ମିଶ୍ରଙ୍କୁ 
ସତ୍ୟବାଦୀ ପଠେଇଦେଲେ | ଉଦ୍ଦେଶ୍ୟ ହେଲା, ପୂର୍ବରୁ ଗୋପବନ୍ଧୁଙ୍କୁ ଜଣେଇ ତାଙ୍କର 
ମତ ଲୋଡ଼ିବା । ଆଶ୍ଚର୍ଯ୍ୟ କଥା ଯେ ସବୁଥର ପରି ଗାନ୍ଧୀଙ୍କ ଓଡ଼ିଶାଗସ୍ତ ସମୟରେ 
ଗୋପବନ୍ଧୁ ତାଙ୍କ ସାଙ୍ଗରେ ନଥ୍‌ଲେ । ଏକଥାଟି ଅନେକ କଂଗ୍ରେସ କମୀରଙ୍କୁ 
ସେତେବେଳେ ବଡ଼ ଅଡ଼ୁଆ ଲାଗିଥ୍ଲା । ଖାସ୍‌ ଗାନ୍ଧୀଙ୍କ ଆଚରଣ ଯୋଗୁଁ ଗୋପବନ୍ଧୁ 
କଂଗ୍ରେସ ପ୍ରତି ବିମୁଖ ହୋଇପଡ଼ିଥ୍‌ଲେ ବୋଲି ମତ ପ୍ରକାଶ ପାଇଥ୍‌ୁଲା । ନିରଞ୍ଜନ 
ପଟ୍ଟନାୟକଙ୍କ ସମ୍ପାଦିତ ଗାନ୍ଧୀ ସମାଚାର”? ଖବରକାଗଜରେ ଏ ସମ୍ପର୍କରେ କେତେକ 
ଲେଖା ମଧ୍ଧ ପ୍ରକାଶ ପାଇସାରିଥୁଲା ! 

ମୂଳକଥା ହେଲା, ମହୀଶୂରର ମହାରାଜା, ନିଜେ ଅରଟରେ ସୂତାକାଟିବା 
ଆରମ୍ଭ କରିଥ୍‌ବାରୁ ଗାନ୍ଧୀ, “ନବଜୀ ବନ' ଓ ‘ୟଙ୍ଗ ଇଣ୍ଡିଆ” ପତ୍ରିକାରେ ତାହା ବର୍ଣ୍ଣନା 
କରିଥ୍ଲେ । ରାଜା ମହାରାଜାମାନେ ସାହାଯ୍ୟକଲେ, ସେମାନଙ୍କର ଆଚରଣ, 
ପ୍ରଜାଙ୍କ ଉପରେ ପ୍ରଭାବ ପକାଇବା ସହ, ରାଜା -ପ୍ରଜା ସମ୍ପର୍କରେ ଏକ ନୂଆ ଅଧ୍ୟାୟ 
ସୃଷ୍ଟି କରିବ ବୋଲି ଗାନ୍ଧୀ ମହୀଶୂର ମହାରାଜାଙ୍କୁ ଉଛୁସିତ ପ୍ରଶଂସା କରି ତା'ର 
ସବିଶେଷ ଆଲୋଚନା କରିଥୁଲେ । ହେଲେ ଏକଥାଟି ଗୋପବନ୍ଧୁଙ୍କୁ ଖୁବ୍‌ ବାଧ୍ଲା | 

୭୪ ଗାନ୍ଧୀ -କାହାଣୀ 


ତା” ପୂର୍ବରୁ ନିଜେ ଗୋଦାବରୀଶ ମିଶ୍ର ଗାନ୍ଧୀ ଆସୁଥ୍‌ବାରୁ ଗୋପବନ୍ଧୁଙ୍କ 
ବାଣପୁର ଆସିବା ପାଇଁ ଅନୁରୋଧ କରିଥୁଲେ । କିନ୍ତୁ ଗୋପବନ୍ଧୁ ରୋକଠୋକ୍‌ 
ମନାକରିଦେଇଥ୍‌ଲେ । ରାଜା ମହାରାଜା ହେଲେ ବି ସେମାନେ ଭଲ କାର୍ଯ୍ୟ କଲେ 
ପ୍ରଶଂସାର୍ହ ବୋଲି ଗୋଦାବରୀଶ ଯେତେ ବୁଝାଇଲେ ସେସବ୍ର ନିଷ୍ପଳ ହେଲା । ଓଲଟି 
ଗୋପବନ୍ଧୁ କହିଲେ - “ମୋର ନିଜ ପ୍ରାଣ ଭିତରେ ସଂଗ୍ରାମଟା ଶାନ୍ତ ହେବାକୁ 
ସମୟ ଦିଅ ।” 

ଅତଏବ ଗାନ୍ଧୀଙ୍କର ବାତ୍ତୀ ନେଇ ଗୋବିନ୍ଦ ମିଶ୍ର ଯେତେବେଳେ ସତ୍ୟବାଦୀରେ 
ପହଞ୍ଚଲେ ଚିରନିରହଂକାରୀ ଉଦାର ଗୋପବନ୍ଧୁ ଅବିଶ୍ଵାସ୍ୟ ଭାବେ ଚିଡ଼ିଉଠି କହିଲେ — 
“ଆରେ ଯା, ଯେଉଁ ଗାନ୍ଧୀ କାଗଜରେ ମହୀଶୂର ରାଜାଙ୍କୁ ଭୂୟସୀ ପ୍ରଶଂସା କରି 
ସାର୍ଟିଫିକେଟ୍‌ ଦିଏ, ସେ ଗାନ୍ଧୀ ସତ୍ୟବାଦୀକୁ ଆସେନାହିଁ ।”? 

ଡରମ ଅଭିମାନରେ ଫାଟିପଡ଼ିଥ୍‌ଲେ ଗୋପବନ୍ଧୁ । ଅନେକ ବିଚାର ଆଲୋଚନା 
ପରେ ଗୋପବନ୍ଧୁ ଅବଶ୍ୟ ଗାନ୍ଧୀଙ୍କୁ ସତ୍ୟବାଦୀ ଆଣିବା ସକାଶେ ପଶ୍ଡିତ ନୀଳକଣ୍ଠ 
ଦାସଙ୍କୁ ପଠାଇବା ପାଇଁ ରାଜିହେଲେ, କିନ୍ତୁ ନିଜେ ଗଲେ ନାହିଁ । 

ଗୋପବନ୍ଧୁ, ଗାନ୍ଧୀଙ୍କୁ ଦେବତାତୂଲ୍ଯ ଜ୍ଞାନକରୁଥ୍‌ଲେ । ଅଥଚ ତାଙ୍କର 
ରାଜାରାଜୃଡ଼ାଙ୍କ ପ୍ରତି ଉଦାର ଭାବ ସେ ସହ୍ୟ କରିପାରିଲେ ନାହିଁ ମୋଟେ । 

ଏ ଘଟଣାର ମାତ୍ର କେତେମାସ ପରେ ଗୋପବନ୍ଧୁ ଶେଷ ନିଶ୍ଵାସ ତ୍ୟାଗ 
କଲେ । ଖବର ପାଇ ଗାନ୍ଧୀ ‘ୟଙ୍ଗ ରଣ୍ତିଆ'ରେ ଲେଖିଥ୍‌ଲେ, “ଜଣେ ପୁଣ୍ୟାତ୍ମା 
ସଂସାରରୂ ଚାଲିଗଲେ । 


Uo00 

୭୫ 


ସେଦିନ ସୋମବାର 


ସାଧୁ ସନ୍ଧ୍ୟାସୀଙ୍କର ଯେତେସବୁ ଗୁଣ ଥାଏ, ପ୍ରାୟ ସେ ସମସ୍ତ ଥୁଲା ଗାନ୍ଧୀଙ୍କ 
ପାଖରେ | ନିରାମିଷ ଭୋଜନ, ଆଚାର ବ୍ୟବହାରରେ ସଂଯମ ଓ ନମ୍ରତା, ସରଳ 
ଜୀବନ ପ୍ରଣାଳୀ, ଶୁଦ୍ଧପୂୃତ ଧରାବନ୍ଧା ଦିନଚର୍ଯ୍ୟା ଏବଂ ସବୌପରି ସଦାଚଞ୍ଚଳ 
ସୂଖୀଭାବ, ଏସବ ଥୁଲା ଗାନ୍ଧୀଙ୍କ ଜୀବନଧାରାର ବିଶେଷ ଲକ୍ଷଣ । ତଥାପି 
ପାରମ୍ପରିକ ଢାଞ୍ଚା ବା ରୀତି ଦିଗରୂ ବିଚାରକଲେ, ସେ ସାଧୁ କିମ୍ବା ସନ୍ଯାସୀ 
ନଥ୍‌ଲେ ! 

ଗାନ୍ଧୀ ଥୁଲେ ସଂସାରୀ ଏବଂ ରାଜନେତା । ତାଙ୍କର ମାନବୀୟ ଗୁଣବତ୍ତା ଏତେ 
ଉଚ୍ଚକୋଟୀର ଥ୍ଲା ଯେ ପୂୃଥ୍ବୀସାରାର ସାଧୁସନ୍ତ୍ର ତଥା ସମାଜପତି, ତାଙ୍କ ସହ 
ସଂସ୍ବବ ରକ୍ଷାପାଇଁ ମନବଳାଉଥ୍‌ଲେ । 

୧୯୩୫ ମସିହାର ଅଗଷ୍ଟ ମାସ । ଦିନେ ପରମହଂସ ସ୍ଵାମୀ ଯୋଗାନନ୍ଦ 
ତାଙ୍କର ଆଉ ଦୂଇଜଣ ବିଦେଶୀ ଅନୁଗତଙ୍କ ସହ ଯାଇ ସକାଳୁ ସକାଳୁ ଗାନ୍ଧୀଙ୍କର 
ଓାବ୍ଧୀଠାରେ ଥ୍ବା ‘ମଗନଞୱାଡ଼ି? ଆଶ୍ରମରେ ପହଞ୍ଚଗଲେ । ଗାନ୍ଧୀଙ୍କର ବ୍ୟକ୍ତିଗତ 
ସଚିବ ଶ୍ରୀ ମହାଦେବ ଦେଶାଇ ରେଳବାଇ ଷ୍ଟେସନରୁ ତାଙ୍କୁ ପାଛୋଟି ଆଣିଥ୍‌ଲେ ! 
ଆଶ୍ରମରେ ପାଦଦେବା ମାତ୍ରେ ତାଙ୍କୁ ଗାନ୍ଧୀଙ୍କ ପାଖକୁ ବାଟ କଢ଼ାଇ ନିଆଗଲା । 
ସେତେବେଳକୁ ଗାନ୍ଧୀ ତଳେ ବସି ଗୋଡ଼କୁ ଗୋଡ଼ ଛନ୍ଦି କଂଣ ସବ୍ର ଲେଖୁଥାଆନ୍ତି । 

ଯୋଗାନନ୍ଦଙ୍କ ସହିତ ତାହା ଥୁଲା ଗାନ୍ଧୀଙ୍କର ପ୍ରଥମ ସାକ୍ଷାତ | କିନ୍ଧ ଦେଖିବାମାତ୍ରେ 
ମୁହଁରେ ଏକ ବାଲ୍ୟସୂଲଭ ହସ ଖେଳାଇ ଗାନ୍ଧୀ ଚାହିଁଲେ ତାଙ୍କୁ । ତା'ପରେ ଖଣ୍ଡିଏ 
କାଗଜରେ କ'ଣ ପଦେ ଲେଖି ବଢ଼େଇଦେଲେ ହାତକୁ । 

କାଗଜ ଖଣ୍ତିକରେ ହିନ୍ଦୀରେ ଲେଖାଥ୍‌ଲା— “ସ୍ଵାଗତମ୍‌” । 

ସେଦିନ ଥ୍ଲା ସୋମବାର- ଗାନ୍ଧୀଙ୍କର ସାପ୍ତାହିକ ମୌନବ୍ରତ ପାଳନର ଦିନ । 
ତେଣୁ କୌଣସି କଥାବାତ୍ତୀର ଅବକାଶ ନଥୁଲା। 

ସ୍ଵାମିଜୀ ଦେଖିଲେ ଗାନ୍ଧୀ ଚେହେରାରେ ଦୁର୍ବଳ ଦେଖାଯାଉଥ୍‌ଲେ ବି, କେମିତି 
ଏକ ଆଧ୍ଯାମ୍ଭିକ ପ୍ରସନ୍ତତା ଘେରିରହିଛି ତାଙ୍କୁ । ଦେହରେ ଚିରାଚରିତ ଖଣ୍ଡିଏ ଆଣ୍ଡ 
ନଲୂଚା ଧୋତି । ଦେହ ଫୁଙ୍ଗଜା । ଦାରିଦ୍ର୍ୟ ସହିତ ନିଜକୁ ସାମିଲ କରିବାର ସଂକଳ୍ପ 
ଫ୍ରଟିଉଠୂୁଥ୍ଲା ତାଙ୍କ ଶରୀରରୁ । 

କଥାବାତ୍ତୀ ତ ହୋଇପାରିବନାହିଁ, ତେଣୂ ମୌନବ୍ରତ ଭାର୍ଗିବାଯାଏଁ ଅପେକ୍ଷା 
କରିବାକୂ ପଡ଼ିବ । ଅଗତ୍ୟା ଯୋଗାନନ୍ଦ ଆଶ୍ରମର ଅତିଥ୍‌ଗୃହକୁ ଯିବାପାଇଁ ଗାନ୍ଧୀଙ୍କଠାରୁ 
ବିଦାୟ ଚାହିଁଲେ । ଗାନ୍ଧୀ ପୁଣିଥରେ ଖଣ୍ଡିଏ କାଗଜ ଗୁଞ୍ଜିଦେଲେ ସ୍ଵାମିଜୀ ଙ୍କ ହାତରେ । 

୭୬ ଗାନ୍ଧୀ "କାହାଣୀ 


ସେଥ୍ରେ ଲେଖାଥୁଲା ¬ ' ଏ ଆଶ୍ରମର ସମସ୍ତ ଅନ୍ତେବାସୀ ଏବେ ଆପଣଙ୍କ ଅଧୀନରେ | 
ଯେତେବେଳେ ଆପଣଙ୍କର ଯେଉଁ ସେବା ଦରକାର, ତାହା ନିର୍ଦେଶ କରିବାରେ ସଙ୍କୋଚ 
କରିବେ ନାହିଁ ।” 

ଅତିଥ୍ଶାଳା ବୋଲି ଯୋଗାନନ୍ଦଙ୍କୁ ତାଙ୍କର ଅନ୍ଯ ଦୂଇଜଣ ଅନୁଗତଙ୍କ ସହ 
ଯେଉଁ ଟାଇଲ୍‌ ଛପର ହୋଇଥବା କୂଡ଼ିଆ ଘରଟିକୂ ନିଆଗଲା, ତାହା ଥୁଲା ଅତ୍ୟନ୍ତ 
ସାଧାରଣ । ଗୋଟିଏ ଗୋଟିଏ ଦଉଡ଼ିଆ ଖଟ ଉପରେ ଖଦଡ଼ ଚଦର ବିଛେଇ 
ଦିଆଯାଇଥାଏ । ପାଖକୁ ଲାଗି ଛୋଟ ରୋଷେଇଘରଟିଏ ! 

ଦକ୍ଷିଣ - ଆଫ୍ରିକାରେ ଥ୍ବାବେଳେ ଗାନ୍ଧୀଙ୍କର ମାସକୁ ରୋଜଗାର ଥୁଲା ପାଞ୍ଚହଜାର 
ଟଙ୍କାରୁ ବେଶୀ । ସେତେବେଳର ହିସାବରେ ତାହା ଥ୍ଲା ବେଶ୍‌ ଲୋଭନୀୟ | ସେ କିନ୍ତୁ 
ସବୁ .ଛାଡ଼ି ଜନସେବା ସକାଶେ ସର୍ବନିମ୍ନ ଆବଶ୍ୟକତାରେ ଚଳିବା ପାଇଁ ପଣକରି, 
ଅପରିଗ୍ରହ ବ୍ରତ ପାଳନ କରୁଥ୍‌ଲେ । କେବଳ ପଦାର୍ଥ ନୁହେଁ, ବ୍ୟକ୍ତିଗତ ଇଛ୍ଛା ଓ ବାସନା 
ସୁବ୍ଧା ସେ ତ୍ୟାଗକରିଥ୍‌ଲେ ସେଇ କାଳରୁ । 

ଯୋଗାନନ୍ଦ ଅଭିଭୂତ ହୋଇପଡ଼ିଲେ ଗାନ୍ଧୀଙ୍କର ସରଳତମ ଜୀବନଯାପନ 
ଦେଖି । 

କିଛି ସମୟ ପରେ ଭୋଜନ ପାଇଁ ଡାକରା ଆସିଲା । ସ୍ଵାମିଜୀ ଯାଇ 
ଦେଖିଲେ, ଆଶ୍ରମର ପଚିଶ ସରିକି ଅନ୍ତେବାସୀଙ୍କ ସହ ଗାନ୍ଧୀ ଖୋଲା ଅଗଣାରେ 
ବସିଛନ୍ତି । ସମସ୍ତଙ୍କ ସାମ୍ପାରେ ଥାଳି ଆଉ ଗିନା । ରୁଟି, ପରିବା ସିଝା ଓ ଲେମ୍ବୁ 
ଆଚାର ଥୁଲା ସେଦିନର ଖାଦ୍ଯ । ଗାନ୍ଧୀଙ୍କ ଥାଜିରେ ରୂଟି, ସିଝା ବିଟ୍‌ ଓ କମଳା 
ସହିତ ଗୋଟିଏ କଡ଼କୁ ଥୁଲା ମେଞ୍ଚାଏ ନିମ୍ବପତ୍ର । ପାଖକୁ ଆସି ସ୍ଵାମିଜୀ ଭୋଜନ 
ପାଇଁ ଆସନ ଗ୍ରହଣ କରିବା ମାତ୍ରେ ଗାନ୍ଧିଜୀ ନିଜ ଥାଳିରୁ କିଛି ନିମ୍ବଭପତ୍ର ନେଇ 
ତାଙ୍କ ଥାଳିରେ ଥୋଇଦେଲେ । ଖାଇବା ଆରମ୍ଭ ହେଲା । ଗୋଟିଏ ଥରକେ ଓିଷଧ 
ଖାଇଲା ଭଳି ଯୋଗାନନ୍ଦ ନିମ୍ବପତ୍ରତକ ଗିଜିପକାଇ ପାଣି ପିଇଲେ । ବଡ଼ ଅସ୍କତିଆ 
ଲାଗିଲା ତାଙ୍କୁ । ଅଥଚ ଲକ୍ଷ୍ଯକରି ସେ ଦେଖିଲେ, ଗାନ୍ଧୀ ନିର୍ବିକାର ଚିତ୍ତରେ 
ଆହ୍ଲାଦର ସହ ନିମ୍ବ ପତ୍ରରୁ କିଛି କିଛି ଚାକୂଜେଇ ଚାକ୍ୂରଳେଇ ଖାଉଚନ୍ତି । ମୁହଁରେ 
ଲେଶମାତ୍ର ବିକାର ନାହିଁ। 

ସାଧାରଣ ଘଟଣାଟିଏ ପରି ପ୍ରତେହେଲେ ମଧ୍ଯ, ସେ ବୁଝିଲେ ଗାନ୍ଧୀ ପ୍ରକୃତରେ 
ନିଜ ଶରୀରଠାରୁ ମନକୁ ଦୂରେଇ ରଖିପାରିବାର କୌଶଳ ଆୟର କରିଛନ୍ତି, ସେଇଥ୍ପାଇଁ 
ପିତା ଜିନିଷ ମଧ୍ଧ ତାଙ୍କୁ ସ୍ଵାଦିଷ୍ଟ ଲାଗୁଛି । କିଛି ବର୍ଷ ପୂର୍ବେ ନିଜର ଆପେଡ୍ତିସାଇଟିସ୍‌ 
ଅସ୍ତ୍ରୋପଚାର ହେଲାବେଳେ ସେ ତେଣୁ କହିଥ୍‌ଲେ, ˆ ' ମୋ ଉପରେ ନିଶ୍ଢେତକ ପ୍ରୟୋଗ 
କରିବାର ଆବଶ୍ୟକତା ନାହିଁ । ସଚେତନ ଅବସ୍ଥାରେ ମୁଁ କଥାବାତ୍ୀ କରୂୁଥ୍ବାବେଳେ 
ତୁମେ ତୂମର କାମ କରିପାର ।”? 


Digitized by srujanika@gmail.com 


ଗାନ୍ଧୀ -କାହାଣୀ ୭୭ 


ସନ୍ଧ୍ୟା ଠିକ୍‌ ଆଠଟାବେଳେ ଗାନ୍ଧୀ ତାଙ୍କର ମୌନବ୍ରତ ଭାଙ୍ଗିଲେ । ପାଟି 
ଫିଟେଇବା ମାତ୍ରେ ସ୍ଵାମୀ ଯୋଗାନନ୍ଦଙ୍କୁ ଚାହିଁ ସେ କହିଲେ,  ସାମିଜୀ ସ୍ଵାଗତମ୍‌ ।” 
ଆଳାପ ଆଲୋଚନା ସକାଶେ ସ୍ଵାମିଜୀ ସେତେବେଳକୁ ବାରଘଣ୍ଟା ଧରି ଅପେକ୍ଷା 
କଲେଣି । ଗାନ୍ଧୀ ସେ ବିଷୟରେ ସଚେତନ ଥୁଲେ ନିଶ୍ଚେ । ତେଣୁ ସେ ଟିକିଏ ବିସ୍ତାର 
କରି କହିଲେ ¬ ¢ ପ୍ରକୃତରେ ଅନେକ ବର୍ଷ ତଳୁ ସପ୍ତାହକେ ଦିନେ, ସୋମବାରରେ 
ଏଇ ମୌନବ୍ରତ ଆଚରଣଟିକୁ ମୁଁ ଆପଣାର କରିଛି । ନଚେତ୍‌ ମୋ ପାଖକୁ ଆସୁଥ୍ବା 
ଚିଠିପତ୍ରଗୁଡ଼ିକର ଉତ୍ତର ଦେବା ପାଇଁ ମତେ ଆଉ ସମୟ ମିଳିଲାନି । ସେତେବେଳେ 
ଚିଠି ଲେଖିବା ପାଇଁ ମୌନବ୍ରତ ମତେ ସାହାଯ୍ୟ କରୁଥଲା, ମାତ୍ର ଏବେ ଦେଖୁଚି 
ଏଇ ଚବିଶ ଘଣ୍ଟାର ଆତ୍ମନିରବତା ମୋ ପାଇଁ ଏକ ଅପରିହାର୍ଯ୍ୟ-ଆ୍ଯାମ୍ବିକ- 
ଆବଶ୍ୟକତାରେ ପରିଣତ ହୋଇଗଲାଣି । କର୍ମମୁଖର ଜୀବନ ପାଇଁ ଏ ନିରବତା 
ଏକ ଆଶୀବୀଦ ଭଳି ମନେହେଉଛି ମତେ ।”” 

ଯୋଗାନନ୍ଦଙ୍କର ନିଜର ଜୀବନଚର୍ଯ୍ୟା ମନେପଡଥ୍‌ଲା ଗାନ୍ଧୀଙ୍କ କଥା ଶୁଣି । 
ଗାନ୍ଧୀଙ୍କୁ ଚାହିଁ ସେ ଉତ୍ତର ଦେଲେ, “ମୁଁ ଆପଣଙ୍କ ଅନୁଭବ ସହ ସମ୍ପୂର୍ଣ ଏକମତ । 

ମୌନବ୍ରତ ଭାର୍ଗିବା ପରେ ଗାନ୍ଧୀ ଅନେକ ସମୟ ଭାରତ ତଥା ଆମେରିକା 
ଓ ଇଉରୋପ ସମ୍ପର୍କରେ ତାଙ୍କ ସହ ବିଚାର ଆଲୋଚନା କରିଥ୍‌ଲେ । ଶୋଇବା 
ବେଳ ହେବାରୁ ସ୍ଵାମିଜୀ ଯେତେବେଳେ ଶୁଭରାତ୍ରି କହି ବିଦାୟ ନେବାକୁ ଉଠିଲେ, 
ଅତ୍ୟନ୍ତ ବିନୟର ସହିତ ଗାନ୍ଧୀ ଗୋଟିଏ ଛୋଟ ବୋତଲ ବଢ଼େଇଦେଲେ ତାଙ୍କ 
ହାତକୁ । 

ବୋତଲଟିକୁ ଧରି ପ୍ରଶ୍ନିଳ ଦୃଷ୍ଟିରେ ସ୍ଵାମିଜୀ ଗାନ୍ଧୀଙ୍କୁ ଚାହିଁଲେ । ଗାନ୍ଧୀ ହସି 
ହସି କହିଲେ, “ସେ ବୋତଲରେ “ସିଟ୍ରୋନେଲା” ତୈଳ ଅଛି । ଆପଣ ଜାଣିବା 
ଦରକାର ଯେ ୱାଦ୍ଧୀର ମଶାଗୁଡ଼ାକ ଅହିଂସା କଂଣ ମୋଟେ ବ୍ରଝନ୍ତି ନାହିଁ । ତେଣୁ 
ରାତିରେ ନିଜ ପାଇଁ ଏ ତୈଳର ଆବଶ୍ଯକତା ରହିଛି ।” 

ଏକଥା କହିଲାବେଳେ ଛୋଟ ପିଲାଟିଏ ପରି ହସୁଥ୍‌ଲେ ଗାନ୍ଧୀ । ସ୍ଵାମିଜୀ ମଧ୍ଯ 
ତାଳଦେଇ ହସୁଥ୍‌ଲେ ତାଙ୍କ ସହିତ । 

ରାତ୍ରି ଗଭୀର ହେବା ସହ ସୋମବାର ସରି ସରି ଆସୁଥ୍‌ଲା । 


Uo0 

୭୮ 


ତିନୋଟି ଗୁଳି 


ଦୂଃଖରେ ଭାଙ୍ଗି ପଡ଼ିବା ଏବଂ ସୁଖରେ ମାତି ନ ଉଠିବା ସ୍ଥିତପ୍ରଜ୍ଞ ଲୋକମାନଙ୍କର 
ଲକ୍ଷଣ ବୋଲି କୂହାଯାଏ ! ମାତ୍ର ଚରମ ତଥା ମରଣାନ୍ତକ ଆଘାତ ସାମ୍‌ନାରେ 
ନିରୂଦ୍‌ବିଗ୍ଧ ଓ ଅବିଚଳିତ ରହିବା ଅସମ୍ଭବ ନୁହେଁ ତ ଆଉ କଂଣ ? 

କୋଉଠି କାମ କଲାବେଳେ କେମିତି ଛୋଟିଆ ଶ୍ୂଙ୍କଟିଏ ବି ଦେହରେ 
ଗଳିଗଲେ ଉଃ... ବୋଲି ପାଟିରୁ ବାହାରିପଡ଼େ । ଗହଳି ଭିତରେ କାହାର ଗୋଡ଼ 
ନିଜ ଗୋଡ଼ ଉପରେ ପଡ଼ିଗଲେ ଉହ୍ନ ଉଦ ହେବା ସହ ଅପର ବ୍ଯକ୍ତିଟି ପ୍ରତି 
ଅସହଣିବୋଧରେ ମନ ଉହୁଙ୍କି ଉଠେ ! ଅଥଚ ଗାନ୍ଧୀଙ୍କ କ୍ଷେତ୍ରରେ ଏସବ ଥୁଲା 
ସମ୍ପୂର୍ଣ୍ଣ ବ୍ୟତିକ୍ରମ । ବଳିଷ୍ଠ ଆଧ୍ଯାମ୍ବିକବୋଧର ପରାକାଷ୍ଠା ହେତୁ, ମାତ୍ର ଦୂଇଫୁଟ 
ବ୍ୟବଧୀନରେ ଥାଇ ଜଣେ ସାମ୍ନାରୁ ଗୁଳି କଲାବେଳେବି ସେ ଧାନସ୍ଥ ଯୋଗୀଭଳି 
ଆଚରଣ ପ୍ରଦର୍ଶନ କରିଥୁଲେ । 

ଗାନ୍ଧୀଙ୍କ ଦେହରେ ତିନୋଟି ଗୁଳି ବାଜିଥ୍‌ଲା । 

୧୯୪୮ ମସିହା ଜାନୁଆରୀଂ ତିରିଶ ତାରିଖ । ସେଦିନ ଉପରବେଳା ପାଞ୍ଚଟାରେ 
ନିତିଦିନିଆ ପ୍ରାର୍ଥନାସଭାରେ ଗାନ୍ଧୀ ଯୋଗଦେବା କଥା" ଦିଲ୍ଲୀର ବିରଳାଭବନ 
ପଛପାଖ ଘାସପଡ଼ିଆରେ ଗାନ୍ଧୀ- ଅନୁରାଗୀ ଲୋକମାନେ ଏକାଠି ହୋଇସାରିଥାନ୍ତି । 
ପ୍ରାୟ ପାଞ୍ଚଶହ ସରିକି ମଣିଷ । 

ପ୍ରାର୍ଥନା ସଭାକୁ ଆସୁ ଆସୁ ଜଣେ ଧମୀନ୍ଧ ଆତତାୟୀ ଗୋଟିଏ ଛୋଟ 
ଅଟୋମାଟିକ୍‌ ପିସ୍ତଲରୁ ତାଙ୍କୁ ତିନୋଟି ଗୁଳି ମାରିଲା । 

ଗାନ୍ଧୀଙ୍କର ଦୁଇପାଖରେ ଥ୍‌ଲେ 'ଆଭା” ଏବଂ 'ମନୁ' । ଚରମ ଆତଙ୍କ 
ଭିତରେ ସେମାନେ ଅନ୍ୟମାନଙ୍କ ସହଯୋଗରେ ତାଙ୍କୁ ବିରଳାଭବନ ଭିତରକୁ 
ଉଠେଇ ଆଣିଲେ । ଆଖି ଦୂଇଟି ତାଙ୍କର ମୁଦିହୋଇ ଆସି ଥାଏ । ଚିଜ୍କାର କି ଛଟପଟ 
ହେବାର ଲକ୍ଷଣ କିଛି ବି ଦେଖାଦେଇନଥ୍‌ଲା ଆରମ୍ଭରୁ । 

ଅଳ୍ପ ସମୟ ପୂର୍ବରୁ ଗାନ୍ଧୀଙ୍କ ସହ କଥାବାଭ୍ୀ କରି ବିଦାୟନେଇଥ୍‌ବା ସର୍ଦ୍ଦର 
ପଟେଲ୍‌ ଖବରପାଇ ଅଧାବାଟରୁ ଫେରି ଆସିଲେ । ନାଡ଼ିରେ ହାତ ଲଗେଇ ଅନୁମାନ 
କଲେ ¬ ' ହୁଏତ ଛାତିର ଦ୍ରକୃଦ୍ରକି ଚାଲିଚି ।” ଗୁଳିମାଡ଼ର ଦଶମିନିଟ୍‌ ପରେ ଡାକ୍ତର 
ଡି.ପି. ଭାର୍ଗବଙ୍କୁ ଆଣି ପହଞ୍ଚାଇ ଦିଆଗଲା । ପରୀକ୍ଷା କରି ସେ ଘୋଷଣା କଲେ, 
“ନାଇଁ, ଗାନ୍ଧୀ ଦଶ ମିନିଟ୍‌ ହେବ ଇହଧାମ ଛାଡ଼ି ଚାଲିଗଲେଣି ।”' 

ଗାନ୍ଧୀ ଆଗରୁ ନିଜ ସମ୍ପର୍କରେ କହିଥ୍‌ଲେ ଯେ ସେ ଶହେପଚିଶବର୍ଷ ବଞ୍ଚୁବେ — 
ଜିନ୍ତୁ ଅଣାଅଶୀ ବର୍ଷ ବୟସରେ ତାଙ୍କୁ ଆତତାୟୀର ଗୁଳିରେ ମରଧାମ ଛାଡ଼ିବାକୁ 

ପଡ଼ିଲା । ଅତୀତରେ ରୋଗ ବଇରାଗ ଓ ଅନଶନ ଯୋଗୁଁ ସେ ଅନେକଥର 
ମୃତ୍ୟୁମୁଖରେ ପଡ଼ିଥ୍‌ଲେ । ଚର୍ଚ୍ଚିଲ ତାଙ୍କୁ ବିଟିଶ୍‌ ସରକାରଙ୍କର ପହିଲା ନମ୍ବର ଶତୁ 
ବୋଲି କହିଥ୍୍‌ଲେ, ଅଥଚ ସେ ପ୍ରାଣତ୍ୟାଗ କଲେ ଜଣେ ଭାରତୀ ୟର ଗୁଳିରେ, ଯେଉଁ 
ଅଖଣ୍ଡ ଭାରତର ଜାତୀୟ ପିତା ସେ ହୋଇସାରିଥ୍‌ଲେ ଅନେକ ଆଗରୁ । 

ଗାନ୍ଧୀଙ୍କ ଦେହରେ ପ୍ରଥମ ଗୁଳିଟି ବାଜିଥ୍ଲା ନାଭିର ଅଢ଼େଇ ଇଞ୍ଚ ଉପରେ । 
ସାଢ଼େ ତିନିଇଞ୍ଚ ଡାହାଣପଟକୁ ତଳିପେଟ ଦେଇ ସେଇଟା ପଦାକୂ ବାହାରି 
ଆସିଥ୍ଲା | ଦ୍ବିତୀୟ ଗୁଳିଟି ମଧ୍ୟ ଠିକ୍‌ ଆଉ ଏକ ଇଞ୍ଚ ଉପରକୂ ବାଜି ପିଠି କଣାକରି 
ଫୁଟିଯାଇଥ୍ଲା ବାହାରକୁ । ତୃତୀୟ ଗୁଳିଟି ଥ୍ଲା ସବୁଠାରୁ ସାଙ୍ଘାତିକ । ଡାହାଣ ପାଖ 
ଛାତି ଚୂଚୂକର :ଇଞ୍ଚେ ଉପରେ ଗୁଳିଟି ବାଜି ଫୃସ୍‌ଫୁସ୍‌କୁ ଛିନ୍ଛତ୍ର କରି ଦେଇଥୁଲା । 
ଦ୍ବିତୀୟ ଗୁଳିଯୋଗୁଁ ଗୋଟିଏ ବଡ଼ ଧମନୀ ଛିଶ୍ଡିଯାଇ ତାଙ୍କର ପ୍ରଚୂର ରକ୍ତସ୍ରାବ 
ହୋଇଥଲା | 

ଡାକ୍ତର ଜୀବରାଜ୍‌ ମେହେଟା ଅନ୍ଥକ୍ଷଣ ପରେ ଆସି ସବିଶେଷ ଘୋଷଣା କଲେ 
ଯେ ଗାନିଜୀ ସତରେ ମୃତ । ତେଣିକି ସାରା ପରିବେଶ ଶ୍ଵଶାନ ପାଲଟିଗଲା ! କ୍ରନ୍ଦନ 
ଏବଂ ଦୀର୍ଘଶ୍ଵାସର ରୋଳରେ ସ୍ତନ୍ତ ହେଇଗଲା ସାରା ଭାରତ । 

ଚାରିପୂଅଙ୍କ ଭିତରୁ ସେ ସମୟରେ ସାନପୁଅ ଦେବଦାସ ହିଁ ପାଖରେ ଥଲେ । 
ସାରାରାତି ସେ ଜଗି ବସିଥ୍‌ଲେ ପିତାଙ୍କର ମରଶରୀରକୁ । ପଛନ୍ତେ ନିଜର 
ସେତେବେଳକା ଅନୁଭବ କହିବାକୁ ଯାଇ ସେ ଲେଖିଛନ୍ତି — “ ମୃତ ପିତାଙ୍କର ମୁହଁଟି 
ଏତେ ପ୍ରଶାନ୍ତ ଏବଂ ପବିତ୍ର ମନେହେଉଥ୍‌ଲା ଯେ ସେଠାରେ ବସି ଲୁହ ଗଡ଼େଇବା 
ଏକ ପାପ ବୋଲି ମୋର ମନେହୋଇଥ୍‌ୁନା ।”? 

ସକାଳ ହେଲା । ଶବ ଦେହରୁ ଗୁଳିମାଡ଼ର ଠିକ୍‌ ପରେ ଘୋଡ଼େଇ ଦିଆଯାଇଥୁବା 
ଖଦଡ଼ ଓ ପଶମ ଚାଦର ଆଡ଼େଇ ଦିଆଗଲା । ହିନ୍ଦୁ ରୀତିରେ ମୃତ ଦେହକୁ 
ସ୍ଵାନକରାଇ ନୂଆ ଲୁଗା ପିନ୍ଧେଇଦିଆଯିବ । ଆଣ୍ଡନଲୂଚା ଖଦଡ଼ ଖଣ୍ଡିକରେ ଗାନ୍ଧୀଙ୍କର 
ଗୁଳିବିଦ୍ଧ ଫୁଙ୍ଗୁଳା ଶରୀର, କ୍ରଶ୍‌ରେ ଶୋଇଥ୍‌ବା ଯି ଶୁଖ୍ରୀଷ୍ଟଙ୍କ ପରି ଦେଖାଯାଉଥାଏ । 
ଗାନ୍ଧୀଙ୍କର ଏଇ ଚୂପହିଁ ଥଲା ତାଙ୍କର ସର୍ବସାଧାରଣ ରୂପ । ଚାଦରମାନ 
ଆଡ଼େଇଦେଲାବେଳେ କଂ ଣଟାଏ ଠଣ୍କରି ଖସି ପଡ଼ିଲା ତଳେ । ଦେଖିଲାବେଳକୁ 
' ଗୋଟିଏ ଛୋଟ କାର୍ରୁଁଜ । ପିଠି କଣା କରି ବାହାରି ଆସିବା ପରେ ସେ ଗୁଳିଟି 
ବୋଧେ ଅଟକିଯାଇଥ୍‌ଲା ତାଙ୍କର ପିନ୍ଧା ବେଢ଼ାଣ ଦେହରେ । 

ଗାନ୍ଧୀଙ୍କର ତୃତୀୟପୂତ୍ର ରାମଦାସ, ସେତେବେଳେ ନାଗପୁରରେ ଥାଆନ୍ତି । 
ଦିନ ଏଗାରଟା ସୂଦ୍ଧା ସେ ଆସି ବିରଳାଭବନରେ ପହଞ୍ଚଗଗଲେ । ଏଗାରଟା 
ପଇଁଚାଳିଶ ମିନିଟ୍‌ରେ ଲକ୍ଷ ଲକ୍ଷ ମୂହ୍ୟମାନ ଜନତାଙ୍କ ଗହଣରେ ଶବ ଶୋଭାଯାତ୍ରା 
ବାହାରିଲା । ଯମୁନାନଦୀ କୂଳର ରାଜଘାଟଠାରେ ଶୋଭାଯାତ୍ରା ପହଞ୍ଚୁଲା ବେଳକୁ, 
ଉପରବେଳା ଚାରିଟା କୋଡ଼ିଏ । ରାମଦାସ ଗାନ୍ଧୀ ବାପୁଜୀଙ୍କ ଚିତାରେ ଅଗ୍ନି ସଂଯୋଗ 

କଲେ ଚାରିଟା ପଇଁଚାଳିଶ ମିନିଟ୍‌ରେ । 

ଚଉଦଘଣ୍ଟା ଧରି ଚିତା ଜଳିଲା । ପ୍ରାର୍ଥନାର ନିରବଛିିନ୍ନ ଧାରା ଛୁଟିଥାଏ ସେଠି । 
ସବ୍ର ଜାତିର, ସବୁଧର୍ମର ଲୋକ ଏକାଠି ରୂଣ୍ଡ । ଭଗ୍ନବଦ୍‌ଗୀତାଟି ସମ୍ପୂର୍ଣ୍ଣ ପାଠ 
କରାଗଲା । ଚିତା ଲାଗିବାର ସତେଇଶ ଘଣ୍ଟାବେଳକୁ ନିଆଁ ପୂରାପୂରି ଲିଭିଗଲା । 
ତା'ପରେ ଚାଲିଲା ‘ରୂଇ ଶୀତଳା” କାମ | ସେତିକିବେଳେ ମିଳିଲା ଆଉ ଗୋଟିଏ 
କାଇୁଁଜ । ଫୁସ୍‌ଫୁସ୍‌ ଭେଦକରି ଗାନ୍ଧୀଙ୍କ ମରଣର ମୁଖ୍ୟ କାରଣ ହୋଇଥୁବା ଗୁଳିଟି, 
ନିଆଁର ଲେଲିହାନ ଅତ୍ୟାଚାର ସହି ଆପଣାର ପ୍ରାୟଶ୍ଚିଭ କରିସାରି ଥ୍‌ଲା 
ସେତେବେଳକୁ । 

ଗାନ୍ଧୀଙ୍କ ଦେହରେ ବାଜିଥ୍‌ବା ତୃତୀୟ ଗୁଳିର କାର୍ରୁଜ୍‌ କେହି ଦେଖି ନାଇଁ । 
ପିଠି ଫୁଟେଇ କାର୍ରୁଜଟି ବିରଳା ଭବନର ଘାସପଡ଼ିଆରେ କୋଉଠି ଆତ୍ମଗୋପନ 
କରିଥ୍ଲା ବୋଧେ, ଆଜିଯାଏଁ ସେ ସେଇଭଳି ଆତ୍ମଗୋପନ କରିଚି କେଉଁଠି । 

ପ୍ରାର୍ଥନା ସଭାକୁ ଚାଲି ଚାଲି ଆସୁ ଆସୁ ତାଙ୍କ ଦେହରେ ଗୁଳି ବାଜିଥୁଲା । 
ପ୍ରଥମ ଗୁଳିମାଡ଼ରେ ତାଙ୍କର ଚାଲୁଥ୍‌ବା ପାଦ ସ୍ଥିରହୋଇଗଲା । ମାତ୍ର ସେ ଠିଆହୋଇ 
ରହିଥ୍ଲେ | ଦ୍ବିତୀୟ ଗୁଳି ବାଜି ତାଙ୍କ ଦେହରୁ ଝର ଝର ରନ୍ତ ଝରି ଆସିଲା । 
ଲୁଗାପଟା ତିନ୍ତିଗଲା ସେଥ୍‌ରେ । ମୁହଁ ସ୍ଥିର ଏବଂ ନିସ୍ତେଜ ଦିଶିଲା । ନମସ୍କାର 
ମୁଦ୍ରାରେ ରହିଥ୍ବା ଯୋଡ଼ହସ୍ତ ସେଯାଏଁ ସେଇଭଳି ଥୁଲା । ହେଲେ ତେଣିକି ଧୀରେ 
ଧୀରେ ଖସି ଆସିଥ୍‌ଲା ତଳକୁ | ପାଟିରୁ ତାଙ୍କର ବାହାରିଥୁଲା ' ‘ହେ ରାମ୍‌ !”” ତୃତୀୟ 
ଗୁଳିରେ ସେ ଖସିପଡ଼ିଥ୍‌ଲେ ତଳକୁ । ପିନ୍ଧିଥ୍ବା ଚଷମା ତାଙ୍କର ଭୂଇଁରେ ଖସିପଡ଼ିଥୂଲା | 
ଚମଡ଼ା ଚପଲ ଦ୍ଵଇଟି ଖସିଯାଇଥ୍‌ଲା ପାଦରୁ । 

ଶାରୀରିକ ଯନ୍ତ୍ରଣାରେ ମୁହଁ ତାଙ୍କର ବିକୃତ ଦିଶିବା ପରିବର୍ରଗେ, ସେଦିନ 
ଦିଶୁଥୁଲା ପ୍ରଶାନ୍ତ ପବିତ୍ର ଏବଂ ଚିର ଆଶ୍ଵାସନାମୟ ! 

୮୧ 


ଗରିବୀ ଭେକ 


ଦକ୍ଷିଣ -ଆଙଫ୍ରିକାରୁ ଫେରି ମାତ୍ର କେତେଟା ଦିନରେ ଗାନ୍ଧୀ ସାରାଭାରତର 
ନେତା ହୋଇଗଲେ । ତଥାପି ନେତାପଣର ଆଟୋପ ବା ଆଡ଼ମ୍ବର ତାଙ୍କୁ ଛୁଇଁନଥୁଲା | 

ବାପା ତାଙ୍କର ଥୁଲେ କାଠିଆବାଡ଼ ରାଜ୍ୟର ଦେବାନ୍‌ । ସେ ମଧ୍ଯ ନିଜେ 
ଦେବାନ୍‌ ହେବା ଲୋଭରେ ବାରିଷ୍ଟରୀ ପଢ଼ିବାପାଇଁ ବିଲାତ ଯାଇଥ୍‌ଲେ । ସୂଟ୍‌ ପିନ୍ଧି 
ସେ ବେଶ୍‌ ରସିକ ସାଜିଥ୍‌ଲେ । କୋଟ୍‌ ଛାତି ପକେଟ୍‌ର ଘଣ୍ଟାପାଇଁ ଦୂୁଇସୋରି 
ମୋଟା ସୁନାଚେନ୍‌ ପଠେଇବା ସକାଶେ ସେ ବଡ଼ଭାଇଙ୍କ ପାଖକୁ ଅଳିକରି ଚିଠି 
ଲେଖିଥ୍‌ଲେ ସେଇ ବିଲାତରୁ । ଗାଧୋଇ ସାରିଲା ପରେ ମଝି ସୁଛ୍ଥାକାଟି ନିଜ 
ବାଳତକ ବାଗେଇ କୃଣ୍ଡେଇବାକୁ ନିତି ସକାଳେ ତାଙ୍କୁ ଦଶମିନିଟ୍‌ ଲାଗିଯାଉଥୁଲା । 

ଗାନ୍ଧୀ ବିଲାତରୁ ଫେରିଥ୍‌ଲେ ସାହେବ ହେଇ । ଦକ୍ଷିଣ -ଆଫ୍ରିକାକୁ ଆଇନ୍‌ 
ବ୍ୟବସାୟ କରିବାପାଇଁ ଗଲାବେଳେ ସେଇ ସାହେବ ପୋଷାକରେ ଯାଇଥ୍‌ଲେ ସେ । 
ମାତ୍ର ଦାମୀ ପୋଷାକ ଯେ ନିଭୀକ ମଣିଷ ଗଢ଼େନାହିଁ, ଏଇ ଅନୁଭବ ତାଙ୍କର 
ହେଇଥ୍ଲା ସେଇ ବିଦେଶ ଭୂଇଁରେ । ଦୁର୍ବଳ ନିଷ୍ପେସିତ ଭାରତୀ ୟଙ୍କର ନେତୃତ୍ବ 
ନେଇ ସେ ନିଜକୁ ସ୍ଵଦେଶୀ ପୋଷାକରେ ସଜେଇବା ପାଇଁ ଚେଷ୍ଟାକରିଥ୍‌ଲେ । ସେ 
ଚେଷ୍ଟା କିନ୍ତୁ ସଫଳ ହେଲା ଭାରତକୁ ଫେରିବା ପରେ । 

ସାହେବୀ ପୋଷାକରୁ ଗୁଜୁରାଟୀ ପୋଷାକକୁ ଫେରିବାରେ ଗାନ୍ଧୀଙ୍କର ଚିନ୍ତାଶ୍ତି 
ସେତେ ଆନ୍ଦୋଳିତ ହେଇନଥୁ୍‌ଲା, ଯେତେ ହେଇଥ୍ଲା ଆଣ୍ଡନଲୂଚା ଧୋତି ଖଶ୍ତିକ 
ପିଛିବାରେ । ବିଲାତୀ ନହୋଇ ସ୍ଵଦେଶୀ ହେବା ସକାଶେ ସେ କୋଟ୍‌ ସୂଟ୍‌ 
ଛାଡ଼ିଥ୍‌ଲେ । 

ଗାନ୍ଧୀ ନିଜେ ସ୍ଵୀକାର କରିଛନ୍ତି ଯେ, ତାଙ୍କ ଜୀବନର ସବୁ କ୍ରାନ୍ତିକାରୀ 
ପରିବର୍ଭନ ଆସିଚି ଗୋଟାଏ ଗୋଟାଏ ଘଡ଼ିସଛି ମୁହୂର୍ରରେ । ଗରିବୀ ଭେକରେ 
ଜୀବନ ବଞ୍ଚୁବା, ଏଇଭଳି ଏକ ହୃଦୟମନ୍ତ୍ରା ଆଲୋଡ଼ନରୁ ସୃଷ୍ଟି ହୋଇଥ୍‌ଲା ବୋଲି 
ସେ ନିଜେ ଲେଖିଛନ୍ତି । 

ଦାରିଦ୍ର୍ୟର ନଗ୍ଧତମ ରୂପ ସେ ପ୍ରଥମେ ସାମ୍ପା କରିଥୁଲେ ଓଡ଼ିଶାରେ । 
୧୯୨୧ ମାର୍ଚ୍ଚ ମାସରେ ଯେତେବେଳେ ପୂରୀ ଜିଲ୍ଲାର କଙ୍କାଳସାର ଦ୍ିକ୍ଷ ପ୍ରପୀଡ଼ିତ 
ଲୋକଙ୍କୁ ସେ ଦେଖିଲେ, ମଣିଷ ଜାତି ପ୍ରତି ଓ ନିଜପ୍ରତି ତାଙ୍କ ଭିତରେ ଏକ 
ଭାବାନ୍ତର ଜାତହେଲା | ହଜାର ହଜାର ଲେଙ୍ଗୁଟିପିନ୍ଧା ଭୋକିଲା ମଣିଷ ଦେଖି ସେ 
ବିଚଳିତ ହୋଇପଡ଼ିଲେ । ସେ ସେତେବେଳେ କହିଥ୍‌ଲେ- ଓଡ଼ିଶା ଦରିଦ୍ର ଅଞ୍ଚଳ 
ବୋଲି ମୁଁ ଜାଣିଥ୍ଲି, ହେଲେ ଦାରିଦ୍ୟୁରେ ଯେ ଏଭଳି ସର୍ବନିମ୍ନ ରୂପ ମୁଁ ଦେଖିବି 
ସେକଥା କେବେ କଳ୍ପନା କରିନଥ୍‌ୁଜି । 

୮୨ ଗାନ୍ଧୀ -କାହାଣୀ 


୧୯୨୧, ମାର୍ଟ ମାସରେ ଏ ବୀଭତ୍ସ ଦୃଶ୍ୟ ତାଙ୍କୁ ଆନ୍ଦୋଳିତ କଲା ଏବଂ 
ସେଇବର୍ଷ ସେପ୍ପେମ୍ବଭର ମାସରେ ସେ ଆପଣାର ବେଶଦୁଷା ସମ୍ପୂର୍ଣ୍ଣ ବଦଳାଇ 
ଦେଲେ । କେତେକ ବିଶ୍ଵାସ କରନ୍ତି ଯେ, ଓଡ଼ିଶାର ଅକଳ୍ପନୀୟ ଦାରିଦ୍ର୍ୟହି ଗାନ୍ଧୀଙ୍କୁ 
ଗରିବୀ -ଭେକ ଧାରଣ କରିବାପାଇଁ ପ୍ରକାରାନ୍ତରେ ଉସୁକେଇଥ୍‌ୁଲା । 

ଗାନ୍ଧୀ କିନ୍ତୁ କେବଳ ଓଡ଼ିଶାର ଦାରିଦ୍ର୍ୟ ଦେଖ୍‌ ଆପଣାର ଭେକ ବଦଳାଇ 
ନଥୁଲେ । ଓଡ଼ିଶାଭୂଇରୁ ଆରମ୍ଭ ହୋଇଥ୍‌ବା ଆଲୋଡ଼ନ ତାଙ୍କୁ ପରିଶେଷରେ 
ମଦ୍ରରାଠାରେ କବଳିତ କରିନେଇଥ୍‌ୁଲା । 

ଓଡ଼ିଶାପରେ, ଖୁଲ୍ନାର ବରିସଲଠାରେ ଦୁର୍ଭିକ୍ଷ କବଳରେ ପଡ଼ି ପେଟକୁ 
ମୂଠେ ଦାନା ଓ ଦେହ ଢାଙ୍କିବାକୁ ଖଣ୍ତେ କନା ପାଉନଥ୍‌ବା ଲୋକଙ୍କୁ ଦେଖ୍‌ ସେ 
ଠିକ୍‌ କରିଥୁଲେ ଯେ ଆଉ ତେଣିକି ଧୋତି କୂତ୍ତୀ ପିଛିବେ ନାହିଁ । ଦ୍ବିତୀୟ ବାର 
ମୌଲାନା ମହମ୍ମଦ ଅନ୍ଲିଙ୍କୁ ଇଂରେଜ ସତ୍ତକାର ଅନ୍ଯାୟ ଭାବେ ଗିରଫ କରିବା 
ସମୟରେ ସେ ଯେତେବେଳେ ସମବେତ ଜନତାଙ୍କୁ ଭାଷଣ ଦେଉଥ୍‌ଲେ, ସେତେବେଳେ 
ବି ତାଙ୍କର ଅନୁରୂପ ଏକ ଭାବାନ୍ତର ହୋଇଥଲା । ସେ ସେଇ ସଭାରେ ନିଜର ଟୋପି 
ଓ କୃରତୀ ଫିଙ୍ଗି ଦେବାକୁ ବସିଥୂଲେ, କିନ୍ତୁ ଏହା ଏକ ଅଯଥା ଭାବାବେଗ ବୋଲି କାଳେ 
କିଏ ଭାବିବ, ସେଥ୍ପାଇଁ ନିଜକୁ ସଂଯତ କରିଥଲେ । 

ତୃତୀୟ ଏବଂ ଶେଷ ଘଟଣାଟି ଘଟିଲା ତାଙ୍କର ମାଡ୍ରାସ ଗସ୍ତବେଳେ । 
ସେତେବେଳକୁ ଖଦଡ଼ ପିନ୍ଧିବାପାଇଁ ସାରା ଭାରତରେ ସେ ଡାକରା ଦେଇସାରିଥାନ୍ତି | 
ବିଦେଶୀ ବର୍ଜନ ଓ ସ୍ଵଦେଶୀ ଗ୍ରହଣ ନୂଆ ଆଚାର ସଂହିତା ପାଲଟି ସାରିଥାଏ । 
ମାତ୍ର ପିନିବାପାଇଁ ଯଥେଷ୍ଟ ଖଦିବସ୍ତ୍ ଲୋକେ ପାଉନଥାନ୍ତି । ଯେଉଁ ଯେଉଁଠାରେ ଖଦି 
ମିଳୁଥ୍ଲା ସେଠି ତାହା କିଣିବା ପାଇଁ ସାଧାରଣ ଲୋକଙ୍କ ପାଖରେ ପରସା ନଥୁଲା । 
ବିଶେଷକରି ଦିନମଜୂରିଆ ଶ୍ରମିକଶ୍ରେଣୀର ଲୋକେ ଆଗରୁ କିଣିଥ୍‌ବା ବିଦେଶୀବସ୍ତ 
ସବୁ ପୋଡ଼ିଦେଲେ, କଣ ପିନିବେ ବୋଲି ଏକ ସମସ୍ଯା ଗାନ୍ଧୀଙ୍କ ବିଚାରକୁ 
ଆସିଲା । 

ଏ ସମସ୍ୟାଟି ଗାନ୍ଧୀଙ୍କୁ ବ୍ୟତିବ୍ୟସ୍ତ କରିପକାଇଲା | ଗରିବୀର ଏ ସମସ୍ୟାକୁ 
ନିଜ ଦେହରେ ପ୍ରତିଫଳିତ କରାଇବା ପାଇଁ ସେ ଇଚ୍ଛା ପ୍ରକାଶ କଲେ । ତାଙ୍କ 
ନିକଟରେ ସେତେବେଳେ ଉପସ୍ଥିତ ଥ୍୍‌ବା ମୌଲାନା ଆଜାଦ୍‌ ସୋଭାନି, 
ରାଜଗୋପାଳଚାରୀ ଏବଂ ଡକୃର ରାଜନ୍‌ଙ୍କୁ ସେ ନିଜ ମନର ଦୁଃଖ ଜଣାଇ 
କହିଲେ- “ମୁଁ ଏଣିକି ଖଣ୍ଡିଏ ଆଣୁ ନଲୁଚା ଖଦଡ଼ ଧୋତି ପିଛ୍ଧିବି।” 

ମୌଲାନାହିଁ କେବଳ ଗାନ୍ଧୀଙ୍କ ସହ ଏକମତ ହେଲେ | ଅନ୍ୟମାନେ ଭାବିଲେ 
ଗାନ୍ଧୀଙ୍କର ଏଭଳି ନିଷ୍ଠରିଯୋଗୁଁ ତାଙ୍କୁ ହୁଏତ ଲୋକେ ପାଗଳ ବୋଲି ମନେକରିପାରନ୍ତି । 
ଚାରିଦିନ କାଳ ଏଇ ନିଷ୍ବରି ଉପରେ ସେ ଚିନ୍ତା କରିବାକୁ ଲାଗିଲେ । ସେଇ ଚାରିଦିନ 
ଭିତରେ, ଭାଷଣ ଦେଲାବେଳେ ସେ ଲୋକଙ୍କୁ କହିଲେ — “ଯଦି ଯଥେଷ୍ଟ ଖଦି 

ନପାଇପାରୁଛ ବା ନକିଣିପାରୂଛ, ତେବେ ଖଣ୍ଡିଏ ମାତ୍ର ଆଣ୍ଡନଲୁଚା କନାରେ କାମ 
ଚଳାଅ ପଛକେ ଯେମିତି ହେଲେ ବିଦେଶୀ ବସ୍ତ ବର୍ଜନକର ।” 

ଏକଥା କହିଲା ବେଳେ ଗାନ୍ଧୀ ନିଢେ ଥତମତ ହେଉଥ୍‌ଲେ, କାରଣ ସେତେବେଳେ 
ତାଙ୍କ ଦେହରେ ଥ୍ଲା ଧୋତି ଓ କୂତ୍ତା । ଲୋକମାନେ ମଧ୍ଯ ଗାନ୍ଧୀଙ୍କର ସେଭଳି 
କଥାରେ ପ୍ରଭାବିତ ହେଲାଭଳି ଜଣାପଡ଼ୁନଥ୍‌ଲେ । 

ଗାନ୍ଧୀ ଚିନ୍ତାରେ ପଡ଼ିଲେ । ସେପ୍ଲେମ୍ବର ମାସ ସରିଆସୁଚି। ସେପ୍ଟେମ୍ବର 
୧୯୨୧ ଶେଷ ସୁଦ୍ଧା ସାରା ଭାରତରେ ବିଦେଶୀ ବସ୍ତ୍ର ବର୍ଚ୍ଚନ ସଂପୂର୍ଣ୍ଣ ହେବା 
ଦରକାର । 

୨୨ ତାରିଖ ରାତିରେ ଗାନ୍ଧୀ ମଦୁରାରେ ପହଞ୍ଚୁଲେ । ସେଇଦିନ ହିଁ ଠିକ୍କଲେ 
ଯେ, ଏଣିକି ସେ ଖଣ୍ଡି ଏମାତ୍ର ଆଣ୍ଡନଲୁଚା ଖଦଡ଼ ଛେଦା ପିନ୍ଧିବେ । ତାହାହିଁ ହେଲା । 
ଟୋପି, କୂରୀ, ଲମ୍ବାଧୋତି, ସବ୍ରଛାଡ଼ି ସେ ଖଣ୍ଡେ ଅଣଓସାରି ଧୋତିରେ ନିଜର 
ଭେକକୁ ସର୍ବନିମ୍ନ ସ୍ତରକୁ ଖସେଇ ଆଣିଲେ । 

ପ୍ରଥମେ ସେଇବର୍ଷର ଅଢ଼ୋବର ୩୧ ତାରିଖଯାଏଁ ଗାନ୍ଧୀ ସେଭଳି ଭେକରେ 
ରହିବେ ବୋଲି ବିଚାରକରିଥ୍‌ଲେ | କିନ୍ତ ପରବତ୍ତୀ କାଳରେ ସେଇ ଗରିବୀ ଭେକହିଁ 
ପାଲଟିଗଲା ତାଙ୍କର ଅସଲ ପରିଧାନ, ଗାନ୍ଧୀପଣି ଆର ଉନ୍ମଷ୍ଟ ନମୁନା । 

ସେଇ ଆଣ୍ଭୁନଲୁଚା ଧୋତିହିଁ ତାଙ୍କୁ ସର୍ବନିମ୍ପ ମଣିଷର ନେତା ବନେଇଥ୍‌ଲା 
ଭାରତରେ । 


Ooo 

ଓଡ଼ିଆଙ୍କ ପାଇଁ ସ୍ଵରାଜ 


ଓଡ଼ିଶା ଆସି, ଓଡ଼ିଆମାନଙ୍କ ଅବସ୍ଥା ଦେଖୁଲାଦିନୂ ଗାନ୍ଧୀଙ୍କ ମନରେ ବଡ଼ 
ଦୃଃଖ ହୋରଥ୍ଲା । କେମିତି ଏ ଅଞ୍ଚଳର ଲୋକଙ୍କ ଭିତରେ ପରିବର୍ଗନ ଆଣିବେ 
ବୋଲି ଅନେକଦିନଯାଏଁ ସେ ଭାବିହୋଇଥୁଲେ । 

‘ନବଢୀବନଂ' (୧୦.୪.୨୧)ରେ ନିଜ ଓଡ଼ିଶାଗସ୍ତ ବିଷୟରେ ସେ 
ଲେଖ୍ଥୁଲେ ¬ ' ମୁଁ ଭାବିଥ୍ଲି ଚମ୍ପାରଣର ଦରିଦ୍ର ଲୋକଙ୍କ ପରି ଆଉ କୋଉଠି 
ହୁଏତ ଏତେ ଭୋକିଲା ଲୋକ ନଥ୍‌ବେ। କିନ୍ତୁ ଆଶ୍ଚର୍ଯ୍ୟର କଥା, ଓଡ଼ିଶା 
ଚମ୍ପାରଣଠାରୁ ଆହୁରି ଅଧ୍‌କ ଦରିଦ୍ର । ଚମ୍ପାରଣର ରୟତ ନୀଳଚାଷ ଯୋଗୁଁ 
ତଳିତଳାନ୍ତ, ମାତ୍ର ଓଡ଼ିଶାର ଦୂର୍ଦଶା ପାଇଁ ଦାୟୀ ହେଉଛି ପ୍ରକୃତି । କେତେବେଳେ 
ବଷୀ ଅଭାବରୁ ମରୂଡ଼ି ହେଲାଣି ତ କେତେବେଳେ ଅତି ବଷୀ ହେତୃ ବନ୍ୟାରେ ସବ୍ର 
ଧୋଇଗଲାଣି । ତେଣୁ ସେଠି ଅହରହ ଏକପ୍ରକାର ଦୃଭିକ୍ଷ ପରିସ୍ଥିତି ଲାଗିରହିଚି 
କହିଲେ ଚଳେ । | 

ପୁଣି ୟଙ୍ଗ ଇଣ୍ତିଆ ( ୧୩.୪.୨ ୧)ରେ “ଓଡ଼ିଶା ଏବଂ ଆନ୍ଧୁ? ବିଷୟ 
ଆଲୋଚନାକରି ସେ ଲେଖ୍ଥୁଲେ- “ମୁଁ ହୁଏତ ଓଡ଼ିଶାରେ କଙ୍କାଳମାନ ଦେଖ୍‌ବାକୁ 
ପ୍ରସ୍ତ ଥୁଲି, ହେଲେ ସେଠାରେ ଏତେ କଙ୍କାଳସାର ମଣିଷ ମୁଁ ଆଶାକରୁୂନଥ୍ନି । 
ଜୀବନରେ ଅନେକ ଭୟାନକ ଚିତ୍ର ମୁଁ ଦେଖୁଚି, କିନ୍ତ ଓଡ଼ିଶାର ବାସ୍ତବ ଚିତ୍ର ଆହୁରି 
ଲୋମହର୍ଷଣକାରୀ । ୨୬ ମାର୍ଟ୍ଟର ସେ ଅଭୂଲା ଦିନଟିରେ ପୁରୀ ରାସ୍ତାର ଧାରେ 
ଧାରେ ହଜାର ହଜାର ନରନାରୀ, ପିଲା ଖାଲି ଅସ୍ଥି ଚର୍ମର ଦେହଧରି ଠିଆହୋଇଥୂ୍‌ଲେ | 
ଜନସଂଖ୍ୟା ଭିତରୁ କେବଳ ସେଇମାନେ ସମର୍ଥବୋଲି ବୋଧେ ବାଟ ଚାଲି ଏତେଦୂର 
ଆସିପାରିଥ୍‌ଲେ- ଅନ୍ୟମାନଙ୍କ କଥା ନିଶ୍ଚୟ ଆହୁରି ଦୟନୀୟ ହୋଇଥ୍‌ୁବ । 
ସେମାନେ ସମସ୍ତେ ଆସିଥ୍‌ଲେ ଜଣେ ଲୋକକୁ ଦେଖ୍ବାକୁ ଯିଏ ସେମାନଙ୍କ ପାଇଁ 
କିଛି ଚାଉଜ ରିଲିଫ୍‌ ଆକାରରେ ପଠେଇଦେଇଥ୍‌ୁଲା । ଆହ୍ୂରି ଅଧ୍କ ସେମାନେ 
ଆଶାକରୁଥୁଲେ | କରୁଣ ଚିକ୍କାର କରି ହାତ ଟେକି ସେମାନେ କହୁଥ୍‌ଲେ — ˆ ଆମ 
ପେଟକୁ ମୂଠାଏ ଦାନା ମିଳୁ । ଜିନିଷପତ୍ର ଦରଦାମ କେବେ କମିବ ?”? ଏଇଭଳି 
ଅନେକ ଲୋକଙ୍କ ପାଇଁ ସ୍ଵରାଜର ଅର୍ଥ କ'ଣ ? ପେଟପୂରା ଗଣ୍ଡେ ଓ ଦେହ 
ଢାଙ୍କିବାକୁ ଖଣ୍ଡେ ତାଙ୍କର ପ୍ରଧାନ ଆବଶ୍ୟକତା । ବୋଧହୁଏ କନା ନଥୁଲେ ବି 
ସେମାନଙ୍କର ଚଳନ୍ତା । 

କ”ଣ କଲେ ଓଡ଼ିଶା ଲୋକଙ୍କର ଦାରିଦ୍ର୍ୟ ଘୁଞ୍ଚବ ବୋଲି ଗାନ୍ଧୀ ବାରମ୍ବାର 
ଚିନ୍ତାକରୂଥ୍‌ଲେ । ଏତିକିବେଳେ ସେ ଗୋଟିଏ ଅନାଥାଶ୍ରମ ବ୍ରଲି ଦେଖୁଥୂଲେ | ଦୃରିକ୍ଷ 

ଦାଉରେ ମରିହଜି ଯାଉଥ୍‌ବା ଲୋକଙ୍କର ଛେଉଣ୍ଡ ପିଲାଗୁଡ଼ିଙ୍କୁ ରାସ୍ତା କଡ଼ରୁ 
ଗୋଟେଇଆଣି ସେଇ ଅନାଥାଶ୍ରମରେ ରଖାଯାଇଥ୍‌ଲା । ପୁରୀରେ ସେତେବେଳେ 
ପୋଲିସ ସୂପରିଟେଣ୍ଡେଣ୍ଢ୍‌ ଥାଆନ୍ତି ଶ୍ରୀ ସଖ୍ଚନ୍ଦ, ଅତ୍ୟନ୍ତ ଭଦ୍ର ଏବଂ ଦୟାଳୁ ମଣିଷ । 
ସେ ଏକାକୀ ସେଇ ଆଶ୍ରମଟିକୁ ଚଳାଉଥ୍‌ଲେ । 

ଅନାଥାଶ୍ରମରେ ପହଞ୍ଚ୍‌ ଗାନ୍ଧୀଙ୍କର ଆଖ୍‌ ଖୋଲିଗଲା । ସେ ଦେଖ୍‌ଲେ 
ଆଶ୍ରମର ସବୁ ପିଲା ସୁସ୍ଥସବଳ ଦେଖାଯାଉଛନ୍ତି । ମୁହଁ ହସ ହସ । ପିଲାମାନଙ୍କ 
ଭିତରୁ କେହି ସୂତାକଟା କାମରେ ସେତେବେଳେ ଲାଗିଥ୍‌ଲା ତ କେହି ମସିଣାବ୍ରଣା 
କାମରେ ଲାଗିଥ୍ଲା । କର୍ମସଂସ୍ଥାନ ହେତୃ ସେମାନେ ଦୃୂଇଓଳା ଖାଇବାକୁ ପାଉଥୁଲେ । 
ପୂଣି କାମରେ ନିୟୋଜିତ ହୋଇଥ୍‌ବା ଯୋଗୁଁ ସେମାନେ ବେଶ୍‌ ଚଞ୍ଚଳ ମଧ୍ୟ 
ଦେଖାଯାଉଥ୍‌ଲେ । 

ଏକଥା ଲକ୍ଷ୍ୟକରି ଗାନ୍ଧୀ କହିଥ୍‌ଲେ, ଆମକୁ ଏ ପିଲାଙ୍କଠାରୁ ଅନେକ କଥା 
ଶିଖ୍ବାର ଅଛି । ମନ ଓ ଶରୀରକୁ ସୁସ୍ଥ ତଥା ସରସ ରଖ୍‌୍ବା ପାଇଁ, କର୍ମ ହେଉଛି 
ଅସଲ ଆବଶ୍ୟକତା । କର୍ମହିଁ ପ୍ରଫୁଲ୍ଲମତାର ହେତୁ । କର୍ମଯୋଗୁଁ ମଣିଷ କ୍ଲାନ୍ତ ନହୋଇ 
ସରସ ଦିଶେ । ଆଳସ୍ୟ ବା ଅତି କର୍ମ ଯୋଗୁଁ ହୁଏତ ମଣିଷ କ୍ଳାନ୍ତ ବା ରୂଗ୍‌ଣ 
ହୋଇପାରେ । 

ଓଡ଼ିଶାର ଅସ୍ଥି କଙ୍କାଳସାର ମଣିଷଙ୍କ ପାଇଁ ତେଣୁ କର୍ମହିଁ ପ୍ରଧାନ ଆବଶ୍ୟକତା 
ବୋଲି ସେ ମତ ଦେଇଥ୍‌ଲେ। “ସୂତାକାଟିଲେ ସେମାନଙ୍କୁ ସହଜରେ କର୍ମ 
ମିଳିଯିବ ।” ଗାନ୍ଧୀଙ୍କର ଦୃଢ଼ବିଶ୍ଵାସ ଥ୍ଲା ଯେ ସୂତାକଟା ହେଉଛି ଏକମାତ୍ର କର୍ମ 
ଯାହା ମାଧ୍ୟମରେ ଲକ୍ଷ ଲକ୍ଷ ଲୋକଙ୍କର କର୍ମସଂସ୍ଥାନ ହୋଇପାରିବ । ମସିଣାବ୍ରଣାରେ 
କେତେ ବା ଲୋକ ନିୟୋଜିତ ହେବେ ? ଏତେ ମସିଣା କିଏ ବା କାହିଁକି କିଣିବ ? 
ଖାଦ୍ୟ ପରେ ବସ୍ତ ହେଉଛି ଏକମାତ୍ର ପଦାର୍ଥ ଯାହାର ଗରାଖ ସବୁଦିନେ 
ମିଳିପାରିବେ । ତେଣୁ ଓଡ଼ିଶା କାହିଁକି ଭାରତରେ ଦରିଦ୍ର ମଣିଷଙ୍କ ପାଇଁ ସୂତାକଟା 
କାମ, ପ୍ରଧାନ ଅବଲମ୍ବନ ହେବା ଆବଶ୍ଯକ ବୋଲି ସେ 
ବୃଝିପାରିଥ୍ଲେ ! 'କାମଯୋଗୁଁ ଲୋକେ ନିଯୁକ୍ତି ପାଇବେ ଏବଂ ସେଇବାଟେ 
ସେମାନଙ୍କର ପ୍ରାଥମିକ ଆବଶ୍ଯକତାମାନ ପୂରଣ ହୋଇପାରିବ । ସେମାନେ 
ସାଧାରଣ ସରସ ” ଜୀବନ କଟେଇପାରିବେ । 

ହେଲେ ସୂତାକଟା ପାଇଁ କିଏ ଅରଟ ଯୋଗେଇଦେବ ? ସେତିକିବେଳେ ଗାନ୍ଧୀ 
ନିଦ୍ଦଶ କରିଥ୍‌ଲେ ଯେ, ଏଥ୍ପାଇଁ ଆବଶ୍ୟକୀୟ ଅରଟମାନ କଂଗ୍ରେସ ଯୋଗେଇ ଦେବା 
ଦରକାର । ସେଇ ସୂତାକଟା ମାଧ୍ୟମରେ କଂଗ୍ରେସ ଲୋକଙ୍କୁ ସ୍ଵାଧୀନତାର ବାତ୍ତୀ 
ଦେଇପାରିବ । 

ଗାନ୍ଧୀ ଜାଣିପାରିଥ୍‌ଲେ କର୍ମ ନ କରିବାର ମନୋଭାବ ହିଁ ଓଡ଼ିଶାକୁ ଦରିଦ୍ର 
କରିଛି । ତେଣୁ ସେ ସେତିକିବେଳେ କହିଥ୍‌ଲେ— ˆ ଓଡ଼ିଆଙ୍କ ଦୂରବସ୍ଥାର ମୂଳକାରଣ 

୮୬ ଗାନ୍ଧୀ -କାହାଣୀ 


ସେମାନେ କୌଣସି ପ୍ରକାର କାମ କରିବାକୁ ନାରାଜ । ସେମାନେ ବରଂ ଗୁଳିଖାଇ 
ମରିବାକୁ ରାଜିହେବେ, କିନ୍ଧ ସାଧାରଣ ଉପାୟରେ ଶ୍ରମ କରିବାକୁ ବାହାରିବେ ନାହିଁ । 
କର୍ମ କରିବାକୁ ଏଇ ଯେ କୂଣ୍ଠାଭାବ, ତାହା ନିଶାଖ୍‌ଆଠାରୁ ଆହୁରି ଜଘନ୍ଯ । 
ନିଶାଖୋରଙ୍କଠାରୁ କିଛି ହେଲେ କାମ ଆଦାୟ କରିହେବ, କିନ୍ତ କାମ କରୁନଥ୍‌ବା 
ଭୋକିଲାମଣିଷ ପଶୁଠାରୁ ମଧ୍ଯ ହୀନ । ଏଭଳି ଲୋକଙ୍କଠାରୁ କାମ ଆଦାୟ କରି 
ସେମାନଙ୍କୁ ଜୀ ବନସ୍ତୋତ ଭିତରକୁ ଆଣିବା ଏକ ପ୍ରଧାନ ସମସ୍ୟା । ସେଥ୍‌ ସକାଶେ 
ସୂତାକାଟିବା ଛଡ଼ା ଆଉ କୌଣସି ଉପାୟ ଅଛି ବୋଲି ମତେ ଦିଶୁନାହିଁ ।” 

ସେଇକଥା ଉପଲବ୍ଧ୍‌ କରି ୧୯ ୨୪ର ବେଲଗୀ କଂଗ୍ରେସ ଅଧ୍ବେଶନଠାରେ 
ଗାନ୍ଧୀ ଓଡ଼ିଶଲୋକମାନଙ୍କୁ ଦେଖୁ ଦେଖୁ ପୂଣି କହିଥ୍‌ଲେ- “ମୋର ଦୃଢ଼ମତ ଯେ 
ଓଡ଼ିଶାବାସୀଙ୍କୁ ଦାନା ଗଣ୍ଡାକ ' ଜୂଟେଇଦେବା ହିଁ ଓଡ଼ିଶା ପକ୍ଷରେ ସ୍ଵରାଜ । ସେ 
ନିମନ୍ତେ ସବ୍ରଠାରୁ ସୁବିଧାଜନକ ବାଟ ହେଉଛି ସୂତାକଟା ଓ ଖଦଡ଼ ପ୍ରଚାର । 
ଓଡ଼ିଶାର ଅନେକ ମୂଲିଆ ଯାଇ ବିଦେଶରେ କାମ କରୁଛନ୍ତି । ତାଙ୍କୁ ଗାରେ ରଖ୍‌ 
ସୂତାକଟା ଓ ଖଦିକାମରେ ଲଗାଇପାରିଲେ ତାଙ୍କର ଦୁଃଖ ଘୁଞ୍ବ । ଏହି କାମ ଦ୍ଵାରା 
ଓଡ଼ିଶାରେ ପ୍ରଚୂର ଖଦିବସ୍ତ ଉତ୍ପାଦନ ହେବ ଓ ଦିନେ ଓଡ଼ିଶା ସାରା ଭାରତର 
ଖଦିଭଣ୍ଡୀର ପାଲଟିଯିବ ।” 

ଗାନ୍ଧୀ ବୃଝିଥ୍‌ଲେ କର୍ମଯୋଗାଣ ହେଉଛି ଭୋକିଲା ଲୋକଙ୍କ ପାଇଁ ସ୍ଵରାଜ । 
ସେ ଦିଗରୂ ଚରଖା ବା ଅରଟକୁ ଓଡ଼ିଆ ଜୀବନଚକ୍ରର ମୂଳ କରାଯିବା ଦରକାର । 

୮୭ 


ଖଦଡ଼ ଟୋପି 


ଗାନ୍ଧୀଙ୍କ ପରି ତାଙ୍କ ଖଦଡ଼ ଟୋପି ଥ୍ଲା ଭାରତୀୟ ଅସହଯୋଗ ଆନ୍ଦୋଳନର 
ଏକ ମହତ୍ବ ପୂର୍ଣ ଦିଗବାରେଣୀ । ସେ ନିଜେ ଯେମିତି ସତ୍ୟ, ଅହିଂସା ଓ ସାହସର 
ପ୍ରତୀକ ଥ୍ଲେ, ତାଙ୍କର ଖଦଡ଼ ଟୋପି ଥ୍ଲା ଅନୁରୂପ ସ୍ଵାଭିମାନ ତଥା ବ୍ଯକ୍ତି 
ସ୍ଵତନ୍ତ୍ରତାର ପ୍ରତୀକ ! 

ଟୋପି ବା ପଗଡ଼ିକୂ ମଣିଷ - ଆମ୍ମାଭିମାନର ଏକ ଆଧାର ବୋଲି 
କ୍ରହାଯାଇପାରେ । 

ପୋଷାକ ଶରୀରର ସୁରକ୍ଷା କରିବା ସହିତ ଶ୍ରୀବୃଦିରେ ବି ସହାୟକ 
ହୋଇଥାଏ । ମଣିଷ ଶରୀରରେ ମସ୍ତକ ସବୁଠାରୁ ଗୁରୁତ୍ଵପୂର୍ଣ । ସେଇ ମସ୍ତକର 
ପୋଷାକ ହେଉଛି ମୂକୂଟ, ପଗଡ଼ି, ଠେକା ବା ଟୋପି । ଆମ ସାମାଜିକ ପରମ୍ପରାରେ, 
ମସ୍ତକର ପୋଷାକକୁ ତେଣୁ ଯଥେଷ୍ଟ ସମ୍ମାନ ଦିଆଯାଇଛି । ଅତଏବ କାହାକୁ 
ଅଭିବାଦନ କଲାବେଳେ ମଥାରୁ ଟୋପି ବା ପଗଡ଼ି ହଟେଇବାକୂ ପଡ଼େ । କାହାପାଖରେ 
ନତମସ୍ତକ ହେବା ଅର୍ଥ, ପହିଲେ ମୁଣ୍ଡରୁ ପଗଡ଼ି ହଟେଇବା । ଅତୀତକାଳରେ 
ରାଜ୍ୟାଭିଷେକ ସମୟରେ ସେଥ୍ପାଇଁ ମୂକୃଟ ଅର୍ପଣ କରିବା ଏକ ପ୍ରଧାନ କର୍ମ 
ଥଲା । ନିକଟ ଅତୀତରେ କାହାକୁ ସମ୍ମାନିତ କରିବା ସକାଶେ ପୁଣି ଶାଢ଼ି ଶିରିପା 
ପ୍ରଦାନ କରିବା ଥଲା ଏକ ସର୍ବମାନ୍ୟ ପରମ୍ପରା । 

ଗାନ୍ଧୀ, ତାଙ୍କର ଗୁଜୁରାଟୀ ପଗଡ଼ି ଛାଡ଼ି ବସ୍ତର ଆବଶ୍ୟକତା କମେଇବା 
ସକାଶେ, ଅସହଯୋଗ ଆନ୍ଦୋନନର ଅନେକ ଆଗରୁ କଳାଟୋପି ବ୍ୟବହାର କରିବା 
ଆରମ୍ଭ କରିଥଲେ । ଖଦଡ଼ ଲୁଗା ପିନ୍ଧିବା ଓ ସୂତା କାଟିବାକୁ ଭାରତୀୟ ଆର୍ଥନୀତିକ 
ଆମ୍ନିର୍ଭରଶୀଳତାର ମୂଖ୍ୟ ଆୟୁଧ କରି ଧରିଥ୍‌ଲେ ସେ । ଶରୀର ଯଦି ଖଦଡ଼ 
ପିନ୍ଧିବ, ଶରୀରର ମୂଖ୍ୟ ଅଂଶ ମୁଣ୍ଡ ସେଥ୍‌ରୁ ବାଦ୍ଯିବ କାହିଁକି ? ତେଣୁ ସେ ତାଙ୍କ 
ଅହିଂସା ଆନ୍ଦୋଳନର ଆଉ ଏକ ବଳିଷ୍ଠ ସହଯୋଗୀ ରୂପେ ଖଦଡ଼ଟୋପିକୁ ଗ୍ରହଣ 
କରିଥଲେ । ସେ କହିଥ୍ଲେ, ବିଦେଶୀ ପୋଷାକ ଓ ଟୋପି ପରିହାରକରି ଖଦଡ଼ବସ୍ତର 
ଓ ଟୋପି ପିଛିବା ପ୍ରତି ଭାରତୀୟ ପକ୍ଷେ ଏକ ପବିତ୍ର ସ୍ଵଦେଶୀ କର୍ଗବ୍ଯ ଅଟେ । 
ସ୍ଵାଧୀନତାର ମନ୍ଦିର ସ୍ଵଦେଶୀ ମାର୍ଗରେ ଗଢ଼ାହୁଏ ଏବଂ ସ୍ଵ ଦେଶୀର ଶୀର୍ଷ ପରିଧାନ 
ହେଉଛି ଖଦଡ଼ ଟୋପି । 

ଅସହଯୋଗର ଡାକରା ଦେଇ ଗାନ୍ଧୀ ସାରା ଭାରତରେ ସ୍ଵଦେଶୀର ସୁଅ 
ବ୍ରହାଇଦେଲେ । ବିଲାତୀ ସରକାରଙ୍କର ବ୍ୟାବସାୟିକ ଅର୍ଥନୀତି ପ୍ରତି ଏହା ଏକ ବଡ଼ 
ଧକ୍କା ଥ୍ଲା । ତେଣୁ ସରକାର ଆତଙ୍କିତ ହୋଇପଡ଼ିଲେ । ଖଦଡ଼ଲୂଗା ପିନ୍ଧିଥ୍ବା 
ଲୋକଙ୍କୁ ସରକାର ଭଲ ନଜରରେ ଦେଖ୍ଲେ ନାହିଁ । ଏପରିକି ଖଦଡ଼ ଟୋପିଟିଏ 

Cr ଗାନ୍ଧୀ -କାହାଣୀ 


ପିନିଥ୍ବା ଭାରତୀୟଙ୍କୁ ନାନା ଭାବରେ ହଇରାଣ ହରକତ କରିବା ଆରମ୍ଭ ହେଇଗଲା | 

ସେତେବେଳେ ୟୂନାଇଟେଡ୍‌ ପ୍ରୋଭିନ୍‌ସର ଜଣେ କଲେକ୍ଟର ଖଦଡ଼ଟୋପିକୁ 
ଗାନ୍ଧୀଟୋପି ବୋଲି ଘୋଷଣାକରି, କୌଣସି ସରକାରୀ କର୍ମଚାରୀ ଏହାକୁ ପିଛି 
ପାରିବେ ନାହିଁ ବୋଲି ଏକ ନିର୍ଦେଶ ଜାରୀକରିଥ୍‌ଲେ । ସେଣ୍ଟ୍ରାଲ୍‌ ପ୍ରୋଭିନ୍‌ସେସ୍‌ର 
କାଉନ୍‌ସିଲ୍ରେ ଏ ସଂକ୍ରାନ୍ତରେ ଏକ ପ୍ରସ୍ତାବ ମଧ୍ଯ ପ୍ରତ୍ୟକ୍ଷଭାବେ ଗୃହୀତ ହୋଇଥଲା | 
ତେଣିକି ସେ ରାଜ୍ୟରେ ଖଦଡ଼ଟୋପି ପିନ୍ଧିବା ଏକ ବଡ଼ ଅପରାଧ ବୋଲି ସରକାର 
ନିଷ୍ଠରି କରିଥୁଲେ । ଉଭୟ ବ୍ରିଟିଶ୍‌ ଇଣ୍ତିଆ ଷ୍ଟିମ୍‌ ନାଭିଗେଶନ୍‌ କମ୍ପାନୀ ଓ 
ସଂ ୱାଲେସ୍‌ କମ୍ପାନୀ ସେମାନଙ୍କ ଦପ୍ତରର ଦୁଇଜଣ ଭାରତୀୟ ଚପରାସୀଙ୍କୁ ଏଇ 
ସମୟରେ ଖଦଡ଼ ଟୋପି ପିନ୍ଧିବା ଅପରାଧରେ ବହିଷ୍କାର କରି ଦେଇଥ୍‌ଲେ । 

ଏସବୁ କଥା ଗାନ୍ଧୀଙ୍କ ନଜରକୁ ଆସିଲା । ସେ ଉତ୍ତରରେ ବିଭିନ୍ନ ପତ୍ରିକାରେ 
ଲେଖ୍ଲେ, ““ଖଦଡ଼ଟୋପି ପିନ୍ଧିବା ଯଦି ସରକାରୀ ଭାବେ ଦୋଷାବହ ବୋଲି 
ବିବେଚିତ ହେଉଛି, ତେବେ ସମସ୍ତେ ସେ ଦୋଷ ଜାଣିଶୁଣି କରିବା ଉଚିତ । ସେଥୁରେ 
ଚାକିରି ଚାଲିଗଲେ ବି ନିଜର ସ୍ଵାଭିମାନ ବଞ୍ଚରହିବ । ଅଧ୍କନ୍ଧୁ ଯଦି ସମସ୍ତ ସରକାରୀ 
କର୍ମଚାରୀ ନିଜ ମୁଣ୍ଡରେ ଖଦଡ଼ଟୋପି ପିନ୍ଧିବେ ସରକାର କେତେଜଣଙ୍କୁ ଅବା 
ବହିଷ୍ଠାର କରିପାରିବେ ? ନାଇଁ ଯଦିବା ଏପରି କରିବାଦ୍ରାରା ସମସ୍ତେ ସରକାରୀ 
ଚାକିରିରୁ ବହିଷ୍କୃତ ହୁଅନ୍ତି ତେବେ ସେଭଳି ପଦକ୍ଷେପ ସମସ୍ତଙ୍କର କରଣୀୟ ହେବା 
ବାଞ୍ଚନୀୟ । ଆପଣା ଇଚ୍ଛାରେ ପୋଷାକ ପିନ୍ଧିବାର ସ୍ଵାଧୀନତା ଯେଉଁ ଜାତିର ନାହିଁ, 
ସେ ଜାତିର ଲୋକେ ତେବେ ରାଜନୈତିକ ସ୍ଵାଧୀନତା ହାସଲ କରିବେ କେମିତି ?”” 

ଖଦଡ଼ ଟୋପି ଉପରେ ସରକାରଙ୍କର ତଥା ବିଲାତୀ କମ୍ପାନୀ ମାନଙ୍କର ସେଭଳି 
ମନୋଭାବକୁ ଗାନ୍ଧୀ ନିହାତି ଗହିଁତ ଏବଂ ଅପମାନସୂଚକ ବୋଲି ମନେକରିଥ୍‌ଲେ । 
ତାଙ୍କର ମନ୍ତବ୍ୟ ଥୁଲା “ଏଇଟା କିଛି ଛୋଟିଆ କଥା ନୁହେଁ । ଆମେ ସଭିଏଁ 
ଏହାର ଭୀଷଣତା ଅନୁଭବ କରିବା ଦରକାର । ଯେ କୌଣସି ମଣିଷ ପକ୍ଷରେ 
ଶାରୀରିକ ପ୍ରହାରଠାରୁ ଏପରି ମାନସିକ ଯନ୍ତ୍ରଣା ଆହୁରି କଷ୍ଟଦାୟକ । ଚାବୁକ୍‌ମାଡ଼ଠାରୁ 
ଗୁରୁଣ୍ଡିବା ବା ନାକରଗଡ଼ିବା ଢେର ବେଶୀ ଅପମାନଜନକ ।”” 

ଖଦଡ଼ଟୋପି ପିନ୍ଧି ଦଣ୍ଡ ବରଣ କରିଥୁବା ଚପରାସୀ ଦ୍ଵୟଙ୍କୁ ଗାନ୍ଧୀ ପ୍ରକୃତ 
ମଣିଷ ବୋଲି ସେତେବେଳେ ବର୍ଣ୍ଣନା କରିଥୁଲେ । ମୁଣ୍ଡଟି ସ୍ଵଦେଶୀ ନରହିଲେ ଦେହ 
ବା ଦେହର କାର୍ଯ୍ୟ ସ୍ଵଦେଶୀ ହେବ କିପରି ? ସେ କହିଥୁଲେ, ˆ ' ଯେଉଁଦିନ ଭାରତର 
ସବ୍ର ନରନାରୀ ସ୍ଵଦେଶୀ ମଣିଷ ପାଲଟିଯିବେ, ସେଦିନ ଇଂରେଜ ସରକାର 
ଡିଆଁମାରି ଭାରତରୁ ପଳେଇଯିବାକୁ ବାଟ ଖୋଜିବସିବେ ।”? 

ଗାନ୍ଧୀଙ୍କ ପ୍ରଭାବରୁ ଭାରତରେ ଖଦଡ଼ଟୋପିର ପ୍ରସାର ପ୍ରଚାର ଚାଲିଥ୍‌ବାବେଳେ, 
ହଠାତ୍‌ ଫିରିଙ୍ଗି ସରକାର ଏକ ଚାଲ୍‌ଖେଳିଲେ । ପୁରୁଣା ବିଦେଶୀ ରଙ୍ଗିନ ସୂତାକପଡ଼ାରେ 
ଟୋପିମାନ ତିଆରିକରି ବମ୍ଭେ ବଜାରକୁ ଛାଡ଼ିଦେଲେ । ସେ ଟୋପିଗୁଡ଼ିକୁ 

ଗାନ୍ଧୀ-କାହାଣୀ F¢ 


ସ୍ଵବଦେଶୀବୋଲି ଦଲାଲ୍‌ମାନଙ୍କ ମାଧ୍ଯମରେ ଖୁବ୍‌ ପ୍ରଚାର କରାଗଲା । 

ସେତିକିବେଳେ ଗାନ୍ଧୀ ଲୋକମାନଙ୍କୁ ପରାମର୍ଶ ଦେଲେ ଯେ, ସେମାନେ ଧଳା 
ଖଦଡ଼ଟୋପି ହିଁ ପିନ୍ଧିବା ଉଚିତ । ରଙ୍ଗିନ ଟୋପି, ଧଳାଭଳି ଏତେ ସଫା, ମର୍ଯ୍ୟାଦାବନ୍ତ 
ଓ ଆରାମଦାୟକ ନୁହେଁ । ଟୋପି କଳା କିମ୍ବା ରଙ୍ଗିନ ହୋଇଥ୍‌ଲେ, ତାହା ମଇଳାହେଲେ 
ଜଣାପଡ଼ିବ ନାହିଁ । ତେଣୁ ରଙ୍ଗିନ ଟୋପି ପିନ୍ଧିବା ଅର୍ଥ ମଇଳା ଜିନିଷ ପିନ୍ଧିବା ଓ ନିଜକୁ 
ଠକିବା । ପୁଣି ସମସ୍ତେ ମୋଟା ଖଦଡ଼ କନାଟୋପି ପିନ୍ଧିଲେ ପ୍ରସ୍ତୁତ ହେଉଥୁବା 
ଅନେକ ମୋଟା ଖଦଡ଼ ବି ଉଚିତ କାମରେ ଲାଗିପାରିବ ବୋଲି ସେ କହିଥୁ୍‌ଲେ ! 

ଗାନ୍ଧୀଙ୍କର ଏ ଡାକରା ବିଦ୍ରଯତ୍ଭଳି ସାରା ଭାରତରେ ଖେଳିଯାଇଥୁଲା । 
ଖଦଡ଼ପୋଷାକ ଓ ଟୋପି, ଗାନ୍ଧୀପଣ ତଥା ସ୍ଵରାଜ ଆନ୍ଦୋଳନର ଅସଲ ପରିପାଟୀ 
ବନିଗଲା ମାତ୍ର କେଇଟା ମାସ ଭିତରେ । 

ଏହି ବେଳରେ ଦକ୍ଷିଣ “ଭାରତରେ ବିଜାପୂରଠାରେ ଗୋଟିଏ ମଜାକଥା 
ଘଟିଲା । ଶ୍ରୀ କୌଜାଲ୍‌ଗୀ ନାମକ ଜଣେ ଓକିଲ ଧଳା ଖଦଡ଼ଟୋପିଟିଏ ପିନ୍ଧି ଦିନେ 
ଅଦାଲତରେ ଜବାବସୁଆଲ ପାଇଁ ହାଜରହେଲେ । ସଙ୍ଗେ ସଙ୍ଗେ ମାଜିଷ୍ଟ୍ରେଟ୍‌ 
ରାଗିପାଚି ତାଙ୍କୁ ମୁଣ୍ଡର ଟୋପି କାଢ଼ିବା ପାଇଁ ଆଦେଶଦେଲେ । କୌଜାଲ୍‌ଗୀ 
ସେକଥା ଶୁଣିଲେ ନାହିଁ । ତେଣୁ ତାଙ୍କୁ ଦୁଇଶହ ଟଙ୍କା ଜୋରିମାନା ସହ, ଅଦାଲତ 
ବାହାରେ ଏକଘଣ୍ଟା ରହିବା ପାଇଁ ହୁକୂମ୍‌ ହେଲା । ଘଣ୍ଟାଏ ବିତିଯିବା ପରେ ପୁଣି 
କୌଜାଲ୍‌ଗୀ ଟୋପି ପିନ୍ଧି ହାଜର ! ଆଉଥରେ ଦୂଇ ଶହଟଙ୍କା ଜୋରିମାନା ହେଲା । 
ତଥାପି କୌଜାଲ୍‌ଗୀ ଅଟଳ । ଯାହା ଦଣ୍ଡବିଧାନ, ଧମକ ଚମକ ହେଲେ ବି ସେ 
ମୁଣ୍ଡରୁ ନିଜର ଖଦଡ଼ ଟୋପିଟି ମୋଟେ କାଢ଼ିଲେ ନାହିଁ । ଶେଷକୁ ବ୍ୟତିବ୍ୟସ୍ତ ହୋଇ 
ମାଜିଷ୍ଟେଟ୍‌ ତାଙ୍କୁ ଆଉ ଜଣେ ହାଜିମଙ୍କ ଇଜଲାସ୍‌କୁ ପଠେଇଦେଲେ । 

ଗାନ୍ଧୀ ଏ ସମ୍ପର୍କରେ ଜାଣି, ' ନବଜୀବନ”ରେ ସେ କଥାର ବିସ୍ତୃତ ଆଲୋଚନା 
କରିଥ୍‌ଲେ । ସେଥ୍‌ରେ ସେ ଗୋଟିଏ ଉଦାହରଣଦେଇ ଲେଖ୍‌ଥ୍ଲେ- “ଲୁହା 
ଶିକୁଳିରେ ବନ୍ଧା ବହୁଦିନର କଏଦୀ ବେଳେ ବେଳେ ନିଜ ଶିକୂଳଜିର କଳଙ୍କିକୁ ଘଷି 
ସଫାକରେ ଏବଂ ତାହା ଚକ୍‌ ଚକ୍‌ ହେବା ଦେଖ୍‌ ଆନନ୍ଦିତ ହୁଏ । ଶିକୂଳି ଯେତେ 
ଚକ୍ଚକ୍‌ ହେଲେ କିନ୍ କଏଦୀ ମୁଲ୍ତିପାଏନା । ତେଣୁ ଆମକୁ ଏ ପରାଧୀନତାର ଶିକୁଳି 
ଛିଶ୍ଡେଇବାକୁ ପଡ଼ିବ । ତାହା କେବଳ ଅସହଯୋଗ ଏବଂ ସ୍ଵଦେଶୀ ମାଧ୍ୟମରେ ସମ୍ଭବ 
ଏବଂ ସ୍ଵଦେଶୀ ତଥା ଅସହଯୋଗର ଏକ ବଳିଷ୍ଠ ପ୍ରତୀକ ହେଉଛି ଖଦଡ଼ ଟୋପି ।”? 


Ooo 

୯o 


ଓଡ଼ିଆଙ୍କୁ ସାବା ସି 


ଭାରତ ସ୍ଵାଧୀନ ହେବା ପୂର୍ବରୁ ଯଦି କିଏ ଓଡ଼ିଶାର ସାମାଜିକ ଏବଂ 
ଅର୍ଥନୈତିକ ଅବସ୍ଥା କଥା ଗଭୀରତାର ସହ ଚିନ୍ତା କରିଥ୍୍‌ଲେ, ସେ ହେଉଛନ୍ତି ଗାନ୍ଧୀ ! 
ସେ ନେଇ ଢେର୍‌ ଆଲୋଚନା କରିଥ୍‌ବାର ପ୍ରମାଣ ତାଙ୍କର ଅନେକ ଲେଖା ଓ 
ବଳ୍କୃତାରୁ ମିଳେ । ଥରେ ସେ କହିଥ୍‌ଲେ¬ “ମୁଁ ଭାରତରେ ଗୋଡ଼ ଦେଲା ଦିନୁ 
ଓଡ଼ିଶାର ଦାରିଦ୍ର୍ୟ, ଓଡ଼ିଶାର ଦୃଭିକ୍ଷ କଥା ଶୂଣି ଆସିଚି । ଓଡ଼ିଶାର କିଛି ସେବା 
କରିପାରିଲେ ଭାରତର ସେବା ହେବ ବୋଲି ମୁଁ ସେହି ସମୟରୁ ଉପଲବ୍ଧି କରିଥ୍‌ଲି ।' 

ତେଣୂ ଓଡ଼ିଶା ଆସିଲେ ଓଡ଼ିଆଙ୍କ ଦୁଃଖକଷ୍ଠ ଦେଖ୍‌ ସେ ବ୍ୟତିବ୍ୟସ୍ତ 
ହେଇପଡ଼ଥଲେ । ଭୋକିଲା କଙ୍କାନସାର ମଣିଷଙ୍କ ଜୀଅନ୍ତା ଛବି ନାଚୂଥୁଲା ତାଙ୍କ 
ଆଖ୍ରେ । ନିଜକୁ ନିଜେ ସେ ପଚାରୂଥ୍‌ଲେ- କ”ଣ ଏହାର ସମାଧାନ ? 

୧୯୩୪ରେ ସେ ପୂରୀ ଠାରୁ ହରିଜନ ପଦଯାତ୍ରା ଆରମ୍ଭ କରିଥ୍‌ଲେ । ଓଡ଼ିଶାକୁ 
ସେଇଟା ଥୁଲା ତାଙ୍କର ପଞ୍ଚମଥର ଆଗମନ | ପଦଯାତ୍ରା ବେଳେ ଲୋକଙ୍କର ଉତ୍ସାହ 
ଦେଖ୍‌ ସେ ବେଶ୍‌ ଆନନ୍ଦିତ ହୋଇଥ୍‌ଲେ । ଅସ୍ତୃଶ୍ଯତା ନିବାରଣ ସକାଶେ ସିନା 
ପଦଯାତ୍ରା ହୋଇଥଲା, କିନ୍ତୁ ସେତିକିବେଳେ ଓଡ଼ିଶାର ଭିତିରି ସ୍ଵରୂପ ସେ 
ଦେଖ୍ଥ୍ଲେ । 

ପଦଯାତ୍ରା ବେଳେ ଠାଆକୁ ଠାଆ ଗାନ୍ଧୀଙ୍କର ଡେରା ପଡ଼ୁଥୁଲା । ହଜାର 
ହଜାର ସଂଖ୍ୟାରେ ଲୋକ ତାଙ୍କୁ ଦେଖ୍ବାକୁ ଓ ଶୁଣିବାକୁ ଧାଇଁ ଆସୁଥ୍ଲେ । କେହି 
କେହି ଛୋଟ ବଡ଼ ଉପହାରମାନ ମଧ୍ଯ ସାଙ୍ଗରେ ଆଣୁଥଲେ । କେହି ପଥର ତିଆରି 
ମୂରିଟିଏ ଦେଲାଣି ତ କେହି କାଠ କି ଶିଙ୍ଗକାମର ଜିନିଷଟିଏ ଉପହାର ଦେଲାଣି । 
ଆଉ କୋଉଠି ହାତବୁଣା ବାନ୍ଧକାମର ଲୁଗା କିମ୍ବା ରୂପାତାରକସି ଚିଜ ଭେଟି ରୂପେ 
ଆଣି କିଏ ପହଞ୍ଚାଇଲାଣି । ଗରିବଗୁରୁବା ଲୋକେ ଅନେକ ସମୟରେ ହାତ ତିଆରି 
ବେତ ବା ବାଉଁଶର ବିଞ୍ଚଣା, ପଙ୍ା, ଟୋପି, ଚାଙ୍ଗୁଡ଼ି ଏପରିକି ପଟିମାନ ମଧ୍ଯ 
ଶ୍ରଦ୍ଧାରେ ଆଣି ତାଙ୍କୁ ଉପହାର ଦେଉଥ୍‌ଲେ । 

ଗାନ୍ଧୀ ଉପହାରଗୁଡ଼ିକୁ ଯତ୍ନରେ ଗ୍ରହଣ କରୁଥ୍‌ଲେ । ଏତେ କୁଶଳୀ ଏବଂ 
ସୂକ୍ଷୁକାମ ଦେଖ୍‌ ସେ ଖୁବ୍‌ ଆନନ୍ଦିତ ହେଉଥ୍‌ଲେ । ଜିନିଷଟିଏ ଯେତେ ସାମାନ୍ୟ 
ହେଲେ ବି ହାତକାମର ଚାତୂରୀ ଫୁଟିଉଠୂଥଲା ତା” ଦେହରୁ । 

ଜିନିଷଗୁଡ଼ିକ ଗ୍ରହଣକରି ମଝିରେ ମଝିରେ ସେ ସେଗୁଡ଼ିକୁ ନିଲାମ କରି 
ଦେଉଥୂଲେ । ଲୋକେ ତାଙ୍କ ହାତଛୁଆଁ ଜିନିଷକୁ ଅଧ୍କ ଦାମ୍‌ ଦେଇ ନେବାପାଇଁ 
ଆଗ୍ରହୀ ହେଉଥ୍‌ଲେ । ସେଥ୍‌ରୁ ଯାହା ପଇସା ଆସୁଥ୍‌ଲା ସେସବ୍ର ଗାନ୍ଧୀ ପଠେଇ 

ଦେଉଥ୍‌ଲେ ହରିଜନ ପାଣ୍ଠିକୁ । ଉପହାର ପାଇଥ୍‌ବା ସବ୍ର ଜିନିଷକୁ ନିଲାମ କରି 
ସେ ଏଇବାଟେ ଜନସେବା ସକାଶେ ଅର୍ଥ ସଂଗ୍ରହ କରୂଥ୍‌ଲେ । 

ସେତିକିବେଳେ ବରୁଆଁ ପରେ ଯାଜପୂରଠାରେ ଏକ ବଡ଼ ସଭାର ଆୟୋଜନ 
ହୋଇଥଲା । ସେଠା ଲୋକେ ତାଙ୍କୁ ଏକ ଅଭିନନ୍ଦନପତ୍ର ଦେଇଥୁଲେ । ଅଭିନନ୍ଦନପଡ୍ରଟି 
ଯେଉଁ ବାକ୍ରରେ ଦିଆଯାଇଥୁଲା, ତାହା ଥୁଲା ଖୁବ୍‌ ଆକର୍ଷଣୀୟ । ବାକ୍‌ସଟି 
ଚନ୍ଦନକାଠରେ ତିଆରି, କିନ୍ତ ଦେଖ୍‌୍ଲେ କେହି କହିବ ନାହିଁ ଯେ ସେଇଟା ଗୋଟିଏ 
ବାକ୍ସ |! କାରିଗରୀ କୃଶଳତାର ଏକ ଅତ୍ୂତ ନମୂନା ଥୁଲା ସେଇଟି । ଧନେଶ୍ବର 
ମହାରଣା ନାମକ ଜଣେ ସ୍ଥାନୀୟ କାରିଗର ସେ ବାକ୍‌ସଟିକୂ ମାସାଧ୍କ କାଳ ଲାଗି 
ତିଆରିକରିଥୂଲେ । 

ଉପହାରଟି ପାଇ ଗାନ୍ଧୀ ଖୁସିରେ କୂରୁଳିଉଠିଲେ । ଏଡ଼େ ସୁନ୍ଦର କାମ ଦେଖ୍‌ 
ବାକ୍‌ସଟିର ଚତୂର୍ଦିଗ ଆଉଁଶି ପକେଇଲେ ସେ । ଧନେଶ୍ବରଙ୍କୁ ପାଖକୁ ଡାକି ବହୁତ 
ପ୍ରଶଂସାକଲେ । ବାହାର ପ୍ରଦେଶରୁ ଆସିଥ୍‌ବା କମୀଙ୍କୁ ଓଡ଼ିଶାର ଏଇ ଦୂର୍ମୂଲ୍ଯ 
ଶିଳ୍ପକଳା ବ୍ରଲି ବୁଲି ଦେଖେଇଥ୍‌ଲେ ସେ । ଶେଷକୁ ଜିନିଷଟିର ନିଲାମ ହେବା କଥା 
ଉଠିଲା । ସତି ସନ୍ତକଟିକୁ ଓଡ଼ିଶାରେ ରଖ୍ବା ପାଇଁ କେତେଜଣ ଓଡ଼ିଆ ନିଲାମ 
ଡାକିଥ୍‌ଲେ ସତ କିନ୍ତୁ ଆଗକୁ ବଢ଼ିପାରିଲେ ନାହିଁ । ଶେଷକୁ କଲିକତାରୁ ଆସିଥ୍‌ବା 
ବିରଳା ପରିବାରର ଜଣେ ସଦସ୍ୟ ଖୂବ୍‌ ଦାମ୍‌ ଦେଇ ସେଇଟିକୁ ନିଲାମ ଧରିଥ୍‌ଲେ । 

ଏଇଭଳି ପଦଯାତ୍ରା ସାରା ଗାନ୍ଧୀ ଢେର୍‌ ଢେର୍‌ ଜିନିଷ ଉପହାର ପାଇଥ୍‌ଲେ । 
ସବ୍ରଥ୍‌ରେ କିନ୍ତୁ ଗୋଟିଏ କଥା ସ୍ପଷ୍ଟ ପ୍ରମାଣିତ ହୋଇଥ୍‌ଲା ଯେ ଓଡ଼ିଆର ହାତ, 
କାରିଗରର ହାତ ! କଳା-କୌଶଳର ଚାତୂରୀ ସବ୍ରଠାରେ ଫୁଟିଉଠୂଥ୍ଲା । ଓଡ଼ିଆ 
ଲୋକଙ୍କ ହାତର କାମ ଦେଖ୍‌ ସେ ଯେତିକି ଚମକ୍କୃତ ହେଉଥୁଲେ ସେତିକି ଦୂଃଖ 
ମଧ୍ଯ କରୁଥ୍‌ଲେ । ଏତେବଡ଼ ଗୋଟାଏ କୂଶଳୀ କାରିଗର ଜାତି କେମିତି ଏତେ ଦରିଦ୍ର 
ହେଲା ବୋଲି ତା'ର କାରଣ ସେ ଖୋଜି ପାଉନଥ୍‌ଲେ । ଗୋଟେ ପଟେ ସୃକ୍ଷ 
କାରିଗରୀର କୃଶଳୀହାତ, ଆଉ ଗୋଟେ ପଟେ ଅକନ୍ପନୀୟ ଦାରିଦ୍ର୍ୟ । କିଏ ଏ 
ଲୋକମାନଙ୍କୁ ଏମିତି କଲା ବୋଲି ସେ ଭାବପ୍ରବଣ ହୋଇପଡ଼ଥୁଲେ । 

ଏ କଥାର ଉତ୍ତର ଗାନ୍ଧୀ କିନ୍ଧୁ ପାଇସାରିଥ୍‌ଲେ ¦ ସେ ଜାଣିପାରିଥ୍‌୍ଲେ ଯେ 
ଆଳସ୍ୟ ଏବଂ କର୍ମହୀ ନତା ଓଡ଼ିଆଙ୍କୁ ସେଭଳି ସ୍ତରକୁ ଠେରିଦେଇଛି । ସେଥ୍ପାଇଁ 
ଡେଲାଙ୍ଗ ସମ୍ମିଳନୀରେ ହସ୍ତଶିଳ୍ପ ପ୍ରଦର୍ଶନୀ ଅବସରରେ ସେ କହିଥୁଲେ ¬ “ ଆଜି 
ଓଡ଼ିଶା ଅଫିମ, ଆଳସ୍ୟ ଓ ଜଡ଼ତା ପାଇଁ ଏକ କାଙ୍ଗାଳ ଦେଶ ।” 

ହେଲେ ଓଡ଼ିଆମାନଙ୍କୁ କର୍ମଠ କରିବାର ଉପାୟ ସେ ଯେତେ ଚିନ୍ତା କଲେ 
ବି ତାହା ମୋଟେ ଫଳବତୀ ହେଉନଥୁଲା । ସତରେ କଂଣ ଓଡ଼ିଆମାନେ ଜଡ଼ ? 
ଅଳସୁଆ ? ନିର୍ବବଦଧିଆ ? ସେଭଳି କେହି କେଉଁଠାରେ କହିଲେ, ଜଣେ ଖାଣ୍ଡି ଓଡ଼ିଆ 
ପରି ଗାନ୍ଧୀ ଅପମାନିତ ମନେକରୁୂଥ୍‌ଲେ । 

ଗାନ୍ଧୀ ୱାର୍ବାରେ ଥ୍ବା ବେଳର. ଘଟଣା । ସେତେବେଳକୁ ସେ ସେବାଗ୍ରାମ 
ଯାଇନଥାନ୍ତି । ବଡ଼ି ଭୋରରୂ ଚାଲି ଚାଲି ସକାଳ ବ୍ରଲାରେ ବାହ୍ରାରିବା ତାଙ୍କର ଏକ 
ଚିରାଚରିତ ଅଭ୍ୟାସ । ସେ ବାହାରିଲେ ଆଶ୍ରମର ଆଉ ଚାରିପାଞ୍ଚଜଣ ତାଙ୍କ ସାଙ୍ଗରେ 
ବାହାରିପଡ଼ନ୍ତି । ଥରେ ଆଶ୍ରମରେ କ'ଣ କାମ ପାଇଁ କିଛି ପଥରର ଆବଶ୍ଯକତା 
ପଡ଼ିଲା । ତେଣୁ ଗାନ୍ଧୀ ପରାମର୍ଶ ଦେଲେ ସକାଳ ବୁଲାରୁ ଫେରିଲା ବେଳେ ସମସ୍ତେ 
ଖଶ୍ତିଏ ଲେଖାଏଁ ପଥର ହାତରେ ଉଠାଇଆଣି ଆଶ୍ରମ ହତାରେ ପକେଇବେ — 
ବୃଲାକୁ ବୁଲା ହବ, ପଥର ସଂଗ୍ରହ ମଧ୍ୟ ହବ । 

ଦିନେ ଜଣେ ଓଡ଼ିଆ କମୀ ଗାନ୍ଧୀଙ୍କ ସହିତ ଯାଇଥୂଲେ । ପଥର ସାଉଁଟା 
ବେଳେ ସେ ଗୋଟିଏ କି ଯୋଡ଼ିଏ ପଥର ହାତରେ ନ ଆଣି ନିଜ ଗାମୂଛାରେ ତିନି 
ଚାରିଖଣ୍ଡ ବାନ୍ଧିଲେ । ଏ କଥା ଗାନ୍ଧୀଙ୍କ ନଜରରେ ପଡ଼ିଲା । ସେ ସାଙ୍ଗେ ସାଙ୍ଗେ 
ପାଟି କରି ଉଠିଲେ “ଦେଖ, ଓଡ଼ିଆ ବୃବିକୁ ଦେଖ ! କିଏ କହୁଚି ଓଡ଼ିଆମାନେ 
ଜଡ଼ ? ହେଇ ଓଡ଼ିଆ ବୂଵଧି ଜିତିଗଲା ।” ? ଆଶ୍ରମକୁ ଫେରିବା ପରେ ଉକ୍ତ ଓଡ଼ିଆ 
କମୀଙ୍କ ସେ ଖୂବ୍‌ ପ୍ରଶଂସା କରିଥୁଲେ ସେଦିନ । 

ତହିଁ ଆରଦିନ ଗାନ୍ଧୀ ସକାଳ ବୁଲିବାହାରିଲା ବେଳେ ଖଣ୍ଡିଏ ମୋଟା ଗାମୁଛା 
ସାଙ୍ଗରେ ନେବାକୁ ଭୂଲିଲେ ନାହିଁ । 

ଓଡ଼ିଆଙ୍କ କାରିଗରୀ ହାତ ସହିତ ତାଙ୍କର କର୍ମଠତା ଯେଉଁଦିନ ମିଶିବ, 
ସେଦିନ ଓଡ଼ିଶା ସମୃଦ୍ଧ ହେବ ବୋଲି ଗାନ୍ଧୀ ଅନୁଭବ କରିଥୁଲେ । ସେଦିନର ସେ 
ଓଡ଼ିଆ କମୀଙ୍କର ନାମ କେହି କେଉଁଠି ମନେରଖ୍ନାଇଁ, ମାତ୍ର ତାଙ୍କ କାର୍ଯ୍ୟର ଝଲକ 
କାଗଜର ପୃଷ୍ଠାରେ ଲିପିବଦ୍ଧ ହୋଇ ରହିଯାଇଛି । 


doo 

୯୩ 


ମାଆପଣଆ 

ଗାନ୍ଧୀ ପୂରୁଷ ହେଲେ ବି ଅନେକ ସମୟରେ ନିଜକୁ ମାଆ ଭୁମିକାରେ 
ନିୟୋଜିତ କରୂଥ୍‌ଲେ । ଫରାସୀ ଭାଷାରେ ଗୋଟିଏ ଢଗ ଅଛି, ଯାହାର ଅର୍ଥ 
ଭଗବାନ୍‌ ନିଜେ ସବ୍ରଠାରେ ଉପସ୍ଥିତ ରହିପାରିବେନି ବୋଲି ଏ ମାଆ ଜାତିଟିକୁ 
ସୃଷ୍ଟି କରିଛନ୍ତି । ପ୍ରାଣୀଙ୍କ ଭିତରେ ମାଆମାନେ ତେଣୁ ଭଗବାନ୍‌ଙ୍କର ପ୍ରତିଭୂ ଓ ମାଆ 
ପଣିଆହେଉଛି ସ୍ବେହ, ଆଦର ଏବଂ ପରିପାଳନ କାର୍ଯ୍ୟର ପ୍ରତୀକ । 

ବେଳେବେଳେ କେତେକ ସତ୍ଯଦ୍ରଷ୍ଟା ନିଜକୁ ଭଗବାନ୍‌ ବୋଲି ଘୋଷଣା 
କରିଥାନ୍ତି । ଗାନ୍ଧୀ ସତ୍ୟଦ୍ରଷ୍ଟା ଥ୍‌ଲେ ବି ନିଜକୁ ଭଗବାନ୍‌ କହୁନଥ୍‌ଲେ | ମାତ୍ର ତାଙ୍କର 
ଆଚରଣ ଅନେକ ସମୟରେ ଭଗବାନୋଚିତ ପ୍ରେମ ତଥା ପରିପାଳନାର ସ୍ତରକୁ 
ଉନ୍ନୀତ ହୋଇଯାଉଥ୍‌ୁଲା । 

ସେବା, ଆଦର ଏବଂ ମଣିଷ ଜାତି ପ୍ରତି ତାଙ୍କର ସଂପୃର୍ତିଭାବକୁ ଦେଖିଲେ 
ମନେହେବ, ସେ ଯେମିତି ଜଣେ ସାର୍ବଜନୀନ ସହୃଦୟ ମାଆ । 

ଦକ୍ଷିଣ - ଆଫ୍ରିକାରେ ପାଦଦେବାର ଦୂଇଚାରି ବର୍ଷ ପରେ ଗାନ୍ଧୀଙ୍କର ଆଇନ୍‌ 
ବେଉସା ବେଶ୍‌ ଭଲ ଚାଲିଲା । ମାତ୍ର ସେ ସେଥୁରେ ଖୁୂସିନଥ୍‌ଲେ । ତାଙ୍କର 
ମନହେଉଥ୍ଲା କେଉଁଠି କେମିତି ମଣିଷର ସେବାରେ ନିଜକୁ ବୃଡ଼ାଇରଖନ୍ତେ | ମାଡ଼ 
ତାହା କେମିତି ସମ୍ଭବ ? 

ଥରେ ତାଙ୍କ ଦୁଆରେ ଗୋଟିଏ କୃଷ୍ଠରୋଗୀ ଆସି ପହଞ୍ଚୁଲା । ଖାଇବାକୁ ଗଣ୍ଡେ 
ଦେଇ ତାକୁ ସେଠୁ ବିଦାକରି ଦେବାକୁ ତାଙ୍କ ମନ ଡାକିଲା ନାହିଁ । ତେଣୁ ସେ ତା'ର 
ଘା' ଧୋଇ ଓଷଧ ଲଗାଇଦେଲେ । ଲୁଗାପଟା ଦେଲେ ଏବଂ କିଛିଦିନ ପାଇଁ ନିଜ 
ଘରେ ଆଶ୍ରାଦେଲେ । କିନ୍ତୁ ସବୁଦିନ ପାଇଁ ସେ ଏ କାମଟି କରିପାରି ଲେନି । ଘଟଣାଟି 
ସମ୍ପର୍କରେ ବର୍ଣ୍ଣନା କରି ନିଜ ଆତ୍ମଳୀବନୀରେ ସେ ଲେଖିଛନ୍ତି — “ ରୋଗୀଜଣଙ୍କୁ 
ମୋ ପାଖରେ ସବ୍ରଦିନେ ମୁଁ ରଖିପାରିଲିନି ¬ ହୁଏତ ମୋର ସାହସ ନଥୁଲା, ତେଣୁ 
ମୁଁ ତାଙ୍କୁ ନିକଟସ୍ଥ ସରକାରୀ ହାସ୍‌ପାତାଳକୁ ପଠେଇଦେଲି ।”? 

ଏ ଘଟଣାରେ ସେ ଅସ୍ଵସ୍ତିବୋଧ କରିଥ୍‌ଲେ । ଅତଏବ ସବୂଦିନିଆ ମଣିଷ - 
ସେବାର କାମ ସେ ଖୋଜିବାକୁ ଲାଗିଲେ । ‘ଡରବାନ୍‌'ରେ ସେତେବେଳକୁ ସନ୍ଥ 
ଆଇଦାନ୍‌ଙ୍କ ଦାତବ୍ଯକେନ୍ଦ୍ରରେ ଡାକ୍ତର ବୁଥ୍‌ ମାଗଣାରେ ରୋଗୀମାନଙ୍କୁ ଚିକିତ୍ଥା 
କରୂଥାନ୍ତି । ଭାରତର ରୂୁସ୍ତମ୍୍‌ଜୀ ମଧ୍ଯ ଏଇ ସମୟରେ ଡାକ୍ତର ବୂଥ୍‌ଙ୍କ ଅଧୀନରେ 
ଆଉ ଗୋଟିଏ ଦାତବ୍ୟ ଚିକିସ୍ସାଳୟ ଖୋଲିଲେ । ସେଇ ଚିକିତ୍ସାଳୟରେ ଦରଖାସ୍ତ 
ଦେଇ ଗାନ୍ଧୀ ଜଣେ ନର୍ସଭାବେ ଯୋଗଦେଲେ । ଏଥୁପାଇଁ ପ୍ରତିଦିନ ସକାଳେ ସେ 

୯୪ ଗାନ୍ଧୀ “କାହାଣୀ 


ଦ୍ରଇଘଣ୍ଟା ସମୟ ଦେଲେ । ବାରିଷ୍ଟରୀ କାମ ଅପେକ୍ଷା ସେଭଳି ସେବାକାର୍ଯ୍ୟରେ ତାଙ୍କୁ 
ବହ୍ରତ ସନ୍ତୋଷ ମିଳିଲା । 

ଏଇ ନର୍ସକାମ କରୁଥ୍ବାବେଳେ ସେ ପୀଡ଼ିତ ଭାରତୀୟଙ୍କ ସଂସର୍ଗରେ ବେଶୀ 
ଆସିଲେ । ସେମାନଙ୍କ ଭତରୂ ଅଧ୍କାଂଶ ଥୁଲେ ଉତ୍ତର-ଭାରତୀୟ ଏବଂ ତାମିଲ, ତେଲୁଗୁ 
କହୁଥ୍ବା ଠିକା ଭାରତୀୟ ଶ୍ରମିକ । ଦକ୍ଷିଣ - ଆଫ୍ରିକାରେ ସେମାନଙ୍କ ଦୃଃଖ, ଯାତନା 
ଏବଂ ଛେଉଣ୍ଡପଣ ତାଙ୍କୁ ସେବାକାର୍ଯ୍ୟ କରିବା ପାଇଁ ଆହୁରି ଆକର୍ଷିତ କଲା । 

ନର୍ସ ଭାବରେ ତାଙ୍କର ଏଇ ଅନୁଭୂତି ଯୋଗୁଁ ପର ଜୀବନରେ ସେ କେତେ 
ରୋଗୀଙ୍କର ଯେ ସେବାକରିଛନ୍ତି ତା'ର ହିସାବ ନାହିଁ । ରୋଗୀସେବା କଥା ପଡ଼ିଲେ 
ସେଥ୍ପାଇଁ ସେ ହସି ହସି କହନ୍ତି — “ ‘ତୁମେ ଜାଣ ନା, ମୁଁ ଜଣେ ଉତ୍ତମ ସେବିକା । 
ମତେ ରୋଗ ଭଲ କରିବା ବେଶ୍‌ ଜଣା ।”’ 

ଓଡ଼ିଶାରେ ପଦଯାତ୍ରା କରୁଥ୍‌ବାବେଳେ ଗାନ୍ଧୀ ଅନେକ ଅରମା ଅଞ୍ଚଳ ଦେଇ 
ଗସ୍ତ କରିଥ୍‌୍ଲେ । ବେଳେବେଳେ ନାନା କାରଣରୁ ତାଙ୍କ ସାଙ୍ଗରେ ଚାଲୁଥ୍‌ବା 
ସହକମୀମାନେ ବେମାର ପଡ଼ିଯାଉଥ୍‌ଲେ । ସେପରି ପରିସ୍ଥିତି ଉପୂଜିଲେ, ଗାନ୍ଧୀ 
ନିଜେ ରୋଗୀର ସେବା କରିବାକୁ ଆଗେଇ ଆସନ୍ତି ¬ ସତେ ଅବା ସେଇଟା ତାଙ୍କର 
ପହିଲା ନମ୍ବର କାମ ! ଏପରିକି କୌଣସି ପଦଯାତ୍ରୀ ଙ୍କ ଗୋଡ଼ରେ କଣ୍ଟା ଫୁଟିଗଲେ, 
ସେ କହନ୍ତି ¬ “ମତେ ସେକଥା ଛାଡ଼ିଦିଅ । ଜାଣିରଖ, ମୁଁ ଜଣେ ସୂଦକ୍ଷ 
କଣ୍ଟାକଢ଼ାଜି । ? 

କେନ୍ଦ୍ରାପଡ଼ା ପାଖରେ ଦିନେ ଜଣେ କମୀଙ୍କ ଗୋଡ଼ରେ ପଦଯାତ୍ରା ବେଳେ କଣ୍ଟା 
ଫୁଟିଗଲା । କଣ୍ଟାଟି ବାହାରକୁ ମୋଟେ ଦେଖାଯାଉନଥାଏ । ବିଚରା ସହଯାତ୍ରୀଟି 
ବହୁତ କଷ୍ଟପାଇଲେ । ନିଢେ ବହୁତ ଚେଷ୍ଟା କଲେ କଣ୍ଟା କାଢ଼ିବାପାଇଁ । ଗାନ୍ଧୀଙ୍କ 
କାନକୁ କଥା ଗଲା । ସତକୂ ସତ ସେ ହିଁ କଣ୍ଟାଟିକୁ ସହଜରେ କାଢ଼ିଦେଇପାରିଲେ । 
କୋଉଠି କିଏ କଷ୍ଟ ପାଇଲେ, କଷ୍ଟ ପାଉଥ୍ବା ଭୋକର ଜନ୍ମକଲା ମାଆଭଳି ସେ 
ବିଚଳିତ ହୋଇପଡ଼ୂଥ୍‌ଲେ । 

ତାଙ୍କର ଏ ମାତୃସୁଇତ ମନୋଭାବ ଯୋଗୁଁ, ଆଶ୍ରମରେ ରହଣି ସମୟରେ 
ହେଉ କି ଗସ୍ତକାଳରେ ହେଉ, ସହକମୀମାନଙ୍କର ସ୍ଵାସ୍ଥ୍ୟପ୍ରତି ସେ ସବ୍ରବେଳେ 
ସଜାଗ ରହୁଥ୍‌ଲେ । ସେମାନଙ୍କର ଖାଇବା ଓ ରହିବା କଥା ନିଜେ ତଦାରଖ 
କରୁଥ୍‌ଲେ । ଦନକ୍ଷିଣ-ଆଫ୍ରିକାରେ ସତ୍ଯାଗ୍ରହବେଳେ ଛଅହଜାର ସତ୍ଯଗ୍ରହୀଙ୍କୁ 
ରୋ ଷେଇକରି ବାଟଯାକ ଖୁଆଇବା ବ୍ୟବସ୍ଥା ସେ ନିଜେ ତୁଲାଉଥୂ୍‌ଲେ । ୧୯୩୮ର 
ମାର୍ଚ୍ଚ ୨୫ରେ ହୋଇଥୁବା ଡେଲାଙ୍ଗ ସମ୍ମିଳନୀରେ, ମାଆଭଳି ନିଜେ ଓଡ଼ିଆ 
କମୀମାନଙ୍କୁ ରୂଟି ପରଷୁ ପରଷୁ ସେ କହିଥ୍‌ଲେ — “ଆରେ, ତମ ଓଡ଼ିଆଙ୍କ 
ପାଇଁ ଭାତ ରନ୍ଧେଇଛି; ଡରି ଡରି ଖାଅନାହିଁ। ମୁଁ ଭାତ ଯଥେଷ୍ଟ ରନ୍ଧେଇଛି — 
ପେଟ ପୂରାଇ ଖାଅ ।” 

ଗାନ୍ଧୀ -କାହାଣୀ ୯୫ 


ଦକ୍ଷିଣ - ଆଫ୍ରିକାରେ ଜନ୍ମହୋଇଥ୍‌ବା ତାଙ୍କର ଦୁଇ ପୁଅଙ୍କର ଜନ୍ମ ସମୟରେ 
କସ୍ତୂରବାଙ୍କର ପ୍ରସବକାଳୀନ ଦେଖାରଖା ସେ ନିଜେ କରିଥ୍‌ଲେ, ଜଣେ ପୂରୂଖା 
ମାଆଭଳି । ସେଥ୍‌ସକାଶେ, ଡାକ୍ତର ତ୍ରିଭୂବନ ଦାସଙ୍କ ପ୍ରଣୀତ ତତ୍‌ସମ୍ବନ୍ଧୀୟ 
'ମାତୃଶି କ୍ଷା ବହି ପଢ଼ି ସେ ଆଗରୁ ନିଜକୁ ପ୍ରସ୍ତୁତ କରିଥ୍‌ଲେ । 

‘ୟଙ୍ଗ ଇଣ୍ତିଆ'ରେ ତିନିଗୋଟି ଆପରିଜନକ ପ୍ରବନ୍ଧ ଲେଖି ଛାପିଥ୍‌ବାରୁ 
ଗାନ୍ଧୀଙ୍କୁ ୧୯୨୨ ମାର୍ଚ୍ଚ ମାସରେ ଛଅବର୍ଷ ପାଇଁ ଜେଲ୍‌ଦଣ୍ଡ ଆଦେଶ ହୋଇଥଲା | 
ୟାରଭାଦା ଢେଲ୍‌ରେ ସେ ବନ୍ଦୀହୋଇ ଗୋଟିଏ ସେଲ୍‌ରେ ରହିଲେ । ଅନ୍ଯ 
ବନ୍ଦୀମାନେ ଯେଭଳି ତାଙ୍କ ସହ ମି ଶିନପାରନ୍ତି, ତା'ର କଡ଼ା ବ୍ୟବସ୍ଥା କରାଯାଇଥିଲା । 
ଏତିକିବେଳେ ଜଣେ ଦୂର୍ବର୍ଷ ଆଫ୍ରିଜୀୟ ବନ୍ଦୀଙ୍କୁ ତାଙ୍କ ପାଖରେ ପରିଚାରକଭାବେ 
ରଖାଯାଇଥ୍‌ଲା ! ଗାନ୍ଧୀଙ୍କ ଉପରେ କଡ଼ା ନଜର ରଖିବା ପାଇଁ ଏହା ଥ୍ଲା ଏକ 
ଅଭିନବ ପନଛ୍ା । ମାତ୍ର ମଜାର କଥା ହେଲା କେହି କାହାରି ଭାଷା ବୁଝିପାରୁନଥ୍‌ଲେ | 

ଗାନ୍ଧୀ, ମୁହଁର ଭାଷା ଅପେକ୍ଷା ହୃଦୟର ଭାଷାକୁ ଠିକ୍‌ ବୂଝିପାରୁଥ୍‌ଲେ । 
ଅତଏବ ମାତ୍ର କେଇଟା ଦିନ ଭିତରେ ଦୁହିଁଙ୍କର ଭାବ ବିନିମୟ ନିମନ୍ତେ ଆଉ 
କୌଣସି ପ୍ରତିବନ୍ଧକ ରହିଲା ନାହିଁ । ଏତିକିବେଳେ ଦିନେ ଆଫ୍ରିକୀୟ ବନ୍ଦୀଟିକୁ 
ଗୋଟାଏ କଙ୍କଡ଼ାବିଛା କାମୁଡ଼ିଦେଲା । ଅସହ୍ୟ ଯନ୍ତ୍ରଣାରେ ରଡ଼ିଛାଡ଼ି ସେ ଛଟପଟ 
ହେବାକୁ ଲାଗିଲା । ଗାନ୍ଧୀ ସଙ୍ଗେ ସଙ୍ଗେ ବିଛା କାମୂଡ଼ା କ୍ଷତରେ ମୁହଁ ଲଗେଇ ବିଷ 
ଟାଣିବାରେ ଲାଗିଲେ । କ୍ଷତସ୍ଥାନକୁ ଧୋଇ ପରିଷ୍ଠାର କରିଦେଲେ । ସମ୍ପୂର୍ଣ୍ଣ ସୂସଥ 
ନହେବାଯାଏଁ ଲୋକଟିକୁ ସେ ଆଉଁଶି ଆଉଁଶି ଶୁଆଇପକେଇଲେ । 

କେତେ ଘଣ୍ଟା ପରେ ଲୋକଟି ସୃସ୍ଥହୋଇଗଲା । 

ଚରଖାରେ ସୂତାକାଟିବା ଗାନ୍ଧୀଙ୍କ ଦୈନନ୍ଦିନ କର୍ମଚକ୍ରର ଥ୍ଲା ଏକ ପ୍ରଧାନ 
ଅଂଶ । ଜେଲ୍‌ କର୍ର୍‌ପକ୍ଷଙ୍କ ଅନୁମତି ନେଇ ସେ ସେଲ୍‌ ଭିତରେ ସୂତାକଟା 
ଚାଲୁରଖିଥ୍‌ଲେ । 

ଆଶ୍ଚର୍ଯ୍ୟର କଥା ହଠାତ୍‌ ଦିନେ ଜେଲ୍‌ କର୍ମଚାରୀମାନେ ଦେଖିଲେ ଦ୍ୂର୍ବର୍ଷ 
ଆଫ୍ରିକୀୟ ବନ୍ଦୀଟି ଗାନ୍ଧୀଙ୍କ ପାଖରେ ବସି ସୂତା କାଟୁଛି । ମାଆ ପାଖରେ ଛୋଟ 
ପିଲାଟିଏ ପରି ଗୁଡ଼ରୂଗାଡ଼ରୁ ହଉଚି । ମାତ୍ର କେତେଟା ଦିନରେ ସେ ସୃୂତା 
କାଟିବାରେ ଦୋରସ୍ତ ହୋଇଗଲା । 

ଗାନ୍ଧୀ କେବଳ ସେବାକରୂନଥ୍‌ଲେ — ମାଆ ନିଜର ଶାବକ ଭିତରେ ଆପଣା 
ଶିକ୍ଷାକୁ ଭରିଦେଲାଭଳି, ସେବା ମାଧ୍ଯମରେ ନିଜ ବିଚାରକୁ ସେ ଅନ୍ୟ ଭିତରେ 
ପ୍ରବେଶକରାଇପାରୂଥ୍‌ଲେ । 


ooo 

୯୬ 


ଗୋଟିଏ ମିଠା ଅନୁଭୂତି 


ଦୁଃଖକୁ ସୁଖଭଳି ଗ୍ରହଣ କରିବା ଏକ ଅସାମାନ୍ୟ କଥା । 

ଜୀବନରେ ସବୂ ସମୟ କାହାପାଇଁ କେବେବି ସମାନଭାବରେ କଟେ ନାହିଁ । 
କେତେବେଳେ ସମୟ ଅନୁକୂଳ ହୁଏତ କେତେବେଳେ ପ୍ରତିକୂଳ । ଅତଏବ ସହଜ 
ଜୀବନ ବଞ୍ଚୁବାକୁ ହେଲେ, ଜଣେ ଉଭୟ ପରିସ୍ଥିତିକୁ ସମାନଭାବରେ ଗ୍ରହଣ କରିବା 
ଦରକାର | ଅନୁକୂଳ ସମୟରେ ସୁଖୀ ଓ ପ୍ରତିକୂଳ ସମୟରେ ଦୁଃଖୀ ହୋଇପଡ଼ୁଥ୍‌ବା 
ପ୍ରାଣୀମାନେ ତେଣୁ ସହଜରେ ଜୀବନକୁ ସାମ୍ମା କରିପାରନ୍ତି ନାହିଁ । ସେମାନଙ୍କ ପାଇଁ 
ପ୍ରତିକୂଳ ପରିସ୍ଥିତି ଆହୁରି ଆହୁରି ଗୁରୂତର ହୋଇପଡ଼େ । 

ମାତ୍ର ମହତ୍ତର ପ୍ରାଣୀମାନେ ଦୂଃଖକୁ କେବଳ ସହଜଭାବେ ଗ୍ରହଣ କରନ୍ତି ନାହିଁ, 
ଓଲଟି ସୁଖରେ ପରିଣତ କରିଦିଅନ୍ତି । ପ୍ରତିକୂଳ ପରିସ୍ଥିତି ସେମାନଙ୍କ ପାଇଁ ଏକ 
ଉପକାରୀ ମାର୍ଗରେ ପରିଣତ ହୁଏ ! ତେଣୁ ସବୁଠାରୁ ଖଟାଜିଆ ଅନୁଭବଟିଏ, ଏକ 
ମିଠା ଅନୁଭୂତିରେ ରୂପାନ୍ତରିତ ହୋଇଯାଏ । 

ଖଟାକଥାକୁ ମିଠା ଅନୁଭୂତିରେ ପରିଣତ କରିବାର କୌଶଳ ଗାନ୍ଧୀଙ୍କୁ ବେଶ୍‌ 
ଜଣାଥୁଲା ¦ 

ଦକ୍ଷିଣ - ଆଫ୍ରିକାରେ ଥ୍ଲାବେଳେ ସେ ତାଙ୍କ ଜୀବନର ପ୍ରଥମ ଜେଲ୍‌ ଅନୁଭୁତି 
ହାସଲକଲେ ।! ତାହା ଥ୍ଲା ୧୯୦୮ ମସିହା କଥା । 

ଜେଲ୍‌ ଭିତରର କଟକଣା ଗାନ୍ଧୀ ଆଗରୁ ପ୍ରତ୍ୟକ୍ଷ କରିନଥ୍‌ଲେ ! ସୂର୍ଯ୍ୟ ବୃଡ଼ିବା 
ଆଗରୂ କଏଦୀମାନଙ୍କୁ ଦିବସର ଶେଷଭୋଜନ ସାରିବାକୁ ପଡ଼େ। କୌଣସି 
ଭାରତୀୟ ତଥା ଆଫ୍ରିକୀୟ ବନ୍ଦୀକୁ ଚା” କିମ୍ବା କଫି ଦିଆଯିବା ମନା । ତରକାରିପତ୍ରରେ 
ମସଲା ମସଲି ନାହିଁ । ଲୁଣ ମଧ୍ଯ ପଡ଼େନା । କେବଳ ଖାଦ୍ୟପଦାର୍ଥଗୁଡ଼ିକୁ ସିଝେଇଦେଇ 
ପରଷାଯାଏ କଏଦୀମାନଙ୍କ ପାତ୍ରରେ । କେହି ଅନୁନୟ ହେଇ ହାତ ପତେଇଲେ 
ଟିପେ ଲୁଣ ହୁଏତ ମିଳିଯାଇପାରେ । ଖାଦ୍ୟସବୂକୁ ବନ୍ଦୀ ମାନଙ୍କ ସକାଶେ ଯେତେପାର 
ସେତେ ଅରୂଚିକର କରିବା ଥୁଲା ଜେଲ୍‌ର ପ୍ରାଥମିକ ନିୟମ । 

ବିଲାତରେ ପାଠପଢ଼ି ବାରିଷ୍ଟର ହୋଇଥବା ଗାନ୍ଧୀଙ୍କୁ ପ୍ରଥମେ ପ୍ରଥମେ ସେ 
ପରିବେଶ ବଡ଼ ଅଭୂତ ମନେହେଲା । ଖାଦ୍ୟରେ ମସନ୍ା ନାହିଁ, ଲୁଣ ନାହିଁ, ପୂଣି 
ଦିନ ଥାଉ ଥାଉ ରାତ୍ରିଭୋଜନ ଶେଷ — ଏସବୁ ଭିତରେ ସେ ଅଣନିଶ୍ବାସୀ 
ହୋଇପଡ଼ିଲେ । ତେଣୁ ବାଧ୍ୟହୋଇ ସେ ଜେଲ୍‌ କର୍ଚପକ୍ଷଙ୍କୁ ଅନୁରୋଧ କଲେ ଯେ 
ତରକାରିରେ କିଛି ମସଲା ପଡ଼ୁ ଏବଂ ଖାଦ୍ୟ ରନ୍ଧା ହେଲାବେଳେ ସେଥୁରେ 
ଆବଶ୍ୟକୀୟ ରୁଣ ମି ଶାଯାଉ । 

୯୮ ଗାନ୍ଧୀ -କାହାଣୀ 


ଉତ୍ତରରେ ଜେଲ୍‌ର ମେଡିକାଲ ଅଫିସର କହିଲେ — ‘ତୂମକୁ ଏଠାକୁ 
ପାଟିସୂଆଦ କରିବା ପାଇଁ ଅଣାଯାଇନାହିଁ । ସ୍ବାସ୍ଥ୍ୟ ଦିଗରୁ ଦେଖିଲେ ଖାଦ୍ୟରେ 
ମସଲା ମୋଟେ ଆବଶ୍ୟକ ନୁହେଁ । ଆଉ ରୋଷେଇ ହେଉଥ୍‌ବା ସମୟରେ ଲୁଣ 
ମିଶାଯିବା ଦରକାର ବୋଲି ଯେଉଁ ଅନୁରୋଧ କରୁଛ ତାହା ଅନାବଶ୍ୟକ । ତୂମେ 
ଖାଦ୍ୟ ଖାଇଲାବେଳେ ମାଗିନେଇ ସେଥୁରେ କିଛି ଲୁଣ ମିଶାଇପାର ।” 

ଗାନ୍ଧୀ ଚୂପ୍ଚାପ୍‌ ଫେରିଆସିଲେ । ସେ ଅନୁଭବ କଲେ, ଜେଲ୍‌ର ଏ 
ନିୟମଗୁଡ଼ିକୁ ଖରାପ ବୋଲି ଭାବିବା ନିଜ ପାଇଁ କ୍ଷତିକାରକ । ଓଲଟି ସେସବୁ ଯେ 
ହିତକାରୀ ଏଭଳି ମନୋଭାବ ପୋଷଣ କଲେ ନିଜର ଅଶେଷ ହିତସାଧନ ହେବ । 

ସେ ବିଚାରିଲେ, ବ୍ରହ୍ମଚାରୀ ଜୀବନ ପାଇଁ ଯେଉଁସବୁ ଅଭ୍ଯାସ ଆବଶ୍ୟକ 
ସେସବ୍ର ଜାଣିଶୁଣି ଭଗବାନ୍‌ ଯେମିତି ତାଙ୍କ ପାଇଁ ସେଇଠି ସୃ କରିଦେଇଛନ୍ତି । 
ମସଲା ସ୍ଵାସ୍ଥ୍ୟପାଇଁ କ୍ଷତିକାରକ, ଚା” କଫି ବ୍ରହମଚାରୀର ଶରୀର ପାଇଁ ଅହିତକାରୀ । 
ସୂର୍ଯ୍ୟାସ୍ତ ପୂର୍ବରୁ ରାତ୍ରଭୋଜନ ଏକ ଉତ୍ତମ ଅଭ୍ୟାସ | ଯେ ସ୍ବାଟ ବିକ ଖାଦ୍ୟ ଖାଏ, 
ତା” ପାଇଁ ଲୁଣ ମଧ୍ଯ ଅତ୍ୟାବଶ୍ୟକ ନୁହେଁ । ପ୍ରକୃତି ପ୍ରତ୍ୟେକ ଫଳ, ମୂଳ, ଶସ୍ଯ 
ତଥା ଜଳରେ ଆବଶ୍ୟକମତେ ଲବଣାଂଶ ଭରିରଖିଚି । ଅତଏବ ଜେଲ୍‌ର ନିୟମ 
ଯେ ସୂସ୍ଥ ଜୀବନ ପାଇଁ ଖୁବ୍‌ ଦରକାରୀ ସେକଥା ଗାନ୍ଧୀ ଧୀରେ ଧୀରେ ଅନୁଭବ 
କରିବାକୁ ଲାଗିଲେ । ମାତ୍ର କେତେଦିନ ଆଗରୁ ମନେହେଉଥୁଲା ଖଟା କଥାମାନ 
ତାଙ୍କୁ ତେଣିକି ମିଠା ଅନୁଭୂତି ଭଳି ଲାଗିଲା । 

ପଛରେ ଅବଶ୍ୟ ଜେଲ୍‌ କଏଦୀ ମାନଙ୍କ ପାଇଁ ସେସବୁ କଟକଣାରେ ଅନେକ 
ପରିବର୍ଭନ ହେଲା, କିନ୍ତୁ ଗାନ୍ଧୀ ନିଜର ଅଭ୍ଯାସ ବଦଳାଇଳେନାହିଁ । 

ଜେଲ୍‌ରୁ ମୂକ୍ତ ହୋଇ ଆସିବା ପରେ ମଧ୍ଯ ସେ ଚା” ପିଇବା ବନ୍ଦ କରିଦେଲେ । 
ସୂର୍ଯ୍ୟ ଅସ୍ତ ହେବା ଆଗରୁ ନିଜର ରାତ୍ରଭୋଜନ ଶେଷକଲେ, ଏପରିକି ଲୁଣ ଖାଇବା 
ବି ସେ ସମ୍ପୂର୍ଣ୍ଣ ବନ୍ଦକରି ଦେଲେ । ଏ ଅଭ୍ୟାସମାନ ସେ ନିରବଛିନ୍ତ ଭାବେ ଦଶ ବର୍ଷ 
ଧରି ପାଳନ କରିଥଲେ । ଥରେ ଅଭ୍ୟାସରୁପେ ଗ୍ରହଣ କରିବା ପରେ ସେସବୁ ତାଙ୍କୁ 
ବଡ଼ ସ୍ଵାଭାବିକ ମନେହୋଇଥ୍‌ୁଲା । 

ସେତିକିବେଳେ ଗାନ୍ଧୀ ଅନୁଭବ କରିଥଲେ — ନିଜ ଉପରେ ନିଜେ କଟକଣା 
ଜାରୀକଲେ ଯେଉଁ ସୂଫଳ ମିଳେ, ତାହା ଆଉ କାହାର ତାଗିଦ୍‌ରେ ହୋଇଥୁବା 
କଟକଣାରେ ମୋଟେ ମିଳେ ନାହିଁ । ତେଣୁ ଦୁଃଖକୁ ସୁଖରେ ପରିଣତ କରିବାର 
ଅସଲ ଚାବିକାଠି ହେଉଛି ସ୍ବେଛୁା କଟକଣା । 

ସେଇ ସମୟର କଥା । 

ଗାନ୍ଧୀ ପ୍ରାକୃତିକ ଚିକିତ୍ସା ପଦ୍ଧତିରେ ଖୂବ୍‌ ବିଶ୍ବାସ କରୂଥ୍‌ଲେ । କେଉଁଠାରେ 
ଗୋଟିଏ ବହିରେ ସେ ପଢ଼ିଥ୍‌ଲେ ଯେ ଦୁର୍ବଳ ଶରୀର ଲୋକଙ୍କ ପାଇଁ ଡାଲିଜାତୀୟ 

ଖାଦ୍ୟ ଭଲ ନୃହେଁ । ସେ ନିଜେ କିନ୍ତୁ ଡାଲି ଖାଇବାକୁ ଭାରି ଭଲପାଉଥୂଲେ । 

କସ୍ୂରବାଙ୍କର ସେତିକିବେଳେ ରକ୍ତସ୍ରାବଜନିତ ରୋଗ ଯୋଗୁଁ ଚିକିସ୍ଥା 
ହୋଇଥ୍‌ଲା । ମାତ୍ର କିଛିଦିନ ପରେ ପୂଣି ତା'ର ଉପସର୍ଗ ଦେଖାଦେଲା ! ପ୍ରାକୃତିକ 
ଚିକିତ୍ସା କୌଣସି କାମ ଦେବାଭଳି ଜଣାପଡ଼ନଥାଏ । ଗାନ୍ଧୀଙ୍କ ଚିକିତ୍ସା ଉପରେ 
କସ୍ତରବାଙ୍କର ବିଶ୍ଵାସ ନଥୁ୍‌ଲେ ବି ସେ ତା'ର ବିରୋଧ କରୁନଥାନ୍ତି । କହୁନଥାନ୍ତି 
ମଧ୍ଯ ଯେ ଅନ୍ୟ କୌଣସି ଚିକିତ୍ସା କର । ଚିକିତ୍ସାର ବିଭିନ୍ନ ପ୍ରୟୋଗ ଅସଫଳ ହେବା 
ପରେ ଗାନ୍ଧୀ କସ୍ତୁରବାଙ୍କ ଡାଲି ଖାଇବା ବନ୍ଦ କରିଦେବା ସକାଶେ ଅନୁରୋଧ କଲେ ! 
କସ୍ତୁରବା କିନ୍ତ ଶୁଣିବାକୁ ନାରାଜ୍‌ । ଚିକିତ୍ସାଶାସ୍ତ୍ରର ଉଦ୍ଧୃତି ଦେଇ କହିଲେ ବି ଫଳ 
କିଛି ହେଲାନି । ଶେଷକ୍ର ବିରକ୍ତ ହୋଇ କସ୍ତୁରବା କହିଲେ — “'ତୃମକୂ କହିଲେ 
ତୁମେ ଡାଲି ଛାଡ଼ିଦିଅନ୍ତ ୨ ମୋ ବେଳକୁ କଥାଟା କହିଦେବାକୁ ତୁମକୁ ସହଜ 
ଲାଗୁଚି ।” 

କସ୍ତୁରବାଙ୍କ କଥା ଗାନ୍ଧୀଙ୍କ ଦୁଃଖୀ କଲା ସତ, କିନ୍ତୁ ଏଭଳି ଏକ ଆହ୍ବାନରେ 
ସେ ଖୁସି ଅନୁଭବ କଲେ । ଯା' ହଉ ଏରବାଟେ ସେ ପତ୍ନୀପ୍ରତି ଥ୍ବା ସମ୍ପୃକ୍ତିର 
ନିଦର୍ଶନ ଦେଖେଇପାରିବେ । ତେଣୁ ସେ କହିଲେ — “ବା ! ତୃମେ ଭୁଲ ବୁଝୁଚ । 
ଏଭଳି ରୋଗରେ ପଡ଼ିଥ୍ଲାବେଳେ ଡାକ୍ତର ମତେ ଯଦି ଡାଲି ଖାଇବା ଛାଡ଼ିଦେବାକୁ 
କହିଥାନ୍ତେ, ତେବେ ଅବଶ୍ୟ ମୁଁ ତାହା ପାଳନ କରିଥାନ୍ତି । ଏଇ ଦେଖ ! ବିନା ଡାକ୍ତରୀ 
ଉପଦେଶରେ ମୁଁ ଆଜିଠାରୁ ଡାଲି ଖାଇବା ଏକବର୍ଷ ପାଇଁ ଛାଡ଼ିଦେଲି - ତୁମେ 
ଛାଡ଼ କି ନଛାଡ଼ ।” 

କସ୍ତୁରବା କଥାରେ କଥାରେ ଗାନ୍ଧୀକକ ସେମିତି କହୁଥ୍‌ଲେ । ଏବେ ସେ 
ଆତଙ୍କିତ ହୋଇପଡ଼ିଲେ । ନିଜ ଶପଥ ଫେରେଇନେବା ପାଇଁ ହାତଗୋଡ଼ ଧରି 
ଗାନ୍ଧୀଙ୍କୁ କେତେ ନେହୂରାହେଲେ ସେ ¬ “ସାମୀ ସ୍ତ୍ରୀ ହେଇ ଘରକରିଥ୍‌ଲେ କେତେ 
ଖ୍ଟ୍‌ ଖ୍ଟ୍‌ ଲାଗେ । କ'ଣ ପଦେ କହିଦେଲି ବୋଲି ତମେ ଡାଲି କାହିଁକି ଛାଡ଼ିବ ? 
ଶପଥ କରୁଛି ଦେହ ଭଲ ନ ହେବାଯାଏ ମୁଁ ଡାଲି ଖାଇବି ନାହିଁ । ତୂମେ ଦୟାକରି 
ଶପଥ ଫେରାଇନିଅ ।”? 

ଗାନ୍ଧୀ କସ୍ତୁରବାଙ୍କ କଥାରେ ପ୍ରୀତ ହେଲେ । କହିଲେ ¬ “ ‘ଦେଖିବ ତୃମ ଦେହ 
ଏଥର ଭଲହୋଇଯିବ । ତୂମେ ଜାଣିଚ, ଯେଉଁ ଶପଥ ମୁଁ ଥରେ ନିଏ ତାହା ଆଉ 
ଭାର୍ଗିପାରେ ନାହିଁ । ଏ କଟକଣା ମୁଁ ସ୍ବେଚ୍ଛାରେ ବରଣ କରିଛି । ଯେଉଁ କାରଣରୁ 
ହେଉନା କାହିଁକି, ସବୁବେଳେ ସ୍ବେଚ୍ଛା- କଟକଣା ହିତକାରୀ । ତା” ଛଡ଼ା ତୁମର ଡାଲି 
ଛାଡ଼ିବା ସହିତ, ମୁଁ ଡାଲି ଛାଡ଼ିଲେ ତୁମକୁ ନୈତିକ ସମର୍ଥନ ମିଳିବ ।” 

ଶପଥ ନେଇ ବରଣ କରିଥୁବା ସ୍ବେଚଛୁା କଟକଣାରେ ଗାନ୍ଧୀ ଅଟଳ ରହିଲେ । 


Digitized by srujanika@gmail.com 


୧୦୦ ଗାନ୍ଧୀ-କାହାଣୀ 


ଲୁହ ଟଳ ଟଳ ଆଖିରେ କସ୍ତୁରବା କହିଥ୍‌ଲେ — “'ତୃମେ ବଡ଼ ଅବ୍ରଝା । କାହା 
କଥା ତୂମେ କେବେ ଶୁଣ ଯେ !”” 

ଏଭଳି ସ୍ବେଛୁା କଟକଣାକୁ ଗାନ୍ଧୀ ସତ୍ଯାଗ୍ରହ ବୋଲି କହୁଥ୍‌ଲେ । ଆପାତତଃ 
ଦୁଃଖ ମନେହେଉଥ୍‌ବା ଘଟଣାକୁ ନିଜ ବାଗରେ ତେଣୁ ସୁଖରେ ପରିଣତ କରି ଦେଉଥୂଲେ 
ସେ। 


କସ୍ତରବାଙ୍କ ସହ ହୋଇଥ୍‌ବା ଏ ଅନୁଭୁତିଟିକୁ ତେଣୁ ନିଜ ଜୀବନର ଏକ 
ଅତ୍ୟନ୍ତ ମିଠା ଅନୁଭୂତି ବୋଲି ସେ ପ୍ରକାଶ କରିଛନ୍ତି । 


Ooo 

ବିଶ୍ଵାସର ସେତୁ 


ସେତେବେଳକୁ ମଣିଲାଲଙ୍କର ବୟସ ଦଶବର୍ଷ । 

ବିଲାତରୂ ବାରିଷ୍ଟରୀ ପାସ୍‌ କଲାପରେ ଗାନ୍ଧୀ ଭାରତକୁ ଫେରି ଆସି ଓଜିଲାତି 
ଆରମ୍ଭ କରିଥାନ୍ତି । ଘରର ନେଇଥାନ୍ତି ଗିର୍‌ଗାଓରେ । ନୂଆଘରକୁ ଆସୁ ଆସୁ 
ମଣିଲାଲଙ୍କୁ ଗୁରୁତର ଟାଇଫଏଡ଼୍‌ ଧରିଲା । ତା” ସାଙ୍ଗକୁ ନିମୋନିଆ । ପିଲାଟି 
ବିଚରା ବାଉଜିଚାଉନଜି ହେଉଥାଏ ଜର ପ୍ରକୋପରେ । 

ଗାନ୍ଧୀ ତାଙ୍କର ଏ ଦ୍ଵିତୀୟ ପୂଅଟି ପାଇଁ ବ୍ୟତିବ୍ୟସ୍ତ ହୋଇପଡ଼ିଲେ । ପିଲାଟା 
ସେଇ କେଇଦିନ ହେବ ଉଠିଥାଏ ବସନ୍ତ ରୋଗରୁ । ଜୀବନ ଯାଉ ଯାଉ ରହିଯାଇଥୁଲା 
ବୋଲି କହିଲେ ଚଳେ । ଡାକ୍ତର ଡକାହେଇ ଆସିଲେ । ସେ କହିଲେ ପିଲାଟା 
ଦେହରେ ମାଂସ ପଳେ ନାହିଁ । ଞିଷଧ ଅପେକ୍ଷା ତା'ର ଅଣ୍ଡା ଏବଂ ମାଂସ ସୋରୂଆ 
ଖାଇବା ନିହାତି ଦରକାର । 

ଡାକ୍ତର ଜଣକ ଥୁଲେ ପାର୍ଶୀ । ଗାନ୍ଧୀ ତାଙ୍କୁ ବୁଝେଇ କହିଲେ ଯେ “ଆମେ 
ନିରାମିଷାଶୀ ଲୋକ । ତେଣୁ ଆଉ କିଛି ପଥ୍‌ ବରାଦ କରନ୍ତୁ କାରଣ ଏ ଦ୍ୂଇଟି 
ଜିନିଷ ମୁଁ ମୋ ପିଲାକୁ ଦେଇପାରିବିନାହିଁ ।”” ଉତ୍ତରରେ ବିଗିଡ଼ିଗଲେ ଡାକ୍ତର । 
କହିଲେ ¬ ' 'ତୃୂମ ପୂଅର ଜୀବନ ବର୍ଭମାନ ଘୋର ବିପଦରେ | ମୁଁ ବହୁତ ହିନ୍ଦୁଘରେ 
ଚିକିତ୍ସା କରିଛି, ମାତ୍ର ଚିକିତ୍ସା ପାଇଁ ଯାହା ଦରକାର ତାହା ସେମାନଙ୍କର ଆଚାର 
ବିରୋଧୀ ହେଲେ ମଧ୍ଯ ସେମାନେ ତାହା କରନ୍ତି । କିନ୍ତ ଏଠାରେ ମୁଁ ଦେଖୁଚି, ତୃମେ 
ମୋ ପରାମର୍ଶ ଗ୍ରହଣ କରିବାକୁ ଅନିଛୁକ । ମୋ ମତରେ, ତୂମେ ପୁଅର ଜୀବନ 
ମରଣବେଳେ ଏ ସମ୍ପର୍କରେ ଟିକେ କୋହଳ ମନୋଭାବ ପୋଷଣ କରିବା ଦରକାର ।” 

ଗାନ୍ଧୀ ବଡ଼ ଅଡ଼ୁଆରେ ପଡ଼ିଲେ । ପିଲାଟା ଏତେ ଛୋଟ ଯେ ଏତେବେଳେ ତା'ଠାରୁ 
ଏ ସମ୍ପର୍କରେ ସ୍ଵାଧୀନ ଚିନ୍ତା ଆଶା କରିବା ନିରର୍ଥକ । ତେଣୁ ବାପ ହିସାବରେ ପିଲାଟି 
ପାଇଁ କ'ଣ ଉଚିତ, କ'ଣ ଅନୁଚିତ ସେକଥା ତାଙ୍କୁହିଁ ନିଷ୍ପରି ନେବାକୃ ପଡ଼ିବ । 

ଡାନ୍ତରଙ୍କ ପରାମର୍ଶ ଶୁଣି ଗାନ୍ଧୀ ଚିନ୍ତା କରିବାକୁ ଲାଗିଲେ । ଏଇ ହେଉଛି 
ବିଶ୍ଵାସ ଉପରେ ଆପଣା ଆସ୍ଥା ପରୀକ୍ଷା କରିବାର ଉଚିତ ସମୟ । ଆଉ ଯାହା 
କଥା ହେଇଥ୍‌ଲେ, ନିଜ ବିଶ୍ବାସକୁ ପରୀକ୍ଷା କରିବା ପାଇଁ ଏମିତିକା ସୂଯୋଗଟିଏ 
ହୁଏତ ମିଳିନଥାନ୍ତା । ନିଜ ପୂଅର ଜୀବନ-ମରଣ କଥା । 

ଭୁଲରେ ହେଉ କି ଠିକ୍‌ରେ ହେଉ ଗାନ୍ଧୀଙ୍କର ଦୃଢ଼ ବିଶ୍ଵାସ ଥ୍ଲା ଯେ ମଣିଷ 
ସୁସ୍ଥ ସବଳ ଜୀବନ ଯାପନ ପାଇଁ ଆମିଷ ତ୍ୟାଗ କରିବା ଦରକାର, କାରଣ ଆମିଷ 
ଖାଦ୍ୟର ମୂଳକଥା ହେଉଛି ହିଂସା । ଏପରିକି ମଣିଷ ବଞ୍ବା ସକାଶେ ଶେଷ ପର୍ଯ୍ୟନ୍ତ 

୧୦୨ 


ଖାଦ୍ୟ ଏବଂ ଆଚରଣରେ ଅହିଂସ ରହିବା ଦରକାର । 

ବର୍ଘମାନ ଏକ କଠିନ ସମୟ ଉପସ୍ଥିତ । ଗାନ୍ଧୀଙ୍କୁ ତାଙ୍କ ବିଶ୍ଵାସର ସେତୁ 
ବାଛିବାକୁ ପଡ଼ିବ, ନଚେତ୍‌ ଚିରଦିନ ପାଇଁ ତାହା ହୁଏତ ଭୂଶୂଡ଼ିପଡ଼ିବ । 

ଶେଷରେ ଗାନ୍ଧୀ ଡାକ୍ତରଙ୍କୁ ତାଙ୍କ ଶେଷକଥା ଶୁଣେଇଦେଲେ । ସେ କହିଲେ ¬ 
“ମୋ ବିଶ୍ଵାସ ଅନୁସାରେ ପିଲାକୁ ମୁଁ ଆମିଷ ଦେଇପାରିବି ନାହିଁ । ଅତଏବ ଏଭଳି 
ଅବସ୍ଥାରେ ମୁଁ ଜାଣିଥ୍ବା ଜଳଚିକିତ୍ସା ତା' ଉପରେ ପ୍ରୟୋଗ କରିବି । ମତେ ନାଡ଼ି, 
ଛାତି ଏବଂ ଫୃସ୍‌ଫୂସ୍‌ ପରୀକ୍ଷା କରିବା ବିଷୟ ଜଣାନାହିଁ । ଆପଣ ଦୟାକରି ସେ 
ବିଷୟରେ ଟିକେ ସାହାଯ୍ୟ କଲେ ମୁଁ ଚିକିତ୍ସା ଆରମ୍ଭକରନ୍ତି ।” 

ବିଶ୍ଵାସକୂ ଆଶାବାଡ଼ି କରି ଗାନ୍ଧୀ ନିଜ ପୁଅର ମରଣାନ୍ତକ କାଳରେ ଜନଚିକିତ୍ସା 
ଆରମ୍ଭ କରିବାକୁ ବସିଗଲେ । ପିଲାଟିର ବେଳେବେଳେ ଚେତା ରହୁନଥାଏ | ତଥାପି 
ଚେତା ଥ୍ଲାବେଳେ ସେ ତାକୁ ଡାକ୍ତର ଏବଂ ତାଙ୍କ ଭିତରେ ହୋଇଥୁବା କଥୋପକଥନର 
ସାରକଥା ଜଣେଇଦେଲେ । ଜ୍ଵରରେ ଥରୂଥ୍‌ବା ମଣିଲାଲ, ବାପର ଅସୀମ ଅଟଳ 
ବିଶ୍ଵାସ ଦେଖି କହିଥ୍‌ଲେ — “ବାପୁ, ତମର ଯାହା ଇଛା ତାହା କର । ମୁଁ ଅଣ୍ଡା 
କି ମାଂସ ଖାଇବି ନାହିଁ ।” 

ଗାନ୍ଧୀ କୁହ୍ନେଂଙ୍କ ପ୍ରାକୃତିକ ଚିକିତ୍ସା ପଦ୍ଧତି ପଢ଼ିଥ୍‌ଲେ । ତେଣୁ ତତ୍କ୍ଷଣାତ୍‌ 
ଚିକିତ୍ସାବିଧ୍‌ ଅନୁସାରେ ଥରକୂଥର ତିନି ମିନିଟ୍‌ଯ।ଏଁ ଅଣ୍ଟାପାଣି କରେଇଲେ |! କେବଳ 
କମଳାରସ ମିଶା ପାଣି ପିଆଇ ତିନିଦିନ କାଳ ସେଇଭଳି ରଖିଲେ । ହେଲେ ଜର 
ଟିକିଏବି କମିଲା ନାହିଁ, ଓଲଟି ବଢ଼ିବାକୁ ଲାଗିଲା । ୧୦୪ ଡିଗ୍ରୀରୁ ତଳକୁ ଜୂର 
ମୋଟେ ଓତ୍ଲୋଉନଥାଏ । ରାତିରେ ମଣିଲାଲ ବାଉଳିହେଉଥାନ୍ତି ଭୟଙ୍କରଭାବେ । 

ଗାନ୍ଧୀ ଡରିଗଲେ ନିଜେ । କ'ଣ ଯଦି କିଛି ଅଘଟଣ ଘଟିଯିବ ତେବେ ଲୋକ 
କ'ଣ କହିବେ ? ଘରର ମୂରବି, ବଡ଼ଭାଇ- ସେ ଶୂଣିଲେ କ'ଣ କହିବେ ? ଆଉ 
ଜଣେ ଡାକ୍ତରଙ୍କୁ ଡାକିଆଣି ଦେଖେଇବା ବୋଧହୁଏ ଉଚିତ ହେବ । କି ନହେଲେ ଜଣେ 
କବିରାଜି ବଇଦଙ୍କୁ ଡାକିଆଣି ଦେଖେଇବାକୁ ପଡ଼ିବ । ନିଜେ ବାପ ହେଲେ ବୋଲି 
ପିଲାର ଚିକିତ୍ସା ଉପରେ ନିଜର ବିଶ୍ବାସକୁ ଏଭଳି ଲଦିଦେବା କେତେଦୂର ଠିକ୍‌ ? 

କ”ଣ କରିବେ ବୋଲି ସେ ବାଟ ପାଉନଥୁ୍‌ଲେ । ନାନାଆଡ଼ୁ ନାନା ଦୃଶ୍ଚିନ୍ତା 
ତାଙ୍କୁ ବ୍ୟତିବ୍ୟସ୍ତ କରିପକାଉଥାଏ । ଏତିକିବେଳେ ଚେନାଏ ଆଲୋକ ଭଳି ତାଙ୍କୁ 
ଗୋଟାଏ ଧାରଣା ଗ୍ରାସ କଲା ¬ “ˆ 'ରଶୃଵର ମୋ ପ୍ରଚେଷ୍ଟାରେ ନିଶ୍ଚୟ ସୂଖୀ ହେବେ, 
କାରଣ ମତେ ଏଇ ରୋଗ ହୋଇଥିଲେ ମୁଁ ଯେଉଁ ଚିକିତ୍ସା କରେଇଥାନ୍ତି ସେଇ ଚିକିତ୍ସା 
ମୁଁ ମୋ ପୁଅକୁ ଦେଉଛି । ମୋ ପୁଅ ଓ ମୋ ଭିତରେ ମୁଁ କିଛି ଅନ୍ତର ଦେଖୁନାହିଁ । 
ବିଶ୍ବାସ ଅନୁସାରେ ମୁଁ ଅଟଳ ରହିବାକୂ ଚେଷ୍ଟାକରୂଛି । ଡାକ୍ତରୀ ଚିକିତ୍ସା କଲେ ପୂଅ 
ଯେ ଭଲହୋଇଯିବ ସେ ଗ୍ୟାରେଣ୍ଟି କିଏ ଦବ ? ସବୁ ଭଶ୍ଵରଙ୍କ ହାତରେ | ଇଶ୍ଵର 
ମୋ ବିଶ୍ଵାସର ମୂଳଉତ୍ । ଅତଏବ ଭଶ୍ଵରଙ୍କୁ ସମର୍ପି ବିଶ୍ଵାସ ଅନୁସାରେ କାର୍ଯ୍ୟ 


କରୁ କରୁ ଯାହା ଘଟିବ ତାହା ତାଙ୍କ ଇଛା ବୋଲି ଗ୍ରହଣ କରିବି ।” 

ଗାନ୍ଧୀ କାହାଣୀ ୧୦୩ 


ଦିନରାତି ଜଗିବସି ମଣି ଲାଲଙ୍କର ଚିକିତ୍ସାରେ ଗାନ୍ଧୀ ଲାଗିଥାଆନ୍ତି । ରାତିରେ 
ନିଦ ବେଶୀ ଲାଗିଲେ ପୁଅ ପାଖରେ କଡ଼େଇକରି ଟିକେ ଶୋଇପଡ଼ନ୍ତି । 

ସେଦିନ ସେ ଠିକ୍‌ କଲେ.ରୋଗୀ ଦେହରେ ଓଦାକନାର ପଟି ଦେବେ । ତେଣୁ 
ଗୋଟାଏ ମୋଟା ଚଦରକୂ ଓଦାକରି ତା” ଦେହରୁ ପାଣି ଚିପୁଡ଼ି ସେଥ୍‌ରେ 
ମଣିଲାଲଙ୍କୁ ପୂରାପୂରି ଘୋଡ଼େଇଦେଲେ | ତା'ପରେ ଦୁଇଟା ମୋଟା କମ୍ବଳ 
ଢାଙ୍କିଦେଲେ ସାରା ଦେହ ଉପରେ । କେବଳ ମୂଣ୍ଡଟି ପଦାକୁ ଦିଶୁଥାଏ । ଖଶ୍ତିଏ 
ଗାମୂଛାକୁ ଓଦାକରି ରୋଗୀ କପାଳରେ ଦେଇଦେଲେ । 

ମଣିଲାଲଙ୍କୁ ଓଦା ଚଦରରେ ଘୋଡ଼େଇଲାବେଳକୁ ଦେହରେ ଜର ଖଇ ଫ୍ରଟୁଥାଏ । 
ଚେତା ନଥାଏ ଦେହରେ | ସତେ ଯେମିତି ଲୁହାର ଦେହଟାକୁ କିଏ ନିଆଁରେ 
ତତେଇଦେଇଚି । ପାଟି ଶୁଖି ଅଠାଅଠା । ଦେହରୁ ଟୋପେ ବି ଝାଳ ବୋହିବାକୁ ନାଇଁ । 

ଦିନ ଦିନ ଧରି ରୋଗୀ ପାଖରେ ବସି ବସି ଗାନ୍ଧୀ ଭୟଙ୍କରଭାବେ କ୍ଳାନ୍ତ 
ହୋଇପଡ଼ିଥାନ୍ତି । ଗୋଡ଼ହାତ ଲାଗି ଯାଇଥାଏ । ତେଣୁ କସ୍ତୁରବାଙ୍କୁ ପିଲାଟା ଉପରେ 
ନଜର ରଖିବାକୁ କହି ସେ ପଦାକୃ ବାହାରିଗଲେ ଗୋଡ଼ହାତ ଚଳେଇବା ପାଇଁ । 
ରାତି ସେତେବେଳକୁ ଦଶଟା । ବାହାରଟା ନିର୍ଜନ । 

ଗାନ୍ଧୀଙ୍କର ସେଇ ଗୋଟିଏ ଚିନ୍ତା — ' ଭଶୃର ମୋ ବିଶ୍ଵାସର ସେତୂଟିକୁ ଅକ୍ଷୁଣ୍ଡ 
ରଖିବେ ତ ? ଏଇ ହଉଚି ସମୟ ।” ? ହାତ ଯୋଡ଼ି ସେ ରାମନାମ ଜପ କରିବାକୁ 
ଲାଗିଲେ । 

ହେଲେ ମନ କୋଉ ବୁଝୁଚି ? ଅନ୍ଧ ସମୟ ପରେ ସେ ଫେରିଆସିଲେ । ଛାତି 
ଭିତରେ ହାତୁଡ଼ି ପିଟି ହଉଥାଏ ଯେମିତି । 

ଘର ଭିତରକୁ ଯେମିତି ଗୋଡ଼ ବଢ଼େଇଚନ୍ତି, ମଣିଲାଲଙ୍କ କଣ୍ଠଶ୍ଵର ଶୁଭିଲା — 
ତମେ ଫେରିଆସିଲଣି ବାପୁ ? ମତେ ଶୀଘ୍ର ଏ ଭିତରୁ ବାହାରକର | ମୋ ଦେହ 
ଜଳିଯାଉଚି ।” 

ଗାନ୍ଧୀ ଦେଖିଲେ ମଣିଲାଲ ଝାଳରେ ସରପଟ ଓଦା । କପାଳରୁ ଗମ୍ଗମ୍‌ ଝାଳ 
ନିଗିଡ଼ିପତୂଚି । ଜର କମି ଆସୁଚି ଧୀରେ ଧୀରେ । 

ଭଶ୍ଵରଙ୍କ ଉଦ୍ଦେଶ୍ୟରେ ହାତ ଯୋଡ଼ିଲେ ଗାନ୍ଧୀ । 

କିଛି ସମୟ ପରେ ପୂଅ ଦେହରୁ ସେସବ୍ର କାଢ଼ି, ପୋଛି ଶୁଆଇଦେଲେ । 
ମଣିଲାଲ ସୁସ୍ଥ ଅନୁଭବ କରୂଥ୍‌ଲେ ! ତା'ପରେ ବାପ ପୂଅ ଦୂହେଁ ସେଇ ଖଟରେ 
ନିଘୋଡ଼ ନିଦରେ ଶୋଇଗଲେ । 

ନିଜେ ଗଢ଼ିଥ୍‌ବା ବିଶ୍ଵାସର ବନ୍ଧ ଉପରେ ଗାନ୍ଧୀ ପରମ ସନ୍ତୋଷରେ ଯେମିତି 
ଲୋଟିଯାଇଥ୍‌ଲେ ଅନେକ ଦିନର କ୍ଲାନ୍ତି ପରେ । 

ooo 

୧୦୪ 


ନିଜେ ଧୋବା, ନିଜେ ଭଣ୍ଡାରି 


ପ୍ରଥମରୁ ଜୀବନର କିଛି ଭାଗ ଗାନ୍ଧୀ ବଡ଼ ସଉକିଆ ଥୁଲେ । ଭଲ ପିନ୍ଧିବା, 
ଭଲ ଖାଇବା, ଭଲରେ ଚଳିବାକୁ ସେ ଜୀବନର ଶେଷକଥା ବୋଲି ବିଚାର 
କରୁଥ୍ଲେ । ଏଇଭଳି ମନୋଭାବ କିନ୍ତୁ ତାଙ୍କ ଭିତରେ ବେଶୀଦିନ ରହିଲା ନାହିଁ । 
ଜୀବନର ତଥାକଥୂତ ସୁଖ ତାଙ୍କୁ ବଡ଼ ଅଡ଼ୁଆ ମନେହେଲା । ହୋଟେଲ ଭଳି ସଜା 
ହୋଇଥୁବା ଘର, ଦାମିକା ପୋଷାକ, ଏଣୁ ତେଣୁ ଖର୍ଚ୍ଚର ମୋଟା ଅଙ୍କ ତାଙ୍କୁ ବୋଝ 
ଭଳି ମନେହେଲା | ତାଙ୍କର ମନେହେଲା, ସେ ଯେମିତି ନିଜେ ମୁକ୍ତ ନୃହନ୍ତିୟ ଆଉ 
କାହାର କବଳରେ ପଡ଼ିଚନ୍ତି । ଏଇ ଯେ ତଥାକଥୂତ ସୂଖ ବା ସଉକ ତାହା ଅନ୍ୟ 
ଉପରେ ନିର୍ଭରଶୀଳ । ସେଥୁରେ ଆମ୍ନିର୍ଭରଶୀଳତା ନାହିଁ । ଆମ୍ମନିର୍ଭରଶୀଳତାହିଁ 
ବ୍ୟକ୍ତିର ଅସଲ ସ୍ଵାଧୀନତା । ତେଣୁ ପ୍ରକୃତ ସ୍ଵାଧୀନତା ପାଇବାକୁ ହେଲେ ସହଜ 
ସରଳ ଜୀବନ ମାଧ୍ଯମରେ ଆତ୍ମନିର୍ଭରଶୀଳ ହେବାକ୍ର ପଡ଼ିବ । 

ଏଇ ଧାରଣା ଥରେ ମନକୁ ଆସିବା ପରେ ଗାନ୍ଧୀ ନିଜକୁ ଏକ ଭିନ୍ନ ରୂପରେ 
ଗଢ଼ିବାକୁ ଲାଗିଲେ । 

ସେତେବେଳକୁ ସେ ଥାଆନ୍ତି ଦକ୍ଷିଣ - ଆଫ୍ରିକାରେ ! 

ନିଜକୁ ସହଜ, ସରଳ ଏବଂ ସ୍ଵାଧୀନ କରିବା ପାଇଁ ସେ ଖର୍ଚ୍ଚ କମାଇବାରେ 
ଲାଗିଲେ । କମ୍‌ ଖର୍ଚ୍ଚରେ ଚଳି, ନିଜର ଦରକାରୀ କାମମାନ ଆପଣା ହାତରେ କରିବା 
ପାଇଁ ଲାଗିପଡ଼ିଲେ ଗାନ୍ଧୀ । ସେ ଲକ୍ଷ୍ୟକଲେ ଯେ ଧୋବାଘରକୂ ଲୁଗାଦେବାରେ 
ତାଙ୍କର ସବ୍ରଠାରୁ ଅଧୁକ ଖର୍ଚ୍ଚ ହେଉଛି । ଦୂଇରୂ ତିନି ଡଜନ୍‌ ସାର୍ଟ ପ୍ୟାଣ୍ଟ୍‌ ଥାଇ 
ମଧ୍ଯ ଧୋବା ଠିକ୍‌ ସମୟରେ ପୋଷକେ ଦେଉନଥୁବାରୁ ତାଙ୍କୁ ହଇରାଣ ହେବାକୁ 
ପଡ଼ଛି । ପରିଷ୍କାର ପରିଚ୍ଛନ୍ନ ରହିବା ପାଇଁ ସବୃଦିନେ ପୋଷାକ ବଦଳିବା ଦରକାର । 
ଅତଏବ ସେ ନିଜେ କାହିଁକି ନିଜ କାମ ନକରିବେ ? ଏତିକି ଯଦି ସ୍ଵାଧୀନତା ନିଜ 
ପାଇଁ ହାସଲ କରିପାରିବେନି ତେବେ ସେ ଆଉ ସହଜ ଜୀବନ ବଞ୍ଚ୍ବେ କେମିତି ? 

ତେଣୁ ଲୁଗା ସଫା କରିବାର କୌଶଳ ବିଷୟରେ ସେ ଖଣ୍ଡିଏ ବହି କିଣି 
ଆଣିଲେ । କିଣି ଆଣି ନିଜେ ଲୁଗାସଫା କରିବାର ଅଭ୍ୟାସ କଲେ ଏବଂ କହସ୍ତୁରବାଙ୍କୁ 
ଶିଖାଇଲେ । . ଅବଶ୍ୟ ଏଥୁରେ ତାଙ୍କର କାମ ବଢ଼ିଲା, କିନଧ ଆପଣା କଥା ଆପେ 
କରିବାର ଆନନ୍ଦରେ ସେ ଗୋଟାଏ ନୂଆପଣ ଅନୁଭବକଲେ । 

ପ୍ରଥମେ ପ୍ରଥମେ ଏଥ୍‌ପାଇଁ ତାଙ୍କୁ ବେଶ୍‌ ଲୋକହସା ହେବାକୁ ପଡ଼ିଥ୍ଲା ମଧ୍ଯ । 

ସେଦିନ ଗାନ୍ଧୀ ବହି ଦେଖି ପ୍ରଥମଥର ପାଇଁ ନିଜ ସାର୍ଟ ଏବଂ କଲାର ସଫା 
କରିଥାଆନ୍ତି । ପୋଷାକ ଭଲ ଖଡ଼ଖଡ଼ିଆ ରହିବ ବୋଲି ମଣ୍ଡ ବ୍ୟବହାର କରିଥାନ୍ତି 

ଗାନ୍ଧୀ -କାହାଣୀ ୧୦୫ 


ମାତ୍ର କଲାରରେ ଏତେ ଅଧ୍କ ମଣ୍ଡ ହୋଇଯାଇଥାଏ ଯେ ସେଥୂରୁ ଗୁଣ୍ଡ ଝଡ଼ି କୋଟ୍‌ 
ଉପରେ ପଡ଼ଥାଏ । କାଠଭଳି ଠେଙ୍ଗା ହୋଇ ରହିଥାଏ ପ୍ୟଯାଞ୍ଡସାର୍ଟ୍‌ । 

ସେଭଳି ପୋଷାକ ପିନ୍ଧି ବାରିଷ୍ଟର ଗାନ୍ଧୀ କୋଟ୍‌ରେ ଜବାବ ସୂଆଲ ପାଇଁ 
ହାଜରହେଲେ । ତାଙ୍କର ଏ ଅବସ୍ଥା ଦେଖି ଅନ୍ୟ ଓକିଲବନ୍ଧୁମାନେ ଥଟା କରିବାକୁ 
ଲାଗିଲେ । ଉତ୍ତରରେ ' କିନ୍ତୁ ଗାନ୍ଧୀ କହିଲେ — “ଠିକ୍‌ ଅଛି । ଆଜି ମୁଁ ପ୍ରଥମଥର 
ପାଇଁ ନିଜ ଲୁଗା ନିଜେ ସଫା କରିଛି, ତେଣୁ ଲୁଗାରେ ମଣ୍ଡ ଟିକେ ଅଧ୍‌କ 
ହୋଇଗଲା । ତା ଛଡ଼ା ମୁଁ ସେଭଳି କଲିବୋଲି ସିନା ତୁମେମାନେ ଟିକେ ଥଟ୍ଟା ମଜାର 
ଆନନ୍ଦ ପାଇପାରିଲ ! 

ସେ ସମୟରେ ଭାରତରେ ପ୍ରାୟ ସମସ୍ତେ ଦାଢ଼ି କାଟିବାପାଇଁ ଭଣ୍ଡାରି ମାନଙ୍କର 
ସାହାଯ୍ୟ ନେଉଥ୍‌ଲେ । ନିଜ ହାତରେ ଦାଢ଼ି କାଟିବାର ବିଧ୍‌ ନଥ୍ଲା ବୋଲି କହିଲେ 
ଚଳେ । ଇଂଲଣ୍ଡରେ କିନ୍ତୁ ଅନେକେ ନିଜ ହାତରେ ନିଜେ ଦାଢ଼ି କାଟୁଥ୍‌ଲେ । ଗାନ୍ଧୀ 
ପାଠପଢ଼ିବାକୁ ବିଲାତ ଯିବାରୁ ତେଣୁ ନିଜ ହାତରେ ଦାଢ଼ି କାଟିବା ଶିଖିଲେ । ସେତେବେଳେ 
ଭାରତରୁ ଯେଉଁମାନେ ବିଲାତ ଯାଉଥ୍‌ଲେ, ସେମାନେ ପ୍ରାୟ ଏଇ କାମଟିକୁ ପ୍ରଥମେ 
ଶିଖୂଥ୍ଲେ । କିନ୍ତ ନିଜେ ନିଜର ମୁଣ୍ଡବାଳ କାଟିବାର ପରମ୍ପରା ମୋଟେ ନଥୁଲା । ତେଣୁ 
ବାଳକାଟିବା ପାଇଁ ଭଣ୍ଡାରିଙ୍କ ପାଖରେ ମୁଣ୍ଡ ନୂଆଁଇବାକୁ ପଡ଼ୁଥ୍ଲା । 

ଆମ୍ମନିର୍ଭରଶୀଳତାର ଧାରା ଆପଣେଇବାକୁ ଆରମ୍ଭ କରୂଥ୍‌ବା ସମୟରେ 
ପ୍ରିଟୋରିଆଠାରେ ଗାନ୍ଧୀ ମୁଣ୍ଡବାଳ କାଟିବା ପାଇଁ ଗୋଟିଏ ସେଲୂନ୍‌ରେ ଯାଇ 
ପହଞ୍ଲେ । ସେଲୁନ୍‌ର ବାଜକଟାଜି ଗୋରାଲୋକ । ତେଣୁ ଗାନ୍ଧୀଙ୍କ ଭଳି ଜଣେ କଳା 
ଭାରତୀୟଙ୍କୁ ଦେଖି ସେ ନାକଟେକିଲା । ବାଳ କାଟିବାକୁ ସିଧାସଳଖ ମନାକରି ଦେଲା | 
ସେଭଳି ବ୍ୟବହାରରେ ଗାନ୍ଧୀ ବ୍ୟଥ୍ତ ହେଲେ ! କିନ୍ତୁ କ'ଣ କରିବେ — ବାଳ ତ 
କାଟିବାକୁ ପଡ଼ିବ ! କିଛି ସମୟ ଚିନ୍ତାକଲା ପରେ ସେ କତୂରିଟିଏ କିଣି ଆଣିଲେ । 
ଦର୍ପଣ ସାମ୍ନାରେ ବସି ପଛରେ ଆଉ ଗୋଟିଏ ଦର୍ପଣ ରଖି ନିଢେ ନିଜର ବାଜ 
କାଟିଲେ । ନିହାତି ଅସୁବିଧା କଥା । ଆଗପଟ ବାଳ କାମଚଳା ଭାବରେ କାଟିହେଲେ 
ବି ପଛପଟ ବାଜ ତେଢ଼ାମେଢ଼ା ହୋଇ ରହିଲା । 

ସେଇଭଳି ମୁଣ୍ଡରେ ଗାନ୍ଧୀ କୋର୍ଟକୁ ଗଲେ । କୋର୍ଟ ସାରା ହସରେ ଉଠିଲା 
ପଡ଼ିଲା । କେହି ଜଣେ କହିଲେ — “କିହୋ ଗାନ୍ଧୀ ! ତୂମ ମୁଣ୍ଡରେ କ'ଣ ମୂଷା 
ଚରିଗଲେ କି ? 

ଗାନ୍ଧୀ ଧୀରସ୍ଥିର ଭାବରେ କହିଲେ — “ଗୋରା ସାଲୁନ୍‌ବାଲା ମୋର ବାଳ 
କାଟିବାକୁ ମନାକଲେ । ତେଣୁ ମୁଁ ନିଜେ ମୋ ମୂଣ୍ଡବାଳ କାଟିଚି, ଖରାପ ଦିଶୁ 
ପନ ।”' 

ଗୋରାଲୋକଟି ଯେ ତାଙ୍କୁ ଛୁଇଁ ବାଳ କାଟିବା ପାଇଁ ମନାକଲା, ସେଥୁରେ 
ଗାନ୍ଧୀ ଦୁଃଖ କଲେ ସିନା କ୍ଷୁନ୍ତ ହେଲେ ନାହିଁ । ଭାରତରେ ସବର୍ଣ୍ଣମାନେ କେତେକଙ୍କୁ 

ଗାନ୍ଧୀ - କାହାଣୀ ୧୦୭ 


ଅଛୁଆଁ କହି ଦୁଃଖ ଦେଉଥ୍‌ବାର କରୁଣ ଘଟଣାମାନ ତାଙ୍କର ମନେପଡ଼ିଲା । ତଥାପି 
ନିଜେ ନିଜର କାମ କରିବା ପାଇଁ ଏ ଘଟଣାଟି ଯେ ତାଙ୍କୁ ପ୍ରେରଣା ଦେନା, 
ସେଥ୍ପାଇଁ ସେ ଖୁସି ଅନୁଭବକଲେ । 

ଧୀରେ. ଧୀରେ ଗାନ୍ଧୀ ଲୁଗା ସଫାକରିବା ଓ ବାଳକାଟିବାରେ ଦୋରସ୍ତ 
ହୋଇଗଲେ । ଧୋବା ଏବଂ ଭଣ୍ଡାରିଙ୍କ ଦାସଡ଼୍ରରୁ ନିଜକୁ ମୂକୂଳେଇପାରିଲେ । 

ଥରେ ଜୋହାନ୍‌ସବର୍ଗରେ ଗୋପାଳକୃଷ୍ଣ ଗୋଖଲେଙ୍କୁ ଭାରତୀୟମାନେ ସମ୍ବର୍ଦନା 
ଦେବାର ଥଲା ! ମହାଦେବ ଗୋବିନ୍ଦ ରଣଦେ ଦେଇଥ୍‌ବା ଗୋଖଲେଙ୍କ ମୂଲ୍ୟବାନ୍‌ 
ଅଙ୍ଗବସ୍ତଟି ମଇଳା ହୋଇଯାଇଥ୍‌ବାରୁ ସେ ସେଇଟିକୁ ଅନ୍ଥ ସମୟ ଭିତରେ 
ସଫାକରେଇ ଇସ୍ତି କରେଇବାକୁ ଚାହିଁଲେ । ମାତ୍ର କୌଣସି ଲଣ୍ଡି ସେତିକି ସମୟ 
ଭିତରେ କରିପାରିବେ ନାହିଁ ବୋଲି ମନାକରି ଦେଲେ । 

ସେତିକିବେଳେ ଗାନ୍ଧୀ ଜଣେ ପୋଖତ ଧୋବାପରି ଗୋଖଲେଙ୍କର ଉତ୍ତରୀୟଟିକୁ 
ସଫାକରି ଇସ୍ତିଦେଇ ଚକ୍ଚାକ୍‌ କରିଦେଇଥ୍ଲେ ¦ ଗୋଖଲେ ଗାନ୍ଧୀଙ୍କର ଧୋବାପଣିଆ 
ଦେଖି ଚମଜ୍ଵତ ହେଲେ ଏବଂ ପ୍ରଶଂସା ବି କଲେ। 

କରିବାକୁ ଚାହିଁଲେ ମଣିଷ ନିଜର ସବ୍ରକାମ କରି ଯେ ଆମ୍ବନିର୍ଭରଶୀଳ 
ହୋଇପାରିବ, ଗାନ୍ଧୀ ଥ୍ଲେ ତା'ର ଏକ ବଳିଷ୍ଠ ଉଦାହରଣ । 


Ooo 

e୧o୮ 


ମ୍ବେଛ୍ ନା ମଣିଷ ? 


ଗାନ୍ଧୀଙ୍କୁ ଅନେକ ଭାରତୀୟ ଭଗବାନ୍‌ଙ୍କର ଅବତାର ବୋଲି ବିଚାର କରୁଥ୍‌ଲେ । 
ସେଥ୍ପାଇଁ ତାଙ୍କ ଜୀବିତାବସ୍ଥାରେ ମଧ୍ଯ ଗାନ୍ଧୀ ପୂରାଣ” ଲେଖାହୋଇ ବଜାରରେ 
ବିକ୍ରି ହେଉଥଲା । ଟ୍ରେନ୍‌ରେ ଗଲାବେଳେ ଷ୍ଟେସନ୍‌ମାନଙ୍କରେ ଯେଉଁଠି ସେ ଓହ଼ଲେଇ 
ପାଦପକାଉଥ୍୍‌ଲେ, ଲୋକେ ସେ ସ୍ଥାନର ଧୂଳି ମୁଣ୍ଡରେ ମାରି ନିଜକୁ ପବିତ୍ର 
କରୁଥ୍ଲେ । ଅଥଚ ସେଇ ଗାନ୍ଧୀଙ୍କୁ କେତେକ ଲୋକ ମଣିଷଠାରୂ ହୀନ ବୋଲି 
କହିବାକୁ ପଛାଉନଥୁଲେ । 

ସାଧାରଣ ମଣିଷ ଭଳି ସେ ବେଳେ ବେଳେ ଗାଳିପରାଉବ ମଧ୍ଯ ଶୁଣୁଥ୍‌ଲେ | 
ମାଡ୍ର ସେଥୁରେ ତାଙ୍କର ଗାନ୍ଧୀପଣିଆରେ କିଛି ଆଞ୍ଚ୍‌ ଆସୂନଥୁଲା । ନିନ୍ଦା ବା 
ପ୍ରଶଂସାର ଉପରକ୍ୂ ଉଠିସାରିଥୂଲେ ସେ । 

ଗାନ୍ଧୀ ସତ୍ୟବାଦୀ ବନବିଦ୍ଯୟାଳୟ ଦେଖିବାକୁ ଓଡ଼ିଶା ଆସିଥାଆନ୍ତି । 
ସେତେବେଳକୁ ସାରା ଭାରତରେ ମହାତ୍ମା ନାମରେ ସେ ଜଣାଶୁଣା । ତେଣୁ ତାଙ୍କୁ 
ଦେଖିବାପାଇଁ ଓ ଶୁଣିବାପାଇଁ ଆଖପାଖର ଲୋକ ପିମ୍ପୁଡ଼ି ଧାର ଭଳି ଛୁଟିଥାଆନ୍ତି । 

ସତ୍ୟବାଦୀରେ ସେତେବେଳକୁ ଚିନ୍ତାମଣି ମିଶ୍ର ବୋଲି ଜଣେ ପିଲା ନୂଆ ନୂଆ 
ପାଠପଢ଼ାରେ ଯୋଗଦେଇଥାଆନ୍ତି । ଗାନ୍ଧୀଙ୍କ ଚିନ୍ତାଧାରା ତାଙ୍କୁ ଏଭଳି ଘାରିଥାଏ 
ଯେ ସେ ଖଦଡ଼ ପିନ୍ଧିବା ଆରମ୍ଭ କରିଦେଇଥାଆନ୍ତି ସେଇ ଛୋଟ ବୟସରୂ । ଘରେ 
ଦଦେଇ ଥାଆନ୍ତି ମୁରବି । ସଂସ୍କୃତରେ ସେ ଜଣେ ପଡ୍ଡିତ, ପୁଣି ନୈଷ୍ଠିକ ବ୍ରାହ୍ମଣ । 
ଚିନ୍ତାମଣି, ଦଦେଇଙ୍କୁ ଗାନ୍ଧୀଙ୍କର ମହାନତା, ତ୍ୟାଗ ଓ ଅସହଯୋଗ ଆନ୍ଦୋଳନର 
ମହତ୍ତ୍ଵ କଥା କହି କହି ତାଙ୍କ ମନରେ ଗାନ୍ଧୀଙ୍କ ପ୍ରତି ସମ୍ମାନ ଓ ଶ୍ରଦ୍ଧା 
ବଢ଼େଇଦେଇଥାଆନ୍ତି । 

ଏତିକିବେଳେ ଗାନ୍ଧୀ ସତ୍ୟବାଦୀ ଆସିଥୁବାରୁ ଚିନ୍ତାମଣି ଚାହିଁଲେ ଦଦେଇ 
କେମିତି ହେଲେ ତାଙ୍କୁ ଦେଖନ୍ତୁ ଏବଂ ଶୁଣନ୍ତୁ । ଦଦେଇ ଆଗ୍ରହରେ ରାଜିହେଲେ । 

ବନବିଦ୍ୟାଳୟ ଭିତରେ ବିରାଟ ସଭାର ଆୟୋଜନ ହୋଇଥାଏ । ଗାନ୍ଧୀ 
ବସେଇ ବସେଇ ସରଳ ହିନ୍ଦୀରେ ସବ୍ରକଥା ବୁଝେଇ କହୁଥଆନ୍ତି । ଭିଡ଼ ଭିତରେ 
ଦଦେଇ ପୂତୂରା ଲଗାଲଗି ହେଇ ବସି ତାଙ୍କ କଥା ଶୂଣ୍ଣଥାଆନ୍ତି । ଚିନ୍ତାମଣି ଲକ୍ଷ୍ୟକରି 
ଦେଖିଲେ, ଦଦେଇ ଖୂବ୍‌ ଜୋର୍‌ରେ ମୁଣ୍ଡ ହଲଉଚନ୍ତି । ତାଙ୍କର ଧାରଣା ହେଲା 
ଗାନ୍ଧୀଙ୍କ କଥାଗୁଡ଼ାକ ଦଦେଇଙ୍କ ମନକୁ ବେଶ୍‌ ପାଉଚି, ଏଣିକି ଦଦେଇ ବୋଧେ 
ଗାନ୍ଧୀ ପଣିଆ ଆପଣେଇବେ, କଂଗ୍ରେସରେ ଯୋଗଦେବେ, ଖଦଡ଼ ପିନିବେ । ଖୁସିରେ 
କ୍ରରୁଳି ଉଠିଲେ ଚିନ୍ତାମଣି । 

ଗାନ୍ଧୀ - କାହାଣୀ ୧୦୯ 


ସଭା ଚାଲିଥାଏ । ଏତିକିବେଳେ ଗାନ୍ଧୀଙ୍କର ଉପରଓଳି ଖାଇବାବେଳ 
ହୋଇଗଲା । ତାଙ୍କର ଜଣେ କେହି ସହଯୋଗୀ ଗୋଟିଏ ଛୋଟ ପାତ୍ରରେ କିଛି ଖାଦ୍ୟ 
ଆଣି ସେଇଠି ତାଙ୍କ ହାତରେ ଧରେଇଦେଲେ । ପାତ୍ର ଭିତରେ ଗୋଟିଏ ଚାମଚ 
ଥାଏ । ବେଣ୍ଟଟି ଦେଖାଯାଉଥାଏ ବାହାରକୁ । ଗାନ୍ଧୀ ତରତରରେ ପାତଡ୍ରଟି ଧରି, 
ବକ୍ତା ବନ୍ଦରଖି ଚାମଚରେ ଖାଇବାକୁ ରାଗିଲେ । 

ସମସ୍ତେ ଗାନ୍ଧୀଙ୍କ ଆଡ଼କୂ ଚାହିଁଥାଆନ୍ତି । ପାତ୍ର ଭିତରେ କଂ ଣ ଦୂର୍ଟର ପଦାର୍ଥ 
ରଖି ଖାଉଛନ୍ତି ବୋଲି ବାଳକ ଚିନ୍ତାମଣି ଅନେଇ ରହିଥାଆନ୍ତି ଡବଡବ ଆଖିରେ । 

ଏଇ ସମୟରେ 'ଆରେ ମ୍ବେହ୍ଟାଏ” ବୋଲି ବେଶ୍‌ ବଡ଼ପାଟିରେ କହି 
ଚିନ୍ତାମଣିଙ୍କ ଦଦେଇ ଉଠିପଡ଼ିଲେ । ଏକାବେଳକେ ଦ୍ରମ୍‌ ଦୂମ୍‌ ହେଇ ସଭାଛାଡ଼ି ସେ 
ଚାଲିଗଲେ ବାହାରକୁ । ଚିନ୍ତାମଣି ସନ୍ତର୍ପଣରେ ଉଠି ତାଙ୍କ ପଛେ ପଛେ ଯାଇ କ'ଣ 
ହେଲା ବୋଲି ନିରବରେ ତାଙ୍କ ପାଖରେ ଠିଆହେଲେ । 

ଚିନ୍ତାମଣିଙ୍କୁ ଚାହିଁ ପୁଣିଥରେ ଗରଗର ହେଇ ସେ କହିଲେ ¬ “ ହୃଢ଼ମ୍ଭାଟେ 
ତୁ ! ମଣିଷ ନଚିହ୍ନି ନ ଜାଣି, ମୋତେ ଯାଇ ଡାକିଆଣିଲୁ । ଚାରିଅଣା ଲେଖାଏଁ 
ଆଠଣା ରେଳଖର୍୍ଚ ବୃଥାରେ ପଡ଼ିଲା । ହଇରେ ! ୟାଙ୍କୁଇ କହୁଛ ମହାମ୍ମା ? 
ସଭାଟା ଭିତରେ ବସି ଗାବୁ ଗାବ୍ର କରି ଖାଉଛି ! ହଜାରେ ଲୋକ ଚାହିଁଥ୍‌ବେ, 
ତମେ ଏକା ଖାଉଥୁ୍‌ବ ! ଏମିତି ଯିଏ କରନ୍ତି ତାଙ୍କୁ କହନ୍ତି ମ୍ବେହ୍ରଃ ତୁମେ କହୁଛ 
ମହାମ୍ମା ।” ? 

ଚିନ୍ତାମଣି କୈଫିୟତ ଦେଲାଭଳି ଢଙ୍ଗରେ କହିଲେ — “ଗାନ୍ଧୀ ସବୁ କାମ 
ସମୟ ଅନୁସାରେ କରନ୍ତି । ଖାଇବା ପିଇବା ତାଙ୍କର ନିୟମିତ । ତେଣୂ ସଭା 
ଚାଲିଥ୍ଲା ବୋଲି ସେଠାରୁ ଉଠିନଯାଇ, ସେଇ ସଭା ଭିତରେ ସେ ଖାଇବା କାମଟା 
ଶେଷକରିଦେଲେ । 

ରକ୍ଷଣଶୀଳ ପୂରାତନପନ୍ତ୍ରୀ ଦଦେଇ କିନ୍ତୁ ବୁଝିବାକୁ ନାରାଜ୍‌ । ଓଲଟି ସେ 
କହିଲେ — “ଏଇଟା ଲୋକେ ବଲବଲ ହୋଇ ଚାହିଁଥ୍୍‌ବାବେଳେ ଖାଉଛି ବୋଲି 
ତା” ଦିହରେ ଲାଗୁନାହିଁ; କିମିତି କାଙ୍ଗାଳିଆ ପରି ଦିଶୁଛି, ଦେଖୂନାହୁଁ ? ତୂ ଆଜି 
ମିଛରେ ରାସ୍ତା ଖର୍ଚ୍ଚରେ ଏତେଗୁଡ଼େ ପଇସା ତଶ୍ଡେଇଲୁ ।”? 

ଚିନ୍ତାମଣିଙ୍କର ସମସ୍ତ ବୁଝାସୁଝା ବୃଥା ହେଲା । ଗାନ୍ଧୀଙ୍କ ବିଷୟରେ ଖରା ପକଥା 
ଛଡ଼ା କିଛି ବି ଭଲକଥା ଦଦେଇ ତାଙ୍କର ତୁଣ୍ଡରେ ଧରିଲେ ନାହିଁ । 

ତା'ପର ଦିନ ସକାଳେ ଦଦେଇ ଗୀକୁ ଯିବାପାଇଁ ବାହାରିଲେ । ଏତିକିବେଳେ 
ଆଚାର୍ଯ୍ୟ ହରିହରଙ୍କ ସହ ଭେଟହୋଇଗଲା । ଦଦେଇଙ୍କୁ ଟିକେ ବୁଝେଇ ଶୁଝେଇ 
ଗାନ୍ଧୀଙ୍କ କଥା କହିବା ପାଇଁ ଚିନ୍ତାମଣି ତାଙ୍କୁ ଅନୁରୋଧ କଲେ । 

ଆଚାର୍ଯ୍ୟ ହରିହର ତାଙ୍କୁ ବୁଝେଇବାକୁ ଚେଷ୍ଟାକଲେ । ଗାନ୍ଧୀ ଯେ ସମୟାନୁବର୍ରିତା 
ଓ କର୍ରବ୍ୟନିଷ୍ଠାର ଏକ ମୂରିମନ୍ତ ପ୍ରତୀକ, ସେକଥା ଆଲୋଚନା କଲେ । ମାଡ଼ କଥା 

ମଝିରେ ଚିନ୍ତାମଣିଙ୍କ ଦଦେଇ ଚିଡ଼ିଉଠି କହିଲେ — “ଆଗ ମତେ କହିଲ ଦାସେ, 
ତମେ ଏମିତି ପାଞ୍ଚହଜାର ଲୋକଙ୍କ ଆଗରେ ଖାଇପାରିବ ? ପଶ୍ଚିମାଗୁଡ଼ାକ ସମସ୍ତେ 
କ”ଣ ଏମିତି ଆଚାରଭ୍ରଷ୍ଟ ହେଇଗଲେଣି ? ଖାଇବାବେଳ ହେଇଗଲା ବୋଲି ତ 
ସମସ୍ତେ କହୁଚ, ତେବେ କଂଣ ଝାଡ଼ା ପରିସ୍ତାର ସମୟ ହୋଇଗଲା ବୋଲି ଏଉଟା 
ସଭାମଖଝିରେ ଗୁରୂଶଙ୍କା ଲଘୂଶଙ୍କା କରନ୍ତା ? ଖାଇବା ସକାଶେ କଡ଼ିକିଆ କରି 
ଦ୍ରଇଟା ଚାଞ୍ଚଡ଼ା ଘେରେଇଦେଇଥ୍‌ଲେ କ'ଣ ଚଳିନଥାନ୍ତା ¦!” 

ଶେଷଯାଏଁ ଚିନ୍ତାମଣି ଙ୍କ ଦଦେଇ ପ୍ରମାଣ କରିବାକୁ ଚାହିଁଲେ ଯେ ଗାନ୍ଧୀ 
ମହାତ୍ମା କଂ ଣ, ମଣିଷ ବି ନୂୃହନ୍ତି - ସେ ଜଣେ ମ୍ବେଚ୍ୁ । କାରଣ ତାଙ୍କ ଆଚାରରେ 
ପାରମ୍ପରିକ ଶୁଦ୍ଧତା ନାହିଁ 

ଏଇଭଳି ଗାନ୍ଧୀ ଭାରତ ସାରା ନାନା ସ୍ଥାନରେ ନାନା ଭାବରେ ଅଶ୍ରାବ୍ଯ 
କଟୃଭାଷାର ଶିକାର ହୋଇଛନ୍ତି । କିଏ ତାଙ୍କୁ ମ୍ବେଛ୍ଥ କହିଛି ତ କେହି କହିଛି 
ମୁସଲମାନମାନଙ୍କର ଦଲାଲ । ଅନ୍ଧବିଶ୍ଵାସ ଓ ରକ୍ଷଣଶୀଳତାର ବେଡ଼ିରେ କବଳିତ 
ହୋଇଥ୍‌ବା ଭାରତରେ ସ୍ଵରାଜ ଓ ସମଭାବର ବାର୍ରା ପ୍ରଚାର କଲାବେଳେ ଗାନ୍ଧୀଙ୍କୁ 
ସାରା ଭାରତ ଭ୍ରମଣ କରିବାକୁ ପଡ଼ିଥ୍ଲା । ଗୀ ଗୀ ବୁଲି ସେ ସ୍ଵରାଜବାର୍ରା ପ୍ରଚାର 
କରିଥ୍ଲେ । ସବୁଠାରେ ସେ ଯେ ଅନୁକୂଳ ପରିସ୍ଥିତି ଦେଖିଥ୍‌ଲେ ତା” ନୁହେଁ । ଠାଏ 
ଠାଏ ତାଙ୍କୁ ରହିବାକୁ ଓ ଖାଇବାକୁ ବି ମିଳିନଥୁଲା । କେଉଁଠାରେ ଚିନ୍ତାମଣିଙ୍କ 
ଦଦେଇ ଭଳି ଲୋକେ ତାଙ୍କ ସହ ଖୋଲାଖୋଲି ଅସହଯୋଗ ମଧ୍ଯ କରିଥୁଲେ । 

ଗାନ୍ଧୀ କିନ୍ଧ କେବେବି ଭାଇ ପଡ଼ିନଥ୍୍‌ଲେ । ଅଟକିଯାଇନଥ୍‌ଲେ । ଥରେ ଲକ୍ଷ୍ୟ 
ସ୍ଥିର ହୋଇଗଲା ପରେ, ନିନ୍ଦା ବା ପ୍ରଶଂସାକୁ ଆଡ଼କରି କର୍ରଭବ୍ୟରେ ଆଗେଇଯିବା 
ବୋଧେ ଥୁଲା ତାଙ୍କର ଅସଲ ପରିଚୟ ସେ ପରିଚୟ ମ୍ବେଳ୍ରଥର ହେଉ କି ମଣିଷର 
ହେଉ । 


jeje) 

ଆମେ ଯିବା ଆମ ହାତର କଥା 


ଗାନ୍ଧିଜୀ ଦକ୍ଷିଣ-ଆଙଫ୍ରିକାରେ ଦୀର୍ଘକାଳ କଟେଇ ଭାରତର ସ୍ବାଧୀନତା 
ସଂଗ୍ରାମରେ ଯୋଗଦେବାକୁ ଆସିଲାବେଳକୁ ତାଙ୍କୁ ବୟସ ହେଲାଣି ଛୟାଳିଶ । ତାଙ୍କ 
ଆଗରୁ ଦାଦାଭାର ନାଓରୋଜି, ଫିରୋଜ ସାହ ମେହେଟ୍ଟା, ଗୋପାଳକ୍ଷ୍ଣ ଗୋଖଲେ, 
ବାଳ ଗଙ୍ଗାଧର ତିଲକ୍‌, ଲାଲା ଲଜ୍‌ପତ୍‌ ରାୟ, ବିପିନ୍‌ ବିହାରୀ ପାଲ୍‌, ଅରବିନ୍ଦ 
ଘୋଷ ଆଦି ଅନେକ ମାତିଯାଇଥ୍‌ଲେ ସ୍ଵାଧୀନତା ସଂଗ୍ରାମରେ । 

ଅଥଚ ମାତ୍ର କେତେଟା ବର୍ଷରେ ଗାନ୍ଧୀ ହେଲେ ଭାରତ ପାଇଁ ଜାତିର ଜନକ, 
ଆଦରର ବାପୁ । ଏତେ ଅଳ୍ପ ଦିନ ଭିତରେ ପରାଧୀନ ଭାରତର ଜନମାନସକୁ 
ଆନ୍ଦୋଳିତ କରି ଗୋଟାଏ ଅତୂତ ଏବଂ ସଫଳକାମୀ ରାହା ଦେଖାଇବାରେ ସେ 
ଥଲେ ପ୍ରଥମ । ଭାରତର ଯେକୌଣସି ସାଧାରଣ ମଣିଷ ପରି ସେ ଥୁଲେ ଅତି 
ସାଧାରଣ | ତାଙ୍କର ଲକ୍ଷ୍ୟ ଥୁଲା ପ୍ରତିଟି ସାଧାରଣ ମଣିଷର ଲକ୍ଷ୍ୟ | ନିଜର ଲକ୍ଷ୍ୟ 
କ”ଣ ଓ ସେ ଲକ୍ଷ୍ଯ କିଭଳି ହାସଲ ହେବ ବୋଲି ସଭିଏଁ ଭୟ ଜଡ଼ସଡ଼ ହୋଇ 
ଅଣ୍ଡାଳି ହେଉଥ୍‌ଲାବେଳେ ଗାନ୍ଧୀ ସେ ବାଟଟିକୁ ଦେଖେଇଥ୍‌ଲେ । ବାପପରି ବାଡ଼ି 
ଧରି ସେ ଚାଲିଲେ ଆଗରେ, ତେଣିକି ବାଟ ଅଣ୍ଡାଳୁଥ୍‌ବା ଲୋକେ ସେଇ ବାଟ 
ଧଇଲେ ! ମୋତିଲାଲ ନେହେରୁ ଓ ଚିତ୍ତରଂଜନ ଦାସଙ୍କ ଭଳି ମାତବର ମଣିଷମାନେ 
ସେ ବାଟର ଆଲୁଅ ଦେଖି ନିଜର ଅବୁଝାପଣ ଛାଡ଼ିଦେଲେ । 

ପୁଣି କେତେ ଯେ ଦୂରେଇଗଲେ, ଫିଡ଼ିକି ଗଲେ ସେଟା ଭିନେ କଥା । ମାତ୍ର 
ସମଗ୍ର ଅବିଭକ୍ତ ଭାରତର ଜନମାନସ ବାନ୍ଧିହୋରଗଲା ଗାନ୍ଧୀବାଦର ଖଦଡ଼ କସ୍ତା 
ଖଶ୍ଡକରେ ! ତେଣିକି ଗାନ୍ଧୀବାଟ ହେଲା ସ୍ଵାଧୀନତା ଖୋଜୂଥ୍‌ବା ଭାରତର ମୁଖ୍ୟ 
ସଂଗ୍ରାମୀ ବାଟ । ତେବେ ଏସବ୍ର କଥା ଗାନ୍ଧୀ କଲେ କେମିତି ? କୋଉ କିମିଆଁ 
ବଳରେ ସେ ଏତେବଡ଼ ଭୂଖଣ୍ଡରେ ଆରମ୍ଭ କଲେ ତାଙ୍କର ଏତିହାସିକ ଆନ୍ଦୋଳନର 
ଯାତ୍ରା ? 

ଗାନ୍ଧୀଙ୍କ ପାଇଁ ଥରେ ବାଟ ସ୍ଥିର ହୋଇଗଲା ପରେ ତେଣିକି ଯାତ୍ରା ଆରମ୍ଭ 
କରିବାରେ ଆଉ କିଛି ଅସୁବିଧା ନଥାଏ । କୌଣସି ସମସ୍ୟା ଉପୁଜିଲେ, ସେ ନିଜ 
ବିବେକକୁ ପଚାରି ନୀରବରେ ଅପେକ୍ଷା କରନ୍ତି । ଏ ଅପେକ୍ଷା ଘଣ୍ଟା ଘଣ୍ଟା ଚାଲେ, 
ତା'ପରେ ତାଙ୍କୁ ବାଟଟିଏ ଦିଶେ । ସେ ବାଟ କଣ୍ଟାଝଟାର ହେଉ କି ଫୁଲପାଖୁଡ଼ାର 
ହେଉ, କିନ୍ତୁ ଥରେ ଦିଶିଗଲା ପରେ ସେ ଆଗକୁ ମାଡ଼ିଚାଲନ୍ତି - ବେଳେବେଳେ 
କୋଳାହଳ ଭିତରେ, ବେଳେବେଳେ ସମ୍ପୂର୍ଣ୍ଣ ଏକୂଟିଆ। । 

୧୧୨ ଗାନ୍ଧୀ -କାହାଣୀ 


ସେ କହୁଥ୍‌ଲେ ¬ ଯାତ୍ରାର ଆରମ୍ଭ ବ୍ଯକ୍ତି ହାତରେ, ଯାତ୍ରାର ଫଳାଫଳ 
ଭଶ୍ଵବରଙ୍କ ହାତରେ । ସତ ଖୋଜୃଥ୍ବା ମଣିଷ ଯେତେବେଳେ, ଯେଡ଼େ ଦ୍ରର୍ଗମରେ 
ଚାଲିଲେ ବି କେଭୈ ଏକା ଚାଲେ ନାହିଁ, କାରଣ ଭଶଵର ତା? ପାଖେ ପାଖେ ଚାଲନ୍ତି । 

ଏ କଥାଟି ସେ ନିଜେ କରୁୂଥ୍‌ଲେ ଓ ଅନ୍ୟକୁ କରିବାପାଇଁ ପରାମର୍ଶ ମଧ୍ଯ 
ଦେଉଥ୍‌ଲେ । 

୧୯୨୦୭ ମସିହା ଡିସେମ୍ବର ୧୪ ତାରିଖ ସକାଳେ ଗାନ୍ଧୀ ବାଲେଶ୍ଵରରେ ଆସି 
ପହଞ୍ଚଲେ ! ବାଲେଶ୍ଵରରେ ଜଣାଶୁଣା ଓକିଲ ଶ୍ରୀ ମୁକୁନ୍ଦ ପ୍ରସାଦ ଦାସଙ୍କ ଘରେ 
ରହିଲେ । ଆଗରୁ ସି.ଏଫ୍‌.ଏଣ୍ଡଜ୍‌, ରେଭରେଣ୍ଡ ଟକ୍କର ଓ ହୋରେସ୍‌ ଆଲେକ୍‌ଜାଣ୍ଡାର 
ପ୍ରଭୃତି ଆସି ତାଙ୍କୁ ସେଠାରେ ଅପେକ୍ଷା କରିଥାନ୍ତି । ସେ ବର୍ଷ ବୈତରଣୀ ବଢ଼ିରେ 
ଭଦ୍ରଖ ସବ୍‌ଡିଭିଜନ୍‌ରେ ଦ୍ରଇଟି ଥାନା ପୂରା ଭାସିଯାଇଥାଏ । ତା” ସାଙ୍ଗକୁ ପାଖ 
ଗଡ଼ଜାତ ରାଜ୍ୟ ନୀଳଗିରି ଓ କନିକା ଜମିଦାରୀର ‘ପାଞ୍ଚମୂୁକାରେ' ପ୍ରଜା ଆନ୍ଦୋଳନ 
ଚାଲିଥାଏ । ଏସବୁ କଥା ଆଖିରେ ଦେଖି ଲୋକଙ୍କୁ ସାହାଯ୍ୟ କରିବା ପାଇଁ ଶ୍ରୀ ଦାସ 
ସେମାନଙ୍କୁ ଡକେଇଥାଆନ୍ତି । 

୧୪ ତାରିଖ ସନ୍ଧ୍ୟାରେ ଗାନ୍ଧୀ ନାରୀସଭା ଓ ସାଧାରଣ ସଭାରେ ଭାଷଣ 
ଦେଲେ । ଖଦି କାମ ପାଇଁ ପାଣ୍ଠି ଆଦାୟ କଲେ ! ୧୫ ତାରିଖରେ ତାଙ୍କର ଭଦ୍ରଖ 
ଯିବାର କଥା, କିନ୍ତୁ ରକ୍ତଚାପ ବଢ଼ିଯିବାରୁ ବିଶ୍ରାମ ନେବା ପାଇଁ ଡାକ୍ତରମାନେ ତାଙ୍କୁ 
ପରାମର୍ଶଦେଲେ । ଭଦ୍ରଖରେ ସଭା କିନ୍ତୁ ଯେମିତି ହେଲେ ହେବା ଦରକାର | ଅତଏବ 
ଭଦ୍ରଖ ଯାଇ ସେଠାରେ ସଭାକାର୍ଯ୍ୟ ଚଳେଇବା ପାଇଁ ସେ କାକା କାଲେଲ୍‌କରଙ୍କୁ 
ଅନୁରୋଧକଲେ । କାକା ସଭାରେ ପହଞ୍ଚ୍‌ ଗାନ୍ଧୀଙ୍କ କଥା ଶୁଣେଇବାପାଇଁ ରାଜି 
ହୋଇ ବାହାରିଲେ । 

ବାଲେଶ୍ବରରୁ ଭଦ୍ରଖ ଗୁଡ଼ାଏ ବାଟ । ସେ ପ୍ରସ୍ତୁତ ହୋଇ ରହିଲେ । ମାତ୍ର ତାଙ୍କୁ 
ନେବା ପାଇଁ ଗାଡ଼ି ଆଦି କିଛି ଆସିଲାନାହିଁ । 

ଏ ଭିତରେ ଘଣ୍ଟାଏ ଦେଢ଼ଘଣ୍ଟା ବିତିଗଲା । ଗାନ୍ଧୀ ପଦାକୁ ଆସି ଦେଖିଲେ 
କାକା ସଜବାଜ ହୋଇ ବସିଛନ୍ତି, ଯାଇନାହାନ୍ତି ସେ ଯାଏଁ । ତେଣୁ ପଚାରିଲେ — 
““ତୂମେ କ'ଣ ଏଯାଏଁ ଯାଇନାହଁ ?” 

କାକା ଉତ୍ତର ଦେଲେ ¬ “ ଯିବା ପାଇଁ ପ୍ରସ୍ତୁତ ହୋଇ ରହିଛି, କେହି ନେବା 
ପାଇଁ ଆସିଲେ ତ ଯିବି ? କଂଣ ପାଖ ବାଟ ହେଇଚି ? 

ଗାନ୍ଧୀ କାକା କାଲେଲ୍‌କରଙ୍କ କଥା ଶୁଣି ଅସନ୍ଧଷ୍ଟ ହେଲେ । କହିଲେ ¬ 
‘ଏପରି କ'ଣ କାମ ହୁଏ ? ଠିକ୍‌ ସମୟରେ ତୂମର ଚାଲି ଯିବା ଉଚିତ ଥୁଲା । 
ମୋଟର ଆସିନାହିଁ ତ କ'ଣ ହେଲା ? ପାଦରେ ଚାଲି ଚାଲି ଯିବା ଆରମ୍ଭ 
କରି ଦେଇଥାନ୍ତ ¬ ନହେଲା ଦୂ ଇଦିନ ଲାଗିଥାନ୍ତା । ଠିକ୍‌ ସମୟରେ ଯିବା ଆମ 
ହାତର କଥ! — ପହଞ୍ବା ତ ଆମ ହାତରେ ନାହିଁ । ତୁମେ ଠିକ୍‌ କଲ ନାହିଁ ।” ! 

କାଲେଲ୍‌କରଙ୍କ ତୁଣ୍ଡରୂ କଥା ବାହାରିଲା ନାହିଁ । ତଡ଼ବଡ଼ ହୋଇ ସେ 
ସେଇଭଳି ବାଟ ଚାଲିବା ଆରମ୍ଭକରିଦେଲେ । ବାଟରେ ଯାହାକୁ ଦେଖୁଥାନ୍ତି, 
ପଟାରୁଥାନ୍ତି ¬ ˆ 'ଭଦୁଖକୁ ବାଟ କୁଆଡ଼େ ?” ? ତାଙ୍କ କାନରେ ହାତୂଡ଼ି ପରି ସେଇ 
ଧାଡ଼ିକ ପିଟିହେଉଥାଏ — “ଠିକ୍‌ ସମୟରେ ଯିବା ଆମ ହାତର କଥା ।” 

ସାରା ଜୀବନ ଗାନ୍ଧୀ ନିଜ ବାଟ ନିଜେ ବାଛିଚନ୍ତି । ଥରେ ବାଟ ଠିକଣା 
ହୋଇଗଲା ପରେ ସେ ଆଉ ଅପେକ୍ଷା କରିନାହାନ୍ତି କାହାକୁ ¬ ତେଣିକି ଅନ୍ୟମାନେ 
' ପୁଅ ଝିଅ ପରି ଗୋଡ଼େଇଥାନ୍ତି ପଛରେ । 

“ ଯିବା ଆମ ହାତର କଥା, ପହଞ୍ବା ଆମ ହାତରେ ନାହିଁ ।”” ¬ଏଇ କଥାଟି 
ଥୁଲା ଗାନ୍ଧୀଙ୍କ ସମସ୍ତ ଉଦ୍‌ଯୋଗର ମୂଳ ବୀଜମନ୍ତ୍ର । 

କାକା କାଲେଲ୍‌କର ସେଦିନ ସେଇ ଦୀକ୍ଷାଟି ପାଇଥୁଲେ । 


000 

. ଅଭୁତ ମକଦମା 


ଗାନ୍ଧୀଙ୍କର କ୍ରିୟାକଳାପ କେବଳ କାର୍ଯ୍ୟରେ ସୀମାବଦ୍ଧ ନଥୁଲା | ଯେଉଁଥ୍‌ରେ 
ସେ ବିଶ୍ଵାସ କରୂଥ୍‌ଲେ, ସେ କଥାକୁ ବାସ୍ତବ କ୍ଷେତ୍ରରେ ଦେଖାଇ ପ୍ରମାଣିତ କରିବା 
ସହ, ତା”ର ପ୍ରଚାର ସେ ମୂହଁରେ କରୂଥ୍‌ଲେ ଏବଂ ନିଜେ ଲେଖି ମଧ୍ଯ ପ୍ରକାଶ 
କରୁଥୁଲେ । ତେଣୁ କାର୍ଯ୍ୟ କଥା ଏବଂ ଲେଖା, ସବୃଦିଗରେ ସେ ଗାନ୍ଧୀପଣିଆର 
ସୁଅ ଛବୁଟାଇଦେଇଥ୍‌ଲେ କହିଲେ ଚଳେ । 

୧୯୨୨ ମସିହା କଥା । ଇଂରେଜମାନଙ୍କ ବିରୁଦ୍ଧରେ 'ୟଙ୍ଗଇଣ୍ଡିଆ” ପତ୍ରିକାରେ 
ଗାନ୍ଧୀ ଚାରିଗୋଟି ଉତ୍ତେଜନାପୂର୍ଣ୍ଣ ପ୍ରବନ୍ଧ ଲେଖି ଛାପିଛନ୍ତି ବୋଲି ସରକାର 
ଅଭିଯୋଗ କଲେ । ତେଣୁ ଗାନ୍ଧୀ ଓ ତାଙ୍କ ପ୍ରକାଶକ ଶଙ୍କରଲାଲ ବ୍ଯାଙ୍କରଙ୍କୁ 
ଭାରତୀୟ ପିଙ୍ଗଳକୋର୍ଡ଼ର ୧୨୪-କ ଧାରାରେ ଅଭିଯୁକ୍ତ କରାଗଲା । ପ୍ରବନ୍ଧଗୁଡ଼ିକ 
ଥୁଲା ‘ଅଶ୍ରଦ୍ଧା ¬ ଗୋଟିଏ ଗୁଣ” ( ୧୫.୬.୨୧ ), ‘ଅନୁରକ୍ତିରେ ହସ୍ତକ୍ଷେପ 
( ୨୯.୯.୨୧), ‘ପ୍ରହେଳିକା ଓ ତାହାର ସମାଧାନ? ( ୧୫.୧୨.୨୧) ଏବଂ 
‘କେଶରକୁ ହଲାଇବା' ( ୨୩.୨.୨ ୨ ) | 

ଗାନ୍ଧୀ ଓ ବ୍ୟାଙ୍କରଙ୍କ ଗିରଫକରି ଅହମ୍ମଦାବାଦର ଅତିରିକ୍ତ ଜିଲ୍ଲା ମାଜିଷ୍ଟେଟ୍‌ 
ଏଲ୍‌.ଏନ୍‌. ବ୍ରାଉନ୍‌ଙ୍କ ଅଦାଲତରେ ମାର୍ଚ୍ଚ ୧୧ ତାରିଖ ଦିନ ହାଜର କରାଗଲା । 
ଅଭିଯୋଗ ଆଗତ କରାଯାଇ ମାଜିଷ୍ଟ୍ରେଟଙ୍କ ଆଗରେ ବୟାନ ଦିଆଯିବାପରେ, 
ଗାନ୍ଧୀ କହିଥ୍‌ଲେ — 

“ମୋ ନାଁ ମୋହନ ଦାସ । ମୋ ବାପାଙ୍କ ନାମ କରମଚାନ୍ଦ ଗାନ୍ଧୀ । ମୋର 
ବୟସ ୫୩ ବର୍ଷ । ଜାତିରେ ହିନ୍ଦୁ ବଣିଆ । ମୋର ବ୍ୟବସାୟ ହେଉଛି ଚାଷ ଏବଂ 
ଲୁଗାବୃରଣା । ମୋର ବାସସ୍ଥାନ ସାବରମତି ଆଶ୍ରମ । ଏତିକି କହିବାକୁ ଚାହେଁ ଯେ 
ବେଳ ଆସିଲେ ମୁଁ ସରକାରଙ୍କ ପ୍ରତି ଅଶ୍ରଦ୍ଧା ପ୍ରକାଶ କରିଥ୍୍‌ବାର ଦୋଷ ସ୍ଵୀକାର 
କରିବି । ମୁଁ ‘ୟଙ୍ଗ ଇଶ୍ଡିଆ” ପତ୍ରିକାର ସମ୍ପାଦକ ଏବଂ ଏ ପ୍ରବନ୍ଧଗୁଡ଼ିକର ଲେଖକ । 
ପତ୍ରିକାର ପ୍ରକାଶକ ତଥା ମାଲିକ ମତେ ଏ ପତ୍ରିକାଟିକୁ ସମ୍ପୂର୍ଣ୍ଣ ନିୟନ୍ତଣ କରିବାପାଇଁ 
ସବୁ ସ୍ଵାଧୀନତା ଦେଇଛନ୍ତି । ବର୍ରମାନପାଇଁ ମୋର ମନ୍ତବ୍ୟ କେବଳ ଏତିକି ।”” 

ଗାନ୍ଧୀ ଆରମ୍ଭରୁହିଁ ନିଜର ଦୋଷ ସ୍ଵୀକାର କରି କୌଣସି ସଫେଇ ଦେଇନଥ୍‌ଲେ । 

ଗାନ୍ଧୀଙ୍କ ଉପରେ ଏ ମକଦ୍ଦମାଟି ସେତେବେଳକୁ ସାରା ଭାରତରେ ଆଗ୍ରହ 
ସୃଷ୍ଟି କରିଥାଏ । ତେଣୁ ବିଚାର ଦେଖିବା ଓ ଶୂଣିବା ଲାଗି ନାନା ସ୍ଥାନରୁ ଲୋକ 
ଆସି କୋର୍ଟ ରୂମ୍‌ ଭିତରେ ଓ ବାହାରେ ଜମାହୋଇଯାଇଥ୍‌ଲେ । 

` ନ୍ୟାୟଧୀଶ ଆର୍‌.ଏସ୍‌.ବ୍ରାମ୍‌ଫିନ୍ୁ ଠିକ୍‌ ଦ୍ଵିପ୍ରହରବେଳେ ବିଚାର ଆରମ୍ଭ 
କଲେ । ଗାନ୍ଧୀଙ୍କର ସେତେବେଳକୁ ଜଣେ ଯୋଗୀ ବା ଗୁରୁଭାବରେ ଅଖଣ୍ଡ ପ୍ରଭାବ । 

ବ୍ରାମ୍‌ଫିନ୍ଧ କଂ”ଣ ବିଚାର କରିବେ ଏବଂ ସେ ବିଚାରର ପ୍ରତିକ୍ରିୟା ଭାରତବାସୀଙ୍କ 
ଉପରେ କିପରି ପଡ଼ିବ ସେକଥା ଉପରେ ବିଲାତ ସରକାର ମଧ୍ଯ କଡ଼ା ନଜର 
ରଖିଥାଆନ୍ତି । 

କୋର୍ଟ ଚାଲିଥାଏ | ନ୍ୟାୟାଧୀଶ ଆସନରେ ବସିବାର ପାଞ୍ଚମିନିଟ୍‌ ପରେ ମୂଦାଲା, 
ଗାନ୍ଧୀ ଓ ବ୍ୟାଙ୍କରଙ୍କୁ ଇଜ୍‌ଲାସକୁ ଅଣାଗଲା । ଆଇନ୍‌ ଦୃଷ୍ଟିରୁ ଗାନ୍ଧୀ ସରକାରଙ୍କ 
ନିକଟରେ ଅପରାଧୀ ଏବଂ ଦୋଷୀ । ଅଥଚ ସେ କାଠଗଡ଼ାକୁ ଆସି ବାମାତ୍ରେ ଗୋଟିଏ 
ଅଭୂତପୂର୍ବ ଘଟଣା ଘଟିଲା । ବିଚାରପତିଙ୍କ ସମେତ ସମଗ୍ର ନ୍ୟାୟାଳୟ ସତେ ଯେମିତି 
ଆଉଜଣେ ମହାବିଚାରପତିଙ୍କ ଅପେକ୍ଷାରେ ଉଦ୍‌ଗ୍ରୀବ ଥଲେ । ସମସ୍ତେ ଏକ ସମୟରେ 
ଗାନ୍ଧୀଙ୍କୁ ଦେଖି ସମ୍ମାନ ଜଣାଇ ଠିଆହୋଇ ପଡ଼ିଲେ । 

ଗାନ୍ଧୀ କୋର୍ଟରୂମ୍‌ର ଚାରିଆଡ଼କ୍ର ମୁହଁ ବ୍ରଲାଇ ଯୋଡ଼ହସ୍ତରେ ସମସ୍ତଙ୍କୁ 
ଅଭିବାଦନକଲେ । ଭାରତର ବିଭିନ୍ନ ପ୍ରାନ୍ତରୁ ଆସିଥ୍‌ବା ବହୂ ପରିଚିତ ନରନାରୀଙ୍କୁ 
ଦେଖି ସେ ଟିକେ ହସିଦେଲେ ଏବଂ କହିଲେ ¬ “ମୁଁ କାଳେ ଭାଇ ପଡ଼ିବି ସେଥ୍ପାଇଁ 
ମତେ ହିମ୍ମତ ଦେବାଲାଗି ଆପଣମାନେ ଏଠି ମୋ ନିକଟରେ ବସିଛନ୍ତି । ଏହା 
ମୋତେ ଗୋଟିଏ ନ୍ୟାୟାଳୟ ପରି ପ୍ରତେ ହେଉନାହିଁ । ମୁଁ ଭାବୁଚି ଏହା ଗୋଟିଏ 
ପାରିବାରିକ ମିଳନର କ୍ଷେତ୍ର ।” 

ନ୍ୟାୟାଧୀଶ ବ୍ରାମ୍‌ଫିଲୁ ଗାନ୍ଧୀଙ୍କୁ ଚାହିଁ କହିଲେ, “ଆପଣ ମୋହନ ଦାସ 
କରମଚଗଟାନ୍ଦ ଗାନ୍ଧୀ, ଅହମ୍ମଦାବାଦରୁ ପ୍ରକାଶିତ ‘ୟଙ୍ଗ ଇଶ୍ତିଆ” ପତ୍ରିକାର ସମ୍ପାଦକ 
ରୂପେ ପ୍ରବନ୍ଧମାନ ଲେଖି ସେଥୁରେ ବ୍ୟବହୃତ ଶବ୍ଦାବଳୀଦ୍ଵାରା ମହାମାନ୍ୟ ସମ୍ରାଟ 
ତଥା ଆରନ ଅନୁସାରେ ଗଠିତ ନ୍ୟାଯ୍ୟ ସରକାରଙ୍କ ପ୍ରତି ଘୃଣା ଏବଂ ଅବମାନନା 
ସୃଷ୍ଟି କରିଛନ୍ତି । ତେଣୁ ଆପଣଙ୍କ ଅପରାଧ ନ୍ଯାୟାଳୟର ବିଚାରଯୋଗ୍ୟ ।” 

ସରକାରଙ୍କ ଓକିଲଭାବରେ ମହାଧ୍ବଚ୍ତା ଟି. ଷ୍ଟଙ୍ଗମ୍ୟାନ୍‌ ନ୍ୟାୟାଳୟରେ ଯୁକ୍ତି 
ବାଢ଼ି କହିଲେ ଯେ, ˆ ‘ଅଭିଯୋଗରେ ଯୋଡ଼ାଯାଇଥ୍‌ବା ସବୁ ପ୍ରବନ୍ଧ ଗତ କେତେ 
ବର୍ଷ ହେଲା ଚାଲିଥ୍‌ବା ସଂଗଠିତ ଆନ୍ଦୋନନର ଏକ ଅଂଶବିଶେଷ । ଶ୍ରୀ ଗାନ୍ଧୀ ଜଣେ 
ଶିକ୍ଷିତ ବ୍ୟକ୍ତି ଏବଂ ସ୍ଵୀକୃତ ନେତା, ତେଣୁ ଏ ଆନ୍ଦୋଳନ ବିଶେଷ କ୍ଷତିକାରକ । 
ଅହିଂସାର ଛଳନା ନିରର୍ଥକ । ଏଭଳି ଅପରାଧ ପାଇଁ ଯେ କଠିନ ଦଣ୍ଡ ଆବଶ୍ୟକ, 
ଏକଥା ନ୍ୟାୟାଳୟ ବିଚାର କରିବା ଉଚିତ ।” 

ଏହାର ଉତ୍ତରରେ କିଛି କହିବାର ଅଛି କି ବୋଲି ଗାନ୍ଧୀଙ୍କୁ ପଚରାଯିବାରୂ ସେ 
ଉତ୍ତର ଦେଇଥ୍‌ଲେ ¬ “ 'ମହାଧ୍ବକ୍ତା ମୋ ବିଷୟରେ ଯାହା କହିଛନ୍ତି ତାହା ନିରାଟ 
ସତ୍ୟ ବୋଲି ମୁଁ ସ୍ଵୀକାର କରୁଛି । ଆହୁରି ମଧ୍ଯ ମାନୁଛି ଯେ, ମୁଁ ନିଆଁ ସାଙ୍ଗରେ ଖେଳୁଚି 
ଏବଂ ଖଲାସ ହେବା ପରେ ବି ପୂଣି ସେଇଆ କରିବି । ଏପରି କରିବାର ଯଥେଷ୍ଟ 
ଆବଶ୍ୟକତା ରହିଛି । କାରଣ ମୋ ଦେଶବାସୀଙ୍କ ପ୍ରତି ଏହାହିଁ ମୋର କର୍ରବ୍ୟ । ମୁଁ 
ଅନୁକମ୍ପା ଚାହୁଁ ନାହିଁ । ମୋ ଇଛ୍ଥା, ନ୍ୟାୟାଳୟ ନିଜ କର୍ରବ୍ୟ କରନ୍ତୁ ।” ? 

୧୧୬ ଗାନ୍ଧୀ -କାହାଣୀ 


ଗାନ୍ଧୀଙ୍କ ବିଚାର ସମୟରେ ବିଚାରପତି କିନ୍ତୁ ଯେଉଁ ବକ୍ତବ୍ୟ ପ୍ରଦାନ କରିଥଲେ, 
ତାହା ଭାରତ ଇତିହାସ କାହିଁକି, ସମଗ୍ର ମାନବ ଇତିହାସରେ ଥଲା ବିରଳ ଏବଂ 
ଅନନ୍ୟ । ସେ କହିଥ୍‌ଲେ — “ଶ୍ରୀ ଗାନ୍ଧୀ, ଆପଣ ନିଜ ଦୋଷ ସ୍ଵୀକାର କରି ମୋ 
କାର୍ଯ୍ୟକୁ ଆହ୍ରରି ସହଜ କରିଦେଇଛନ୍ତି । ତା ସଦ, କେଉଁ ଦଣ୍ଡାଦେଶ ଆପଣଙ୍କ ଭଳି 
ଜଣେ ମହାନ୍‌ ବ୍ୟନ୍ତିଙ୍କ ପାଇଁ ଉଚିତ ହେବ ତାହା ସ୍ଥିର କରିବା ଏ ଦେଶର ଯେକୌଣସି 
ବିଚାରପତିଙ୍କ ପାଇଁ ଏକ ଦୂଃସାଧ୍ଯ କାର୍ଯ୍ୟ ବୋଲି ମୁଁ ଅନୁଭରତ କରୁଛି । ଆଇନ୍‌ କୌଣସି 
ବ୍ୟକ୍ତକୁ ସମ୍ମାନ ଦିଏ ନାହିଁ । ଏହା ଜାଣି ସୁଦ୍ଧା ମୁଁ ଏଯାବତ୍‌ ଯେତେ ଲୋକଙ୍କ ବିଚାର 
କରିଛି ଓ ଭବିଷ୍ୟତରେ ବିଚାର କରିବାର ସମ୍ଭାବନା ରହିଛି, ସେ ସମସ୍ତଙ୍କଠାରୁ ଆପଣ 
ଯେ ଭିନ୍ନ ସେକଥା ମୁଁ ଅସ୍ଵୀକାର କରିପାରିବି ନାହିଁ । ଏ ଦେଶର କୋଟି କୋଟି ଜନତା 
ଆପଣଙ୍କ ଜଣେ ମହାନ୍‌ ଦେଶପ୍ରେମୀ ଓ ମହାନ୍‌ ନେତା ରୂପେ ବିଚାରକରନ୍ତି । ଆପଣଙ୍କ 
ସହିତ ରାଜନୈତିକ ମତପାର୍ଥକ୍ୟ ଥ୍ବା ଲୋକେ ମଧ୍ଯ ଆପଣଙ୍କୁ ଜଣେ ଉଚ୍ଚ ଆଦର୍ଶସମ୍ପନନ 
ବ୍ୟକ୍ତି ଏବଂ ମହାନ୍‌ ସଛ୍ଥ ରୂପେ ବିବେଚନା କରନ୍ତି । ଆଇନ୍‌ ଦୃଷ୍ଟିରୁ ମୁଁ ଆପଣଙ୍କ 
ଜୀବନର ଗୋଟିଏ ମାତ୍ର ଦିଗର ବିଚାର କରୁଛି, ଅନ୍ୟ ଦିଗକୁ ବିଚାର କରିବା ବା 
ସମାଲୋଚନା କରିବାର ଯୋଗ୍ୟତା ମୋର ନାହିଁ । 

ପ୍ରତି ଅଭିଯୋଗ ପାଇଁ ଆପଣଙ୍କୁ କାରାଦଣ୍ଡ ଦେବା ମୋ କର୍ଗଶବ୍ଯ ବୋଲି 
ବିଚାରକରି ଦୁଇବର୍ଷ ହିସାବରେ ତିନିଗୋଟି ଅଭିଯୋଗ ପାଇଁ ମୋଟ ଛଅବର୍ଷ ଅଶ୍ରମ 
କାରାଦଣ୍ଡ ଆଦେଶ କରୁଛି । ପୂନଶ୍ଚ ମୁଁ କହିବାକୁ ଚାହେଁ ଯେ ସରକାରଙ୍କ ପକ୍ଷରେ 
ଏହି ଦଣ୍ଡାଦେଶର ଅବଧ୍‌ କମାଇ ଆପଣଙ୍କ ଖଲାସ କରିଦେବା ସମ୍ଭବପର ହେଲେ 
ମୋ ଅପେକ୍ଷା ଅନ୍ଯ କେହି ବେଶୀ ଖୁସି ହେବନାହିଁ ।” 

ବିଚାରପତି ସେଦିନ ଆଇନ୍‌ରେ ବନ୍ଧା ପଡ଼ିଥ୍‌ଲେ ବି ନିଜର ବିବେକକୂ ଗାନ୍ଧୀଙ୍କ 
ନିକଟରେ ସମର୍ପଣ କରିଦେଇଥ୍‌ଲେ । ଭାରତ ଇତିହାସରେ କୌଣସି ଅପରାଧୀଙ୍କ 
ଜଣେ ଇଂରେଜ ବିଚାରପତି ଏଭଳି ସମ୍ମାନ ଦେଖାଇବା ଅଭୂତପୂର୍ବ । 

କୁହାଯାଏ ଯେ ସକ୍ରେଟିସ୍‌ଙ୍କ ବିଚାରକୁ ବାଦ୍ଦେଲେ, ମାନବଜାତିର ଇତିହାସରେ 
ଅନ୍ଯ କୌଣସି ମକଦ୍ଦମା ସାମାଜିକ ଜୀବନ ଉପରେ ଏପରି ଗୁରୁତର ପ୍ରଭାବ 
ପକାଇନଥ୍ଲା । ଉଭୟ ସକ୍ରେଟିସ୍‌ ଓ ଗାନ୍ଧୀ ନିଜ ଆଡ଼ୁ ଦୋଷ ସ୍ଵୀକାର କରି ସତ୍ୟକୁ 
ଉଚ୍ଚତମ ସ୍ଥାନ ଦେଇ, ଆଇନାନୁମୋଦିତ ଦଶ୍ତାଦେଶ ଗ୍ରହଣ କରିନେଇଥୁ୍‌ଲେ । 


OOo 

ପଞ୍ଚଷଠି ବର୍ଷରେ ପାଠପଢ଼ା 


ଶିକ୍ଷା ଏକ ନିରନ୍ତର ପ୍ରକ୍ରିୟା । ଜନ୍ମଠାରୁ ମରଣ ପର୍ଯ୍ୟନ୍ତ ଏ ପ୍ରକ୍ରିୟା କାର୍ଯ୍ୟ 
କରୁଥାଏ । ତେଣୁ କୌଣସି ପ୍ରାଣୀର ଜୀବନରେ ଖାଦ୍ୟ ଏବଂ ନିଃଶ୍ବାସ ପ୍ରଶ୍ଵାସ ପରି 
ଶିକ୍ଷାର ଧାରା ଯେ ଜାଗରୂକ ରହେ ତାହା କହିବା ବାହୂଲ୍ୟମାତ୍ର । ଶିକ୍ଷା କିନ୍ଧ 
ପାଠପଢ଼ା ଭିତରେ କେବଳ ଆବଦ୍ଧ ନୁହେଁ । ଅନୁଭବ, ଅଭିଜ୍ଞତା ଆଦି ବ୍ୟକ୍ତିଗତ 
ସ୍ତର ସହିତ ପଠନ, ଶ୍ରବଣ ଏପରିକି ସ୍ପର୍ଶଭଳି ପ୍ରକ୍ରିୟା ମାଧ୍ଯମରେ ମଧ୍ଯ ଶିକ୍ଷା ହାସଲ 
ହୋଇଥାଏ । ଶିକ୍ଷାର ଏତେସବ୍ର ବାଟ ଭିତରେ ପାଠପଢ଼ା ଏକ ଉତ୍ତମ ବାଟ ବୋଲି 
ବୈଦିକ କାଳରୁ ସ୍ଵୀକୃତ । ମାତ୍ର ଯେଉଁମାନେ ନିଶ ଉଠା ପାଠ, ଛତୁଫୁଟା କାଠ” 
କହି ପାଠପଢ଼ାକୁ ନିର୍ଦ୍ଦିଷ୍ଟ ବୟସ ସୀମା ଭିତରେ ବାନ୍ଧିଦେବାକୁ ଚାହାନ୍ତି, ସେମାନେ 
ଅସଲରେ ଶିକ୍ଷାର ନମନୀୟତା କଥା ବ୍ରଝନ୍ତି ନାହିଁ । 

ଶିକ୍ଷା ଯେକୌଣସି ବୟସରେ ସମ୍ଭବ, ଅତଏବ ପାଠପଢ଼ା ଯେକୌଣସି ବୟସରେ 
ହେବା କିଛି ଅସ୍ଵାଭାବିକ ନୁହେଁ । ପାଠପଢ଼ା ପାଇଁ ଯେଉଁ ମୌଳିକ କଥାଟି ଆବଶ୍ୟକ 
ସେଇଟି ହେଲା ମନୋଭାବ । ମନ ଥଲେ, ଇଛା ଥ୍ଲେ ଏବଂ ଆଗ୍ରହ ଥ୍ଲେ ପାଠପଢ଼ାର 
ଧାରା ଯେ ଜୀବନବ୍ୟାପୀ ଉନ୍ଲୁ ଖ ରହେ ସେକଥା ଅନୁଭବୀମାନେ ଜାଣନ୍ତି । 

ଗାନ୍ଧୀ ଥୁଲେ ଏଇ ଅନୁଭବର ଏକ ଜ୍ଵଳନ୍ତ ଉଦାହରଣ । ସେ କହୁଥୁ୍‌ଲେ — 
“ ' ବୟସରେ ବୂଢ଼ାହୋଇଗଲେ ସୁଦ୍ଧା ମୋର ଅନ୍ତରର ବିକାଶ ବା ଶିକ୍ଷା ବନ୍ଦହୋଇଯିବ 
ତାହା ମୁଁ ବିଶ୍ଵାସ କରୁନାହିଁ ।”' ଶିକ୍ଷା ଯେ କେବଳ ପାଠପଢ଼ା ସେ କଥା ତ ଗାନ୍ଧୀ 
ସବ୍ରବେଳେ ପ୍ରତ୍ୟାଖ୍ୟାନ କରୂଥ୍‌୍ଲେ, ଅଥଚ ପାଠପଢ଼ା ପ୍ରତି ତାଙ୍କର ଥୁଲା ପ୍ରଚୂର 
ଆଗ୍ରହ । 

୧୯୩୪ ମସିହାର ହରିଜନ ପଦଯାତ୍ରା ସମୟରେ ଗାନ୍ଧୀ ଓଡ଼ିଶାକୁ 
ଆନ୍ତରିକଭାବେ ଚିହ୍ନିବାର ସୁଯୋଗ ପାଇଲେ । ବାଟ ଚାଲୁ ଚାଲୁ, ଲୋକଙ୍କ ସହ 
ମିଶି କଥା ହେଉ ହେଉ ଓଡ଼ିଶାର ନାନା ଅଭାବ ଅସୁବିଧା ସହିତ ଓଡ଼ିଆ ଜୀବନ, 
ଓଡ଼ିଆ ସଂସ୍କୃତି ଓ ଓଡ଼ିଆ ଭାଷା ସାହିତ୍ୟର କିଛି କିଛି ସୂଚନା ସେ ଲାଭକରିଥ୍‌ଲେ । 
ସେତିକିବେଳେ ତାଙ୍କ ମନରେ ଏକ ଅଭୁତ ଖିଆଲ ପଶିଲା । ସେ ମନକଲେ ଓଡ଼ିଆ 
ଅକ୍ଷର ଶିକ୍ଷା କରିବେ । ଅକ୍ଷର ଶିଖିଲେ ସିନା ସେ ଓଡ଼ିଆ ବହି ପଢ଼ିପାରିବେ ! 

ସେ ସିମୟକୁ ଗାନ୍ଧୀଙ୍କର ବୟସ ପଞ୍ଚଷଠି । ମୁଣ୍ଡ ଉପରେ ସମସ୍ୟାବହୂଳ ସାରା 
ଭାରତର ବୋଝ । ତଥାପି ନୂଆ ଶିଖିବା ଓ ପାଠପଢ଼ିବାର ଝୁଙ୍କ ସବାର୍‌ ହୋଇଥାଏ 
ତାଙ୍କ ମୁଣ୍ଡରେ | ହେଲେ କିଏ ଗାନ୍ଧୀଙ୍କୁ ଓଡ଼ିଆ ପଢ଼େଇବ ? ସେଥ୍ପାଇଁ ସେମିତିକା 
କୂଶଳୀ ଶିକ୍ଷକଟିଏ ଦରକାର । 

୧୧୮ ଗାନ୍ଧୀ -କାହାଣୀ 


୧୯୩୪ ମସିହା ମଇ ମାସ ଏକତ୍ରିଶ ତାରିଖ । ବାଗ୍ଦା ଗୀର ଶ୍ରୀ ବାମନ 
ଚରଣ ଦାସଙ୍କ ଘରେ ଗାନ୍ଧୀ ଡେରା ପକେଇ ରହିଥାନ୍ତି । ଓଡ଼ିଆ କମୀମାନଙ୍କ ଭିତରୁ 
ଶିକ୍ଷକଟିଏ ଖୋଜା ଗଲା । ସେତିକିବେଳକ୍ର କଟକର ମେହେନ୍ତର ବସ୍ତିରେ ରମାଦେବୀଙ୍କ 
ଅଧୀନରେ କାମ କରୂଥ୍‌ବା ଝିଅମାନେ ପଦଯାତ୍ରାରେ ଯୋଗଦେଇଥଅାନ୍ତି । ତାଙ୍କରି 
ଭିତରେ ଗୋଦାବରୀ ବୋଲି ଝିଅ ଜଣେ ଥ୍ଲେ । ସହକମୀ ଝିଅମାନେ ତାଙ୍କ ଡାକନ୍ତି 
‘ଗୋଦାବରୀ ଅପା” । କଟକ ଜିଲ୍ଲା କଲ୍ୟାଣପୁର ଗାଁର କୂଳୀନ କରଣ ପରିବାରର 
ଝିଅ ଗୋଦାବରୀ ! ବାପାଙ୍କ ନାମ ବାଞ୍ଚାନିଧ୍‌ ଦାସ । ହିନ୍ଦୁସ୍ତାନୀ ସେବାଦଳର 
ସ୍ବେଛାସେବିକା ରୂପେ କାମ କରିବେ ବୋଲି ପଣକରି ଗାନ୍ଧୀଙ୍କ ଆହ୍ଵାନରେ ଘରଛାଡ଼ି 
ରମାଦେବୀଙ୍କ ପାଖରେ ଆଶ୍ରୟ ନେଇଥ୍‌ଲେ ସେ । 

ଗୋଦାବରୀ ସ୍ବେଛା ସେବିକା ହେଲେ ବି ପାଠପଢ଼ା ପ୍ରତି ତାଙ୍କର ପ୍ରଚୃର ଆଗ୍ରହ 
ଥୁଲା । ପଢ଼ିବା ଓ ପଢ଼େଇବା ତାଙ୍କ ପାଇଁ ଥୁଲା ଏକ ପ୍ରାକୃତିକ କାର୍ଯ୍ୟ । ଥରେ 
ଗୋପବନ୍ଧୁ ଚୌଧୂରୀ ତାଙ୍କ ପଚାରିଥ୍‌ଲେ — “ତୁମକୁ ଶହେଟଙ୍କା ଦେଲେ ତମେ 
ସେ ଟଙ୍କାକୁ କେମିତି ଖରଚ କରିବ ?”” ଗୋଦାବରୀ ଉତ୍ତର ଦେଇଥ୍‌ଲେ — 
 ‹ଶହେଟଙ୍କାରେ ମୋର କିଛି କାମ ହେବ ନାହିଁ । ବେଶୀ ଟଙ୍କା ପାଇଥ୍‌ଲେ ଅନେକ 
ପାଠ ପଢ଼ିଥାନ୍ତି ।” 

ସେଇ ଗୋଦାବରୀଙ୍କୁ ଓଡ଼ିଆ କମୀମାନଙ୍କ ଭିତରୁ ବଛାଗଲା ଗାନ୍ଧୀଙ୍କୁ 
ପଢ଼ାଇବାପାଇଁ । 

ବାମନ ଚରଣ ଦାସଙ୍କ ଚଉପାଢ଼ିରେ ପାଠପଢ଼ାର ବ୍ୟବସ୍ଥା ହେଲା । ଗୋଦାବରୀ, 
ଗାନ୍ଧୀଙ୍କୁ ମଧୁସୂଦନ ରାଓଙ୍କ ବର୍ଣ୍ଣବୋଧ ପୂସ୍ତକରୁ ଓଡ଼ିଆ ଅକ୍ଷର ଶି ଖୋଉଥାଆନ୍ତି । 
ଗୋପବନ୍ଧୁ ଚୌଧୂରୀ ସାଜିଥାନ୍ତି ସହାୟକ ଶିକ୍ଷକ । କିଛି ସମୟ ଭିତରେ ଗାନ୍ଧୀ 
ଓଡ଼ିଆ ଅକ୍ଷରମାନ ଚିହ୍ନି ଥଙ୍ଗେଇ ଅଙଟ୍ଗେଇ ସେସବୁ ଉଚ୍ଚାରଣ କରିବାକୁ ସକ୍ଷମ 
ହେଲେ । ସେତିକିବେଳେ ସେ କହିଥୂଲେ, “ଭାରତରେ ଓଡ଼ିଆ ଲିପିର ଉତ୍ତବ 
ବୋଧହଏ ସବା ପଛରେ ହୋଇଛି, କାରଣ ଏଥୁରେ ଉଚ୍ଚାରଣ ବିଧ୍‌ ସ୍ପଷ୍ଟ ଏବଂ 
ପ୍ରାଞ୍ଜଳ । ଏଥୁରେ ‘ଯ”' ‘ୟ” ଦ୍ୂଇଟି ଭିନ୍ନ ଅକ୍ଷର ଅଛି, ଯାହାକି ଅନ୍ୟ ଭାରତୀୟ 
ଲିପିରେ ନାହିଁ ।” 

ତେଣିକି ଗାନ୍ଧୀ ବର୍ଣ୍ଣବୋଧ ବହିର ଓଟ ଛବି ଥୁବା ପୃଷ୍ଠା ଉପରେ ଆଖି ପକେଇ 
ଅଖ” 'ରଖ” ପଢ଼ିବା ସଙ୍ଗେ ସଙ୍ଗେ ଗୋଦାବରୀଙ୍କ ତା'ର ଅର୍ଥ ପଟାରିଥୂଲେ । 
ଗୋଦାବରୀ ପ୍ରତ୍ୟେକଟି ଶବ୍ଦର ଅର୍ଥ ଗାନ୍ଧୀଙ୍କୁ ବ୍ୟାଖ୍ୟା କରି ବୃଝାଉଥାନ୍ତି । ମାଡ୍ର 
‘ଉନ” ଶବ୍ଦଟି କ'ଣ ବୋଲି ଗାନ୍ଧୀ ଯେତେବେଳେ ପଚାରିବସିଲେ, ଗୋଦାବରୀ 
ତା'ର ସନ୍ତୋଷଜନକ ଉତ୍ତର ଦେଇପାରିଲେ ନାହିଁ । ସେତିକିବେଳେ ସହାୟକ ଶିକ୍ଷକ 
ଗୋପବନ୍ଧୁ ଚୌଧୁରୀ ଆଗେଇ ଆସି କହିଲେ, ‘ଉନ! ଅର୍ଥ ଉଣା” , ମାନେ “କମ୍‌ 
ଯଥା ଉନବିଂଶ, ଉନତ୍ରିଂଶ ଇତ୍ଯାଦି । 

ଗାନ୍ଧୀ -କାହାଣୀ ୧୧୯ 


ସେ ଦିନସାରା ଗାନ୍ଧୀ ଓଡ଼ିଆ ବର୍ଣ୍ଣବୋଧ ବହିଟିକୁ ଅବୋଧ ଶିଶୁଟିଏ ତା'ର 
ପ୍ରିୟ ଖେଳଜନାକୁ ଧରି ଖେଳିଲାପରି ଏକଡ଼ ସେକଡ଼ କ୍ରରୁଥାନ୍ତି । ବଡ଼ପାଟିରେ 
ଉଚ୍ଚାରଣ କରି ପଢ଼ଥାଆନ୍ତି ଅକ୍ଷରଗୁଡ଼ିକୁ । ଅତ୍ଯାସ ପାଇଁ ଗୋଟିଏ କାଗଜ ଧରି 
ପେନ୍‌ସିଲ୍‌ରେ ସେଗୁଡ଼ିକ ଲେଖିପକାଉଥାନ୍ତି । 

ଦୂରରୂ ତାଙ୍କୁ ଲକ୍ଷ୍ଯକରୂଥ୍‌ବା ସହଯାତ୍ରୀ, ସହକମୀ ଓ ଦେଖଣାହାରୀମାନେ 
ପଞ୍ଚଷଠି ବର୍ଷ ବୟସର ଜଣେ ବୃଦ୍ଧଙ୍କ ଭିତରେ ଥ୍ବା ଏ ବାଳସୂଲଭ ଆଗ୍ରହ ଦେଖି 
ଚମନ୍କୃତ ହେଉଥାନ୍ତି । 

ପଦଯାତ୍ରା ଶେଷକରି ଓଡ଼ିଶା ଛାଡ଼ି ଗଲା ବେଳକୂ, ଗାନ୍ଧୀ ଓଡ଼ିଆ ଅକ୍ଷର ପ୍ରାୟ 
ପଢ଼ିପାରୁଥ୍ଲେ । ପରିଣତ ବୟସରେ ବି ଏତେ ଅନ୍ଛଦିନ ଭିତରେ ଗୋଟାଏ ନୂଆ 
ଭାଷାର ଲିପି ଶିଖିପାରିବା ତାଙ୍କ ଦେଇ ସମ୍ଭବ ହୋଇଥ୍‌ଲା କେବଳ ଅକୃତ୍ତରିମ 
ଆଗ୍ରହଯୋଗୁଁ । 

ଗାନ୍ଧୀ କହୁଥ୍‌ଲେ ¬ ସରଳ ଭାବରେ ଶିକ୍ଷାର ଅର୍ଥ ଅକ୍ଷର ଜ୍ଞାନ ହେଲେ ବି 
ଏହା ଏକ ସାଧନ, ଏକ ମନ୍ତ୍ର । ଜଣେ ସେସବୁ ଯେତେ ଅଧ୍କ ଆୟର କରିବ ସେତେ 
ଭଲ । 

ଗାନ୍ଧୀ ଜଣେ ଅଭୁତ ଆଗ୍ରହୀ ମଣିଷ — ତାହା ସତ୍ୟର ସନ୍ଧାନ ହେଉ କି ନୂଆ 
ଭାଷାର ଅକ୍ଷରଜ୍ଞାନ ହେଉ, ସେସବୂ ହାସଲ କରିବାପାଇଁ ସେ ସବ୍ରବେଳେ ଉନ୍ଲୁ ଖ 
ହୋଇ ରହିଥ୍୍‌ଲେ । ବୟସ ତାଙ୍କୁ କେବେବି ନୂଆଁଇପାରିନଥୁଲା । 


Ooo 

୧୨୦ 


ଗୋଟିଏ ପ୍ରଶ୍ନର ତିନୋଟି ଦିଗ 


୧୯୨୭ ମସିହା କଥା | ଡିସେମ୍ବର ୩ ତାରିଖରେ ଚିକାକୋଲ୍‌ରେ ପହଞ୍, 
୪ରେ ପଲାସା, ବରୂଆ, ସୋମପେଟା ହେଇ ଗାନ୍ଧୀ ୫ ତାରିଖରେ ଛତ୍ରପୂରରେ 
ପହଞ୍ଥ୍୍‌ଲେ । ସେଇଠୁ ତାଙ୍କର ଓଡ଼ିଶା ଗସ୍ତ ସେଥର ଆରମ୍ଭ ହୋଇଥଲା | 

ଡିସେମ୍ବର ୮ ତାରିଖରେ ସେ ବାଣପୂର ଆସିଥ୍‌ଲେ । ବାଣପୂରରେ ଭାଷଣ 
ପ୍ରସଙ୍ଗରେ ଅହିଂସା କଥା କହୁ କହୁ ସେ ପୋଲିସ, ଜମିଦାର ବା ଅତ୍ଯାଚାରୀଙ୍କ 
ବିରୂଦ୍ଧରେ ହିଂସାତ୍ମକ ପ୍ରତିଶୋଧ ନ ନେବାପାଇଁ ପରାମର୍ଶ ଦେଇଥ୍‌ଲେ । ଏକଥା 
କିନ୍ଧୁ କେତେକଙ୍କ ମନକୂ ପାଇଲା ନାହିଁ ¬ ଇଏ କେମିତି କଥା ? ଜଣେ ଅତ୍ୟାଚାର 
କଲେବି ତା’ ପାଇଁ କିଛି ଶାସ୍ତି ନାହିଁ ? ଗାନ୍ଧୀ ଠିକଣା କଥା କହୁନାହାନ୍ତି । ସେପରି 
ହେଲେ ଅତ୍ୟାଚାର କରୂଥ୍ବା ଲୋକର ଡର ଭୟ କିଛି ରହିବ ନାହିଁ। ଓଲଟି 
ଅତ୍ୟାଚାରୀକୁ ଦଣ୍ଡ ଦେବା କଥା ଗାନ୍ଧୀ କହିବା ଉଚିତ ଥଲା ବୋଲି କେତେକ 
କମୀଙ୍କର ମନକୁ ଆସିଲା । 

ଗସ୍ତ କାର୍ଯ୍ୟକ୍ରମ ଚାଲିଥାଏ । ସେତିକିବେଳେ ବାଟରେ ଜଣେ ଓଡ଼ିଆ କମୀ 
ଗାନ୍ଧୀଙ୍କୁ ତାଙ୍କର ବାଣପୁର ଭାଷଣ ବିଷୟ ମନେପକେଇ, ତାହା ସେ ବୁଝିପାରିନଥ୍ବା 
କଥା କହିଲେ । ସେ ପଚାରିଲେ — “ବାପୁ ! ମାଡ଼ଖାଇ ମଧ୍ଯ ପ୍ରତିଶୋଧ ନ 
ନେବାପାଇଁ ଆପଣ ଲୋକଙ୍କୁ କାହିଁକି କହିଲେ ? ୧୯୨୦ରେ ବେଟିଆଂ ଠାରେ 
ଆପଣ ଯେଉଁ ଭାଷଣ ଦେରଥ୍ଲେ ସେଥ୍‌ରେ ତ ସେମିତି କହିନଥ୍ଲେ ? ଶୋଷଣ 
ଓ ଅତ୍ୟାଚାର ଯୋଗୁଁ ଲୋକେ ଏମିତିରେ ଭୟଗ୍ରସ୍ତ । ଆପଣଙ୍କର ଏଭଳି ପରାମର୍ଶରେ 
ସେମାନେ ଆହୁରି ଦବିଯିବେ । ମତେ ଲାଗୁଚି ଆପଣ ଠିକଣା କଥା କହିନାହାନ୍ତି । 
ଆପଣଙ୍କ କଥା ଶୁଣି ମୁଁ ବିସ୍ତିତ ।” 

ଗାନ୍ଧୀ ମନଧ୍ୟାନ ଦେଇ କମୀଜଣଙ୍କର କଥା ଶୁଣିଲେ । କିଛି ସମୟ ପରେ 
ଉତ୍ତର ଦେଲେ ¬ “ଏ ପ୍ରଶ୍ନ ତୂମେ ପଚାରି ଭଲକରିଛ । ମାତ୍ର ସେଇ ବାଣପୂର 
ସଭାରେ ସେକଥା ପଚାରିଥ୍‌ଲେ ଭଲହେଇଥାନ୍ତା ! ତୂମ ପ୍ରଶ୍ନର ତିନିଗୋଟି ଦିଗ 
ଅଛି । ମୋ ବିଚାରରେ ସେସବ୍ର ଏହିଭଳି । ଏକରେ ପ୍ରତିହିଂସା ସାଧନ କରିବା ଲାଗି 
କହିବା ମୋର ଉଚିତ ଥୁଲା କି ନାଇଁ ? ତୂମେ ବୃଝିବା ଦରକାର ଯେ ଅହିଂସା ମୋର 
ଧର୍ମ ହେଲେ ମଧ୍ଯ ହିଂସାର ଉପଯୋଗ ମୁଁ ଠିକ୍‌ ଜାଣେ | ଜୀବନରେ ହିଂସାର ଯେ 
ମୋଟେ ଆବଶ୍ୟକତା ନାହିଁ ମୁଁ ସେକଥା କହୁନାହିଁ । କିନ୍ଧୁ ବାଣପୁର ଲୋକଙ୍କ ପରି 
ଆସ୍ଥା ଏବଂ ସମ୍ବଳବିହୀନ ଲୋକଙ୍କୁ ପ୍ରତିଶୋଧ ନେବାପାଇଁ ଶିକ୍ଷା ଦେବାକୁ ହେଲେ 
ସେମାନଙ୍କୁ ଖାଲି ମୁହଁରେ କହିଦେଲେ ଚଳିବ ନାହିଁ । ହିଂସାର ନିଷ୍ଠରି ଓ ଉପଯୋଗ 

ବିଷୟରେ ଅଭିଜ୍ଞ ଲୋକଙ୍କୁ ପଚାରିଲେ, ପ୍ରତିଶୋଧ କିଭଳି ନେବାକୁ ହୁଏ ସେମାନେ 
ବତେଇଦେଇପାରିବେ । ବିନା ପ୍ରସ୍ୃତି ଓ ବିଚାରରେ ଯଦି ମାଡ଼ ବଦଳରେ ମାଡ଼ 
ଦେବାପାଇଁ ସେମାନେ କହନ୍ତି, ତେବେ ଗୋଟିଏ କଥା ନିଶ୍ଚୟ ଘଟିବ- ସେଇଟି 
ହେଲା ଯେ ଲୋକେ ସେଥୁରେ ସମୂଳେ ଧ୍ଵଂସ ପାଇଯିବେ । ସେପରି ପରିସ୍ଥିତିରେ 
ସେମାନେ ଆଉ ମୋଟେ ଉଠିପାରି ବେନାହିଁ । ତେଣୁ ପ୍ରଥମ କଥା ହେଲା ସେମାନଙ୍କୁ 
ନିଜ ଶକ୍ତି ସମ୍ବନ୍ଧରେ ସଚେତନ କରାଇବା । ତୂମେ କଣ ଜାଣିପାରୂନାହଁ ଯେ ଏ 
ଲୋକମାନେ ନିଜ ଶକ୍ତି ବିଷୟରେ ଏଯାଏଁ ମୋଟେ ସଚେତନ ନୃହନ୍ତି ?”' 

ଦ୍ଵବିତୀୟରେ, ‘ଲୋକଙ୍କୁ ହିଂସା ଶିଖେଇବା ମୋର ଲକ୍ଷ୍ଯ କେବେ ବି ନଥୁଲା 
କି ଏବେ ବି ନାହିଁ । ମୁଁ ଅହିଂସା ମାର୍ଗରେ କାମ କରିବାକୁ ଚାହେଁ, କାରଣ ତାହାହିଁ 
ଉଚିତ ମାର୍ଗ । ବିନା ହିଂସାରେ ତେଣୁ କିପରି ପ୍ରତିକାର କରାଯାଇପାରିବ ସେଇକଥା 
ମୁଁ କହିଥ୍ଲି। ଏ ଅଭିଜ୍ଚତା ମୁଁ ଚମ୍ପାରନ୍‌ ସତ୍ଯାଗ୍ରହରୁ ପାଇଛି । ଚମ୍ପାରନ୍‌ର 
ଚାଷୀମାନଙ୍କୁ ମୁଁ ଯଦି ପ୍ରତିହିଂସା ନେବାପାଇଁ କହିଥାନ୍ତି, ତେବେ ପୂର୍ବେ ସେମାନେ 
ଯେପରି ଧୃବସ୍ତ ହୋଇଯାଇଥ୍‌ଲେ ସେହିପରି ପୁଣି ଧ୍ଵସ୍ତ ହୋଇଯାଇଥାନ୍ତେ । ସେଠି 
ଯାହା କିଛି ସଫଳତା ମୁଁ ପାଇଲି, ତାହା କେବଳ ସେମାନଙ୍କୁ ଅହିଂସ ରଖିବାରେ 
ସମର୍ଥ ହେବାରୁ । ଜଣେ ଭଲ ବଇଦ ଯେମିତି ରୋଗୀ ଆଗରେ ଓିଷଧର ଗୁଣ 
ଆଲୋଚନା କରେନାହିଁ, ସେହିପରି ମୁଁ ଅହିଂସାର ପୂର୍ଣ୍ଣ ସିଦ୍ଧାନ୍ତ ବାଣପୂର ଲୋକଙ୍କ 
ଆଗରେ ବୁଝାଇବା ଦରକାର ମନେକଲିନାହିଁ । ବଇଦ ରୋଗୀକୁ ଓିଷଧ ଦିଅନ୍ତି, 
ଓଷଧର ଗୁଣ ବର୍ଣ୍ଣନା କରନ୍ତି ନାହିଁ ।” 

““ଚୂମ ପ୍ରଶ୍ବର ତୃତୀୟ ଦିଗଟି ହେଲା ‘ ବେଟିଆ”ର ‘ବାଣପୁର' ସହ ତୁଳନା |! 
ପ୍ରକୃତରେ ଭିତରେଇ ଦେଖିଲେ ବେଟିଆ ଓ ବାଣପୁରର କୌଣସି ତୁଳନା 
କରାଯାଇପାରିବ ନାହିଁ । ମୁଁ ୧୯୨୦ରେ “ବେଟିଆଂ ଯାଇ ଦେଖିଲି, ସେଠାରେ 
ସାଧାରଣ ଲୋକଙ୍କର ଘରମାନ ଲୁଟ୍‌ହୋଇଯାଇଥ୍‌ୁଲା । ଝିଅ-ବୋହୂଙକ୍କର ଅଳଙ୍କାର 
ଛଡ଼େଇ ନିଆହେଇଥ୍‌ଲା, ଏପରିକି ନାରୀଧର୍ଷଣ ଭଳି ନାରକୀୟ କାଶ୍ଡମାନ ମଧ୍ଯ 
ଘଟିଥୂଲା । ସେଇ ଲୁଟତରାଜ ଭିତରେ ଅଧ୍କାଂଶ ଲୋକ ସ୍ତୀଲୋକ ଓ ପିଲାପିଲିଙ୍କ 
ଗୂଣ୍ଡାମାନଙ୍କ କବଳରେ ଛାଡ଼ି ସେଠୁ ଭୟରେ ପଳେଇଯାଇଥ୍‌ଲେ । ଏହା ବଡ଼ 
ଲଜାକର କଥା । ମୁଁ ସେମାନଙ୍କୁ ସେଭଳି ପଳେଇଯିବାର କାରଣ ବିଷୟରେ 
ପଚାରିଥ୍ଲି । ସେମାନେ କହିଲେ ¬ “ଆପଣ ଅହିଂସ ହେବାପାଇଁ ଶିକ୍ଷାଦେଇଛନ୍ତି, 
ତେଣୁ ଆମେ ପୋଲିସ ଜୂଲମର ଜବାବ ଦେଲୁ ନାହିଁ ।”” ଏହା ଶୁଣି ମୁଁ ଆକାଶରୁ 
ଖସି ପଡ଼ିଲି । ତା'ପରେ ସେମାନଙ୍କୁ ଅହିଂସାର ମର୍ମକଥା କହିଥୁଲି । ଅହିଂସା 
କାପୁରୂଷତା ନୁହେଁ — ଏହା ଶ୍ରେଷ୍ଠ ଶକ୍ତି । 'ବେଟିଆ” ଲୋକେ ଅତ୍ୟାଚାରୀଙ୍କୁ ଦେଖି 
ପଳେଇନଯାଇର ସ୍ତ୍ରୀ ପିଲାଙ୍କ ଜୀବନ ଓ ସମ୍ମାନ ରକ୍ଷାପାଇଁ ପ୍ରାଣ ଦେଇଥ୍‌ଲେ ଅହିଂସା 
ଶକ୍ତିର ପରାକାଷ୍ଠା ସେଠି ଅନୁଭୂତ ହୋଇଥାନ୍ତା ।” 

‘ଅହିଂସା ନିଷ୍ଷିୟତା ବା ଦୁର୍ବଳତାର ପରିଭାଷା ନୁହେଁ । ଅହିଂସାକୁ ଆୟୁଧ 
କରିବା ପୂର୍ବରୁ ଜଣକ୍ର ନିଜର ଶକ୍ତି ବିଷୟରେ ପହିଲେ ସଚେତନ ହେବାକୁ ପଡ଼ିବ । 
ଦ୍ବିତୀୟରେ ବୃଝିବାକୁ ହେବ ଯେ, ହିଂସା ଅହିଂସା ଭିତରେ, ଅହିଂସାହିଁ ଚିରସ୍ଥାୟୀ 
ଓ ଉଚିତ ମାର୍ଗ । ତୃତୀୟରେ ଅହିଂସାର ଅର୍ଥ ପଳାୟନ ବା ସମର୍ପଣ ନୁହେଁ — ଏହା 
ଏକ ନିରସ୍ତ, ନୀତିବାନ୍‌ ଶକ୍ତି । 

ଅହିଂସା ଯେ ପ୍ରତିହିଂସା ନ ହୋଇ ପ୍ରତିଶୋଧ ସଂଗଠିତ କରିପାରେ, ସେକଥା 
ସାରା ବିଶ୍ଵ ଇତିହାସରେ ଗାନ୍ଧୀ ପ୍ରଥମ କରି ରାଜନୈତିକ ଭାବେ ଉପଯୋଗ 
କରିଥୁଲେ । 

୧୨୩ 


କେତୋଟି ପୃଷ୍ଠାର ଦୂରତା 


ଗୋଟିଏ ବହିକୁ, କେତୋଟି ପୃଷ୍ଠାର ଦୂରତା ବୋଲି କହିଲେ ବୋଧହୁଏ 
ସେମିତି କିଛି ଭୂଲ୍‌ ହେବନି । କାରଣ ପାଠକ ବହିଟିଏ ପଢ଼ିଲାବେଳେ ସତକୁ ସତ 
ତାଙ୍କର ଏକ ମାନସିକ-ଯାତ୍ରା ଆରମ୍ଭ ହୁଏ । ଏ ଯାତ୍ରା କାହାପାଇଁ ସାଧାରଣ ତ 
କାହାପାଇଁ ଆନନ୍ଦଦାୟକ, କାହାପାଇଁ ଲୋମହର୍ଷକ ମଧ୍ଯ ହୋଇପାରେ । ମାତ୍ର ଖଣ୍ଡିଏ 
ବହି ଯେ ଜଣକ ଜୀବନର ଗତିପଥକୂ ପୂରାପୂରି ବଦଳେଇଦେଇପାରେ, ତାହା 
ନିଶ୍ଚିତରେ ଏକ ଚମଜ଼଼୍ାର କଥା। 

ସେଇଭଳି ଏକ ଚମଜ଼୍କାର କଥା ଘଟିଥ୍‌ଲା ଗାନ୍ଧୀଙ୍କ ଜୀବନରେ । 

କୌଳିକ ପରମ୍ପରା ଯୋଗୁଁ ଗାନ୍ଧୀ ଆବାଲ୍ୟରୁ ଥୁଲେ ନିରାମିଷାଶୀ । ପିଲାଦିନେ 
ଭୂଲ୍‌ରେ, ସାତଫୁଟିଆ ସାହସୀ ମରଦ ହେବା ଲୋଭରେ, ଜଣେ ସାଙ୍ଗ ସାଥ୍‌ରେ 
ପଡ଼ି ସେ ମାଂସ ଯେ ଖାଇଥୁଲେ, ସେଟା ଭିନେ କଥା । ବିଲାତ ତଥା ଦକ୍ଷିଣ- 
ଆଫ୍ରିକାରେ ରହିଥ୍ଲାବେଳେ କିନ୍ଧ ସେ ନିଜର ନିରାମିଷ ଭୋଜନ ଅଭ୍ୟାସକୁ 
କଡ଼ାକଡ଼ିଭାବେ ପାଳନକରିଥ୍‌ଲେ । ତେଣୁ ନିରାମିଷ ଭୋଜନାଳୟ ତାଙ୍କର ପ୍ରିୟ ସ୍ଥାନ 
ଥିଲା ! ଆମିଷର ପ୍ରଚଳନ ଯେଉଁଠି ପ୍ରବଳ, ସେଠି ନିରାମିଷ ଭୋଜନାଳୟଟିଏ 
ପାଇବା କଷ୍ଟ । ମାତ୍ର ସୌଭାଗ୍ୟକୁ ଦକ୍ଷିଣଆଙଫ୍ଗିକା ରହଣିବେଳେ ସେ ଗୋଟିଏ ଭଲ 
ନିରାମିଷ ଭୋଜନାଳୟ ସମ୍ପର୍କରେ ଆସିଲେ ! ସେଇଠୁ ପରିଚୟ ହେଲା ହୋଟେଲ 
ମାଲିକାଣୀଙ୍କ ସହ । ତା'ପରେ ହୋଚେଲ୍‌ରେ ଖାଇବାକୁ ଆସୂଥ୍ବା ଅନ୍ୟ ଗରାଖମାନଙ୍କ 
ସହ ମଧ୍ଯ ଘନିଷ୍ଠତା ବଢ଼ିଲା । ଦିନେ ହୋଟେଲର ମାଲିକାଣୀ ଗୋଟିଏ ଘରୋଇ 
ଭୋଜି କରିଥୁଲେ । ଗାନ୍ଧୀ ନିମନ୍ତ୍ରିତ ହୋଇ ସେଠାକୁ ଯାଇଥ୍‌ଲେ । ସେତିକିବେଳେ 
ତାଙ୍କର ସାକ୍ଷାତ ହେଲା ହେନ୍‌ରୀ ଏସ୍‌.ଏଲ୍‌. ପୋଲକ ନାମକ ଜଣେ ଯୂବକଙ୍କ 
ସହିତ । ବୟସରେ ଗାନ୍ଧୀଙ୍କଠାରୁ ସେ ଥ୍‌ଲେ ତେରବର୍ଷ ସାନ । ଟ୍ରାନ୍‌ସଭାଲ୍‌ କ୍ରିଟିକ୍‌ 
ନାମକ ଖବରକାଗଜରେ ସହସମ୍ପାଦକ ରୂପେ କାମ କରୂଥ୍ବା ସେ ଯୁବକ ଥ୍ଲେ 
ନିରାମିଷାଶୀ । ଟଲଷ୍ଟୟଙ୍କ ବହିମାନ ପଢ଼ି ପଢ଼ି ସେ ଏତେ ପ୍ରଭାବିତ ହୋଇଯାଇଥ୍‌ଲେ 
ଯେ, ନିଶ୍ବଭ୍ରି ନେଇଥ୍‌ଲେ ସାରା ଜୀବନ ନିରାମିଷାଶୀ ରହିବେ । 

ସାମାଜିକ କାର୍ଯ୍ୟରେ ଗାନ୍ଧୀଙ୍କର ଉଦ୍‌ବେଗ ଓ ଖବରକାଗଜ ଚିଠିମାନଙ୍କରୁ 
ପୋଲକ୍‌ ଗାନ୍ଧୀଙ୍କୁ ଆଗରୁ ଜାଣିଥ୍‌ଲେ । ଭୋଜି ଚାଲିଥ୍‌ଲାବେଳେ ଗାନ୍ଧୀ ଓ 
ପୋଲକ୍‌ଙ୍କ ଭିତରେ କଥା ହଉ ହଉ ବନ୍ଧୁତା ବଢ଼ିଲା । ଆଡୋଲ୍‌ଫ ଜଷ୍ଟ”ଙ୍କ ଦ୍ବାରା 
ଲିଖିତ ପ୍ରାକୃତିକ ଚିକିତ୍ସା ସମ୍ବଳିତ ପ୍ରକୃତିକୁ ପ୍ରତ୍ୟାବର୍ରନ? ବହିଟି ପଢ଼ି ସେ ପ୍ରଭାବିତ 
ହୋଇଥ୍‌ବା କଥା କହିଲେ । ଗାନ୍ଧୀ ମଧ୍ଯ ସେ ବହିଟିକୁ ପଢ଼ି ଆନନ୍ଦିତ ହୋଇଥ୍‌ଲେ । 

୧୨୪ ଗାନ୍ଧୀ -କାହାଣୀ 


ତେଣୁ ଗୋଟିଏ ବହି ଦୃଇଜଣଙ୍କ ଭିତରେ ସମ୍ପର୍କର ସେତୃବନ୍ଧଟିଏ ଗଢ଼ିଦେଲା 
ସେଇଠି । ନୈତିକତା ଦୃଷ୍ଟିରୁ ଥରେ ପ୍ରଭାବିତ ହେବାପରେ ତାକ୍ର କାର୍ଯ୍ୟରେ ପରିଣତ 
କରି ଦେଖାଇବାରେ ଯେଉଁ ନିଷ୍ଠା ପୋଲକ୍‌ଙ୍କ ବ୍ୟକ୍ତିତୁରେ ଥୁଲା ତାହା ଗାନ୍ଧୀଙ୍କୁ ଖୁବ୍‌ 
ଆଲୋଡ଼ିତକଲା । 

୧୯୦୪ ବେଳର କଥା । ସେତେବେଳକୁ କିଛି ଦିନ ଧରି ଇଶ୍ଚି ଆନ୍‌ 
ଓପିନିୟନ୍‌' ବା “ଭାରତୀୟ ମତ” ନାମକ ଏକ ସାପ୍ତାହିକ ପତ୍ରିକା ଗାନ୍ଧୀଙ୍କ 
ସାହାଯ୍ୟରେ ନାଟାଲ୍‌ରୁ ବାହାରୁଥାଏ । ପତ୍ରିକାଟିର ଆର୍ଥିକ ଅବସ୍ତା ମୋଟେ ଭଲ 
ନଥାଏ । ତେଣୁ ପତ୍ରିକାର ପରିଚାଳକଙ୍କଠାରୁ ଚିଠି ପାଇ ଗାନ୍ଧୀ ‘ନାଟାଲ୍‌' ଯିବାପାଇଁ 
ବାହାରିଲେ । 

ନାଟାଲ୍‌ ଯିବାପାଇଁ ‘ ଜୋହାନ୍‌ସବର୍ଗ”ରୁ ‘ଡରବାନ୍‌' ରେଳଯୋଗେ ଯିବାକୁ 
ପଡ଼ିବ । ଇତିମଧ୍ୟରେ ପୋଲକ୍‌ ଏବଂ ଗାନ୍ଧୀଙ୍କ ଭିତରେ ବନ୍ଧୁତା ଗାଢ଼ତର ହୋଇଥାଏ | 
ଦ୍ବଇ ବନ୍ଧୁ କଥାଭାଷା ହୋଇ ଷ୍ଟେସନ ଅଭିମୁଖେ ଚାଲିଲେ । ଏତେଗ୍ରଡ଼ାଏ ବାଟ 
ଏକାଏକା ଯିବେ ବୋଲି ଜାଣି, ପୋଲକ୍‌ ଗାନ୍ଧୀଙ୍କୁ ବଜେଇ ଦେବା ପାଇଁ ଯାଇଥ୍‌ଲେ | 

ଜୋହାନ୍‌ସବର୍ଗରୁ ଡରବାନ୍‌ ଚବିଶ ଘଣ୍ଟାର ବାଟ । ସମୟ କେମିତି କଟିବ ? 
ଗାନ୍ଧୀଙ୍କର ବହି ପଢ଼ିବା ଅଭ୍ଯାସ ମଧ୍ଯ ନଥୁଲା । ପାଠପଢ଼ିଲାବେଳେ ପାଠ୍ଯକ୍ରମ 
ବହିମାନଙ୍କୁ ଛାଡ଼ିଦେଲେ ସେ ଆଉ ବେଶି କିଛି ବହି ପଢ଼ିନଥ୍‌ଲେ କହିଲେ ଚଳେ । 
ପୋଲକ୍‌ କିନ୍ତୁ ଥୁଲେ ଜଣେ ପୋଖତ ପାଠକ । ତାଙ୍କ ଝୁଲାମୁଣିରେ କିଛି ନା କିଛି 
ବହି ଥାଏ ସବ୍ରବେଳେ । ବହିପଢ଼ିବା ତାଙ୍କର ଏକ ପ୍ରିୟ ନିଶା ଥଲା । ଅତଏବ 
ରେଜଗାଡ଼ିକୁ ଉଠିଲାବେଳେ, ଯାତ୍ରା ସମୟ କାଟିବାପାଇଁ ପୋଲକ୍‌ ଗାନ୍ଧୀଙ୍କ ହାତକୁ 
ବହିଟିଏ ବଢ଼େଇଦେଲେ । 

ଗାଡ଼ି ଛାଡ଼ିଲା । ଅନ୍ୟମନସ୍କ ଅବସ୍ତାରେ ଗାନ୍ଧୀ କିଛି ସମୟ ବସିବା ପରେ 
ବହିଟିର ପୃଷ୍ଠା ଓଲଟେଇବାକୁ ଲାଗିଲେ । ଧାଡ଼ିଏ ଦ୍ୂଇଧାଡ଼ି ପଢ଼ିବା ପରେ ନିଜକୁ 
ସଜାଡ଼ି ବସିଲେ ସେ । ବହିଟି ତାଙ୍କୁ ଅଧ୍‌୍କରୁ ଅଧ୍‌କ ଆକୃୃଷ୍ଠ କଲା । ଗପ ବହି 
ନୁହେଁ କି ନାଟକ ବା ଉପନ୍ୟାସ ନୁହେଁ । କାବ୍ୟ ନୁହେଁ କି ମହାକାବ୍ୟ ନୁହେଁ, ଅଥଚ 
ବହିଟିର ପ୍ରେମରେ ପଡ଼ିଗଲେ ଗାନ୍ଧୀ । ସମୟ ତାଙ୍କୁ ଜଣାପଡ଼ିଲାନାହିଁ । ପୃଷ୍ଠା ପରେ 
ପୃଷ୍ଠା ସ୍ବପ୍ନରେ ଘୂରିଲା ପରି ଘୂରିଲେ ସେ ବହିର ପୃଷ୍ଠାମାନଙ୍କରେ । ଚେତନାରେ 
ତାଙ୍କର ଶିହରଣ ଖେଳିଗଲା । ସେ ଲେଖକଙ୍କର ଖଣ୍ଡିଏ ବି ବହି ଗାନ୍ଧୀ ପଢ଼ିନଥ୍‌ଲେ 
ଆଗରୁ । 

ଚବିଶ ଘଣ୍ଟାର ରେଳଯାତ୍ରା ଭିତରେ ବହିଟିରୂ ସେ ମୁହଁ ଉଠାଇ ଆଉ କୂଆଡ଼କୁ 
ଚାହିଁପାରିଲେନି ! ବହିର ପୃଷ୍ଠା, ପୃଷ୍ଠାମାନଙ୍କର ବକ୍ତବ୍ୟ, ତାଙ୍କୁ ବାନ୍ଧି ରଖିଲା ଏକ 
ଅନନ୍ୟ ଭାବଜଗତରେ । ସହସା ଗାନ୍ଧୀଙ୍କ ଭିତରେ ଏକ ଆବେଗିକ ପରିବର୍ରନ 
ହେଲା । ବହିଟିର ନିଷ୍ଠର୍ଷ ତାଙ୍କୁ ସାରା ଜୀବନର ରାହା ଦେଖେଇଦେଲା ଯେମିତି ! 

୧୨୫ 


ଗାନ୍ଧୀ - କାହାଣୀ 


୧୨୬ ଗାନ୍ଧୀ -କାହାଣୀ 


ସେ ତିନିଗୋଟି ଉପାଦେୟ କଥା ସେଥୂରୁ ଶିଖିଲେ — ( ୧) ସମସ୍ତେ ଜଣକ ପାଇଁ 
ଏବଂ ଜଣେ ସମସ୍ତଙ୍କ ପାଇଁ, ( ୨) ବାରିକ କାମ ହେଉ କି ବିଚାରପତିର କାମ 
ହେଉ, ସଵ୍ର କର୍ମର ମହାନତା ସମାନ, (୩) ପରିଶ୍ରମବିହୀନ ଜୀବନ, ଜୀବନ 
ପଦବାଚ୍ୟ ନୁହେଁ । 

ଗାନ୍ଧୀ ପୂର୍ବରୁ ଗୀତା ପଢ଼ିଥ୍‌ଲେ । ମାତ୍ର ଏ ବହିଟି ତାଙ୍କର ଚିନ୍ତାକୁ ବ୍ୟାପକ 
ତଥା ପ୍ରାୟୋଗିକ କରିଦେଲା । ୧୯୪୬ ମସିହା ଅଢ଼ୋବର ମାସରେ ଥରେ କ'ଣ 
କହୁ କହୁ ଗାନ୍ଧୀ ସ୍ଵୀକାର କରିଥ୍‌ଲେ ଯେ “ସେ ବହିଟି ହିଁ ତାଙ୍କ ଜୀବନର ମୋଡ଼ 
ସମ୍ପୂର୍ଣ୍ଣ ବଦଳେଇଦେଲା ।” (ଲୁଇ ଫିସରଙ୍କ ‘ଗାନ୍ଧୀ ଜୀବନୀ” ପୁସ୍ତକ, ପୃ.୯୨) 

ଉକ୍ତ ଅତ୍ୂତ ବହିଟି ଥୁଲା ଜନ୍‌ ରସ୍ଚିନ୍‌ଙ୍କ ଦ୍ରାରା ଲିଖିତ ‘ଅନ୍‌ ଟୁ ଦିସ୍‌ ଲାଷ୍ଟଂ 
ବା ‘ଶେଷ ପର୍ଯ୍ୟନ୍ତ' । ଅନେକ ପରେ ଗାନ୍ଧୀ ସେଇ ବହିଟିକୁ ଗୂଜୂରାଟୀ ଭାଷାକୁ 
ଅନୁବାଦ କରି ତା'ର ନାଁ ଦେଇଥ୍‌ଲେ “ସର୍ବୋଦୟ । 

ମଲ୍ଲ ସହ ବଳ କଷାକଷି 


ଗାନ୍ଧୀ ଓକିଲାତି ପାଠ ପଢ଼ି କିଛିଦିନ ଓକିଲାତି କରିଥ୍‌ଲେ । ତା'ପରେ 
ପରିସ୍ଥିତିରେ ପଡ଼ି ସେ ରାଜନୀତିରେ ପଶିଲେ । ତାଙ୍କ ରାଜନୀତିର ପରିସର କିନ୍ତୁ 
କ୍ଷମତା -ରାଜନୀତି' ବା 'ନିବୀଚନ-ରାଜନୀତି'ର ପାଖ ମାଡ଼ିନଥ୍ଲା ।-ସେ ଥଲେ 
ଜଣେ ସନ୍ଥ-ରାଜନୀତିଜ୍ଞ । ସାରା ପୃଥ୍ବୀ ତାଙ୍କୁ ଜାଣିଥ୍ଲା ଜଣେ ସାଧୂ -ସମାଜସେବୀ 
ଭାବରେ । ତାଙ୍କର ଜୀବନ ଥୁଲା ଗୋଟାଏ ରଷିର ଜୀବନ ଭଳି । 

ମାତ୍ର ସେ ଯେ ଦିନେ ଜଣେ ଓଡ଼ିଆ ମଲୁକୂ ପରାସ୍ତ କରିଦେଇଥ୍‌ଲେ ସେକଥା 
ବର୍ଭମାନ କହିଲେ କେହି ବିଶ୍ବାସ କରିବେ ନାହିଁ। 

ଛାତ୍ର ଜୀବନରେ ସେ ଅନେକ କଥା ଶିଖିଥୁଲେ । ବିଲାତ ଯାଇ ନାଚ ଶିଖିବା 
ପାଇଁ ନାଚ ଶ୍ରେଣୀରେ ମଧ୍ଯ ଯୋଗଦେଇଥ୍‌ଲେ। ପରେ ଜୋତା ସିଲେଇରଠାରୁ 
ଆରମ୍ଭକରି ସୂତା କାଟିବା ଯାଏଁ ଅନେକ ବୈଷୟିକ କୌଶଳ ସେ ଶିକ୍ଷାକରିଥ୍‌ଲେ । 
ନିଜର ପରିଚୟ ଦେଲାବେଳେ ସେ ନିଜକୁ ଜଣେ ଚାଷୀ ଏବଂ ଲୁଗାବୁଣାଜି ବୋଲି 
କହୁଥ୍ଲେ ! କତୁରି ଚଳେଇ ବାଳକାଟିବାଠାରୁ ଆରମ୍ଭକରି ଧୋବାଭଳି ମଣ୍ଡଦେଇ 
ଲୁଗା ସଫାକରିବା ଓ ରସ୍ତି ଦେବା କାମ ଜଣାଥ୍ଲା ତାଙ୍କୁ । ଅଥଚ ସେ ଯେ କେବେ 
କୂସ୍ତି କସରତ ଶିଖିଥ୍‌ଲେ ତା'ର ସୂଚନା କେଉଁଠାରେ ବି ମିଳେନା । 

ଚେହେରାରେ ସେ ଥଲେ ଅତ୍ୟନ୍ତ ଦୂର୍ବନ । ଅନେକ ସମୟରେ ଭ୍ରମଣର କ୍ଵାନ୍ତି 
ଏବଂ ପଦଯାତ୍ରାର ଶ୍ରମଯୋଗୁଁ ସେ ଆମାଶୟ ଓ ରକ୍ତଚାପ ରୋଗର ଶିକାର 
ହେଉଥ୍ଲେ ।! ଖାଦ୍ୟପେୟ, ପରିଧାନ, ଉଚ୍ଚତା ଓ ଓଜନରେ ସେ ଥଲେ ଜଣେ 
ସାଧାରଣ ଭାରତୀୟ ଭଳି, ଅଥଚ ତାଙ୍କର ସାହସ ଥ୍ଲା ଅସୀମ । ଦେଖିବାକୁ ଦ୍ରର୍ବଳ 
ହେଲେ କ'ଣ ହେବ, ସାହସି କତାରେ ସେ କୌଣସି ମରୁଯୋବଦ୍ଧାଠାରୁ ମଧ୍ଯ କମ୍‌ 
ନଥୁ୍‌ଲେ । 

ବିଶ୍ଵାସ ଓ ନିଷ୍ଠା ଦିଗରୁ ବିଚାର କଲେ ଗାନ୍ଧୀ ଥ୍‌ଲେ ଜଣେ ନିଦା ମଣିଷ । 
ତାଙ୍କ ସାହସିକତାର ମୂଳପୂଞ୍ଜି ଥୁଲା ଚରମ ଆତ୍ମବିଶ୍ଵାସ । ନିଜର ବିବେକ ଥରେ 
ଯେଉଁ ବିଶ୍ବାସକୁ ଆପଣାର କରୁଥଲା, ସେ ତାକୁ ପ୍ରାଣପଣେ ବାସ୍ତବତାରେ ପରିଣତ 
କରି ହାସଲ କରିବାକୁ ଚେଷ୍ଟାକରୂଥ୍‌ଲେ । 

ଜୀବନ ତାଙ୍କ ପାଇଁ ଥ୍ଲା ଏକ ସତ୍‌ ବିଶ୍ଵାସର ପରିଧ୍‌ । ଏଇ ପରିଧ୍‌ ଭିତରେ 
ସେ ନିଜକୁ ଏତେ ଶକ୍ତିଶାଳୀ କରିଦେଇଥ୍‌ଲେ ଯେ, ସହଜରେ କୌଣସି ଆଘାତ 
ତାଙ୍କୁ ଛୁଇଁ ପାରୂନଥ୍‌ଲା । ଘୃଣା, ରର୍ଷ୍ଯା ବା ଲୋଭଭଳି ଇତର କଥାମାନ କବଳିତ 
ହୋଇରହିଥ୍‌ଲେ ତାଙ୍କ ବ୍ୟକ୍ତିତ୍ଵ ଭିତରେ । ଦେହର ଆଘାତ ତେଣ୍ମ ସେ ସହ୍ଯ 
କରିପାରୂଥ୍‌ଲେ ଅତି ଅବିଶ୍ବାସ୍ୟ ଢଙ୍ଗରେ । 

୧୨୮ ଗାନ୍ଧୀ -କାହାଣୀ 


ସେଥରକ ଗାନ୍ଧୀ ଓଡ଼ିଶା ଆସି ଆନ୍ତି ଉଚ୍କଳ ଗୌରବ ମଧୁସୂଦନଙ୍କ ଆମନ୍ତ୍ରଣ 
ପାଇ । ୧୯୨୫ ମସିହା କଥା । ମଧୁବାବୁ କୂଟୀରଶିଜ୍ଥର ବିକାଶ ଓ ପୂନରୂଵଦ୍ଧାର 
ପାଇଁ ସେତେବେଳେ ସାରା ଭାରତରେ ଜଣାଶୁଣା ହୋଇସାରିଥୂଲେ । ଏପରିକି 
ଗାନ୍ଧୀ ଅରଟ କଥା ଚିନ୍ତା କରିବା ପୂର୍ବରୁ ସେ ଉତ୍କଳ ସମ୍ମିଳନୀରେ ଅରଟର 
ଉପଯୋଗିତା ବିଷୟରେ ପ୍ରସ୍ତାବ ଗ୍ରହଣ କରାଇଥୂଲେ ଓ ନିଜେ ହାତକଟା ସୂତାର 
ହାତବୂଣା ଲୁଗା ପିନ୍ଧି ସମ୍ମିଳନୀ ସଭାରେ ଯୋଗଦେଉଥ୍‌ଲେ । ସେଥ୍ପାଇଁ ଗାନ୍ଧୀଙ୍କ 
ଆଖିରେ ମଧୁବାବୁ ଥୁଲେ ଜଣେ ମାନ୍ୟବ୍ୟକ୍ତି । 

ମଧୁବାବୁ ‘ଉତ୍କଳ ଟ୍ୟାନେରି” ନାମରେ ଏକ ବଡ଼ ଶିଳ୍ପାନୁଷ୍ଠାନ କଟକଠାରେ 
ସ୍ଥାପନ କରିଥୁଲେ । କ୍ରମେ ଏହାର ଆର୍ଥକ ଅବସ୍ଥା ସଙ୍କଟାପନ୍ନ ହେଲା । ତେଣୁ 
ଗାନ୍ଧୀଙ୍କ ସହାୟତାରେ ତା'ର ପୂନରୁଦ୍ଧାର ପାଇଁ ସେ ତାଙ୍କୁ ନିମନ୍ତ୍ରଣ କରିଥୁଲେ । 
ଗାନ୍ଧୀ ଅଗଷ୍ଟ ୧୯ ତାରିଖରେ କଟକ ଆସି ମଧୂବାବ୍ରଙ୍କର ଅତିଥ୍‌ ହେଲେ । ପରଦିନ 
'ଉକ୍ସଳ ଟ୍ୟାନେରି? ପରିଦର୍ଶନ କଲେ । ବିଭିନ୍ନ ବିଷୟରେ ଅନୁଧ୍ୟାନ କରିବା ପାଇଁ 
ଶ୍ରୀ ସତୀଶ ଦାସଗୂପ୍ତା ଓ ଅନ୍ୟ କେତେକ କଲିକତା ବ୍ୟବସାୟୀ ମଧ୍ଯ ଆସିଥାନ୍ତି । 
ଗାନ୍ଧୀଙ୍କର ଇଚ୍ଛା ଥୁଲା ଗୋରକ୍ଷାରେ ଉତ୍ସାହୀ ଥୁବା ବ୍ୟବସାୟୀଙ୍କୁ ସେ ଟ୍ୟାନେରିର 
ଉନ୍ନତି ସକାଶେ ସଂପୃକ୍ତ କରିବେ । 

ସେଦିନ କଟକ ରହଣିବେଳେ ମ୍ୟୁନିସିପାଲିଟି ହତାରେ ଏକ ସାଧାରଣ 
ସଭାରେ ଗାନ୍ଧୀ ଭାଷଣ ଦେଲେ । 

ଦିନସାରା ଏକଡ଼ ସେକଡ଼ ହୋଇ ସେ କ୍ଵାନ୍ତ ହୋଇପଡ଼ିଥାନ୍ତି । ପ୍ରୌଢ଼ ବୟସ । 
ରାତିରେ ଶୋଇବାକୁ ଯିବା ପୂର୍ବରୁ ଗାନ୍ଧୀ ଦିନେ ଦିନେ ଦେହରେ ତେଲ ମାଲିସ୍‌ 
କରାନ୍ତି । ଅତଏବ କ୍ଳାନ୍ତି ମେଣ୍ଟାଇବା ପାଇଁ ଟିକେ ଘଷି ମୋଡ଼ିଦେଲେ ଭଲ ଲାଗିବ 
ବୋଲି ମଧୁବାବୁ ଗାନ୍ଧୀଙ୍କ ପାଇଁ ଜଣେ ମଲ୍ଲଙ୍କୁ ନିଯୂକ୍ତକଲେ । 

ମଲ୍ଲବୀର ଠିକ୍‌ ସମୟରେ ଆସି ହାଜର ହୋଇଗଲେ । ଗାନ୍ଧୀଙ୍କ ଦେହସାରା 
ମାଲପା ଲେପନ ହେଲା, ତା'ପରେ ଚାଲିଲା ମର୍ଦ୍ଦନ । 

ମଲ୍ଲଙ୍କର ବପୂ ବଳିଷ୍ଠ । ଫୁକା ଫୁକା ମାଂସପେଶୀ । ଗାନ୍ଧୀଙ୍କୁ ଯତ୍ଵ ସହକାରେ 
ସେ ମର୍ଦନ କରିବାକୁ ଲାଗିଲେ । କିଛି ସମୟ ଗଲା ! ମଲ୍ଲ ଦେଖିଲେ ଗାନ୍ଧୀ ନିଶ୍ଚଳ 
ହୋଇ ପଡ଼ିଚନ୍ତି ¬ ଟିକିଏ ଉହୂ ଆହା ମଧ୍ଯ ନାହିଁ । ଏତେ ଟିକେ ପାତଳ ଶରୀର, 
ଅଥଚ ଘଷାମୋଡ଼ାର କୌଣସି ପ୍ରଭାବ ପଡ଼ନାହିଁ ଦେହରେ । ହଠାତ୍‌ ମନ୍ମଙ୍କର 
କ”ଣ ମନେହେଲା କେଜାଣି ନିଜ ଦେହବଳର ପ୍ରଭାବ ଦେଖେଇବା ପାଇଁ ସେ 
ଜୋର୍‌ରେ ଗାନ୍ଧୀଙ୍କୁ ମୋଡ଼ିବାରେ ଲାଗିଲେ — ଦେଖିବା କେମିତି ନ କାଟିବ 
ଦେହକୁ ? 

ମର୍ଦନ କରି କରି ମଲ୍ଲଙ୍କ ଦେହରୁ ଏବଂ କପାଳରୁ ଶ୍ରମଝାଳ ନିଗିଡ଼ି ପଡ଼ଥାଏ । 
ତଥାପି ସେ ଗାନ୍ଧୀଙ୍କ ଘଷାମୋଡ଼ା କରିବାରେ ଲାଗିଥାନ୍ତି । ଅଥଚ ଗାନ୍ଧୀ ସେଇଭଳି 

ଗାନ୍ଧୀ-କାହାଣୀ ୧୨୯ 


ଶୋଇରହିଥାନ୍ତି ତକ୍ତପୋଷ ଉପରେ — ସତେ ଯେମିତି ସେ କେବଳ ଶୋଇଛନ୍ତି 
ସେଠି ! ମଲନୁଙ୍କର ମର୍ଦନ ସୂଲୁସୂଲୁ ପବନ ଭଳି ଚାଲିଯାଉଚି ତାଙ୍କ ଦେହ ଉପରେ । 

ଏହା ଦେଖି ଗାନ୍ଧୀଙ୍କ ଦେହକୁ ଏଣିକି ରେଣ୍ଡି ରଗଡ଼ିବାରେ ଲ୍ଲାଗିଲେ । 
ଗାନ୍ଧୀଙ୍କର ଏ ନିଶ୍ଚଳଭାବ ତାଙ୍କ ମଲୁ-ପଣିଆକୁ ଉପହାସ ନୁହେଁ ତ ଆଉ କଂଣ ? 

ଝାଳନାଳ ହୋଇ ଯେତେ ମୋଡ଼ାଘଷା କଲେ ବି ଗାନ୍ଧୀ କାଠଭଳି ସେମିତି 
ପଡ଼ିରହିଲେ । କେତେବେଳକେ ଅବଶ ଲାଗିବାରୁ ମଲ୍ଲବୀର ବାଧ୍ୟହୋଇ ଅଟକିଗଲେ । 
ଏତିକିବେଳେ ତଳକ୍ର ମୁହଁକରି ଶୋଇଥ୍‌ବା ଗାନ୍ଧୀ ମୁହଁ ବୁଲେଇ ମନ୍ମଙ୍କୁ ଚାହିଁ ଟିକେ 
ହସିଦେଲେ । ମଲୁଙ୍କ ମୁହଁ ଲାଜେଇଗଲା । ନିଜ ବଳକଳର କରାମତି ଦେଖେଇ 
ମର୍ଦନ କରିବା ନାରେ ସେ ଯେ ଏତେବେଳଯାଏଁ ଏକପ୍ରକାର କୁସ୍ତି କରୁଥ୍‌ଲେ 
ସେଥ୍ପାରଁ ତଳକୁ ମୁହଁ ଲାଜରେ ରହିଲେ । 

ଗାନ୍ଧୀ ଉଠିପଡ଼ି କହିଲେ — “ବହୁତ ସମୟ ତୂମକ୍ର ପରିଶ୍ରମ କରିବାକୁ 
ପଡ଼ିଲା । ଯା” ହଉ ତୁମର ମଧ୍ଯ ଏକପ୍ରକାର କୁସ୍ତି “ଅଭ୍ଯାସ ହୋଇଗଲା ।” 
ମଲ୍ଲଜଣକ ଭାବୂଥ୍‌ଲେ ଗାନ୍ଧୀଙ୍କ ଦ୍ରର୍ବଳ ଦେହରେ ଏତେ ସହନଶକ୍ତି ଆସିଲା 
କୋଉଠୁ ? 

ଗାନ୍ଧୀ ଯେ ମନ୍ମଙ୍କର ଶାରୀ ରିକ ବଳକୁ ସହିଗଲେ ତାହା ସମ୍ଭବ ହେଲା ତାଙ୍କର 
ପ୍ରବଳ ଆମ୍ବବିଶ୍ବାସଯୋଗୁଁ । ଏଇ ଆମ୍ବବିଶ୍ଵାସ ତାଙ୍କ ଶରୀରକୁ ଅକାଟ୍ଯ 
କରିଦେଇଥ୍‌ଲା । ନିଜ ଉପରେ ଅଖଣ୍ଡ ବିଶ୍ଵାସ ଥୁଲେ ମଣିଷ ଯେ ଅସାଧ୍ଯ ସାଧନ 
କରିପାରେ, ଗାନ୍ଧୀ ଥ୍‌ଲେ ତା'ର ଏକ ଚରମ -ନିଦର୍ଶନ । 


O00 

୧୩୦ 


ପାପବୋଧର ସ୍ଵଚ୍ଛତା 


କିଏ ଭୂଲ୍‌ ନକରେ ? ଯେକୌଣସି ପ୍ରାଣୀ ନିଜର କାର୍ଯ୍ୟକଳାପରେ ଅନିୟମିତ 
କାର୍ଯ୍ୟ କରିବା ଏକ ସାଧାରଣ କଥା ! ପ୍ରାଣୀ ଭାବରେ ମଣିଷ ବି ଭୂଲ୍‌ କରେ । 
ଏହି ଭୂଲ୍‌ ବା ଦୋଷ ଗୁରୂତର ହୋଇଥ୍‌ଲେ ତାହା ପାପରେ ପରିଣତ ହଏ । ମାତ୍ର 
ସବୂଠାରୁ ବଡ଼ କଥା ହେଉଛି ସେ ଭୂଲ୍‌ ବା ପାପର ଅନୁଭବ । ପାପର ଅନୁଭବ 
ମଣିଷ ଭିତରେ ଥରେ ଜାଗ୍ରତ ହେଲେ ତା'ର ଯେଉଁ ପ୍ରତିକ୍ରିୟା ଜନିତ ପଶ୍ଚାଭାପର 
କ୍ଷରଣ ହଏ ସେଥ୍‌ରେ ସବୂ ଭୂଲ୍‌ ବା ପାପ ଧୋଇହୋଇଯାଏ । 

ମାତ୍ର ପାପଟିଏ ସଂଘଟିତ ହୋଇଥ୍‌ଲେ ତାକୁ ଧୋଇପାରିବା ଭଳି ଏକ ସ୍ଵଚ୍ଛ 
ଅନୁଭବ ନିଜ ଭିତରେ ଜାଗ୍ରତ କରାଇପାରିବା କେବଳ ମହତ୍‌ ଲୋକଙ୍କ ଜୀବନରେ 
ଘଟେ । 

ଗାନ୍ଧୀ ଥୁଲେ ସେଇଭଳି ଜଣେ ମଣିଷ । ସେ ଯେ କିଛି ଭୂୁଲ୍ଭଟକା ନକରିଥ୍‌ଲେ 
ସେକଥା ନୁହେଁ । ପ୍ରତିଟି ଭୂଲ୍‌ ପରେ ସେ କିନ୍ତୁ ପାପବୋଧର ଦୃଢ଼ ଅନୁଭବରେ 
ନିଜେ ଧୋଇହୋଇଯାଉଥ୍‌ଲେ । ତେଣିକି ଆଉଥରେ ସେ ଭୂଲ୍‌ଟି ଘଟିବାର ସମ୍ଭାବନା 
ନଥୁଲା ! 

ଅଥଚ ସେଥରର ଭୁଲ୍‌ଟି ଗାନ୍ଧୀଙ୍କୁ କାଳ ସର୍ପ ପରି ସାରା ଜୀବନ ଗୁଡ଼େଇ 
ଧରିଥ୍ଲା । ଯେତେ ଚେଷ୍ଟା କଲେ ବି ନିଜକୁ ନିଜେ ଧୋଇପାରୂନଥ୍‌ଲେ ସେ । 

‘ପାପୀ କ'ଣ ବୋଲି ଅନେକ ସମୟରେ ପ୍ରଶ୍ବ ହୁଏ । ସ୍ଥଳବିଶେଷରେ ପାପ 
ଯେ ଭିନ୍ନ ଭିନ୍ନ ସେକଥା ମଧ୍ଯ ଅନେକ ଯୁକ୍ତି କରନ୍ତି । ଗାନ୍ଧୀଙ୍କ ବିଚାରରେ ମାନବଧର୍ମ 
ବିରୂଦ୍ଧରେ ଯାଉଥ୍‌ବା ସବ୍ରକଥା ପାପ । ମଣିଷର ଶରୀର, ମନ ଓ ଆଧ୍ାମ୍ଭିକ 
ଚେତନାକୁ ପରାହତ କରୂଥ୍ବା ଓ କଳୁଷିତ କରୁଥ୍ବା ସବୁକଥା ପାପ ପର୍ଯ୍ୟାୟଭୂକ୍ତ । 

ଜୀବନରେ ଅନେକ ଦୋଷ କରିଥ୍‌ବା କଥା ଗାନ୍ଧୀ ସ୍ଵୀକାର କରିଛନ୍ତି । ଏ 
ଦୋଷମାନ କେତେବେଳେ ସାଧାରଣ ତ କେତେବେଳେ ଗହିଁତ । ଆଚାରନିଷ୍ଠ 
ଜିରାମିଷାଶୀ ଘରର ପିଲା ହୋଇ ବି କୃସଙ୍ଗରେ ପଡ଼ି ସେ ମାଂସ ଖାଇଥ୍‌ଲେ । 
ଛୋଟ ଦିନେ ଲୁଚେଇ ଛପେଇ ସିଗାରେଟ ଟାଣିଥ୍‌ଲେ । ଦରକାର ସମୟରେ ଘରର 
ଚାକରବାକରଙ୍କ ପକେଟରୁ ପଇସା ଚୋରେଇବାଠାରୂ ଆରମ୍ଭକରି ଘରର ସୁନା- 
ଗହଣାଯାଏଁ ବିକିଥ୍‌ଲେ ସେ । ଶେଷକୁ ପ୍ରାୟଶ୍ଚିର କରିବାକୁ ଯାଇ ଦୂଦୂରା ମଞ୍ଜି ଖାଇ 
ଆମ୍ମହତ୍ୟା କରିବାକୁ ଚେଷ୍ଟା କରିଥୁଲେ । ମାତ୍ର ସେଥ୍‌ରେ ପାପବୋଧର ସ୍ଵଚ୍ଛ 
ଅନୁଭବ ଅପେକ୍ଷା ଦୁର୍ବଳ ପଳାୟନ ମନୋଭାବର ଉଦାହରଣ ସୃଷ୍ଚିହୋଇଥ୍‌ୁଲା । 
ଶେଷକୂ ଖଶ୍ତିଏ ଚିଠିରେ ସବ୍ର ଦୋଷ କଥା ଲେଖି ସେ ନିଜ ବାପାଙ୍କ ପାଖରେ 
ସ୍ଵୀକାର କରିଥୁଲେ । 

ଗାନ୍ଧୀ -କାହାଣୀ ୧୩୧ 


ପାପବୋଧର ସ୍ଵ ହତା ଯୋଗୁଁ ଗାନ୍ଧୀ ସେକଥା କରିବା ଫଳରେ ଯେଉଁ ମହାର୍ଘ 
ଅନୁଭବଟି ପାଇଥ୍‌ଲେ ତାହା ଅନନ୍ୟ । ବୃଦ୍ଧ ପିତା ରୋଗଶଯ୍ୟାରେ ବସି ଚିଠିଟି 
ପଢ଼ୁ ପଢ଼ ଆଶୀବୀଦର ଲୋତକ ଖସିଆସିଥ୍‌ଲା ତାଙ୍କ ଆଖିରୁ । ଏଣେ ବାଳକ 
ଗାନ୍ଧୀ ବି ଲୁହରେ ଧୋଉଥ୍‌ଲେ ନିଜକୁ । ଗାନ୍ଧୀ ନିଜେ ପଛରେ ସ୍ଵୀକାର କରିଛନ୍ତି 
ଯେ ତାହାହିଁ ଥୂଲା ତାଙ୍କର ସତ୍ୟ ସହ ମୁହାମୁହିଁ ସମ୍ପର୍କର ପ୍ରଥମ ଅମୃତ-ଅନୁଭବ | 
ବିନା ହିଂସା, ବିନା ସଂଘାତରେ ହୃଦୟ ଜୟକରିବାର ଅନୁଭବ ସେ ପାଇଥ୍‌ଲେ 
ସେଇଦିନ । 

ଯେଉଁ ଭୂଲ୍‌ଟି କରି ସାରା ଜୀବନ ସେ ପାପରେ ଘାଣ୍ଟିହେଲା ଭଳି ଅନୁଭବ 
କରିଥ୍‌ଲେ ତାହା ତାଙ୍କ ଜୀବନର ଏକ ତାପୂର୍ଯ୍ୟପୂର୍ଣ୍ଣ ଘଟଣା । 

ବାଲ୍ୟବିବାହର ପରମ୍ପରା ଯୋଗୁଁ ଗାନ୍ଧୀ ବିବାହ କରିଥୁଲେ ତେରବର୍ଷ 
ବୟସରେ । ସେତେବେଳେ ତାଙ୍କର ଭାର୍ଯ୍ୟା, କସ୍ତୁରବାଙ୍କର ବୟସ ମଧ୍ଯ ହୋଇଥଲା 
ତେରବର୍ଷ । ସେମାନଙ୍କ ଅଜାଣତରେ ଦୁଇଟି ବାଳୁତ ଜୀବନକୁ ସଂସାର ଯେମିତି 
ବ୍ରଜୁଳାକରି ଫିଙ୍ଗିଦେଇଥ୍‌ଲା ସାଂସାରିକ ଜଂଜାଳର ସମୁଦ୍ର ଭିତରକୁ । 

ଯୌନ ଅନୁଭବ ଦୃଷ୍ଟିରୁ ଗାନ୍ଧୀ ଥୁଲେ ମାତ୍ରାଧ୍କ ଆବେଗିକ । ଯୌନସମ୍ପର୍କ 
ବିଷୟରେ ବାହାରର ଶିଖାଣ କଥା କହିବାକୁ ଯାଇ ସେଥ୍ପାଇଁ ସେ ନିଜ ଆତ୍ମଜୀବନୀରେ 
ଲେଖିଥ୍‌ଲେ, “ଏସବୁ କଥା କିଏ କାହାକୁ ଶିଖେଇବା ଦରକାର ନାହିଁ । ପୂର୍ବଜନ୍ମର 
ମାନସିକ ଛାପ ସେ ସକାଶେ ଯଥେଷ୍ଟ ।”' 

ଗାନ୍ଧୀ ବିବାହ ପରେ ଯୌନ ସମ୍ପର୍କ କଥାହିଁ ଅଧ୍କ ଚିନ୍ତାକରିଥ୍‌ଲେ । ଏପରିକି 
ହାଇସ୍କୁଲ୍‌ ପାଠ ପଢ଼ୁଥ୍ଲାବେଳେ ବି କସ୍ତୁରବାଙ୍କ ଶରୀରକଥା ସେ ବସି ବସି 
ଭାବୁଥ୍ଲେ | 

ତେରବର୍ଷରୁ ଅଠର ବର୍ଷ ଭିତରେ ଏଇ ପାଞ୍ଚବର୍ଷର ବୈବାହିକ ଜୀବନରେ 
ଗାନ୍ଧୀ ଓ କସ୍ତୁରବା ମାତ୍ର ତିନିବର୍ଷ ଏକାଠି ରହିଥ୍‌ଲେ, କାରଣ ମଝିରେ ମଝିରେ 
ପ୍ରତି ବର୍ଷ ଛଅ ଛଅ ମାସର ବ୍ୟବଧାନ ରହୁଥ୍ଲା । ଅତଏବ ନବବିବାହିତ କାମନା - 
ପୀଡ଼ିତ ଗାନ୍ଧୀ ସାଧାରଣ ମଣିଷଟିଏ ପରି କେବଳ ଯୌନସ୍ପର୍କ କଥାହିଁ ଚିନ୍ତା 
କରୁଥ୍‌ଲେ | 

ସେତେବେଳକୁ ପିତା କରମଚାନ୍ଦ ଶଯ୍ୟାଶାୟୀ । ଗାନ୍ଧୀଙ୍କୁ ମାତ୍ର ଷୋହଳ ବର୍ଷ 
ବୟସ । ମରଣାନ୍ତକ ଅର୍ଶରୋଗରେ ସଢୂଥ୍ବା କରମଚାନ୍ଦଙ୍କର ସେବା ଯତ୍ନ ଜରୂରୀ 
ହୋଇପଡ଼ିଥ୍ଲା ସେ ସମୟରେ । ଘା'ରେ ଓଷଧ ଲାଗିବା ଦରକାର, ଗୋଡ଼ରେ 
ତେଲ ମାଲିସ୍‌ ମଧ୍ୟ ଆବଶ୍ୟକ । କର୍ରବ୍ୟ ଅନୁଯାୟୀ ଗାନ୍ଧୀଙ୍କୁ ସେସବ୍ର କରିବାକୁ 
ପଡ଼େ । ଦିନେ ଦିନେ ଢେର୍‌ ରାତିଯାଏ ବାପାଙ୍କୁ ନିଦ ହେବା ପର୍ଯ୍ୟନ୍ତ ସେ ବସି 
ବସି ଗୋଡ଼ ମୋଡ଼ନ୍ତି । କିନ୍ଧ ମନ ଉଡ଼ଥାଏ ଶୋଇବାଘର ଆଡ଼କୁ — କସ୍ତୁରବା 
ଅପେକ୍ଷା କରିଥ୍‌ବେ । କସ୍ତୁରବା ମଧ୍ଯ ସେତେବେଳକୁ ଗର୍ଭବତୀ । ଆସନ୍ପ୍ରସବା । 

୧୩୨ ଗାନ୍ଧୀ -କାହାଣୀ 


ଦିନେ ରାତି ଦଶଟାରୂ ଏଗାରଟା ଭିତରେ ଗାନ୍ଧୀ ପିତାଙ୍କର ଗୋଡ଼ ମୋଡ 
ମୋଡ଼ ଜଣେ ସମ୍ପର୍କୀୟ କକା ନିଜେ ସେ କାମ କରି ତାଙ୍କୁ ନିଷ୍କୃତି ଦେଲେ । ଏ 
ସୁଯୋଗକୁ ପରମ ସୌଭାଗ୍ୟ ମଣି ଗାନ୍ଧୀ ଧୀଇଁଗଲେ ଶୋଇବା ଘରକୁ । 
ସାଧାରଣଞ୍ଞାନ, ଧାର୍ମିକ ନୀତି ତଥା ଚିକିସତ୍ସାବିଜ୍ଞାନର ସବୁ ବାରଣ ସତ୍ତ୍ବେ ଗାନ୍ଧୀ 
ସେଦିନ କାମନାଜନିତ ଗରହିଁତ ଅପରାଧଟି ମଧ୍ଯ କରିବସିଲେ । 

ଏତିକିବେଳେ ହଠାତ୍‌ ଚାକର ଆସି କବାଟ ବାଡ଼େଇଲା ଯେ ବାପାଙ୍କର 
ଅଣଚାଶ ବୋହିଲାଣି । ଗାନ୍ଧୀ ଡେଇଁପଡ଼ିଲେ ଖଟରୁ । ବାପାଙ୍କ ଶଯ୍ଯାପାଖରେ 
ପହଞ୍ଚଲାବେଜକୂ ସବ୍ର ଶେଷ । 

ଏଇ ଘଟଣାର ପାପବୋଖଝରୁ ଗାନ୍ଧୀ ସାରାଜୀବନ ମୁକୂଳିପାରିନଥ୍‌ଲେ । 
ଘଟଣାଟି ଘଟିବାର ଚାଳିଶବର୍ଷ ପରେ ବି ସେ ସେଥୁପାଇଁ ଲେଖିଥ୍ଲେ ¬ “ ସେଦିନ 
କାମନାର ଜ୍ଵାଳାରେ ମୁଁ ଅନ୍ଧହୋଇଯାଇନଥ୍‌ଲେ ବାପାଙ୍କ ଶେଷ ସମୟରେ ହୁଏତ 
ତାଙ୍କ ପାଖରେ ଥାଆନ୍ତି । ମୋରି କୋଳରେ ତାଙ୍କର ଇହଲୀଳା ସାଙ୍ଗହୋଇଥାନ୍ତା ।” 

ଷାଠିଏ ବର୍ଷ ବୟସରେ ପୁଣିଥରେ ସେ ସ୍ଵଗତୋକ୍ତି କଲାଭଳି କହିଥ୍‌ଲେ — 
“ବାପାଙ୍କ ମୃତ୍ୟୁ ସମୟରେ କାମାନ୍ଧ ହେବାର ଲଜ୍ଜ୍ୟା ମୋର ସବ୍ରଠାରୁ ବଡ଼ କଳଙ୍କ | 
ନା ତାକୁ ମୁଁ ଧୋଇପାରିଲି ନା ମୁଁ ଭୂଲିପାରିଲି ।”? 

ଘଟଣାଟିର ପାପବୋଧ କେବଳ ସେତିକିରେ ସରିନଥୁୂଲା । ତା'ର କିଛିଦିନ 
ପରେ କସ୍ତରବାଙ୍କ ଗର୍ଭରୁ ଜନ୍ମହୋଇଥ୍‌ବା ପ୍ରଥମ ସନ୍ତାନଟି ମଧ୍ଯ ଭୂମିଷ୍ଠ ହେବାର 
ମାତ୍ର ତିନିଦିନ ପରେ ଆଖିବୁଜିଦେଇଥ୍‌ଲା । 

ଗାନ୍ଧୀ ଅନୁଭବ କରିଥୁଲେ, ଏସବୁ ତାଙ୍କ ଅପରାଧର ଫଳ | ଏଇ ପାପବୋଧର 
ଅନୁଭବ ହିଁ ଗାନ୍ଧୀଙ୍କ ପରଜୀ ବନରେ ନିର୍ମଳ କରିଥୁଲା । 


i 


ooo 

୧୩୩ 


ଗ୍ରହୀତାବୋଧ 


ବରଢ଼ୀଟିର ଆଖିରେ ଝଲସୁଥାଏ ଏକ ଅନିର୍ବଚନୀୟ ଆନନ୍ଦ | ତାକୁ ଯେ କେବେ 
ଦିନେ କିଏ ହାତପତେଇ କିଛି ମାଗିବ ଏ ଭରସା ନ ଥୁଲା ତା'ର । ତେଣୁ ଦାନ 
କରିପାରିବାର ଅଭୁତ ଅନୁଭବରେ ଉଚ୍ଚକିତ ହୋଇ ସେ ଗାନ୍ଧୀଙ୍କ ହାତକୁ ବଢ଼େଇଦେଲା । 
ଗାନ୍ଧୀ ମଧ୍ୟ ହାତ ପତେଇ ଜିନିଷଟିକୁ ନେଉ ନେଉ ଚମକ୍ତୃତ ହେଉଥୁଲେ । 
ପାକୁଆପାଟିରେ ତାଙ୍କର ହସ ଚହଲୁଥୁଲା । ଗ୍ରହଣ କରିବାର ଏକ ନୂଆ ଭଲ୍ଲାସରେ 
ସେ ନିଜକୁ ଧନ୍ଯମନେକରୁଥୁଲେ । 

କଥାରେ କହନ୍ତି ଯେ ଦିଏ ସେ ବଡ଼ି, ଯେ ଗ୍ରହଣ କରେ ସେ ଛୋଟ । ଦାତାର 
ହାତ ସବ୍ରବେଳେ ଉପରେ, ଗ୍ରହୀତାର ହାତ ସବୂବେଳେ ତଳେ । ଦାତାର ଏଇ 
ବଡ଼ପଣି ଆ କେଉଁ ଅତୀତ କାଳରୁ ନାନା ପୂରାଣ ତଥା ଆଖ୍ୟାନରେ ବର୍ଣ୍ଣିତ ହୋଇଛି । 
ସେଥ୍‌ରେ ଅଛି ମହାଦାନୀ କର୍ଣ୍ଣଙକଠାରୁ ଆରମ୍ଭ କରି ରାକ୍ଷସରାଜ ବଳୀଙ୍କର କଥା । 
ସେସବୁର କାହାଣୀରେ ଗ୍ରହୀତାଙ୍କ ଅପେକ୍ଷା ଦାତାଙ୍କର ମହତପଣିଆ ପ୍ରକଟିତ 
ହୋଇଥାଏ ବେଶି । 

ଏଠି କିନ୍ତୁ ଦାତ୍ରୀ ଥୁଲେ ଜଣେ ଲୋଳିତଚର୍ମ। ଗାଉଁଲି ବୃଢ଼ୀ । ଗ୍ରହୀତା ଥୂଲେ 
ଭାରତୀୟ ଜନମାନସରେ ମହାତ୍ମାର ଆସନ ପାଇଥୁ୍‌ବା ମୋହନଦାସ ଗାନ୍ଧୀ । 
ଜିନିଷଟିଏ ଗ୍ରହଣ କରି ତାକୁ ଶ୍ରେଷ୍ଠ ବୋଲି ତଉଲିବା ଗ୍ରହୀତାବୋଧର ଏକ ଚରମ 
ପରାକାଷ୍ଠା । ପଦାର୍ଥର ବାହ୍ୟମୂଲ୍ୟ ଏଠାରେ ଗୌଣ । ଦାନର ମହନୀୟତା ତେଣୁ 
ନିର୍ଭର କରେ ଗ୍ରହୀତାର ଗ୍ରହଣବୋଧରେ । 

ବୃଢ଼ୀ ଦାନ କରି ସାଧାରଣରେ ବଡ଼ ବିବେଚିତ ହେଲା କି ନାହିଁ ସେକଥା ଭିନେ, 
ମାତ୍ର ଗାନ୍ଧୀ ଦାନ ଗ୍ରହଣକରି ଗ୍ରହୀତାବୋଧର ଯେଉଁ ଅତିମାନବୀୟ ଝଲକଟିଏ 
ଦେଖେଇଲେ ତାହା ସେଠାରେ ଉପସ୍ଥିତ ସମସ୍ତଙ୍କ ଚମକ୍କୃତକଲା ସେଦିନ । 

୧୯୨୭ ମସିହାର କଥା । ସେତେବେଳକୁ ଖଦଡ଼ ପ୍ରଚାର ପାଇଁ ଚରଖାସଂଘ 
ଗଢ଼ାସରିଥାଏ । ଗାନ୍ଧୀ ତା'ର ସଭାପତି ଥାଇ ଖଦଡ଼ ପ୍ରଚାରରେ ସବ୍ର ସମୟ 
ଦେଉଥାନ୍ତି । ଖଦିକାମ ଓ ପ୍ରଚାର ପାଇଁ ଅନେକ ଟଙ୍କା ଦରକାର । କିଏ ଦେବ 
ଏଥ୍‌ପାଇଁ ଏତେ ଟଙ୍କା ? ଗାନ୍ଧୀ ତେଣୁ ବିଭିନ୍ନ ପ୍ରଦେଶ ବ୍ରଲି ସାହାଯ୍ୟ ଭିକ୍ଷା କରିବା 
ଆରମ୍ଭ କରିଥାନ୍ତି । ସେ ବର୍ଷ ନଭେମ୍ବର ମାସରେ ସେ ଓଡ଼ିଶା ଆସିଲେ । ଗୀରୁ 
ଗା, ସହରରୁ ସହର ବ୍ରଲି ଚରଖା ସଂଘ ଗଢ଼ିବା ପାଇଁ ସେ ସାହାଯ୍ୟ ମାଗିଲେ । 
ଚରଖା ମାଧ୍ଯମରେ ଖଦିବସ୍ତ ପ୍ରସ୍ତତ ହେବ । ଖଦି ପ୍ରଚାର ହେଲେ ସ୍ଵଦେଶୀ 
ମନୋଭାବ ବଢ଼ିବ, ଭାରତ ସ୍ଵାବଲମ୍ବୀ ହେବ । ଯେଉଁ ଭୂମି ସ୍ଵାବଲମ୍ବୀ ତାକୁ ଆଉ 

୧୩୪ ଗାନ୍ଧୀ “କାହାଣୀ 


ପରାଧୀନ କରିବ କିଏ ? ଅରଟର ଚକ ତେଣୁ ଗାନ୍ଧୀଙ୍କ ପାଇଁ ପାଲଟିଥାଏ 
ସ୍ଵାଧୀନତାର ସୁଦର୍ଶନ ଚକ୍ର । 

ଗୋଟିଏ ସଭାରେ ଏଇ କଥାମାନ କହି ଗାନ୍ଧୀ ଶେଷରେ ସମବେତ ଜନତାଙ୍କୁ 
ହାତପତେଇ ସାହାଯ୍ୟ ମାଗିଲେ । ସେ କହିଲେ ଯାହାର ଯେତିକି ଶତ୍ତି ସେଇ 
ଅନୁସାରେ ତୂମେ ଭାରତର ସ୍ଵରାଜ ପାଇଁ ଦାନକର, ଖଦିର ପ୍ରଚାର ପାଇଁ ଭିକ୍ଷା 
ଦିଅ । ସେତେବେଳକୁ କେବଳ ଗଞ୍ଜାମ ଜିଲ୍ଲାରୁ ଗାନ୍ଧୀଙ୍କୁ ପ୍ରାୟ ଛବିଶହଜାର ଟଙ୍କା 
ଖଦଡ଼ କାମ ପାଇଁ ଭିକ୍ଷା ଆକାରରେ ମିଳିସାରିଥାଏ । ସମବେତ ଜନତା ଉତ୍ମାହିତ 
ହୋଇ କିଏ କ”ଣ ଆଣି ଗାନ୍ଧୀଙ୍କ ହାତରେ ଦେଉଥାନ୍ତି । 

ଏତିକିବେଳେ ବ୍ରଢ଼ୀଟିଏ ଭିଡ଼ ଠେଲି ଗାନ୍ଧୀଙ୍କ ପାଖକୁ ଆସିବାକୁ ଚାହିଁଲା । 
ଦେହରେ ସାତସିଆଁ ମସିଆ ଲୁଗା । ବୟସ ଏବଂ ଦାରିଦ୍ର୍ୟ ଭାରରେ ନର୍ଁଯାଇଥୁଲା 
ସେ । ଆଖି ଜାଲୂଜାରୁ, ମୁଣ୍ଡବାଳ ଝୋଟପରି ଧଳା । ସ୍ବେଚାସେବୀମାନେ ଭାବିଲେ 
ବୂଢ଼ିକୀ ବୋଧେ ଦେଖାଯାଉନି, ତେଣୂ ଗହଳିରେ ପଶି ଅଯଥା ମଞ୍ଚ ଆଡ଼କୁ 
ମୁହାଁଇଛି । ମଞ୍ଚ ପାଖରେ ତା'ର କ'ଣ କାମ ? ତେଣୂ ସେମାନେ ବୂଢ଼ୀକୁ 
ଅଟକେଇଲେ । ବୂଢ଼ୀ କିନ୍ତୁ ମାନିବାକୁ ନାରାଜ । 

ବାରଣ ସନ୍ତଵେ ବୃଢ଼ୀ ମଞ୍ଚକୁ ଉଠିଲା । ତା'ର ସେଇ ଗୋଟିଏ କଥା ¬ “ମତେ 
ମହାତମାଙ୍କ ପାଖକ୍ର ଟିକେ ଛାଡ଼ିଦିଅ ।” 

ବୂଢ଼ୀ ଗାନ୍ଧୀଙ୍କ ପାଖରେ ପହଞ୍ଚୁ ତାଙ୍କୁ ଓଳଗିହେଲା । ତା'ପରେ ଥର ଥର 
ହାତରେ କାନିର ଗଣ୍ଡି ଫିଟେଇବାକୁ ଲାଗିଲା । ଚିରାଫଟା କୋଚଟ ମଇଳା କସ୍ତା । 
ଗଣ୍ଡି ପରେ ଗଣ୍ଡି ପଡ଼ି ଜୋଉଦିନ୍ଧ ବନ୍ଧାହେଇଚି ତା'ର କାନି । ବହୁ କଷ୍ଟରେ ବୁଢ଼ୀ 
ଫିଟେଇଲା ଗଣ୍ଠି । ତା'ପରେ ମାଟି ସାଲୁବାଲୁ ପାହ୍ଲାଟିଏ ସେ ଉଦ୍ଧାର କଲା ଗଣ୍ଡି 
ଭିତରୁ । ପାହୁଲାଟିକୁ ହାତରେ ଧରି ଗାନ୍ଧୀଙ୍କ ଗୋଡ଼ ପାଖରେ ରଖିବାକୁ ନେଉଥୁଲା 
ସେ, ସଙ୍ଗେ ସଙ୍ଗେ ଗାନ୍ଧୀ ହାତ ପତେଇ ଧରିନେଲେ ପାହୁଲାଟିକୁ । 

ବୁଢ଼ୀ ମୁହଁ ଟେକି ଚାହିଁଲା । ବିହୁଳିତ ହେଲା । ଗାନ୍ଧୀ ବୃଢ଼ୀର ହାତକୁ 
ଧରିପକେଇଲେ । ତାଙ୍କୁ ଲାଗିଲା ଭାରତର ସ୍ଵାଧୀନତା ସଂଗ୍ରାମ ଏବେ ଯେମିତି 
ସମାଜର ସ୍ଵାୟୁ ଛୁଇଁଚି । ଥର ଥର କମ୍ପୃଚି ଭାରତର ଭିତର, ଗୋଟାଏ କ୍ରାନ୍ତିର 
ଆବେଗରେ । 

ତମ୍ବା ପାହୁଲାଟିକୂ ପାଇ ଗାନ୍ଧୀ ତାକୁ ନିଜ ପାଖରେ ରଖିଲେ । ସେତେବେଳକୁ 
ଚରଖା ସଂଘର ସବ୍ର ପଇସା ଶିଳ୍ପପତି ଯମୁନାଲାଲ ବଜାଜଙ୍କ ହେପାଜତରେ 
ରହୁଥାଏ । ଯାହା ଆଦାୟ ହୁଏ ସେସବ୍ର ତେଣୁ ଯମୂନାଲାଲଙ୍କ ହାତରେ ଦେଇ 
ଦିଆଯାଏ । ତମ୍ବା ପଇସାଟି ପାଇଁ ଯମୂନାଲାଲ ହାତ ବଢ଼େଇଦେଲେ । ଗାନ୍ଧୀ କିନ୍ତୁ 
ଛୋଟ ପିଲାଟିଏ ଭଳି ପଇସାଟିକୁ ଲୁଚେଇ ରଖିଲେ ନିଜ ପାଖରେ । ଅଉ୍ଭତ ଲାଗିଲା 
ଯମୁୂନାଲାଲଙ୍କୁ ! ବ୍ଯଇଂ କରି ସେ କହିଲେ — “ଆଜ୍ଞା ! ଚରଖା ସଂଘର ହଜାର 

ହଜାର ଟଙ୍କା ମୋ ଦାୟିଡ଼ରେ ଛାଡ଼ିଦେବାରେ ଆପଣଙ୍କର ଆପରି ନାହିଁ, ଅଥଚ 
ଏଇ ପାହୁଲାଟିକୁ ମତେ ଦେବାପାଇଁ ଆପଣ କୂଣ୍ଠିତ ! କ'ଣ ଏମିତି ଏ ପାହୁଲାଟିରେ 
ଅଛି କି ?”” 

ଗାନ୍ଧୀ ହସି ହସି କହିଲେ — ଏ ପାହୁଲାଟି ସେ ହଜାର ହଜାର ଟଙ୍କାଠାରୁ 
ମଧ୍ଯ ଅଧୁକ ମୂଲ୍ୟବାନ୍‌ । ଯାହା ପାଖରେ ଲକ୍ଷାଧ୍କ ଟଙ୍କା ଅଛି, ସେଥ୍ରୁ ସେ କେତେ 
ହଜାର ଦେଇଦେବା ବଡ଼ କଥା ନୁହେଁ । ଏ ପାହୁଲାଟି ସେ ବୃଢ଼ୀଟିର ଥୁଲା ସବୁ 
ସମ୍ପରି, ସେତକ ବି ସେ ମତେ ଦେଇଦେଲା । ସର୍ବସ୍ବ ଦାନ ହିଁ ଶ୍ରେଷ୍ଠ ଦାନ । ତେଣୁ 
ଏ ତମ୍ବା ପଇସାଟି କୋଟି କୋଟି ଟଙ୍କାଠାରୁ ମଧ୍ଯ ଅଧକ ମୂଲ୍ୟବାନ ! ସେ ବ୍ରଢ଼ୀ 
ଜଣକ ପ୍ରକୃତରେ ଜଣେ ମହାଦାନୀ ।”? 

ବୁଢ଼ୀଟି ସେତେବେଳକୁ ଅପସରିଯାଇଥ୍୍‌ଲା କୁଆଡ଼େ । ମାତ୍ର ଗାନ୍ଧୀ 
ଗ୍ରହୀତାବୋଧର ଏକ ଅମୃତ ଅନୁଭବରେ ନିଜକୁ ପଖାଳୁଥ୍‌ଲେ ବାରମ୍ବାର ସେଠି 
ଠିଆହୋଇ । 


Ooo 

୧୩୬ 


ଅହିଂସ କ୍ରୋଧ 


ସମସ୍ତେ ଜାଣନ୍ତି ଗାନ୍ଧୀ ଅହିଂସାର ପୂଜାରୀ । ତାଙ୍କର ପରାମର୍ଶ ଥଲା, 
ଗୋଟିଏ ଗାଲରେ ଯଦି ଚାପୂଡ଼ା ବସୂଚି, ତେବେ ମାଡ଼ ମାରୂଥ୍ବା ଲୋକକୁ ଆର 
ଗାଲଟି ଦେଖେଇଦିଅ ! ଅଥଚ ସେଇ ଗାନ୍ଧୀ ଯେ ବେଳପଡ଼ିଲେ ଅସହ୍ୟ କ୍ରୋଧରେ 
ଫାଡ଼ିପଡୂୃଥ୍‌ଲେ, ତାହା ବିଚାର କରିବାର କଥା ! କ୍ରୋଧ ତେବେ ହିଂସା ନା ଅହିଂସା ? 

ଓଡ଼ିଶା ଭୁଇଁରେ ଘଟିଥ୍ବା ଘଟଣା । ପୂରୀ ଜିଲ୍ଲାର ଡେଲାଙ୍ଗ ଷ୍ଟେସନ ପାଖ 
ବେରବୋଇଠାରେ ପଡ୍ତିତ କୃପାସିନ୍ଧୁ ହୋତାଙ୍କର ସେବାକୂଟୀର ଥୁଲା । ସେଠି 
୧୯୩୮ ମାର୍ଚ୍ଚ ୨୫ ତାରିଖରେ ଗାନ୍ଧୀ ସେବାସଂଘ ସମ୍ମିଳନୀ ଆରମ୍ଭ ହୋଇଥଲା | 
ଗୋଟିଏ ତାଟିଘେରା କୁଡ଼ିଆରେ ଗାନ୍ଧୀ ସେଠି ସାତଦିନ ରହି ସମ୍ମିଳନୀ ତଦାରଖ 
କରିଥ୍ଲେ । 

ଗାନ୍ଧୀଙ୍କ ସାଙ୍ଗରେ ଡେଲାଙ୍ଗ ସମ୍ମିଳନୀକୁ ଅନେକ ମାନ୍ୟଗଣ୍ୟ ଲୋକ 
ଆସିଥ୍‌ଲେ । ସେମାନଙ୍କ ଭିତରେ ଥୂଲେ ନିଜେ କସ୍ତୁରବା, ମହାଦେବ ଦେଶାଇ ଏବଂ 
ସେଇଭଳି ଗାନ୍ଧୀଙ୍କର ଅନେକ ନିକଟ -ଲୋକ । ସମ୍ମିଳନୀ ଚାଲିଥାଏ । ଏତିକିବେଳେ 
କସ୍ତୁରବାଙ୍କ ସମେତ କେତେକ ଲୋକ ପିଲାଛୁଆ ଧରି ପୁରୀକୁ ଚାଲିଯାଇଥ୍‌ଲେ | 
ପୂରୀକୂ ଯାଇ ସେମାନେ ଶ୍ରୀମନ୍ଦିର ଭିତରେ ଜଗନ୍ନାଥ ଦର୍ଶନ କରିଥ୍‌ଲେ । 

ଏକଥା ଗାନ୍ଧୀଙ୍କ କାନରେ ପଡ଼ିଲା । ଘଟଣାଟା ଅନୁଧ୍ୟାନ କରି ସେ କେବଳ 
ଦୂଃଖିତ ହେଲେ ନାହିଁ, ଓଲଟି କ୍ରୋଧରେ ନିଜେ ନିଜେ ଫାଟିପଡ଼ିଲେ। ସେ 
ସବ୍ରବେଳେ କହୁଥ୍‌ଲେ ¬ ଯେଉଁ ମନ୍ଦିରକୂ ହରିଜନ ଯାଇପାରି ବେନାହିଁ, ସେ ମନ୍ଦିରକୁ 
ହରିଜନ କମୀରଙ୍କର ଯିବା ପୂରାପୂରି ଅନୁଚିତ । ପୂରୀ ମନ୍ଦିରକୁ ହରିଜନ ପଶିବା ମନା 
ବୋଲି ସେ ଆଗରୁ ଜାଣିଥୁଲେ । ତଥାପି ତା” ଭିତରକୂ ଯିବା ପାଇଁ ପ୍ରକାଶ୍ୟରେ 
ସେ କାହାକୁ ବାରଣ କରିନଥ୍‌ଲେ । ଭାବିଥ୍‌ଲେ, କମୀମାନେ ଏପରି ଆପଣାକୁ 
ଭୂଲିଯିବେନାହିଁ । 

ଏ ଦୂର୍ଘଟଣା ପାଇଁ ଗାନ୍ଧୀ ମହାଦେବ ଦେଶାଇଙ୍କୁ ଦାୟୀ କଲେ | ଯିଏ ଯେତେ 
କୈଫିୟତ ଦେଲେ ତାହା ତାଙ୍କ ମନକୂ ପାଇଲା ନାହିଁ, ବରଂ ସେ ବେଶି ଉତ୍ତ୍ୟକ୍ତ 
ହେଲେ । ଦ୍ଵଇ ଦିନ କାଳ ସେ ଖାଇବା ପିଇବା ଭୂଲିଗଲେ । ଦ୍ଵିତୀୟ ଦିନ ସେ 
କାହାକୁ କଥା ବି କହିଲେ ନାହିଁ । 

ମହାଦେବଙ୍କୁ ତାଗିଦ୍‌ କରି ଗାନ୍ଧୀ କହିଥ୍‌ୁଲେ — “ହରିଜନ ଆନ୍ଦୋଳନର 
ଇତିହାସ ତୃମେ ପୂରୀ ଯାଉଥ୍‌ବା ସମସ୍ତଙ୍କୁ ଭଲଭାବରେ ବ୍ରଝାଇବା ଉଚିତ ଥୁଲା । 
ଏଇ ପୁରୀ ଶ୍ରୀମନ୍ଦିର ସିଂହଦୂଆରୂୁ ଏ ଆନ୍ଦୋଳନର ଯାତ୍ରା ପାଦରେ ଚାଲିଚାଲି 

୧୯୩୪ରେ ଆରମ୍ଭ ହୋଇଥଲା । ହରିଜନଙ୍କୁ ମନ୍ଦିର ପ୍ରବେଶ ପାଇଁ ସୁଯୋଗ 
ନଦେବା ଯେ ହିଂସାତ୍ମକ ମନୋଭାବ ତାହା ସମସ୍ତଙ୍କ ଜଣେଇବା ଦରକାର ଥୁଲା । 
ଅତଏବ ମନ୍ଦିରକୁ ହରିଜନଙ୍କୁ ଛାଡ଼ି ନ ଦିଆଯିବା ଯାଏ ସଂସ୍କାରକମାନେ ସେଠାକୁ 
ଯିବା ଗହିଁତ କଥା | ଏସବ୍ର ପ୍ରାଞ୍ଜଳ ଭାବେ ବୃଝାଇଦେବା ଥୁଲା ତମର କର୍ରବ୍ଯ । 
ତଥାପି ମୋର ସ୍ତ୍ରୀ ବା ଅନ୍ୟ କେହି ଯଦି ନ ବୁଝିଲେ ତେବେ ତୂମେ ମୋର ସାହାଯ୍ୟ 
ନେବା ଉଚିତ ଥୁଲା । ତେଣିକି ସବ୍ର ଶୁଣିସାରି କେହି ଜିଦ୍ଧରିଥୁଲେ, ତାଙ୍କୁ 
ଛାଡ଼ିଦେବାରେ କିଛି ଆପରି ନଥୁଲା । 

ଗାନ୍ଧୀଙ୍କ ମତରେ ମହାଦେବ ଦେଶାଇ ଯଥେଷ୍ଟ ସାବଧାନ ହୋଇନଥୁଲେ । 
ତେଣୁ ଉତ୍ତ୍ୟକ୍ତ ହୋଇ ସେ ମହାଦେବଙ୍କୁ କହିଥ୍‌ଲେ — “ˆ ‘ତୁମେ ଏଭଳି କାର୍ଯ୍ୟ କରି 
ମୋ ପ୍ରତି, ମୋ ସ୍ତୀ ପ୍ରତି, ତୁମ ନିଜ ପ୍ରତି ଓ ହରିଜନ ଆନ୍ଦୋଳନ ପ୍ରତି ଘୋର 
ଅନ୍ୟାୟ କରିଛ । 

ଏତିକି କହି ଗାନ୍ଧୀ ଚୃପ୍‌ ହୋଇଯାଇନଥ୍‌ଲେ । ସେ ଏତେ କ୍ରୋଧଜର୍ଜରିତ 
ହୋଇପଡ଼ିଥ୍‌ଲେ ଯେ କେବଳ ସେଇକଥା ବାରମ୍ବାର ବୁଲି ବୃଲି ସବ୍ର କର୍ମୀଙ୍କ ଆଗରେ 
କହିଥୂଲେ । କସ୍ତୁରବାଙ୍କ ମୁହଁକୁ ଯେ ଚାହୁଁନଥ୍ଲେ — ତାହା ତ ଥଲା ସାଧାରଣ | 
କମୀମାନଙ୍କୁ ଗାନ୍ଧୀ କହିଥ୍‌ଲେ ¬ “ ତୁମେମାନେ ରଚନାତ୍ମକ କାର୍ଯ୍ୟରେ ଯେଉଁ ସବୁ 
କାମ କରୂଛ ତାହା ସତ୍ୟ ଓ ଅହିଂସାର ବାହ୍ୟ ବିକାଶ ମାତ୍ର । ସେସବ୍ର କାର୍ଯ୍ୟରୁ 
ଜଣାପଡ଼ିବ, ତାହା ତୂମକୁ ସତ୍ଯ, ଅହିଂସା ଓ ଶେଷରେ ସ୍ଵରାଜ୍ୟ ମାର୍ଗରେ 
କେତେଦୂର ଆଗେଇନେବ । ମାତ୍ର ଏସବ ଭିତରେ ଅସ୍ତୃଶ୍ୟତା ନିବାରଣ ସବ୍ରଠାରୁ 
ବଡ଼କଥା, କାରଣ ସମାଜରେ ଅସ୍ଟୃଶ୍ୟତା, ହିଂସାର ଏକ ଅତି ଜଘନ୍ୟ ପ୍ରତୀକ । 
ମୁଁ ତ ପ୍ରତିଦିନ ପ୍ରାର୍ଥନା କରୁଛି, ତୁମର ବି ନିତି ପ୍ରାର୍ଥନା କରିବା ଉଚିତ ଯେ 
ଅସ୍କୃଶ୍ୟତା ଯଦି ଦୂରନହୁଏ ତେବେ ହିନ୍ଦୁ ଧର୍ମ ଲୋପ ପାଇଯିବା ଭଲ । କି ଦିନ 
କି ରାତି ସବ୍ରବେଳେ ମୁଁ ବ୍ୂରଲି ବୃଲି କହୁଚି ¬ ଯେଉଁମାନେ ଛୁଆଁଛୁଇଁ ଉଠେଇ 
ଦେବାରେ ବିଶ୍ଵାସ କରନ୍ତି, ସେମାନେ ହରିଜନଙ୍କୁ ପ୍ରବେଶ ଅନୁମତି ନଥୁ୍‌ବା ମନ୍ଦିରକୁ 
ଯିବା ଅପରାଧ । ଏପରି ଅବସ୍ଥାରେ ମୋ ସ୍ତ୍ରୀ ଓ ମୋ ଝିଅ ଭଳି ଦୁଇଜଣ କମୀ 
ଜଗନ୍ନାଥ ମନ୍ଦିର ଭିତରେ ପଶିବା ମୁଁ ସହ୍ୟ କରିବି କିପରି ?”' 

ମହାଦେବ ଦେଶାଇ ସବୂରକଥା ନୀରବରେ ଲୁହ ଗଡ଼େଇ ଶୂଣିଲେ । ତାଙ୍କର 
ସବ୍ର ସରାଗ ମଉଜିଗଲା । ରକ୍ତଚାପ ବଢ଼ିଗଲା ତାଙ୍କର । ସେ ଭାବିଲେ ଯେଉଁ 
ତିନିଜଣ ମନ୍ଦିରକୁ ଯାଇଥ୍‌ଲେ, ସେମାନଙ୍କ ଦୋଷ ପ୍ରକୃତରେ ସବ୍ରଠୁ କମ୍‌, କାରଣ 
ସେମାନେ ନବ୍ରଝି ନ ବିଚାରି ଚାଲିଯାଇଥ୍‌ଲେ |! ଅତଏବ ସେ ନିଜେ ହେଉଛନ୍ତି ଅସଲ 
ଦୋଷୀ । ସେମାନେ ମନ୍ଦିର ଭିତରକୁ ଯିବାପାଇଁ ସେ ପଠେଇନଥୁଲେ । ଶ୍ରୀମନ୍ଦିରକୁ 
ଯାଇ ଯେଉଁଠାରେ ହରିଜନମାନେ ଠିଆହୁଅନ୍ତି ସେଇଠି ଠିଆହୋଇ ଫେରିବା ପାଇଁ 
ସେମାନଙ୍କୁ ପଠେଇଥ୍‌ଲେ । ସେଠି ଠିଆହୋଇ ଆଗକ୍ର ପାଦେବି ନ ଯାଇଥ୍‌ଲେ ତାହା 

୧୩୮ ଗାନ୍ଧୀ -କାହାଣୀ 


ହରିଜନ ଆନ୍ଦୋଳନର ସେବା ହୋଇଥାନ୍ତା । ମାତ୍ର, ଘଟଣା ଘଟିଲା ଅନ୍ୟ ପ୍ରକାର | 

ଗାନ୍ଧୀଙ୍କର ଯନ୍ତ୍ରଣା ଓ କ୍ରୋଧ ଦେଖି ମ୍ରହାଦେବ ଭାଙ୍ଗି ପଡ଼ିଲେ । ଶେଷକୁ ସେ 
ଖଣ୍ଡିଏ ଚିଠି ଲେଖି ଗାନ୍ଧୀଙ୍କଠାରୁ ବିଦାୟନେବା ପାଇଁ ଅନୁରୋଧକଲେ । 

ଚିଠିଟି ପାଇ ଗାନ୍ଧୀ ଆହ୍ନରି ଅଧ୍କ ଉତ୍ତେଜିତ ହୋଇପଡ଼ିଲେ । କୁହୁଳୁଥ୍‌ବା 
ନିଆଁ ହୃତୃହତୁ ହୋଇ ଜଳି ତାଙ୍କୁ ଜାଜିପୋଡ଼ି ପକେଇଲା ଯେମିତି । ମହାଦେବଙ୍କୁ 
ଡାକି ସେ କହିଥ୍ଲେ — ମତେ ଯେ ଭଲନପାଏ ତା” ହାତରେ ବଞ୍ବାଠାରୁ ମତେ 
ଯେ ଭଲପାଏ ତା” ହାତରେ ମରିବାକୁ ମୁଁ ଶ୍ରେୟ ମନେକରେ । ତୂମର ଉଚିତ ଥୁଲା 
ଆପଣା ଦୋଷ ବ୍ରଝି, ପୂରୀକୁ ଦଳେ ସତ୍ଯାଗ୍ରହୀ ନେଇ ସେ କଥାର ପ୍ରାୟଶ୍ଚିତ 
କରିଥାନ୍ତ। ତା? ନକରି ମୋ ଗାଳି ଯୋଗୁଁ ଏପରି ଆଚରଣ କରିବା ତୂମର- ଉଚିତ 
ହୋଇନାହିଁ ।' 

ଗାନ୍ଧୀଙ୍କର କ୍ରୋଧ ଥୁଲା ଅହିଂସକ୍ରୋଧର ଏକ ଜ୍ସଳନ୍ତ ନିଦର୍ଶନ । ଯେଉଁ କ୍ରୋଧ 
ଆପଣାକୁ ଅଧ୍କ ନିର୍ମଳ କରେ, ନିଜର ଲକ୍ଷ୍ୟକୁ ଅଧୁକ ପ୍ରାଞ୍ଜଳ କରେ ଏବଂ 
ସବୌପରି ନିଜର ପରିସରକୁ ନ୍ୟାୟବନ୍ତ ତଥା ସୁସଂହତ କରିବାରେ ଅଧକ ସାହାଯ୍ୟ 
କରେ, ତାହାହିଁ ଅହିଂସକ୍ରାଧ । ମହାଦେବ ସେଇ କ୍ରୋଧର ନିଆଁରେ ପବିତ୍ର 
ହୋଇଥଲେ ସେଦିନ । 


O00 

୧୩୯ 


ସ୍ଵଦେଶୀର ଆଚରଣ 


ମଣିଷ ଯେତେ ନିଜର କାମ ନିଜେ କରିବ, ତା'ର ମନ ସେତେ ସ୍ବାଧୀନ 
ଓ ସ୍ଵାଭାବିକ ହେବ । ଅନ୍ୟ ଉପରେ ନିର୍ଭର କ୍ରୂୁଥ୍‌ବା ଲୋକେ ତେଣୁ ଏକପ୍ରକାର 
ପରାଧୀନ ଜୀବନ ଯାପନ କରନ୍ତି । ଅତଏବ ସ୍ଵନିର୍ଭରଶୀଜତା ହେଉଛି ସ୍ଵାଧୀନ 
ଜୀବନର ଅସଲ ଚାବିକାଠି । ଗାନ୍ଧୀ ଏଇ କଥାଟିକୁ ଠିକ୍‌ ଭାବରେ ବରଝିପାରିଥ୍‌ଲେ । 
ସେଇଥ୍ପାଇଁ ଭାରତର ସ୍ଵାଧୀନତା ଆନ୍ଦୋଳନ ସକାଶେ ସମସ୍ତଙ୍କୁ ସ୍ଵଦେଶୀ 
ହେବାପାଇଁ ସେ ଡାକରାଦେଇଥ୍‌ଲେ । 

ସ୍ଵ ଦେଶୀର ଅର୍ଥ ନିଜ ଇଲାକାରେ, ନିଜ ହାତରେ ବା ନିଜ ମାଟିର ଲୋକଙ୍କ 
ହାତରେ ତିଆରି ହେଉଥୁ୍‌ବା ଚିଜ ଉପରେ ନିର୍ଭର କରି ଚଳିବା । ଏଇ ନିଜ” 
ବିଚାରର ପରିସର ଯେତେ ନିର୍ଦ୍ଦିଷ୍ଟ ଓ ସଙ୍କୁଟିତ ହେବ ସେତେ ବେଶୀ ସଂଯମ ବୃଦ୍ଧି 
ପାଇବ ଓ ବ୍ୟବହାଉରେ ମିତବ୍ୟୟିତାର ମଧ୍ଯ ବୃଦ୍ଧି ଘଟିବ । ଗୋଟିଏ ଦିଗରୁ ବିଚାର 
କଲେ ସର୍ବନିମ୍ନ ଆବଶ୍ୟକତା ଭିତରେ ନିଜର ଗୁଜୁରାଣ ମେଣ୍ଟାଇପାରୁୂଥ୍‌ବା 
ଆମ୍ନିର୍ଭରଶୀଳ ମଣିଷଟି ହିଁ ସବୁଠାରୁ ବେଶୀ ସ୍ଵାଧୀନ | ଅତୀତରେ ଭରତୀୟ ମୁନି - 
ରଷିମାନେ ଥ୍‌ଲେ ଏଇ ପଥର ପଥ୍କ । 

ଆବଶ୍ୟକତା ଯେତେ ବଢ଼ିବ, ସେତେ ବେଶୀ ଅନ୍ୟ ଉପରେ ନିର୍ଭର କରିବାର 
ହେତୁ ବଢ଼ିବ । ଅନ୍ଯ ଉପରେ ଯେ ନିର୍ଭର କରେ ସେ ସ୍ଵାଧୀନ ରହିବ କେମିତି ? 

ବ୍ରିଟିଶ୍ମାନେ ଭାରତ ଦଖଲ କଲା ପରେ ପହିଲେ ଆମ ଅର୍ଥନୈତିକ 
ସ୍ଵାବଲମ୍ବନଶୀଜତାର ଦୁର୍ଗ, କୁଟୀରଶିଳ୍ପ ତଥା ସ୍ଵଦେଶୀ ବେପାରବଣିଜମାନ ବନ୍ଦ 
କରିଦେଲେ । ସବୁ କଥାରେ ଆମେ ଯେଭଳି ତାଙ୍କ ଉପରେ ନିର୍ଭର କରୁ ତା'ର 
ବ୍ୟବସ୍ଥା କରିଦେଲେ । ତେଣିକି ଚାଲିଲା ପରାଧୀନତାର ସହଜ ପ୍ରକ୍ରିୟା । 

ଗାନ୍ଧୀ ବୃଝିଥୂଲେ, ସ୍ଵଦେଶୀର ପ୍ରସାର ନହେଲେ ଭାରତ ସ୍ଵାଧୀନ ହେବା 
ଦୂରୂହ। ସେଇଥ୍‌ପାଇଁ ସେ ଗୀଗଣ୍ଡା ବ୍ରଲି ରଚନାତ୍ମକ କାର୍ଯ୍ୟର ପ୍ରଚାରରେ 
ଲାଗିଥୂଲେ । କୁଟି ଖାଅ, କାଟି ପିନ୍ଧ ବୋଲି କହୁଥୁଲେ । 

ସ୍ବଦେଶୀ ହେବାକୁ ହେଲେ କେବଜ ସ୍ଵନିର୍ଭରଶୀଳତା ଯଥେଷ୍ଟ ନୁହେଁ, 
ସେଥ୍ପାଇଁ ଲୋଡ଼ା କଠୋର ସଂଯମ । ସବୂ ପ୍ରଲୋଭନକୂ ପରାହତ କରି, ଯେ 
ଇଲାକା -ନିର୍ଦଦିଷ୍ଟ ହୋଇ ବଞ୍ଚେ ଓ ନିଜ ହାତରେ ଜୀବନଯାପନର ସାଧନ ଉପୁଜାଏ, 
ସେଇ ଏକା ସଚ୍ଟା ସ୍ଵଦେଶୀ । ପୁରୀରୁ ହରିଜନ ପଦଯାତ୍ରା ଆରମ୍ଭ କଲାବେଳେ ଗାନ୍ଧୀ 
ସେଇଥ୍୍‌ପାଇଁ ଏକ ନିୟମ କରିଥ୍୍‌ଲେ ଯେ ବାଟରେ ଯେଉଁ ଗାଆଁରେ ଯାହା ମିଳିବ 
ସେଇଥ୍‌ରେ ସେ ଚଳିବେ, ତାଙ୍କ ପାଇଁ ବାହାରୁ କିଛି ଜିନିଷ ଅଣାଯିବ ନାହିଁ । ତାଙ୍କର 

୧୪୦ ଗାନ୍ଧୀ-କାହାଣୀ 


ବିଶେଷ ଆହାର ଥୁଲା ଛେଳି କ୍ଷୀର, ରୂଟି ଓ ଫଳ । ସବୁ ଜାଗାରେ ଛେଳି କ୍ଷୀର 
ମିଳିବା ସମ୍ଭବ ନୁହେଁ, ତେଣୁ ଯେଉଁଠି କ୍ଷୀର ମିଳିଲା ସେଠାରୁ ସିଝାଇ ଅନ୍ୟସ୍ଥାନକୁ 
ନିଆଯାଉଥ୍‌ଲା ! ଗୀଗହଳିରେ ଅଟା ମଧ୍ଯ ମିଳିଯାଉଥାଏ, କିନ୍ତ ସବ୍ର ସ୍ଥାନରେ 
ଖାଇବାପାରଁ ଫଳ ମିଳିବା ମୁସ୍କିଲ । ନଡ଼ିଆ, ଆମ୍ଭ ଓ ପଣସକୁ ଛାଡ଼ିଦେଲେ 
ଓଡ଼ିଶାରେ ଫଳବଗିଚାର ପ୍ରସାର ନାହିଁ କହିଲେ ଚଳେ । ଖରାଦିନ । ଗୋଟିଏ 
ସ୍ଥାନରେ କେବଳ କିଛି ଖଟା ଆମ୍ଭ ମିଳିଲା । ଗାନ୍ଧୀ ସେଇ ଖଟା ଆମ୍ଭ ଖାର କାମ 
ଚଳେଇଦେଲେ । ସେତିକିବେଳେ ବଙ୍ଗଳାର ପ୍ରସିବ୍ଧ ବୈଜ୍ଞାନିକ ସତୀଶ ଦାସଗୂପ୍ତ 
ତାଙ୍କ ପାଖେ ପାଖେ ଥାଆନ୍ତି । ଗାନ୍ଧୀଙ୍କ ଆମ୍ବ ଖିଆ ଦେଖି ସେ ମନରେ ଚିନ୍ତାକଲେ, 
କେମିତି ଆମ୍ଭ ଦେହରେ ଖରାର ଦୋଷ ଶସ୍ତା ଉପାୟରେ ଦୂର କରାଯାଇପାରିବ । 
ଶୁଣାଯାଏ ଅଳ୍ପ କେତେଦିନ ଭିତରେ ଦାସଗୁପ୍ତ ମହାଶୟ ସେଥ୍ପାଇଁ ଏକ ଉପାୟ 
ଉଦ୍ଭାବନ କରିଥୁଲେ । 

ବାଟ ଚାଲୁଚାଲୁ ଭଦ୍ରକ ଆସିଲା । ସେତେବେଳକୁ ପଦଯାତ୍ରୀ ମାନେ ବିଭିନ୍ନ 
ଗାଗଣ୍ଡା ବୁଲି ନାନା ହଇରାଣ ହରକତ ହେଇଥାନ୍ତି । କୋଉଠି ରହିବାକୁ ଭଲ 
ଜାଗାଟିଏ ନାର୍ଇଁ ତ କୋଉଠି ଶୋଇବାକୁ ସମତଳ ଭୁଇଁ ଟିକେ ନାହିଁ । ହରେକୃଷ୍ଣ 
ମହତାବଙ୍କ ଘର ଭଦ୍ରକରେ । ସେ ବିଚାରିଲେ ନିଜ ଘରେ ପଦଯାତ୍ରୀଙ୍କ ସମେତ 
ଗାନ୍ଧୀଙ୍କ ପାଇଁ ଟିକେ ବିଶେଷ ସୁବିଧା କରିବେ । ସେଥ୍ପାଇଁ ଅତିଥ୍‌ ହେବାପାଇଁ 
ଗାନ୍ଧୀଙ୍କୁ ସେ ନିମନ୍ତ୍ରଣ କଲେ । ଖାଇବା ବେଳ ହେଲା । ଗାନ୍ଧୀ ଦେଖିଲେ କେଡ଼େ 
ସୁନ୍ଦର ଆତ୍ବଭମାନ କଟାହୋଇ ଥାଳିରେ ସଜା ହୋଇ ଥୁଆହେଇଚି । ଚାଖି ଦେଖିଲେ 
ବେଶ୍‌ ସୁସ୍ଵାଦୁ ଆମ୍ଭ । ଗାନ୍ଧୀଙ୍କର ମୁହଁଟା କିନ୍ତୁ କଂଣ ଭାବି ଆମ୍ଭିଳା ହେଇଗଲା । 
ପାଖରେ ମହତାବବାବୁ ଠିଆହୋଇ ଚାହିଁଥାଆନ୍ତି ! ଗାନ୍ଧୀ ତାଙ୍କୁ ପଚାରିଲେ, “ଇଏ 
କୋଉଠିକାର ଆତ୍ଭ ?'? ମହତାବବାବ୍ର କହିଲେ — “ହଁ, ଏଇଠିକା ଆମ୍ବ ଏଇ 
ଭଦ୍ରକରେ ମିଳୁଚି ।”” ଆମ୍ବ କିନ୍ଧ ଅନ୍ୟ ଆଡ଼ ଭଦ୍ରକକୂ ଆସିଥୁଲା । ଗାନ୍ଧୀ ଠିକ୍‌ 
ଜାଣିପାରିଲେ ସେକଥା । ସେ ମୂଣ୍ଡ ହଲେଇ ନିଜର ନାପସନ୍ଦ ପ୍ରକାଶକଲେ ଏବଂ 
ଖାଇବା ଥାଳିରୂ ଉଠିପଡ଼ିଲେ । ଉଠୁ ଉଠୁ କହିଲେ — “ଆମେ ନିଜ ଆଚରଣରେ 
ସ୍ଵ ଦେଶୀପଣିଆ ନ ଦେଖେଇପାରିଲେ ଅନ୍ୟ ଭାଇଭଉଣୀମାନଙ୍କୁ ସ୍ଵଦେଶୀ କରିବା 
କେମିତି ? ସବ ଦେଶୀର ବଡ଼ପଣ ସଂଯମ ।”' ଏହା ଥ୍ଲା ୧୯୩୪ ମସିହାର କଥା | 

ସେତିକିବେଳେ ଗାନ୍ଧୀଙ୍କର ଆଉ ଗୋଟେ କଥା ମନେପଡ଼ିଗଲା । ଘଟଣାଟି 
ଘଟିଥ୍ଲା ୧୯୩୦ର ଲବଣ ସତ୍ୟାଗ୍ରହକାଳୀନ ଦାଭ୍ଡୀଯାତ୍ରାବେଳେ । ଦାଣ୍ଡୀଯାତ୍ରାରେ 
ତାଙ୍କ ସହ ଅନେକ ସତ୍ୟାଗ୍ରହୀ ଚାଲିଥାନ୍ତି । କିଏ କ”ଣ କରୂଚି ସମସ୍ତଙ୍କର ଖବର 
ରଖିବା କଷ୍ଟକର ହୋଇପଡୂଥାଏ । ବାଟରେ ତାଙ୍କର ସୁବିଧା ପାଇଁ ମଟରରେ ଦୂରରୁ 
କ୍ଷୀର ଆଣି ଯୋଗାଇ ଦିଆଯାଉଥାଏ । ସେମିତି ଭଲଭଲ ଫଳ ବି ଆସୁଥାଏ ଦୂରରୁ । 
ହଠାତ୍‌ ସେ ଜାଣିପାରିଲେ ଏସବୁ ଯୋଗାଡ଼ଯନ୍‌ କଥା । ସ୍ଵଦେଶୀ ସତ୍ୟାଗ୍ରହୀମାନେ 

ଯେ ତାଙ୍କ ପାଇଁ ଦୂରରୁ ଜିନିଷ ଆଣୁଚନ୍ତି ଏକଥା ଜାଣିବା ମାତ୍ରେ ହୃଦୟ ତାଙ୍କର 
ଦ୍ରଃଖରେ ଉଛୁଜିଉଠିଲା । ଲହ ଛଜ ଛଜ ହୋଇ ସେତେବେଳେ ସେ କହିଥୂ୍‌ଲେ — 
“ଏଇମିତି ମୁଁ ଯଦି ଲୋକଙ୍କଠୁ ଅଜାଣତରେ ଖଜଣା ଅସୁଲ କରୁଥାଏ ତେବେ ତାଙ୍କୁ 
ନିଜେ କେମିତି ଆଇନ୍‌ ଅମାନ୍ଯ କରିବା କଥା କହିବି ? ସାଧାରଣ ଲୋକଙ୍କ ଆୟ 
ସଙ୍ଗେ ମୋର ଦୈନିକ ଖର୍ଚ୍ଚର କିଛି ସାମଞ୍ଜସ୍ୟ ନଥୁଲେ ମୁଁ ସେମାନଙ୍କ ପ୍ରତିନିଧ୍‌ 
ହୋଇ ଆଇନ ଅମାନ୍ୟ କରିବି କେମିତି ? ଭଗବାନ୍‌ଙ୍କ ନୀରେ ଆମେ ଆଗକୁ ବାହାରି 
ପଡ଼ିଚେ । ସେଇ ବେକାର, କ୍ଷଧାତୂର, ଲଙ୍ଗଳା ଦେଶବାସୀଙ୍କ ତରଫରୂ ଏହା କରୁଛୁ 
ବୋଲି ମୂହଁରେ କହୂଚେ । ମୁଁ ନିଜେ ଯଦି ଧନୀଲୋକଭଳି ବଞ୍ଚୁବି ତେବେ ଲାଟ୍‌ 
ସାହେବଙ୍କ ମୋଟା ଦରମା ବିରୂଦ୍ଧରେ ଆପରଭି କେମିତି କରିବି ? 

ସ୍ଵଦେଶୀ, କେବଳ ନିଜ ଉତ୍ପାଦିତ ଜିନିଷ ନେଇ ବଞ୍ଚ୍ବ ନାହିଁ, ସେ ସଂଯମୀ 
ହେବ, ବିନୟୀ ହେବ ଓ ସବୂ ସାଧାରଣ ଦେଶବାସୀଙ୍କ ଭଳି ବଞ୍ଚବ । ଦେଶବାସୀଙ୍କ 
ଜୀବନଧାରଣ ଶୈଳୀରେ ଉନ୍ନତି ହେଲେ, ସ୍ବ ଦେଶୀର ବଞ୍ଚ୍ବା ଢଙ୍ଗରେ ଉନ୍ନତି ଶୋଭା 
ପାଇବ- ଅନ୍ୟଥା ନୃହେଁ ।”? 

ସ୍ଵଦେଶୀର ଅର୍ଥ ଅନ୍ଧ ଦେଶଭନ୍ତି ନୁହେଁ । ନିଜ ଚାରିକଡ଼ରେ ଥ୍ବା ପରିବେଶର 
ଉପଯୁକ୍ତ ଓ ସଙ୍ଗତିପୂର୍ଣ ଉପଯୋଗ ହିଁ ଜଣେ ଅସଲ ସ୍ଵଦେଶୀର ଲକ୍ଷ୍ୟ । 

ଭଦ୍ରକ ଛାଡ଼ିଲାବେଳେ ଗାନ୍ଧୀ ସ୍ଵବଦେଶୀର ସଂଯମ ଦିଗଟିକୂ ହିଁ ସେଦିନ 
ଅନ୍ୟମାନଙ୍କ ଆଗରେ ଦେଖେଇଦେଇଥୁଲେ । 


Ooo 


Digitized by srujanika@gmail.com 


୧୪୨ 


ଘନଶ୍ୟାମ ଦାସ ବିରଳା 


ସେଦିନ ଘନଶ୍ୟାମ ଦାସ ବିରଳା ବଡ଼ ଅଡ଼ୁଆରେ ପଡ଼ିଲେ । ଏଡ଼େ 
ଭାରତବର୍ଷର ଦୃୂଇ ଚାରିଜଣ ଧନୀ ଲୋକଙ୍କ ଭିତରୁ ସେ ହେଉଛନ୍ତି ଜଣେ । 
ସବୁବେଳେ ପଛେ ପଛେ ଚାକର, ପୂଜାରୀ, ଗୁମାସ୍ତା ! ଗାନ୍ଧୀଙ୍କ ମହତପଣିଆରେ 
ବନ୍ଧାପଡ଼ି ସେ ସିନା ତାଙ୍କର ଭକ୍ତ ପାଲଟିଯାଇଥ୍‌ଲେ- ଗାନ୍ଧୀ-ଭକ୍ତ ହେଲେ ଯେ 
ଲଙ୍ଗଳା ଜୀବନକୁ ଏମିତି ସାମନା କରିବାକୁ ପଡ଼େ ସେକଥା ସେ ଆଗରୁ ଚିନ୍ତା 
କରନ୍ତେ କାହିଁକି ? ସକାଳୁ ସକାଳୁ କ'ଣ କରିବେ ବୋଲି ଭାବି ବିରଳା ଶେଠ୍‌ 
କେବଳ ଖୋଲା ବିଲମାଳ ଆଡ଼େ ଚାହିଁରହିଥୂଲେ । 

ଗାନ୍ଧୀ, ଭାରତୀୟ ସ୍ଵାଧୀନତା ଆନ୍ଦୋଳନର ରାଜନୀତିରେ ଥୁଲେ ବି ତାଙ୍କର 
ମନ ଭାରତର ଗୀ -ଭୂଇଁ ଓ ସାଧାରଣ ଲୋକଙ୍କ ପାଇଁ କାନ୍ଦୁଥୁଲା ! ସେ କହୁଥୂଲେ, 
' “ଭାରତକୁ ତୂମେ ସହରରେ ଖୋଜିଲେ ପାଇବ ନାହିଁ ¬ ସେ ଯାଇ ନିପଟ ଗୀରେ 
ରହିଚି । ସାତଲକ୍ଷ ଗୀଁର ସମଷ୍ଟଚିଗତ ରୂପ ହିଁ ଭାରତର ଅସଲ ରୂପ । ତେଣୁ ଗୀଁର 
ଜୀବନ, ସହରୀ ଜୀବନର ଏକ ଅନୁକରଣ ହେବା ଭାରତ ପାଇଁ ଶୁଭଙ୍କର ନୁହେଁ । 
ଓଲଟି ସହରୀ ଲୋକେ ଗାଉଁଲି ଜୀ ବନର ଛାଞ୍ଚଟିକୁ ନିଜ ଭିତରକୁ ଆପଣେଇନେବା 
ଦରକାର । ସହରଗ୍ରଡ଼ିକ ଯେ ଗୀମାନଙ୍କ ଯୋଗୁଁ ତିଷ୍ପିଚନ୍ତି ଏକଥା ସହରିଆ ଧନୀ 
ଲୋକେ ବେଶି ବୁଝିବା ଆବଶ୍ୟକ ।” 

ସହରର ଧନୀ ଲୋକଙ୍କ ପ୍ରତି ତାଙ୍କର ତେଣୂ ଗୋଟିଏ ସିଧାସଳଖ ପରାମର୍ଶ ଥୁଲା 
ଯେ “ 'ତୃମେ ଗୀ-ଜୀବନ ସହିତ ଏକାମ୍ତା ଅର୍ଜନ କର | ଯେଉଁ ପୋଖରୀରେ ଗାଁର 
ଲୋକେ ଗାଧୁଆପାଧୂଆ କରନ୍ତି, ଲୁଗାପଟା ହାଶ୍ରିବାସନ ଧୂଅନ୍ତି, ପୂଣି ତାକୁ ପିଅନ୍ତି, 
ସେଇ ଗାଡ଼ିଆ ପୋଖରୀର ପାଣି ପିଇଲେ ତୁମକୁ କିପରି ଲାଗନ୍ତା ସେକଥା ପରୀକ୍ଷା 
କର | ତେବେ ଯାଇ ତୂମେ ଭାରତକୁ ଚିହ୍ନି ତା'ର ଭଲମନ୍ଦ ବୃଝିପାରିବ । ତେଣୁ ଭାରତର 
ଯଦି କିଛି ଉପକାର କରିବାକୁ ଚାହଁଚ ତେବେ ମୋ ସହିତ ଗୀକୁ ଚାଲ 

ଗାନ୍ଧୀଙ୍କ ବ୍ୟର୍ତିତ୍ବରେ ଗୋଟାଏ ଯାଦ୍ରକରୀ ଶକ୍ତି ଥ୍ଲା । ସେଇଥ୍‌ରେ ଆକୃଷ୍ଟ 
ହୋଇ କେବଳ ଘନଶ୍ୟାମ ଦାସ କାହିଁକି, ଦେଶବିଦେଶର ଅନେକ ଞ୍ଚାନୀ, ଗୁଣୀ, 
ଧନବନ୍ତ ଲୋକ ମଧ୍ଯ ତାଙ୍କର ଅନୁଗତ ପାଲଟିଥୁଲେ । 

ଘନଶ୍ୟାମ ଦାସ ବିରଳା ଗାନ୍ଧୀଙ୍କୁ ପହିଲେ ଭେଟିଥୁଲେ ୧୯୨୦ ମସିହାରେ, 
କଲିକତାଠାରେ । ଗାନ୍ଧୀ ରେଜଷ୍ଟେସନରେ ପହଞ୍ଚବା ପରେ ଯେତେବେଳେ 
ଘୋଡ଼ାଗାଡ଼ିରେ ସହର ଭିତରକ୍ର ଗଲେ, ଯୁବକ ଘନଶ୍ୟାମ ଓ ତାଙ୍କର କେତେଜଣ 
ସାଙ୍ଗ ଘୋଡ଼ାମାନଙ୍କ ଗାଡ଼ିରୁ ଫିଟେଇ ଦେଇ ଗାଡ଼ିଟିକୁ ନିଜେ ଟାଣି ଟାଣି ନେଇଥୁଲେ । 

୧୪୪ ଗାନ୍ଧୀ-କାହାଣୀ 


ଗାନ୍ଧୀଙ୍କ ନୀତି ଓ ଆଦର୍ଶରେ ସମ୍ପୂର୍ଣ୍ଣ ବିଶ୍ଵାସୀ ନ ଥ୍‌ଲେ ମଧ୍ଯ ସେ ତାଙ୍କୁ ବାପ ଭଳି 
ଭକ୍ତିକରୂଥ୍‌ଲେ ଏବଂ ଗାନ୍ଧୀ - ଆଶ୍ରମ, ହରିଜନ ସେବାସଂଘ ତଥା ମୌଳିକଶିକ୍ଷାଭଳି 
କାର୍ଯ୍ୟକ୍ରମର ସଫଳ ରୂପାୟନ ପାଇଁ ମୁକ୍ତହସ୍ତରେ ଅର୍ଥ ଦାନ କରୂଥ୍‌ଲେ । 

ଗାନ୍ଧୀ ବିଭିନ୍ନ ଗସ୍ତରେ ଗଲେ ବିରଳା ତାଙ୍କ ସାଙ୍ଗରେ ଯିବାକୁ ସୌଭାଗ୍ୟ 
ମନେକରୂଥ୍‌ଲେ । ନିଜେ ଗାଡ଼ି ଚଳେଇ ଗାନ୍ଧୀଙ୍କୁ କେବେ କେମିତି ଗୁରୁତ୍ଵପୂର୍ଣ 
ସ୍ଥାନମାନଙ୍କ ନେଲାବେଳେ ସେ ତାଙ୍କର ଗାଡ଼ିଚାଳକ ବୋଲି ପରିଚୟ ଦେଉଥ୍‌ଲେ । 
ଗାନ୍ଧୀଙ୍କ ଆଦର୍ଶରେ ଅନୁପ୍ରାଣିତ ହୋଇ, ବିରଜା ନିଜ ସହଧର୍ମିଣୀଙ୍କୁ ଅନ୍ପବୟସରେ 
ହରାଇ ମଧ୍ଯ ଆଉ ଦ୍ଵିତୀୟ ବିବାହ କଲେ ନାହିଁ । ବିରଳା ଥୁଲେ ଧନାଢ୍ର୍ୟ ଶିଳ୍ପପତି । 
ମାତ୍ର ଗାନ୍ଧୀ -ଅନୁଗତ ଭାବେ ପରିଚୟ ଦେବାକୁ ସେ ଗୌରବ ଅନୁଭବ କରୂଥ୍‌ଲେ | 

ଓଡ଼ିଶାରେ ଗାନ୍ଧୀଙ୍କ ପଦଯାତ୍ରା ଚାଲିଥାଏ । ଠକ୍ଳର ବାପ୍ପା ଥାଆନ୍ତି ଯାତ୍ରାର 
ମୁଖ୍ୟ ପରିଚାଳକ । ସାଙ୍ଗରେ ଆଉ ଅନେକ ଗଣ୍ୟମାନ୍ୟ ଲୋକ ଥାଆନ୍ତି । ମଝିରେ 
ମଝିରେ ବହୁ ବିଶିଷ୍ଟ ବ୍ଯନ୍ତି ଓଡ଼ିଶା ବାହାରୁ ଆସି ଯୋଗଦେଉଥାଆନ୍ତି। ବ୍ୂୁଟୋ 
ନାମକ ଜଣେ ଜର୍ମାନ୍‌ ସାମ୍ବାଦିକ, ଭିଡ଼ ନିୟନ୍ତ୍ରଣ କରିବାର ଦାୟିତ୍ଵ ନିଜ ଉପରକୁ 
ନିଜେ ନେଇଥାନ୍ତି । ସେ ଥୁଲେ ହିଟ୍‌ଲର୍‌ଙ୍କର ଜଣେ ବଡ଼ ପ୍ରଶଂସକ ! ମାତ୍ର ଗାନ୍ଧୀଙ୍କ 
ବ୍ୟକ୍ତିତ୍ଵରେ ଅନୁପ୍ରାଣିତ ହୋଇ ସେ ଭାରତରେ ତାଙ୍କର ଅନୁଗତ ପାଲଟିଯାଇଥାନ୍ତି 

ଗାନ୍ଧୀ ଭଣ୍ଡାରୀ ପୋଖରୀରେ ପହଞ୍ଚଲାବେଳକୂ ଘନଶ୍ୟାମ ଦାସ ବିରଳା ଓ ମିସ୍‌ 
ଆଗାଥା ହାରିସନ୍‌ ଆସି ସେଠି ପହଞ୍ଚ୍‌ଗଲେ । ସେତେବେଳକୁ ବିରଳା ନବଗଠିତ 
ହରିଜନ ସେବକ ସଂଘର ସଭାପତି । 

ଗାନ୍ଧୀଙ୍କ ସାଙ୍ଗରେ ଅନେକ ଲୋକ । ପ୍ରବଳ ଜନସ୍ତୋତ । ଘର ନାହିଁ, ଗୋଟିଏ 
ମାତ୍ର କୃଡ଼ିଆ ବାଟ କଡ଼ରେ ଜରୂରୀ ଆବଶ୍ୟକତା ପାଇଁ ତିଆରି ହୋଇଥାଏ । ରାତି, 
ହେଲେ ରାସ୍ତାକଡ଼ରେ ସମସ୍ତେ ଶୋଇଯାଉଥାନ୍ତି ଖୋଲାପଡ଼ିଆରେ | ବିରଳା ବଡ଼ 
ହଇରାଣରେ ପଡ଼ିଲେ । କ'ଣ କରିବେ ! ନା ଖୋଲାମେଲାରେ ଶୋଇ ହଉଚି, ନା 
କିଛି କରିହଉଚି । ରାତି ସାରା ମଶା ଡାଆଁଶ । ଶୋଇବେ ଶୋଇବେ ହଉ ହଉ ସକାଳ 
ପାହିଗଲା । ସକାଳୁ ପୂଣି ସେଇ ଖୋଲାପଡ଼ିଆରେ ଶୌଚକର୍ମ ସାରିବାକୁ ପଡ଼ିଲା ! 
କି ମୃସ୍କିଲ ଅବସ୍ଥା ! 

ବିରଳାଙ୍କର ଏକ ଗ୍ଲାସ୍‌ ଗରମ ଦୂଧ ସକାଳୁ ପିଇବା ଅଭ୍ଯାସ । ଗୋଟାଏ 
ଗ୍ଲାସ୍‌ ଦୁଧ ବା କପେ ଚା” ସକାଳକୁ ଆଶାକରିବା ଏକ ସାଧାରଣ କଥା — ସେଥୁରେ 
ପୂଣି ଶିଳ୍ପପତି ବିରଳା ! ଅତଏବ ଏହା ଏକ ସ୍ଵାଭାବିକ ଆବଶ୍ୟକତା ମନେକରି 
ସେ ଦ୍ରଧ ଗ୍ଲାସେ ପାଇଁ କାହାକୁ ଜଣକୁ କହିଲେ । ଅତିଥୁପ୍ରାଣ ଓଡ଼ିଆ କର୍ମୀମାନେ 
ସକାଳ ସାରା ବ୍ରଲି ବ୍ରଲି ହାଲିଆ ! ପଲ୍ଲୀ, ଅନୁନ୍ତତ ଜାଗାରେ ଦୂଧ କୋଉଠୁବା 
ମିଳିବ ? ପ୍ରାୟ ନଅଟା ଯାଏଁ ବ୍ରଲି ବୁଲି ସେମାନେ ଅନ୍ପଟିକେ ଦୂଧ ଯୋଗାଡ଼ 
କରିପାରିଲେ । ସେତେବେଳକୁ ଘନଶ୍ୟାମ ଦାସଜୀ ବ୍ୟତିବ୍ୟସ୍ତ ହୋଇପଡ଼ିଲେଣି ! 

ଗାନ୍ଧୀ -କାହାଣୀ ୧୪୫ 


କେହି ଜଣେ ଏତିକିବେଳେ ଦୌଡ଼ିଯାଇ ବଡ଼ ବ୍ଯସ୍ତ ଭାବରେ ଏଇକଥା 
ଗାନ୍ଧୀଙ୍କ ଜଣେଇନା । ଗାନ୍ଧୀ ସବୁ ଶୁଣି ଗମ୍ଭୀର ଭାବରେ କହିଲେ ¬ “ସେ ଦିଗରୁ 
ବିଚାର କଲେ ତ ମୋର ପଦଯାତ୍ରା ସମ୍ପୂର୍ଣ୍ଣ ସଫଳ ହୋଇଚି । ମୋର ରଚ୍ଛା ଭାରତର 
ଧନୀମାନେ ଜାଣନ୍ତ ଯେ ଗାଗାରେ କିଭଳି ଉତ୍କଟ ଦାରିଦ୍ର୍ୟ ଭରିରହିଛି ।” 

ଘନଶ୍ୟାମ ଦାସ ସତକୁ ସତ ସେଦିନ ସାମ୍ନା କରୂଥ୍‌ଲେ ଗାର ଦାରିଦ୍ର୍ୟକ୍ର, 
ଗାଁର ସାଧାରଣ ଜୀବନକୁ । ଯେଉଁ ଇଲାକାରେ ହାତରେ ପଇସା ଧରି ଘରକୂ ଘର 
ଗାଁକୁ ଗାଁ ବୁଲିଲେ ବି ଟୋପାଏ ଦୂଧ ମିଳେନା ସେଠି ଛୋଟଛୁଆ, ରୋଗୀଙ୍କ ଅବସ୍ଥା 
କଂ ଣ ନ ହେଉଥ୍‌୍ବ ସତେ ! ଖରାଦିନର ଖୀ ଖୀ ବିଲମାଳ ଆଡ଼େ ଚାହିଁ ସେ ସାଧାରଣ 
ଗାଉଁଲି ଜୀବନର ଦାରିଦ୍ର୍ୟ କେବଳ ଅନୁଭବ କରୁନଥ୍‌ଲେ, ଭାବୃଥ୍ଲେ ଗାନ୍ଧୀକର୍ମ 
ପାଇଁ ପୂଣି ଆଉ କେତେ ପାଣ୍ଠି ସେ ଯୋଗେଇଦେଇପାରିବେ । 

ସେଦିନସାରା ବିରଳା ଗାନ୍ଧୀଙ ପାଖେ ପାଖେ ରହି ତାଙ୍କୁ ବିଞ୍ଚବାରେ 
ଲାଗିଥାନ୍ତି । ଅର୍ଥ ଉପାର୍ଜନ ଓ ତା'ର ବିନିଯୋଗ ସମ୍ପର୍କିତ ତନ୍ତ୍ର କଥା ପଚାରି 
ବୂଝୁଥାନ୍ତି । ଗାନ୍ଧୀ ପରାମର୍ଶ ଦେଇଥ୍‌ଲେ — ° ତ୍ୟାଗଦ୍ଧାରୀ ଧନୀମାନେ ଧନକୁ 
ଉପ ଭୋଗ କରିବା ଉଚିତ । ଆପଣାର କୋଟି ପରିମାଣ ଧନକୁ ତୁମେ ଅବଶ୍ଯ 
କମାଇବ- ମାତ୍ର ତମର ଧନ ଯେ ଜନସାଧାରଣଙ୍କ ଧନ ଏ ବିଷୟରେ ସର୍ବଦା 
ସଚେତନ ରହିବ । 

ଗାନ୍ଧୀଙ୍କ ପଦଯାତ୍ରାରେ ଛାଡ଼ି ଆସିଲାବେଳେ ବିରଳା ଶେଠ୍‌, ଗାନ୍ଧୀପଣିଆକୁ 
ଅଧ୍କ ହୃଦଗତ କରିବା ପାଇଁ ନିଜକ୍ର ପ୍ରସ୍ତୁତ କରିସାରିଥ୍‌ଲେ । 


Ooo 

୧୪୬ 


ଇଏ ପାଦେକୁ ସିଏ ପାଦେ 


ଗାନ୍ଧୀ ଉତ୍କଳ -ଟାନେରୀ ଦେଖିବାକ୍ର ଆସୁଛନ୍ତି ଶୁଣି, ଓଡ଼ିଶା କଂଗ୍ରେସ କମୀଙ୍କ 
ଭିତରେ ବେଶ୍‌ ଗୋଟାଏ ଚହଳ ପଡ଼ିଯାଇଥାଏ । ମଧୁବାବୁ ଆଉ ଗାନ୍ଧୀଙ୍କ ଭିତରେ 
କ'ଣ ବା ମେଳ ? ଉଭୟଙ୍କ ଭିତରେ ଅନେକ କିଛି ଆଦର୍ଶଗତ ପାର୍ଥକ୍ୟ ଥୁଲା | 
ଗାନ୍ଧୀଙ୍କର ଅସହଯୋଗ ଆନ୍ଦୋଳନ ପ୍ରତି ମଧୂସୂଦନଙ୍କର ଏତେ ଟିକେବି ସମର୍ଥନ 
ନଥ୍‌ଲା । ମଧୁସୂଦନ ଖଦଡ଼ ପିନ୍ଧୁନଥ୍‌ଲେ । ଯେକୌଣସି ରାଜା-ମହାରାଜାଙ୍କ ପରି 
ସମ୍ଭାନ୍ତ ଢଙ୍ଗରେ ବଞ୍ଚବା ଥୁଲା ତାଙ୍କ ଜୀବନର ସ୍ଵାଭାବିକ ଧାରା । 

ମଧୂବାବ୍ର ଓ ଗାନ୍ଧୀଙ୍କ ଭିତରେ ଥୁଲା ଏକୋଇଶ ବର୍ଷର ଫରକ । ଗାନ୍ଧୀ 
୧୯୧୫ରେ ଭାରତୀୟ ଜାତୀୟ କଂଗ୍ରେସରେ ପଶିଲାବେଳକୁ ମଧୁସୂଦନ ତା'ର 
ବାରବର୍ଷ ଆଗରୁ ଛିଃ କରି ଛାଡ଼ିଦେଇଥ୍‌ଲେ କଂଗ୍ରେସକୁ । 

୧୯୨୫ ମସିହା କଥା । ଗାନ୍ଧୀ ସେତେବେଳକୁ ଖଦଡ଼ ପ୍ରଚାର ପାଇଁ ବଙ୍ଗଳା 
ସାରା ଗସ୍ତକରୁଥାଆନ୍ତି । କଂଗ୍ରେସର ସାଙ୍ଗଠନିକ କାର୍ଯ୍ୟ ଅପେକ୍ଷା, ଖଦି ପ୍ରଚାର 
ଭଳି ରଚନାତ୍ମକ କାମରେ ମନୋନିବେଶ କରିଥାଆନ୍ତି ସେ । ଘୋଷଣା କରିଥାନ୍ତି 
ଯେ — “ଭାରତର ପାଠୁଆ ଲୋକେ ଏଣିକି କଂଗ୍ରେସକୁ ଚଳାନ୍ତୁ, ମୁଁ କଂଗ୍ରେସ 
ନାଁରେ ଗଠନମୂଳକ କାମମାନ ଚଳେଇବି ।”? ଏହି ସମୟରେ ଗାନ୍ଧୀ -ବିଦ୍ରେଷୀ 
ଭାବେ ଜଣାଶୂଣା ଉତ୍କଳଗୌରବ ମଧୁସୂଦନ ଦାସଙ୍କଠାରୁ ତାଙ୍କ ପାଖରେ ନିମନ୍ତ୍ରଣଟିଏ 
ପହଞ୍ଚଲା । ନିମନ୍ତ୍ରଣର ଉଦ୍ଦେଶ୍ୟ ଥ୍ଲାଓ ଉତ୍କଳ-ଟାନେରୀ ପରିଦର୍ଶନ ପାଇଁ ତାଙ୍କୁ 
ଡାକିବା । 

ଗାନ୍ଧୀ ବୃଝିଥୂଲେ ସ୍ଵ ନିର୍ଭରଶୀଳତା ହେଉଛି ସ୍ଵାଧୀନତାର ଅସଲ କଥା। 
ଭାରତ ସାରା ରଚନାତ୍ମକ କାର୍ଯ୍ୟର ବିକାଶ ଘଟିଲେ ଯାଇ ଲୋକମାନଙ୍କର 
ଆର୍ଥନୀତିକ ଅଭିବ୍ୃଵି ଘଟିବ ବୋଲି ସେ କହୁଥ୍‌ଲେ ଏବଂ ସେଥପାଇଁ ସବୂଠାରୁ 
ଉତ୍ତମ ପନ୍ଥା ହେଉଛି ଅରଟରେ ସୂତାକଟା ଓ ଲୁଗାବ୍ରଣା । ଗାନ୍ଧୀ କିନ୍ତୁ କଂଗ୍ରେସରେ 
ଅରଟ କଥା କହିବାର ଅନେକ ପୂର୍ବରୁ ମଧୂବାବୁ ଉତ୍କଳ ସମ୍ମିଳନୀରେ ଅରଟରେ 
ସୂତାକଟା ପ୍ରସ୍ତାବ ଆଣିସାରିଥ୍‌ଲେ । କେବଳ ସେତିକି ନୁହେଁ, ମଧୁବାବରଙ୍କର ଦୃଢ଼ମତ 
ଥ୍ଲା ଯେ ଆର୍ଥନୀତିକ ଦୃଷ୍ଟିରୁ ଦୁର୍ବଳ ଜନତାର ଉଜ୍ଜୀବନ ପାଇଁ ଏଇ ସଂଗ୍ରାମରେ 
ଶ୍ରମଶକ୍ତି ହିଁ ତା'ର ଏକମାତ୍ର ଆୟୁଧ । ଭୂମିର ସଂସ୍କୃତି ହେଉଛି କୃଷି ଏବଂ ହାତର 
ସଂସ୍କୃତି ହେଉଛି ଶିଳ୍ପ । ସେଥ୍‌ପାଇଁ କୃଷିପ୍ରଧାନ ଓଡ଼ିଶାର ଜନଜୀବନ ସହ ଓତପ୍ରୋତ 
ଭାବରେ ସଂଶ୍ବିଷ୍ଟ ଗୋପାଳନ ତଥା ବଣଜଙ୍ଗଲରୁ ଉପଲବ୍ଧ ହେଉଥ୍‌ବା ଚମଡ଼ାକୁ 
ଓଡ଼ିଶୀ କଳା-ନୈପୁଣ୍ଯ ମାଧ୍ୟମରେ ରୂପ ଦେବାକୁ ଯାଇ ସେ ଆରମ୍ଭ କରିଥ୍‌ଲେ 
‘ଉତ୍କଳ -ଟାନେରୀ ” । 

ଉତ୍କଳ -ଟାନେରୀ ଥୁଲା ଗାନ୍ଧୀ ବିଚାର ଅନ୍ତର୍ଗତ ରଚନାତ୍ମକ ପରିକଳ୍ପନାର ଏକ 
ବଳିଷ୍ଠ ଅନୁଷ୍ଠାନ । କିନ୍ତ ଦୂଭୀଗ୍ଯୟକୁ ଏହାର ପରିଚାଳନାରେ ନାନା ବିଭ୍ରାଟ 
ମୁଣ୍ଡଟେକିଥ୍ଲା । ଅତଏବ ଏହାର ସୁରକ୍ଷା ପାଇଁ ମଧୁସୂଦନ ଗାନ୍ଧୀଙ୍କର ସାହାଯ୍ୟ 
ଓ ପରାମର୍ଶ ଲୋଡ଼ିଥ୍‌ଲେ । ମଧୁସୂଦନଙ୍କର ହସ୍ତଶିଳ୍ପ ପରିକଳ୍ପନା ଗାନ୍ଧୀଙ୍କୁ ଅନେକ 
ଆଗରୁ ପ୍ରଭାବିତ କରିଥ୍ଲା । ତେଣୁ ସବୁ କାମ ପଛରେ ପକାଇ ସେ ଦୂଇଦିନ ପାଇଁ 
କଟକ ଆସି ଉତ୍କଳ ଟାନେରୀ ଦେଖିବେ ବୋଲି ଖବର ପଠେଇଥୁ୍‌ଲେ । 

ଗାନ୍ଧୀ ଯେ ଓଡ଼ିଶା ଆସୂଛନ୍ତି, ପୂଣି କଂଗ୍ରେସ କର୍ମୀମାନଙ୍କୁ ନଜଣେଇ, ତାହା 
ଥୁଲା ଓଡ଼ିଶା କଂଗ୍ରେସ ପକ୍ଷେ ଏକ ବଡ଼ ଆଲୋଡ଼ନ । ଏ ଗସ୍ତ ପୁଣି ଗାନ୍ଧୀବିରୋଧୀ 
ମଧୂବାବ୍ରଙ୍କ ପାଖକୁ ! ଉତ୍କଳ ଟାନେରୀ ଇଂରେଜ ଶାସନର ଏକ ‘ଶୋଷଣ ଯନ୍ତ୍ର 
ବୋଲି ଟିତ୍ରଣ କରି ଯେଉଁ କଂଗ୍ରେସକର୍ମୀମାନେ ତାହା ବିରୁଦ୍ଧରେ ପ୍ରଚାର ଚଳେଇ 
ଆସିଥ୍‌ଲେ, ସ୍ବୟଂ ଗାନ୍ଧୀ ଏବେ ସେଇ ଟାନେରୀ ପ୍ରତି ଆକୃଷ୍ଟ ହେବା ଓ ତା'ର 
ସୁରକ୍ଷା ଉଦ୍ଦେଶ୍ୟରେ ସ୍ଵତନ୍ତ୍ରରାବେ କଟକ ଆସୁଥ୍‌ବା ଜାଣି ସେମାନେ ବିବ୍ରତ 
ହୋଇପଡ଼ିଲେ । 

ବଙ୍ଗଳା ଭ୍ରମଣ ପରେ ୧୯୨୫ ସାଲ ଅଗଷ୍ଟ ୧୯ ତାରିଖ ଗୁରୁବାର ଭୋର 
୪ଟା ବେଳେ, ପୂରୀ ଏକ୍ସପ୍ରେସ୍‌ ଯୋଗେ ଗାନ୍ଧୀ କଟକରେ ପହଞ୍ଚ୍ବେ । ସାଙ୍ଗରେ 
ଆସିବେ ସେକ୍ରେଟାରୀ ମହାଦେବ ଦେଶାଇ, କଲିକତା ଖଦି ପ୍ରତିଷ୍ଠାନର ଅଧ୍ଯକ୍ଷ 
ସତୀ ଶଚନ୍ଦ୍ର ଦାସଗୁପ୍ତ ଓ ଗୋରକ୍ଷାବ୍ରତୀ ଜଣେ ମାରୱାଡ଼ୀ ମହାଜନ ରଙ୍ଗଲାଲ । 
ଟାନେରୀ ପ୍ରତି ଆକ୍ଷ୍ଠ କରିବା ସକାଶେ ସେମାନଙ୍କୁ ସବ୍ର ସାଙ୍ଗରେ ଆଣି ଆସିବେ 
ବୋଲି ଖବର ପଠେଇଥ୍‌ଲେ ସେ ।। 

ଗାନ୍ଧୀ ଓଡ଼ିଶା ଆସିଲେ ତାଙ୍କର ରକ୍ଷଣାବେକ୍ଷଣ, ଭଲମନ୍ଦ କଂଗ୍ରେସ ଅନୁଷ୍ଠାନ 
ବ୍ରଝିବା ଉଚିତ ବୋଲି କଂଗ୍ରେସ କମୀମାନେ ଅନୁଭବ କରୁଥ୍‌ଲେ । ସେଥୁକୁ 
ମଧୂବାବ୍ରଙ୍କର ଚଳିବାର ଯେଉଁ ଢଙ୍ଗ, ଗାନ୍ଧୀ ହୁଏତ ତାଙ୍କ ପାଖରେ ରହିବାକୁ 
ଅସୁବିଧା ମନେକରିପାରନ୍ତି। ତେଣୁ କଂଗ୍ରେସ ସଂଗଠନ ତରଫରୁ ଗୋପବନ୍ଧୁ 
ଚୌଧୁରୀ ବ୍ଯସ୍ତହୋଇ ମଧୂବାବ୍ରଙ୍କ ଯାଇ ପଟାରି ବସିଲେ “ମହାମ୍ବା ଯେଭଳି 
ଅଚାନକ ଭାବରେ କୌଣସି ଗସ୍ତକ୍ରମ ବିନା କଟକ ଆସୁଛନ୍ତି ତାଙ୍କୁ କେଉଁଠି 
ରଖାଯିବ, ତାହାହିଁ ବର୍ଭମାନ ଏକ ସମସ୍ୟା । ସେ ତ ଏକା ନୃହନ୍ତି, ତାଙ୍କ ସାଙ୍ଗରେ 
ବି ଆହୂନରି କେତେଜଣ ଗାନ୍ଧୀ ପନ୍ଥୀ ବଡ଼ ବଡ଼ କମୀ ମଧ୍ଯ ଆସୂଚନ୍ତି । ସେମାନଙ୍କର 
ଚାଲିଚଳନର ଢଙ୍ଗ ନିଆରା । କେମିତି କ'ଣ ହେବ... ।” 

ମଧୁବାବୃଙ୍କ ଦେହରେ ଚିଆଁ ଚେଂଖିହେଇଗଲା ଯେମିତି । ସେତେବେଳକୁ ତାଙ୍କ 
ଆର୍ଥନୀତିକ ଅବସ୍ଥା ମୋଟେ ଭଲନୃହେଁ । ଭୋଳାମିଆଁ ବଜାରରେ ଥୁବା ତାଙ୍କ 
ରହିବାଘରେ ଝୁଲିସାରିଥାଏ ଡିଗ୍ରୀଜାରୀର ପରୱାନା । ୧୯୨୨ ସାଲରେ ମଧୂସୂଦନ 
ବହୁଗ୍ରାମର ନନ୍ଦକୂୁମାର ଏଷ୍ଟେଟରୁ ଟାନେରୀ ପାଇଁ ଯେଉଁ ରଣ କରିଥଲେ, ତାହା 

ସମୂଳସୁଧରେ ପ୍ରାୟ ୩୫ ହଜାର ଟଙ୍କାରେ ପହଞ୍ଥୁଲା । ' ରଣ ଆଦାୟ ପାଇଁ 
ନନ୍ଦକୁମାର ଏଷ୍ଷେଟ୍‌ ମଧୁସୂଦନଙ୍କ ଉପରେ ଆରମ୍ଭ କରିଥ୍‌ଲେ ମକଦ୍ଦମା । ତେଣୁ 
କେଉଁ ମୁହୂର୍ରରେ ମଧୁସୂଦନ ବାସହୀନ ହୋଇ ଦାଣ୍ଡର ଭିକାରି ସାଜିବେ, ତାହାର 
କୌଣସି ସ୍ଥିରତା ନଥୁଲା । 

ଗୋପବାବ୍ରଙ୍କ କଥା ଶୁଣୁଶୁଣୁ ମଧୂସୂଦନ ଉତ୍ତେଜିତ ହୋଇ କହିଲେ 
“ମହାମତ୍ମାଜୀ ନିଜ ବ୍ୟବସ୍ଥା ନିଜେ କରିସାରି ଛନ୍ତିଖ ସେଥ୍‌ପାଇଁ ତୂମେ ଚିନ୍ତିତ ହେବାର 
ପ୍ରୟୋଜନ ନାହିଁ । ସେ ଲେଖିଛନ୍ତି, ମୋର ଅତିଥ୍‌ ହେବେ । ଉପର ମହଲାରେ 
ସେଥୁପାଇଁ ବନ୍ଦୋବସ୍ତ ହେଉଛି । 

ଗୋପବନ୍ଧୁ ଚୌଧୂରୀ କଥା ଯୋଡ଼ିଲେ — “ହେଲେ ଆପଣ ତ ଜାଣନ୍ତି, 
ମହାମ୍ମାଜୀଙ୍କ ପାଇଁ ପର୍ଦଠାରୁ ଆରମ୍ଭ କରି କାର୍ପେଟ, ଟେବୃଲ କୁଥ୍‌ ପର୍ଯ୍ୟନ୍ତ ସବୂ 
ଖଦଡ଼ ହେବା ଆବଶ୍ଯକ । ସେଇଭଳି ଖାଦ୍ୟରେ ମଧ୍ଯ ଅନେକ କଟକଣା । ତା’ 
ନହେଲେ ବଡ଼ ବିଭ୍ରାଟ ହୋଇଯିବ ।”’ 

ଏଥର ମଧୁସୂଦନ ଅସହିଷ୍ଣ ହୋଇପଡ଼ିଲେ । ଚିଡ଼ିଉଠି କହିଲେ — “ସେକଥା 
ମତେ ବୃଝାଇ କହିବା ଦରକାର ନାହିଁ । ଏଇ ଦେଖ, ନିଜେ ଗାନ୍ଧୀ ମତେ ଉତ୍କଳରେ 
ଅରଟର କେମିତି ପ୍ରସାର ହେବ ସେ ବିଷୟରେ ପରାମର୍ଶ ମାଗି ଚିଠି ଲେଖିଛନ୍ତି ।” 

ନିର୍ଦିଷ୍ଟ ଦିନରେ ଗାନ୍ଧୀ ଅନ୍ୟମାନଙ୍କ ସହ କଟକରେ ପହଞ୍ଚଲେ । କଟକ 
ଷ୍ଟେସନ୍‌ରେ ମଧୂସୂଦନଙ୍କ ସମେତ ଟାନେରୀର ଅନ୍ଯ କମୀକର୍ରୀମାନେ ତାଙ୍କୁ 
ସମ୍ବର୍ବନା ଜଣେଇଲେ । 

ସକାଳ ସାଢ଼େଆଠଟାରେ ଥୁଲା ଟାନେରୀ ପରିଦର୍ଶନ କାର୍ଯ୍ୟକ୍ରମ । ଏହା 
ପୂର୍ବରୁ ଗାନ୍ଧୀ ଓ ମଧୂସୂଦନଙ୍କ ଭିତରେ ଚାଲିଲା ଯନ୍ତ୍ରଶିଳ୍ପ ଓ ଉଦ୍ୟୋଗ ଘେନି 
ଆଲୋଚନା । 

ମଧୂସୂଦନ କହିଥ୍‌ଲେ - ମଣିଷର ଅଙ୍ଗ ପ୍ରତ୍ୟଙ୍ଗ ଉପଯୋଗ ସମ୍ପର୍କରେ 
ପ୍ରତ୍ୟେକ ଦେଶ ଓ ଜାତିର ଗୋଟାଏ ଗୋଟାଏ ବୈଶିଷ୍ଟ୍ୟ ଥାଏ । ଫରାସୀ ଜାତିର 
ଆଖି ଓ ଜିଭ ଯେପରି ମାର୍ଜିତ, ଜର୍ମାନ୍‌ ଜାତିର କାନ ସେଇଭଳି ମାର୍ଜିତ । ତେଣୁ 
ଖାଦ୍ୟରୂଚି ଓ ଫେସନର ପ୍ରବର୍ରକ ଫରାସୀ ଜାତି ହେଲାବେଳେ, ଜର୍ମାନ୍‌ ଜାତି ଉତ୍କୃଷ୍ଟ 
ସଂଗୀତ ଓ ବାଦ୍ୟଯନ୍ତ୍ତର ନିମୀତା । ଇତାଲୀୟମାନେ ସେଇଢଳି ସ୍ବତନ୍ତ୍ର ସ୍ଵରଶିଳ୍ଥୀ 
ଭାରତୀୟମାନେ ଉତ୍ତମ ହସ୍ତଶିଳ୍ପ । ଏଇ ହାତର କୌଶଳରେ ସେମାନଙ୍କୁ ଯଥାର୍ଥ 
ତାଲିମ୍‌ ଦେଇପାରିଲେ ଦାରିଦ୍ର୍ୟରୁ ସେମାନେ ପରିତ୍ରାଣ ପାଇବେ ! ସେହି ଉଦ୍ଦେଶ୍ୟରେ 
ସ୍ଵଦେଶୀ ଆନ୍ଦୋଳନର ବହୁପୂର୍ବରୁ ମୋର ଏ ଓଡ଼ିଶା ଆର୍ଟଠ୍ଜେଆର୍ସ” ଓ “ଉତ୍କଳ 
ଟାନେରୀ” କାରଖାନା ।”? 

ଗାନ୍ଧୀ ଚମଜ୍ଵତ ହେଉଥ୍‌ଲେ ସେଇକଥା ଶୁଣି । ସପ୍ରଶଂସ ଦୃଷ୍ଟିରେ ସେ ଚାହିଁ 
ରହିଥ୍‌ଲେ ମଧୂସୂଦନଙ୍କୁ । 

ଗାନ୍ଧୀ - କାହାଣୀ ୧୪୯ 


ଗ୍ରାନ୍ଧୀ ମଧୁସୂଦନଙ୍କ ବାସଭବନକ୍ର ଯାଇ ଦେଖିଲେ ସମ୍ପୂର୍ଣ ଘରଟିରେ ସବ୍ରଆଡ଼େ 
ଖଦିକନାର ବ୍ୟବହାର । ଦୁଆର ପର୍ଦ୍ଦା ଠାରୁ ଆରମ୍ଭ କରି, ଶେଯର ଚଦର ଓ ଟେବୃଲ 
କନା ଏବଂ ହାତପୋଛା କନାଯାଏଁ ସବ୍ର ଖଦଡ଼। ସେଦିନ ସେଠାରେ ଉପସ୍ଥିତ 
କଂଗ୍ରେସ କମୀମାନେ କେବଳ ବଲବଲ ହୋଇ ଚାହିଁରହିଥ୍‌ଲେ — କାହା ତୃଣ୍ଡରେ 
ଭାଷା ନଥୁଲା । 

ଗାନ୍ଧୀଙ୍କ ପାଇଁ ମଧୁସୂଦନ ନିଜକୁ ଖଦଡ଼ରେ ବ୍ରଡ଼େଇଦେଇଥ୍‌ଲେ ପୂରାପୂରି । 
ନିଜ ଆଡ଼ ସେ ପାଦେ ଆଗେଇଆସିଲେ ଗାନ୍ଧୀଙ୍କ ଆଡ଼କୁ । 

ଗାନ୍ଧୀ ମଧ୍ୟ ଚମଡ଼ା ଶିଳ୍ପ ଭଳି, ବିଭିନ ଶିଳ୍ପାୟନରେ ଭାରତକୁ କେମିତି ସମୃଦ୍ଧ 
କରାଯାଇପାରିବ ସେକଥା ଚିନ୍ତାକରି ପାଦେ ଆଗେଇ ଆସିଥ୍‌ଲେ ମଧୁବାବ୍ରଙ୍କ 
ଆଡ଼କୁ । 


oOo0 


Digitized by srujanika@gmail.com 


୧୫୦ 


ଆଉ ଜଣେ ଉପାସିଆଳି 


ନିଜ ବିବେକ ଯଦି ଗୋଟିଏ ମହତ୍‌ କାମ କରିବାପାଇଁ ପ୍ରଚୋଦିତ କରୁଛି 
ତେବେ ତୂମେ ତାହା କରିଚାଲ, ପଛକୁ ମୋଟେ ଚାହଁନା । ଦେଖିବ, ପ୍ରଥମେ ବିରୋଧ 
କରୂଥ୍୍‌ବା ଲୋକ ମଧ୍ଯ ଗଭୀର ଶ୍ରଦ୍ଧା ସହ ତୃମକୂ ଅନୁସରଣ କରୁଛନ୍ତି । 

ଗାନ୍ଧୀ ଏଇ କଥାଟିକୁ ସାରା ଜୀବନ ଅକ୍ଷରେ ଅକ୍ଷରେ ପାଳନ କରିଥ୍‌ଲେ | 
ସେଥ୍ପାଇଁ ସେ କରୁଥ୍ବା କାମ ଓ ଚାଲିଚଳଣିକୁ ଅନୁସରଣ କରି ଦେଶବିଦେଶରେ 
ଅନେକ ଲୋକ ଗାନ୍ଧୀପନ୍ଥୀ ହୋଇ ବାହାରିଥ୍‌ଲେ | ଅହିଂସ ଆଚରଣ ଦେଖେଇବା, 
ସରଳ ଜୀବନ ଯାପନ କରିବା, ସ୍ଵାବଲମ୍ବୀ ହେବା, ଅନ୍ଯାୟ ନିକଟରେ ମୁଣ୍ଡ ନ 
ନୂଆଁଇବା ତେଣୁ ଗାନ୍ଧୀପଣି ଆରୁ ଉଚୁଳିଯାଇ ହଜାର ହଜାର ନରନାରୀ ଙ୍କ ଦେହରେ 
ପ୍ରବେଶ କରିଥଲା | 

ଗାନ୍ଧୀପନ୍୍ମୀକୁ ଅନୁସରଣ କରି କେହି କିନ୍ତୁ ସାଧାରଣ ସତ୍‌କର୍ମ ପାଇଁ 
ମରଣାନ୍ତକ ଉପବାସରେ ନିଜକୁ ଦଗ୍ଧୀଭୂତ କରିବା ସ୍ଵାଧୀନତା ପୂର୍ବବରୀ ଭାରତରେ 
ଶୁଣାନଥ୍ଲା । ସତ୍ୟାଗ୍ରହର ମଣିମୁକ୍ତା ଭଣ୍ଡାରରେ ଉପବାସହିଁ ସବୁଠାରୁ ମୂଲ୍ୟବାନ୍‌ 
ରନ୍‌ । ଅସୀମ ଧୈର୍ଯ୍ୟ, ଦୃଢ଼ସଂକଳ, ଅଟଳ ଲକ୍ଷ୍ୟ, ଅଚଳ ସ୍ଥିରତା ଓ ପୂର୍ଣ୍ଣ ଅକ୍ରୋଧ ` 
ଥୁଲେ ହିଁ ଜଣେ ସତ୍ୟାଗ୍ରହୀ -ଉପାସି ଆଳି ହୋଇ ବାହାରେ । ନୈତିକ ଦୃଷ୍ଟିରୁ ଯେଉଁ 
ଉପବାସ ଅନୁଚିତ, ତାହା ଅପରାଧ ଭଳି । ତେଣୁ ଉପବାସ ନୃହେଁ, ଉପବାସର 
ନିହିତାର୍ଥ ପ୍ରକୃତରେ ଗୂରୂତ୍ସପୂର୍ଣ । 

ଗାନ୍ଧୀଙ୍କ ଭଳି, ଭାରତର ବିଭାଜନକାଳୀ ନ ସାମ୍ଦାୟିକ ହଣାକଟାର ଅବସାନ 
ପାଇଁ ଅନେକଙ୍କ ଅଲକ୍ଷ୍ୟରେ ଆଉ ଜଣେ ବି ଉପବାସ ଘୋଷଣା କରିଥ୍‌ଲେ । 
ସାମ୍ପଦାୟିକ ହଣାକଟା ତାଙ୍କୁ ଏତେଦୂର ବିବ୍ରତ କରିଥ୍‌ଲା ଯେ, ସେ ସତ୍ୟାଗ୍ରହର 
ଚରମ ଆୟୁଧ ଧରି ବାହାରିପଡ଼ିଥ୍‌ଲେ ଏହି ସାଧାରଣ ସତ୍‌କର୍ମ ପାଇଁ । ଏସବ 
ପଛରେ କିନୃ ଥୁଲା ଗାନ୍ଧୀବାଦର ଅସୀମ ପ୍ରଭାବ । ସେତେବେଳେ ଗାନ୍ଧୀଙ୍କ ଭଳି 
ଉପବାସ ଆରମ୍ଭ କରିଥ୍ବା ଏଇ ବ୍ୟକ୍ତି ଜଣକ ହେଉଛନ୍ତି ଫିରିଙ୍ଗି ବିଦେଶୀ ମିଷ୍ଟର୍‌ 
ଆର୍ଥର୍‌ ମୂର୍‌ । 

ଗାନ୍ଧୀ କହିଥ୍‌ଲେ, “ମଣିଷର ଯେତେବେଳେ ସବ୍ର ସମର୍ଥତା ବିଫଳ ହୁଏ, 
ସେ ଉପବାସର ଆଶ୍ରୟ ନିଏ । ସେତେବେଳେ ଉପବାସ ଏକ ଆକୁଳ ପ୍ରାର୍ଥନା ଭଳି 
କାମକରେ । ଏହା ଏକ ଆଧାମ୍ଭିକ କଥା, ତେଣୁ ଏଭଳି ଉପବାସ ଭଶ୍ବରଙ୍କ 
ଉଦ୍ଦେଶ୍ୟରେ ସମ୍ବୋଧ୍ତ ବୋଲି ବୁଝିବାକୁ ହେବ ।” ” ଆର୍ଥର୍‌ ମୁର୍‌ ବୋଧହୁଏ ଠିକ୍‌ 
ଏଇ ପ୍ରେରଣା ପାଇଥ୍‌ଲେ ସେତେବେଳେ । 

ଗାନ୍ଧୀ-କାହାଣୀ ୧୫୧ 


ଭାରତ ବିଭାଜିତ ହୋଇ ୧୯୪୭ ମସିହା ଅଗଷ୍ଟ ୧୫ ତାରିଖରେ ସ୍ଵାଧୀନତା 
ପାଇଲା ! ସମ୍ପିଧାନ ପ୍ରସ୍ତୁତକାରୀ -ସଭା ସେଦିନ ଅଧରାତିରେ ଏଇକଥା 
ଘୋଷଣାକଲେ । ଏଥ୍ପାଇଁ ଏକ ସ୍ଵତନ୍ତ୍ର ମହୋତ୍ସବର ଆୟୋଜନ କରାଯାଇଥ୍‌ଲା । 
ଗାନ୍ଧୀ କିନ୍ଧ ଏସବୁ କଥାରେ ଭାଗୀଦାର ଝିଁଥ୍ଲେ । ପରଦିନ ସକାଳ ୯ଟାରେ ପୁଣି 
ସଭା ବସିଲା । ବଡ଼ଲାଟ୍‌ ଲୁଇ ମାଉଣ୍ଟବାଟେନ୍‌ ସ୍ଵାଧୀନ ଭାରତ ପାଇଁ ଉଦ୍‌ଘାଟନୀ 
ବକ୍ତୃତା ପ୍ରଦାନ କଲେ । ଦିଲ୍ଲୀ ସହର ମଉଜଜମଜଲିସ୍‌ରେ ମାତିଗଲା । ସ୍ଵାଧୀନତାର 
ଉଲ୍ଲାସରେ ବିଭାଜନ କଥା ଭୂଲିହୋଇଗଲା । ଅଗଷ୍ଟ ମାସର ଖରା, ସାରା ସହରରେ 
ନିଆଁ ଅଜାଡ଼ଥାଏ । ସ୍ଵାଧୀନ ଜାତୀୟ ପତାକା ୧୬ ତାରିଖ ଦିନ ଚାରିଟାବେଳେ 
ପ୍ରଥମ ଥର ପାଇଁ ଉଡ଼ାଯିବ । ଲକ୍ଷ ଲକ୍ଷ ଲୋକଙ୍କର ଭିଡ଼ । ଏତେ ଲୋକ, ଏତେ 
ଗହଳି ଯେ ସ୍ଵାଧୀନ ଭାରତର ପ୍ରଥମ ଗଭର୍ଣ୍ଣର ଜେନେରାଲ୍‌ ଲୁଇ ମାଉଣ୍ଟବାଟେନ୍‌ 
ନିଜ କାର୍‌ର କବାଟ ଫିଟେଇ ପଦାକୁ ବାହାରିପାରିଲେନି । ସେଇ ଗାଡ଼ି ଭିତରେ 
ଥାଇ ଡାକବାଜି ଯନ୍ତ୍ରରେ ନିଜର ବକ୍ତା ଦେଲେ । 

ଏସବୁ ମହୋଲ୍ଲାସ କିନ୍ତ ଥ୍ଲା ଦମକାଏ ସୂରଭିତ ପବନ ଭଳି । ଅଳ୍ପ କେତେ 
ଘଣ୍ଟାରେ ସେସବୁ ମିଳେଇଗଲା । ଏଣିକି ବିଭାଜନଜନିତ ଲୋମହର୍ଷଣକାରୀ 
ଝଡ଼ତୋଫାନ ଆରମ୍ଭ ହୋଇଗଲା । ଖୋଦ୍‌ ଦିଳ୍ଲମୀ ସହରରେ ଆରମ୍ଭ ହୋଇଗଲା 
ହିନ୍ଦୁ-ମୁସଲିମ୍‌ ହଣାକଟା ! ସନ୍ଦେହ, ସଂଶୟ, ପ୍ରତିହିଂସା, ନୃଶଂସତାର ଛୁରୀ ଚାଲିଲା 
ଚାରିଆଡ଼େ । ରକ୍ତର ସୁଅ ଛୁଟିଲା । ଏସବ୍ର କିଏ କେମିତି ରୋକିବ ? ରକ୍ତମୁଖା 
ହୋଇଥବା ଅନ୍ଧ ଜନତାଙ୍କୁ କିଏ କେମିତି ବ୍ରଝେଇବ ? 

ଗାନ୍ଧୀ ଚେଷ୍ଟା କରି ବିଫଳହେଲେ । ନୂଆକରି ଗଢ଼ାହେଇଥ୍‌ବା ସରକାରଙ୍କୁ 
କେତେ ବାଟରେ ଅନୁରୋଧକଲେ — ସରକାର କିନ୍ତ ନୀରବଦ୍ରଷ୍ଟା । ଏପରିଜି 
ଗୃହମନ୍ତ୍ରୀ ସର୍ଘର ପଟେଲ ମଧ୍ଯ ଶୁଣେଇଦେଲେ ¬ “ସମସ୍ୟା ସେମିତି କିଛି ଗୁରୁତର 
ନୂହେଁ। ଗାନ୍ଧୀଙ୍କୁ କିଏ ସବୁ ବଢ଼େଇକୂଢ଼େଇ ହଣାକଟା ଚାଲିଛି ବୋଲି 
ବତେଇଦେଇଛନ୍ତି ।' 

ଗାନ୍ଧୀ, ଶେଷକୁ ଆକ୍ରଳ ପ୍ରାର୍ଥନା ଭାବେ ବର୍ଣ୍ଣିତ ହୋଇଥ୍‌ବା ସେଇ ଶେଷ 
ଅସ୍ତଟିକୁ ପ୍ରୟୋଗକଲେ । ୧୯୪୮ ଜାନୁଆରୀ ୧୨ ତାରିଖରେ ସେ ଆରମ୍ଭ କଲେ 
ତାଙ୍କର ଅନଶନ । ସାମ୍ପ୍ରଦାୟିକ ଶାନ୍ତି ନ ଆସିବା ଯାଏଁ ସେ ଉପବାସରେ ରହିବେ 
ବୋଲି ଘୋଷଣା କରିଦେଲେ । ହିନ୍ଦୁ-ମୁସଲିମ୍‌ ଭାଇମାନେ ନିଜନିଜର ଜୀବନ ନେବା 
ପାଇଁ ଯଦି ଏତେ ସଂକଳ୍ପବଵ, ତେବେ ତାଙ୍କ ନିଜ ଜୀବନଟି ସେଥୁରେ ଗୁନ୍ତି 
ହୋଇଯାଉ । ସେ ବଞ୍ଚୁଥାଇ ଲାଭ କଣ ? 

ଭାରତର ସବ୍ର ବଡ଼ ନେତା ଚେଷ୍ଟାକରି ବି ତାଙ୍କ ନିବ୍ୂର ରଖିପାରିଲେ ନାହିଁ । 

ଠିକ୍‌ ଏତିକିବେଳେ ଇମ୍ପେରିଆଲ ହୋଟେଲରେ ରହୁଥ୍‌ବା ମିଷ୍ଟର ଆର୍‌ଥର୍‌ 
ମୁର୍‌ ଅନୁରୂପ ଅସ୍ଵସ୍ତି ଅନୁଭବ କରୁଥୁଲେ । ସେ ଥୁଲେ ବିଲାତୀ ଲୋକ । ତଥାପି 

୧୫୨ ଗାନ୍ଧୀ -କାହାଣୀ 


ଭାରତ ଭୂଇଁରେ ରକ୍ତନଦୀ ତାଙ୍କୁ ବ୍ୟାକୁଳ କରିଦେଲା । ନିଜ ଆଖି ଆଗରେ ହଣାକଟା 
ଦେଖି ସେ ଆଉ ସହିପାରିଲେନାହିଁ । ଲୋକଲୋଚନର ଆଢ଼ୁଆଳରେ ଇଂରାଜୀ 
ଖବର କାଗଜ 'ଷ୍ଟେଟସ୍‌ମ୍ୟାନ୍‌'ର ଏଇ ପ୍ରଖ୍ୟାତ ସମ୍ପାଦକ ଅନଶନ 
ଆରମ୍ଭ କରିଦେଲେ — ଭାରତର ସାମ୍ପଦାନ୍ିକ ଦଙ୍ଗା ବନ୍ଦ ନ ହେଲେ ସେ ଆଉ ଜଳ 
ମଧ୍ଯ ସ୍ପର୍ଶ କରିବେ ନାହିଁ । ଗାନ୍ଧୀଙ୍କ ଭଳି ସେ ଆମରଣ ଅନଶନରେ ବସିରହିଲେ । 

ସେତେବେଳକୁ ମୁର୍‌ ଅନେକ ବର୍ଷ ଭାରତରେ ରହିସାରିଥାନ୍ତି । ବିଲାତୀ ଲୋକ 
ହେଲେ ବି ଭାରତ ପ୍ରତି ତାଙ୍କ ଭିତରେ ଏକ ଅତୂତ ମମତା ଜାଗ୍ରତ ହୋଇଥଲା | 
ସେ ଥୁଲେ ଖ୍ରୀଷ୍ଟିଆନ୍‌, ଅଥଚ ହିନ୍ଦୁ-ମୂସଲିମ୍‌ଙ୍କ ପାଇଁ ତାଙ୍କ ପ୍ରାଣ କାନ୍ଦିଲା । ଅନଶନ 
ଆରମ୍ଭବେଳେ ସେ କହିଥ୍‌ଲେ — ଭାରତର ଏ କଷ୍ଟ ଦେଖିବା ଅପେକ୍ଷା ମୋ ପାଇଁ 
ମୃତ୍ୟୁ ଶ୍ରେୟସ୍କର । 

ଏ ଖବର କିନ୍ତୁ ମୌଲାନା ଆବ୍ରଲ କଲାମ ଆଜାଦ୍‌ଙ୍କଠାରୁ ଅଛପା ନଥୁଲା । 
ସେ ଜାଶିଥ୍‌ଲେ ଯେ ମୂର୍‌ ସାମ୍ପଦାୟିକ ଶାନ୍ତି ପାଇଁ ଗାନ୍ଧୀଙ୍କ ଭଳି ଆମରଣ 
ଅନଶନରେ ବସିଛନ୍ତି । 

ଅନଶନବେଳେ ଗାନ୍ଧୀଙ୍କ ଅବସ୍ଥା ସଙ୍କଟାପନ୍ନ ହେଲା । ପାକିସ୍ତାନର ୫୫ 
କୋଟି ଟଙ୍କା ପ୍ରାପ୍ଯ ଦେଇଦେବାକୂ ଭାରତୀୟ ମନ୍ତ୍ରିମଣ୍ଡଳ ବାଧ୍ଯ ହୋଇ ନିଷ୍ପରି 
ନେଲେ । ଅନଶନ ନ ଭାଙ୍ଗିଲେ ଜୀବନ ଚାଲିଯିବ ବୋଲି ଡାକ୍ତରମାନେ ଗାନ୍ଧୀଙ୍କୁ 
ଚେତାବନୀ ଦେଲେ ¬ ଗାନ୍ଧୀ କିନ୍ଧ ଅଚଜକ ଅଟଳ । ଶେଷକୁ ଏକ କେନ୍ଦ୍ରୀୟ ଶାନ୍ତି 
ସମିତି ସ୍ଥାପିତ ହୋଇ ` ଶାନ୍ତିଶପଥଂ ସ୍ଵାକ୍ଷରିତ ହେଲା । ସବ୍ର ଧର୍ମର ନେତାମାନେ 
ଶାନ୍ତି ଫେରାଇ ଆଣିବେ ବୋଲି ଶପଥନେଲେ ¦! ଅତଏବ ଗାନ୍ଧୀ ଜାନୁଆରୀ ୧୮ 
ତାରିଖରେ ଅନଶନ ଭଙ୍ଗକଲେ | 

ସେତେବେଳଯାଏଁ ମୂର୍‌ ସେଇଭଳି ଅନଶନରେ ବସିଥାନ୍ତି । ମୌଲାନା ତାଙ୍କ 
ପାଖକ୍ର ଖବର ପଠେଇଲେ- “ଶାନ୍ତି ପ୍ରତିଷ୍ଠିତ ହେଲାଣି, ଗାନ୍ଧୀ ଅନଶନ 
ଭାଙ୍ଗି ଲେଣି ।” ” ଭାରତର ଶାନ୍ତି ପାଇଁ ମରଣମାଳା ପିନ୍ଧିଥିବା ଆର୍‌ ଥର୍‌ ମୂର୍‌ ଗାନ୍ଧୀଙ୍କ 
ପରେ ଅନଶନ ଭାଙ୍ଗିଲେ । 

ଗାନ୍ଧୀପଣର ବଡ଼କଥା ହେଲା ତା'ର ବିକିରଣଭାବ ! ଉପବାସ ଏକ ଅମୋଘ 
ଅସ୍ତ ତାହା ବିଦେଶୀମାନଙ୍କ ହୃଦୟରେ ବି ଗଭୀରଭାବେ ପ୍ରବେଶ କରିଥଲା | ମୂର୍‌, 
ଭାରତରେ ହଣାକଟା ଦେଖି ଆମରଣ ଅନଶନକୁ ଯେ ଆଶ୍ରୟ କଲ୍ଧେ, ତାହା ତାଙ୍କର 
ମହତପଣି ଆକର ପ୍ରତିପାଦିତ କରିବା ସହ ଗାନ୍ଧୀପଣର ଉଜୃର୍ଷ ମଧ୍ଯ ପ୍ରମାଣିତ 
କରିଥ୍ଲା । 


Ooo 

୧୫୩ 


ସାପକୁ ନେଇ ଗପ 


ସର୍ଦର ପଟେଲ ଗାନ୍ଧୀଙ୍କର ଖୁବ୍‌ ନିକଟ-ଲୋକ ଥଲେ । ଅଧ୍କାଂଶ ଅନ୍ୟ 
ନେତାଙ୍କ ଭଳି ସେ ମଧ୍ଯ ପାଲଟିଥ୍‌ଲେ ଜଣେ ଗାନ୍ଧୀ -ଅନୁଗତ କର୍ମୀ । ଭାରତୀୟ 
ସ୍ଵାଧୀନତା ସଂଗ୍ରାମରେ ଗାନ୍ଧୀଙ୍କ ଆନ୍ଦୋଳନଠାରୁ ଜଣେ ସତ୍ୟାଗ୍ରହୀ ପକ୍ଷେ ସ୍ଵେଛ୍ଥାରେ 
ଜେଲ ବରଣ କରିବା ଏକ ମହତ୍‌ କାର୍ଯ୍ୟରେ ପରିଣତ ହୋଇଥଲା । ଗାନ୍ଧୀ 
କହୁଥ୍‌ଲେ — “ମୋର ଦୃଢ଼ବିଶ୍ଵାସ, ଜେଲ ଜୀବନ ହିଁ ସ୍ଵତନ୍ତ୍ରତା, ସ୍ଵାଧୀନତା ଓ 
ସଂସ୍କାର କାର୍ଯ୍ୟର ଦ୍ଵାର ଉନ୍ମୋଚନ ପାଇଁ ପ୍ରକୃତ ଅଭିଜ୍ଞତା ଆଣିଦିଏ ।” 

ଜେଲ ଭିତରେ ଥ୍ବା ସମୟରେ କଠୋର ଜୀ ବନ ପ୍ରଣାଳୀ ସହିତ ଯେଉଁ ଅନ୍ୟ 
ମୂଲ୍ୟବାନ୍‌ କଥାଟି ହୃଦ୍ଗତ ହୁଏ, ତାହା ହେଉଛି ନିଜ ସହ ନିଜେ ମୁହାଁମୁହିଁ ହେବା, 
ଜୀବନର ବାସ୍ତବତାକୁ ଚରମ ଭାବରେ ହୃଦୟଙ୍ଗମ କରିବା । 

ଗାନ୍ଧୀ ଜେଲ ଭିତରେ ନିଜକୁ ସାମ୍ନା କରିବାର ସୁଯୋଗ ପାଇଥ୍‌ଲେ । ନିଜକୁ 
ନିଜେ ଶୁଣିବା ଓ ନିଜକୁ ନିଜେ ଆମ୍ମସ୍ଥ କରିବାର ପ୍ରକ୍ରିୟା ତାଙ୍କର ଆରମ୍ଭ ହୋଇଥଲା 
ଏଇ ପରିବେଶରୁ । ଅନେକ ଛୋଟ କଥାର ମହତପଣିଆ ତାଙ୍କୁ ଦିଶିଥ୍ଲା ଜେଲ୍‌ଖାନାର 
ନିଗଡ଼ ଭିତରେ । 

ସେଇ ଜେଲ ଜୀବନର କଥା । ସେତେବେଳେ ସେ ୟାରଭାଡ଼ା ଜେଲ୍‌ରେ 
ଥାଆନ୍ତି । ସାଙ୍ଗରେ ଆହ୍ରି ଅନେକ ସତ୍ୟାଗ୍ରହୀ । ସର୍ଦ୍ଦର ବଲ୍ଲଭଭାଇ ପଟେଲ ବି 
ଥାଆନ୍ତି ସେଇଠି | 

ଜେଲ୍‌ ଭିତରର ଜୀବନ କଷ୍ଟକର ହେଲେ ବି ସତ୍ୟାଗ୍ରହୀ ମାନଙ୍କୁ ତାହା ଏକ 
ବିଦ୍ୟାମନ୍ଦିର ଭଳି ଲାଗୁଥ୍‌ଲା ।! ଏଭଳି ଅନୁଭବ ପଛରେ ଥଲେ ଗାନ୍ଧୀ । ସବୁ ଛୋଟ 
କଥାରୁ ମହାନତା ଖୋଜିବା ଥ୍ଲା ତାଙ୍କର ଗୋଟାଏ ବଡ଼ ଲକ୍ଷଣ । ପ୍ରତିକୂଳ 
ପରିସ୍ଥିତିରୁ ଅନୁକୂଳ ଉପଯୋଗ ସୃଷ୍ଟିକରିବା ତାଙ୍କର ଥ୍ଲା ଏକ ବିଶିଷ୍ଟ ବିଶେଷତା । 

ସଂଜବେଳ । ଗାନ୍ଧୀ ଏବଂ ସର୍ଦ୍ଦର ପ୍ରାର୍ଥନା ପରେ ବସି ଦୃଃଖସୁଖ ହେଉଥାନ୍ତି । 
ଗାନ୍ଧୀ ଉଦାରତା ଓ ନିଗୃହୀତଭାବର ମହନୀୟତା କଥା କହୁଥ୍‌ବାବେଳେ ସର୍ଦ୍ଦର 
କ୍ରିୟାମ୍‌କ ବିରୋଧ ସପକ୍ଷରେ ଯୁକ୍ତି କରୁଥାନ୍ତି । ସର୍ଦରଙ୍କର ମତ ଥୁଲା ସାପଟିଏ 
ନିରୀହଭାବ ଆଚରଣ କଲେ ବି ତା”ର କାର୍ଯ୍ୟଂପରିଚୟ ଯୋଗୁଁ ସେ ଅନେକ 
ସମୟରେ ଅପରପକ୍ଷକୁ ଦ୍ରର୍ବଳ କରିଦିଏ । ତେଣୁ ସେ ଚୋଟ ନ ମାରିଲେ ବି ଫଣା 
ଟେକିବା ଦରକାର । 

ଗାନ୍ଧୀଙ୍କର ମତ ଥୁଲା ଭିନ୍ନ । ସେ କହିଥ୍‌ଲେ — “ସବୁବେଳେ ସଫଳତା 
ଅନ୍ୟକୁ ପରାଭୂତ କରିବାରେ ମିଳଜିନଥାଏ, ତାହା ଅନ୍ୟ ଦିଗରୁ ମଧ୍ଯ ମିଳିପାରେ । 

୧୫୪ ଗାନ୍ଧୀ -କାହାଣୀ 
ଏପରିକି ଗୋଟିଏ ମଲା ସାପ ବି ଜଣକର ଜୀବନରେ ଅନେକ ସୌଭାଗ୍ୟ 
ଆଣିଦେଇପାରେ ।” 

ସେଇଠୁ ଗାନ୍ଧୀ ଗୋଟିଏ ଗପ କହିବାକୁ ଆରମ୍ଭଳଲେ- “ ‘ଗୋଟିଏ ଗାରେ 
ବ୍ରଢ଼ୀଟିଏ ଥାଏ । ଥରେ ଗୋଟିଏ ସାପ ସେ ବ୍ୂଢ଼ୀର ଘରେ ପଶିଗଲା । ବୃଢ଼ୀଟି 
ଏକୂଟିଆ ଲୋକ, ସାପକୁ ଦେଖି ସେ ଚିକ୍କାର କରିବାକୁ ଲାଗିଲା । ସେ ଭାବୃଥାଏ 
ତା” ପାଟି ଶୂଣି ସାପଟା କେମିତି ପଳେଇଯାଆନତ୍ତାକି ! ମାତ୍ର ଗୀଲୋକ ଦଉଡ଼ି 
ଆସିଲେ | ଆସି ଦେଖନ୍ତି ତ ସାପଟି ଏକଡ଼ ସେକଡ଼ ହଉଛି । ବୁଢ଼ୀ ବିଚାରୀ ଖଟ 
ଉପରେ ଠିଆହୋଇ ପାଟିକରୂଚି । ଏମିତି ଅବସ୍ଥାରେ ଗାଁଲୋକେ ମିଶି ସାପଟିକୁ 
ପିଟି ପିଟି ମାରିଦେଲେ । ସାପ ମରିଯିବା ପରେ ଯିଏ ଯାହା ବାଟରେ ଘରକୁ 
ଫେରିଲେ । ସାପଟି ମରିଯିବା ଦେଖି ବୃଢ଼ୀ ମନରେ ଦୃଃଖହେଲା । ମଲାସାପକୁ 
ଦୂରରେ ନେଇ ସେ ଫୋପାଡ଼ିଦବା କଥା, କିନ୍ତୁ ତା? ନକରି ସେ ତାକୁ ନିଜ ଘରର 
ଚାଳ ଉପରକୁ ଫୋପାଡ଼ିଦେଲା । ଏତିକିବେଳେ ଆକାଶରେ ଗୋଟିଏ ଚିଲ ଉଡ଼ଥ୍ଲା । 
ଖାଦ୍ୟ ବୋଲି ଭାବି କେଉଁଠାରୁ ଗୋଟାଏ ମୋତିହାର ଥଣ୍ଟରେ ଉଠେଇ ଆଣି ସେ 
ଉଡ଼ଥାଏ ସେତେବେଳକୁ । ମଲା ସାପଟା ତା? ନଜରରେ ଯେମିତି ପଡ଼ିଚି ସେ ଚାଳ 
ଉପରକୁ ଝପଟି ଆସିଲା । ସେଇଠି ମୋତିହାରଟା ପକେଇଦେଇ ମଲା ସାପଟାକୁ 
ଧରି ଚମ୍ପଟ୍‌ମାରିଲା । କିଛି ସମୟ ପରେ ବୁଢ଼ୀ ଦେଖିଲା ଚାଳ ଉପରେ କଂଣ 
ଗୋଟାଏ ଚକ୍ଚକ୍‌ କରୁଚି । ବାଉଁଶ ନଗିରେ ସେ ସେଇଟାକୁ ଉଠେଇ ଆଣିଲା । 
ଆଣି ଦେଖେତ ଦୂର୍ମୂଲ୍ୟ ମୋତିହାରଟିଏ । ମୋତିହାର ପାଇ ବ୍ରଢ଼ୀର ଖୁସି ଆଉ 
କହିଲେ ନସରେ ।” 

ଗପଟି କହିସାରି ଗାନ୍ଧୀ ସର୍ଦରଙ୍କ ମୂହଁକୁ ଚାହିଁଲେ । 

ସର୍ଦର ସେଇଠୁ ନିଜେ ଗୋଟେ ସାପଗପ କହିବାକୁ ଆରମ୍ଭକଲେ- 

ଅନେକ ଦିନ ତଳର କଥା ! ଥରେ ଜଣେ ବଣିଆ ଦେଖିଲା ଯେ ତା” ଘରେ 
ଗୋଟେ ସାପ ପଶିଚି । ସେ ନିଜେ ବଡ଼ ଡରୁଆ ଲୋକ । ସାପକୁ ମାରିବା ତା” 
ଦ୍ଵାରା ହୋଇପାରିବ ନାହିଁ । ରାତିବେଳ, ପାଖରେ ବି ଆଉ କେହି ଲୋକ ନାହାନ୍ତି । 
କ'ଣ କରିବ ବୋଲି ସେ ମୂଣ୍ଡରେ ହାତଦେଇ ବସିଲା । ଏମିତିରେ କୌଣସି 
ଜୀବଜନ୍ଧଙ୍କୁ ମାରିବା ତା'ର ଅଭିପ୍ରାୟ ନୁହେଁ । କିଛି ସମୟ ପରେ ତା” ମୁଣ୍ଡକୁ 
ଗୋଟାଏ ବୁଦ୍ଧି କିଲା । ଗୋଟେ ବଡ଼ ପିତ୍ତଳ ହଶ୍ଡତା ଆଣି ସେ ସାପଟା ଉପରେ 
କଷ୍ଟେମଷ୍ଟେ ମଡ଼େଇଦେଲା । ପିରଳ ହଶ୍ଡାଂ ସାପର ବଳ କାଇଁ ତାକୁ ଉଠେଇବାକୁ ? 
ଏଥର ବଣିଆ ନିଶ୍ଚିନ୍ତ ହେଇ ଶୋଇବାକୁ ଗଲା | ଯୋଗ ଏମିତି ଯେ ସେଇ ରାତିରେ 
ବଣିଆ ଘରେ ଦଳେ ଚୋର ପଶିଲେ । ଘରର ସବୁଆଡ଼େ ଆଲୁଅପକେଇ ଖୋଜିବାରେ 
ଲାଗିଲେ । ହଠାତ୍‌ ବଡ଼ଚୋରର ନଜର ଉଗୁଡ଼ା ହୋଇଥୁବା ପିରଳ ହଶ୍ଡା ଉପରେ 
ପଡ଼ିଲା । ସେ ଭାବିଲା ବଣିଆ ଏଇଠି ଧନ ଲୁଚେଇଟି, ନହେଲେ ଏମିତି କଡ଼କୁ 

ହଶ୍ଡାଟାକୁ ଉଗୁଡ଼େଇ କାହିଁକି ରଖିଚି ? ବଡ଼ଚୋର ହଶ୍ଡାଟାକୁ ଯେମିତି ଟେକିଦେଇଛି 
ଫଁ ଫଁ କରି ସାପଟା ତା” ଆଡ଼କୁ ମାଡ଼ିଆସି ମାରିଲା ଗୋଟାଏ ଚୋଟ । ଚୋରମାନେ 
ଭୟରେ ଛାନିଆ । ଆଉ ଚୋରି କରିବେ କ'ଣ, ଓଲଟି ଯାହା ଚୋରି ମାଲ୍‌ ଆଣିଥ୍ଲେ 
ସେଇଠି ସବୁ ପକେଇଦେଇ ଯେ ଯୁଆଡ଼େ ପ୍ରାଣ ବିକଳରେ ପଳେଇଗଲେ ।”” 

ଗପଟି କହିସାରି ସର୍ଦଦର ଗାନ୍ଧୀଙ୍କ ମୁହଁକୁ ଚାହିଁଲେ । 

ଗାନ୍ଧୀ ହସି ହସି କହିଲେ ¬ “ ସର୍ଘର, ତୁମେ କ”ଣ ଭାବୂଚ ସାପ ଚୋଟ 
ମାରିନଥ୍ଲେ ବି ଚୋରମାନେ ସେଠି ରହିଥାନ୍ତେ ?? 

ସର୍ଦଦର ପଟେଲ, ଗାନ୍ଧୀଙ୍କର ହସିଲା ମୁହଁକୁ ଚାହିଁ ସେଦିନ ଚୂପ୍‌ ହେଇଯାଇଥ୍‌ଲେ । 
କଥା ଆଉ ଆଗକୁ ବଢ଼ିନଥୁଲା । 


O00 

ଜୀ ବରା ମଜୀ କଲ୍ୟାଣଜୀ କୋଠାରୀ 


ଜୀବରାମଜୀ ଜଣେ ଖାଣ୍ଟି ଗାଂଧୀଶିଷ୍ୟ ଥୁଲେ । 

ଏଣେ ନିଜେ ଗାନ୍ଧୀ କିନ୍ତୁ ଗୁରୂଶିଷ୍ୟ ପରମ୍ପରାର ଲୌଜିକତାରେ ବିଶ୍ଵାସ 
କରୁନଥ୍‌ଲେ । ସେଥ୍ପାଇଁ ନେହେରୁ ଓ ବିନୋବାଙ୍କୁ ନିଜର ରାଜନୈତିକ ତଥା ଆଧ୍ଯାମ୍ମିକ 
ଉତ୍ତରାଧ୍କାରୀ ବୋଲି ଘୋଷଣା କରିଥ୍‌ଲେ ମଧ୍ଯ ସେମାନଙ୍କୁ ଶିଷ୍ୟ ବୋଲି କେବେ 
କହୁନଥ୍ଲେ । ଅଥଚ ଭାରତ କାହିଁକି ସାରା ବିଶ୍ବରେ ଗାନ୍ଧୀ ବାଦର ଉଉ୍ଭବ ହେଲାଦିନୁ 
ଲକ୍ଷ ଲକ୍ଷ ଲୋକ ଗାନ୍ଧୀଶିଷ୍ୟ ପାଲଟିବାର ଧାରା ଏବେବି ଅବ୍ୟାହତ ରହିଛି । 

ଭାରତର କୋଟି କୋଟି ଦରିଦ୍ର ଭୋକିଲା ଲୋକଙ୍କର ପ୍ରତିନିଧ୍‌ ଥୁଲେ ଗାନ୍ଧୀ । 
ହେଲେ ଧନୀ ଲୋକଙ୍କ ପ୍ରତି ତାଙ୍କ ମନରେ କୌଣସି ବିଦ୍ଧେଷ ନଥୁଲା । ଓଲଟି 
ଧନୀମାନଙ୍କୁ ତାଙ୍କର ପରାମର୍ଶ ଥ୍ଲା — ‘ତେନ ତ୍ୟନ୍ତେନ ଭୁଞ୍ଜୀଥାଃ' (ତ୍ୟାଗଦ୍ଵାରା 
ହିଁ ନିଜର ଧନକୁ ଉପଭୋଗକର) । ତୃମେ ଧନ କମାଅ, କିନ୍ତ ଧନ କମାଉଥ୍ବାବେଳେ 
ସର୍ବଦା ମନେରଖ ଯେ ଏ ଧନ ଜନସାଧାରଣଙ୍କର | ତୁମେ କେବଳ ସେ ଧନର 
ମାର୍ଫତଦାର ବା ନ୍ୟଯାସୀ । 

ଗାନ୍ଧୀଙ୍କର ଏଇ କଥା ଭାରତରେ ସାମାଜିକ ପରିବର୍ଗରନ ଆଣିବା ପାଇଁ ଏକ 
ନୂଆ ରାହା ସୃଷ୍ଟି କରିଥୁଲା । ହିଂସାମ୍ମକ ପନ୍ଥା ବଦଳରେ ଗୋଟାଏ ବୈଷମ୍ଯ- 
ବିଜଡ଼ିତ ଭାରତର ସାମାଜିକ ସନ୍ତୁଳନ ପାଇଁ ଏହା ଥ୍ଲା ଏକ ଚମଜ୍କାର ରଚନାତ୍ମକ 
ପଦକ୍ଷେପ । ହଜାର ହଜାର ଧନାଢ୍୍ୟ ବ୍ଯକ୍ତି ଏହାର ମର୍ମ ବୂଝି ଗାନ୍ଧୀ ଶିଷ୍ୟ 
ପାଲଟିଥ୍୍‌ଲେ ସେତେବେଳେ ! କେବଳ ଧନ ଦାନ କରି ନୁହେଁ, ନିଜର ସର୍ବସ୍ଵ ଦାନ 
କରି ସେମାନେ ସେଥ୍‌ପାଇଁ ତାଙ୍କ ପଛରେ ଧାଇଁଥୁଲେ । 

ଏଇ ଧାଇଁବା ପ୍ରକ୍ରିୟାରେ ସାମିଲ ହୋଇ ଶ୍ରୀ ଜୀବରାମଜୀ କଲ୍ୟାଣଜୀ ଭାଇ 
କୋଠାରୀ ଆସି ପହଞ୍ଚଥ୍‌ଲେ ଓଡ଼ିଶାରେ । 

ଓଡ଼ିଶାର ଦାରିଦ୍ର୍ୟ ସୁଧାରିବା ପାଇଁ ଓ ଓଡ଼ିଶାର ସେବା କରିବା ପାଇଁ ଗାନ୍ଧୀଙ୍କ 
ନିର୍ଦ୍ଦେଶନାରେ ଠକ୍କର ବାପା ଓ ସି.ଏଫ୍‌. ଆଶ୍ଡଜଙ୍କଠାରୁ ଆରମ୍ଭ କରି ଅନେକ ଅଣଓଡ଼ିଆ 
ଓଡ଼ିଶା ମାଟିକୁ ଧାଇଁ ଆସିଥୂଲେ । ମାତ୍ର ପୂରୁବାର, ଭଶୃରଲାଲ ବ୍ୟାସ, ମଗନଭାଇ ଓ 
ଜୀ ବରାମଜୀ ଙ୍କ ଭଳି କେତେକ ଓଡ଼ିଶା ମାଟିକୁ ଛାଡ଼ି ନିଜ ଜନ୍ମମାଟିକୁ ଶେଷଦିନଯାଏଁ 
ଫେରିପାରିନଥ୍‌ଲେ । ଲକ୍ଷପତି ଜୀ ବରାମଜୀ ଥୁଲେ ବମ୍ବେର ଜଣେ ପ୍ରଖ୍ୟାତ ବ୍ୟବସାୟୀ | 
ଶିଜୂରାଟର କଚ ଅଞ୍ଚଳର ଲୋକ । ଗାନ୍ଧୀଙ୍କ ବିଷୟରେ ଜାଣିଲା ପରଠାରୁ ସେ ନିଜ 
ଭିତରେ ଏକ ଅପୂର୍ବ ଆଲୋଡ଼ନ ଅନୁଭବ କରିଥୁଲେ । କ'ଣ ମନ ହେଲା କେଜାଣି 
ହଠାତ୍‌ ଦିନେ ଧନାଜ଼୍ୟ ଜୀବରାମ ସସ୍ତ୍ୀକ ଗାନ୍ଧୀଙ୍କ ପାଖରେ ପହଞ୍୍‌ ନିଜର ସମସ୍ତ ସଞ୍ଚତ 
ଧନ ଅର୍ପଣ କରିବାକୁ ଚାହିଁଲେ । ସେ ଚାହୁଁ ଥ୍‌ଲେ ତାଙ୍କର ସଞ୍ତ ଧନରେ କିଛି ଗାନ୍ଧୀ କାମ 

ହେଉ । ରଚନାତ୍ମକ ଦିଗରେ ଦେଶ ହିତ ପାଇଁ ସେସବୁ ବ୍ୟୟିତ ହେଉ । ଗାନ୍ଧୀ କିନ୍ତ 
ଜୀ ବରାମଙ୍କର ସଞ୍ଚ୍ତ ଅର୍ଥର ଥଳି ସହିତ ସ୍ଵୟଂ ଜୀ ବରାମଙ୍କୁ ଚାହିଁଲେ । ସେ କହିଲେ 
“ମୁଁ ଧନ ଚାହେଁ, ଜନ ମଧ୍ଯ ଚାହେଁ । ତୂମେ ବ୍ୟବସାୟ ଛାଡ଼ି ନିଜ ଧନରେ କାହିଁକି 
ଦରିଦ୍ବ ସେବା ନ କରିବ ?”? 

ଜୀବରାମ ଥୁଲେ ନିଃସନ୍ତାନ । ଅତଏବ ଗାନ୍ଧୀ କହିଦେବା ମାତ୍ରେ ସେ ଓ ତାଙ୍କ 
ସ୍ତ୍ରୀ ସମସ୍ତ ସୁଖ ସ୍ଵାଛନ୍ଦ୍ଯ ଛାଡ଼ି ଦରିଦ୍ର ସେବାବ୍ରତ ଗ୍ରହଣକଲେ । ଗାନ୍ଧୀଙ୍କର ନିର୍ଦ୍ଦେଶ 
ଥୁଲା — “ଓଡ଼ିଶା ଭାରତର ଦରିଦ୍ରତମ ଅଞ୍ଚଳ ତୂମେ ସେଇଠିକୁ ଯାଅ ।” 

ଜୀବରାମ ନିଜ ଧନରୂ ଏକ ଲକ୍ଷ ଟଙ୍କା ନିଖିଳ ଭାରତ ଚରଖା ସଂଘକୁ ଖଦି 
କାମ ପାଇଁ ଦାନକଲେ ଓ ଆଉ ଏକ ଲକ୍ଷ ଟଙ୍କା ଓଡ଼ିଶାରେ ଖଦି ତଥା ରଚନାତ୍ମକ 
କାମ ପାଇଁ ଗାନ୍ଧୀ ସେବା ସଂଘ ହାତରେ ଅର୍ପଣ କଲେ | ଗାନ୍ଧୀଙ୍କ ନିର୍ଦେଶ ଅନୁସାରେ 
ସେ ଓ ତାଙ୍କର ସ୍ତ୍ରୀ ଓଡ଼ିଶାର ଚାରବାଟିଆ ଇଲାକାରେ କାମ କରିବା ପାଇଁ ଭଦ୍ରକର 
ଗରଦପୁରଠାରେ ଗୋଟିଏ ଆଶ୍ରମ ସ୍ଥାପନା କଲେ, କାରଣ ହିନ୍ଦୁ-ମୁସଲିମ୍‌ ସମ୍ପର୍କର 
ସେଡ଼ୂବନ୍ଧ ପାଇଁ ଭଦ୍ରକ ଥ୍ଲା ଉଭପଯୁର୍ତ ସ୍ଥାନ । ଏହି ଆଶ୍ରମର ପ୍ରତିଷ୍ଠା ପାଇଁ 
ସେତେବେଳକା ସମୟରେ ସେ ତିରିଶହଜାର ଟଙ୍କା ଦାନକରିଥ୍‌ଲେ । 

ଇଏ ଥୁଲା ୧୯୨୭ ମସିହାର କଥା ! 

ଓଡ଼ିଶାର ଦାରିଦ୍ର୍ୟ ଘୁଞ୍ଚେଇବାପାଇଁ ଜୀ ବରାମଜୀ ସସ୍ତ୍ରୀକ ତାଙ୍କର ସର୍ବସ୍ଵ ଦାନ 
କରିଦେଲେ । ପୁଣି ତାଙ୍କୁ ଅନୁସରଣ କରି ଶ୍ରୀ ଭଶ୍ବରଲାଲ ବ୍ୟାସ, ମଗନଭାଇ ଓ 
ପୁରୁବାଇ ମଧ୍ଯ ଭଦ୍ରକ ଅଞ୍ଚଳରେ କାର୍ଯ୍ୟ କରିବା ପାଇଁ ସଂସାର ତ୍ଯାଗକଲେ । 
ଭଶ୍ଵରଲାଲ ଓ ମଗନଭାଇ ଭଦ୍ରକରେ ରହିଲେ ଓ ପୂରୁବାର ସୋରରେ ଏକ ଆଶ୍ରମ 
ସ୍ଥାପନା କଲେ ! ପୂରୂବାଲ ଥଲେ କରାଚୀର ଜଣେ ବିଧବା ସେବିକା । ଗାନ୍ଧୀଙ୍କର 
ଆହ୍ବାନରେ ସୁଦୂର କରାଚୀରୂ ଆସି ସେ ଓଡ଼ିଶା ମାଟିରେ ମିଶିଯିବା ପାଇଁ ଚାହିଁଲେ । 

ଜୀ ବରାମଙ୍କ ସେବା କାର୍ଯ୍ୟରେ, ମଗନ ଭାଇଙ୍କ ସହିତ ଆଉଜଣେ ଘନିଷ୍ଠ 
ସହଯୋଗୀ ଥୁଲେ, ଓଡ଼ିଶାର ଶ୍ରୀ ଘନଶ୍ୟାମ ସାହୁ । 

ଗାନ୍ଧୀ ୭.୭.୧୯ ୨୯ ‘ନବଜୀବନଂ”ରେ ଲେଖିଥ୍‌ଲେ — ˆ ଜୀବରାମଭାଇଙ୍କ 
ପାଇଁ କେବଳ ଅନ୍ତରର ଆନନ୍ଦକୁ ବାଦ୍ଦେଲେ ଅନ୍ଯ ଗୋଟିଏ ସୂଦ୍ଧା ଆକର୍ଷଣ 
ଓଡ଼ିଶାରେ ନାହିଁ । ଜଳବାୟୁ ଖରାପ, ଦୁଧ-ଘିଅର ସୁବିଧା ନାହିଁ ବା ପ୍ରାୟ ନାହିଁ। 
ଭାଷା ଅଲଗା । ଲୋକମାନେ ସ୍ଵଇଛଥାରେ ନହେଲେ ମଧ୍ଯ ବାହ୍ଯ ପରିସ୍ଥିତି ହେତୂ 
ଅଳସୂଆ । ଚରଖା ପ୍ରସାର ପାଇଁ ଆଦୌ ବାତାବରଣ ନାହିଁ । ଏପରି ଅସୁବିଧା 
ପରିସ୍ଥିତିରେ ରହି କିଏ କାମ କରିପାରିବ ? କେବଳ ଯାହା ହୃଦୟରେ ସେବାପ୍ରେମ 
ଅଛି — ଯାହାର ନିଜ କର୍ଭବ୍ଯ ବିଷୟରେ ସମ୍ପର୍ଣ୍ଣ ଶ୍ରଦ୍ଧା ଅଛି ।”? 

ଜୀବରାମଜୀ ଥଲେ ନିରଳସ ସେବା -ଶ୍ରଦ୍ଧାର ମଣିଷ, ସେବାଭକ୍ତିର ମୂରିମନ୍ତ 
ପ୍ରତୀକ । 


Digitized by srujanika@gmail.com 


୧୫୮ ଗାନ୍ଧୀ -କାହାଣୀ 


ଏଇ ମହାନ୍‌ ଭନ୍ତଙ୍କର କିନ୍ତୁ ପ୍ରତିକୂଳ ତଥା ଦୂଷିତ ଜଳବାୟୁ ହେତୁ ଅଳ୍ପ ଦିନ 
ଭିତରେ ଶରୀର ରୂଗ୍‌୍ଣ ହୋଇଗଲା ! ଗଳିତକୃଷ୍ଠରୋଗରେ ପଡ଼ି ସେ ମରଣାନ୍ତକ 
ଯାତନା ଭୋଗକଲେ । ସେବା କରୁ କରୂ ବାଇବେଲର ‘ଜୋଂଙ୍କ ଭଳି ସେ 
ଅନତିକ୍ରମଣୀୟ ଅଗ୍ନି ପରୀ କ୍ଷାର ସମ୍ମୁଖୀନ ହେଲେ । ତଥାପି ସେ ନିଜର କର୍ମକ୍ଷେତ୍ର 
ଛାଡ଼ି କୂଆଡ଼େ ଗଲେନାହିଁ । ବ୍ୟାଧ୍‌ଗ୍ରସ୍ତ ଅବସ୍ଥାରେ ମଧ୍ୟ ଜନସେବା କାର୍ଯ୍ୟରେ 
ଲାଗିରହି, ଅନ୍ୟତ୍ର ଚିକିତ୍ସା ପାଇଁ ମନ ବଳାଇଲେ ନାହିଁ । ଭଦ୍ରକ ଆଶ୍ରମରେ 
ପଡ଼ିରହିଲେ । ତିନିମାସ ପ୍ରବଳ ଅତିସାର ରୋଗରେ ପଡ଼ିବା ପରେ ୧୮ ଜୁନ୍‌ 
୧୯୪୧ରୂ ଓିଷଧ ଖାଇବା ମଧ୍ଯ ବନ୍ଦକରିଦେଲେ । ଶେଷକୁ ଖାଦ୍ଯ ପୂର୍ଣ୍ଣରୂପେ 
ଛାଡ଼ିଦେଇ ମୋସାତ୍ଭୀ ରସ ଖାଇଲେ । 

ଏହି ମହାପୂରୁଷ ୧୯୪୧ ମସିହା ଆଷାଢ଼ କୃଷ୍ଣ ଚତୁର୍ଦିଶୀ ତିଥ୍‌ରେ ଶେଷକୁ 
ଓଡ଼ିଶା ମାଟିରେ ନିଜକୁ ମିଶାଇଦେଲେ । ନିଜର ବିପୂଳ ସମ୍ପରି ଦାନ କରିବା ସହ 
ନିଜ ଶରୀରକୁ ତିଳ ତିଜ କରି ଓଡ଼ିଶାକୁ ଦାନକରିଗଲେ । 

ତାଙ୍କ ମୃତ୍ୟୁରେ ଗାନ୍ଧୀ 'ଂନବଜୀବନ? ୨୯ ଜୁନ୍‌ ୧୯୪୧ରେ ପୁଣି ଲେଖିଥୂଲେ— 
“ମୋ ମତରେ ସେ ଜଣେ ଆଦର୍ଶ ନ୍ୟାସୀ ଓ ପ୍ରକୃତ ଭକ୍ପ ଥୁଲେ । ଭକ୍ତମାନେ 
ମୃତ୍ୟୁ ପରେ ହିଁ ବେଶୀ ଜୀବିତ ହୁଅନ୍ତି । × × × ଆମେ ସମସ୍ତେ ତାଙ୍କ ପରି ହେବା 
ଉଚିତ । ଇଶ୍ଵର ଆମକୂ ଗୌରବମୟ ଭାବରେ ମରିବାକୁ ଦିଅନ୍ତୁ ।? | 

ଜୀବରାମଙ୍କ ପରି କେତେ ଯେ ଗାନ୍ଧୀ “ଅନୁଗତ ସେବା ବ୍ରତରେ ସାଧନା କରୁ 
କରୁ ଗୌରବମୟ ଭାବେ ଏମିତି ନିଜକୁ ମରଣସୁଅରେ ଭସେଇ ଦେଇଛନ୍ତି, ସେକଥା 
କିଏ ହିସାବ ରଖିଛି ? 

ଜୀବରାମ ଅନନ୍ୟ । ଓଡ଼ିଶା ମାଟିର ଚିରନମସ୍ଯ ଗାନ୍ଧୀ ଶିଷ୍ଯ । 


ooo 

୧୫୯ 


‘ଆସିବେ ମହନା ମୋଗଲ! 


ଅଚ୍ୟୁତାନନ୍ଦ ଦାସଙ୍କ ମାଳିକାରେ ଠାଏ ଲେଖାଅଛି — 
ଆସିବେ ମହନା ମୋଗଲ, 
ପୃଥ୍ବୀକୁ କରିବେ ସଲ ।' 
କିନ୍ତୁ କଥାଟି ଯେ ଗାନ୍ଧୀଙ୍କ ବିଷୟରେ ଲେଖାହୋଇଛି ସେ ବିଷୟ କୌଣସି 
ଓଡ଼ିଆ ସ୍ବପ୍ନରେ ସୂଦ୍ଧା ଭାବିନଥୁଲେ । ଗାନ୍ଧୀ କ'ଣ ସତରେ ଭଗବାନ୍‌ଙ୍କର ଅବତାର ? 
ମାଳିକା ତ ମିଛ ଲେଖିବ ନାହିଁ ! ହଜାର ହଜାର ସରଳ ନିରୀହ ଓଡ଼ିଆ କିନ୍ତୁ ସେଦିନ 
ଗାନ୍ଧୀଙ୍କ ବ୍ୟକ୍ତିତ୍ଵର ଅଲୌକିକ ବ୍ୟାଖ୍ୟାନରେ ଚମନ୍ସୃତ ହୋଇଥ୍‌ଲେ । 
ସନ ୧୯୨୧ର କଥା । 
ଗାନ୍ଧୀ ସାରା ଭାରତରେ ଏରମାତ୍ର କେତେଦିନ ହେଲା ନୂଆ ଆଲୁଅ ପରି 
ବିଛାଡ଼ିପଡ଼ିଥାଆନ୍ତି । ଓଡ଼ିଶା ଆସି ଏଇ ଫେରିଯାଇଥାନ୍ତି କହିଲେ ଚଳେ । କଟକ 
ବାଲିଯାତ୍ରା ପଡ଼ିଆରେ ଭାଷଣ । ତା'ପରେ ଭଦ୍ରକ, ସାକ୍ଷୀଗୋପାଳ, ପୂରୀ, 
ବ୍ରହ୍ମପୁରଠାରେ ଜନସଭାମାନଙ୍କରେ ଉଦ୍‌ବୋଧନ ଦେଇ ସେ ବାହୁଡ଼ି ଯାଇଥାନ୍ତି 
ସାତଦିନ ପରେ । ସେତେବେଳେ କେତେଜଣ ଓଡ଼ିଆ ତାଙ୍କୁ ଶୁଣିଥ୍‌ଲେ ବା 
ଦେଖିଥ୍‌ଲେ ? ପ୍ରଚାର ପ୍ରସାରର କୋଉ ସାଧନ ବି ଥଲା ଭାରତ ଭୁଇଁରେ ? 
ଅଧ୍କାଂଶ ଜନତା ନିରକ୍ଷର । ରାସ୍ତାଘାଟର ଘୋର ଅଭାବ । ଅଥଚ ଭାରତସାରା 
ସବୂ ଅପନ୍ତରା ଗଳିକନ୍ଦିରେ ପ୍ରତିଟି ମଣିଷ ଛାତିରେ ଗାନ୍ଧୀ-ପୋଷ୍ଟର ପରି ଛାପି 
ହୋଇଯାଇଥ୍‌ଲେ । ସେଥ୍ରୁ ଓଡ଼ିଶାର ବଡ଼ଚଣା ଅଞ୍ଚଳ ବାଦ୍‌ ଯାଆନ୍ତା କିପରି ? 
ଗାନ୍ଧୀ ନିଜକୁ ଅବତାର କହିବା ତ ଦୂରର କଥା, ଜଣେ ସାଧୂ ପୁରୂଷ ବୋଲି 
ମଧ୍ଷ ପ୍ରଚାରିତ କରିନଥ୍‌ଲେ ! ସେ କହୁଥ୍ଲେ ¬ “ମୁଁ ସଛ ନୁହେଁ କି ପାପୀ ନୁହେଁ । 
ଯୋଗୀ ନୁହେଁ କି ସନ୍ନ୍ୟାସୀ ନୁହେଁ । ମୁଁ ଜଣେ ମହାତ୍ମା ବୋଲି ଆଦୌ ଅନୁଭବ 
କରୁନାହିଁ । ମାତ୍ର ମୁଁ ଯେ ଭଗବାନ୍‌ଙ୍କଦ୍ଧାରା ଗଢ଼ା ସାମାନ୍ଯ ଜୀବମାନଙ୍କ ଭିତରୁ 
ଜଣେ, ସେକଥା ଅବଶ୍ଯ ଜାଣିଛି ।” 
ଅଥଚ ଗାନ୍ଧୀଙ୍କୁ ଜାଣିଥ୍ବା ଲୋକେ ତାଙ୍କୁ ଭଗବାନ୍‌ଙ୍କ ଅବତାର ବୋଲି ପ୍ରଚାର 
କରୁଥ୍‌ଲେ | ଓଡ଼ିଶାର ଧର୍ମବିଶ୍ଵାସୀ ମଣିଷଙ୍କ ମେଳରେ ଏ ପ୍ରଚାର ଯେତେ ବହଳ 
ଦାନାବାନ୍ଧିଥିଲା, ଆଉ କେଉଁଠାରେ ତେତେ ଭଳି ହୋଇଥ୍‌ଲା ବୋଲି ଜଣାଯାଏନି; 
ଏପରିକି ପୁଣ୍ୟଶ୍ଲୋକ ଉତ୍କଳମଣି ଗୋପବନ୍ଧୁ ମଧ୍ଯ ଗାନ୍ଧୀଙ୍କୁ ଅବତାରୀ ପୂରୁଷ ବୋଲି 
କହି ମାଟିରେ ମୁଣ୍ଡ ଲଗେଇ ପ୍ରଣିପାତ କରୁଥ୍‌ଲେ । 
ଅତଏବ ସେଦିନ କୃଷ୍ଣଚନ୍ଦ୍ର ପ୍ରଧାନ ନାମକ ଜଣେ ସ୍ବେଚ୍ଛାସେବକ ସମବେତ 
ଜନତାଙ୍କୁ ବୁଝାଇ ଦେଲେ ଯେ ଗାନ୍ଧୀ ଭଗବାନ୍‌ଙ୍କର ଅବତାର — ଏକଥା ଅଚ୍ୟୁତାନନ୍ଦ 

୧୬୦ ଗାନ୍ଧୀ-କାହାଣୀ 


ଦାସଙ୍କ ମାଳିକାରେ ସ୍ତଷ୍ଟ ଲେଖାହୋଇଛି । ଲୋକମାନେ କାନଟେକି ଶୂୁଣୁଥା୍ତି 
ସେକଥା । 

ଓଡ଼ିଶାରେ ନୂଆ ନୂଆ କଂଗ୍ରେସ ସମୟ । କଟକର ସ୍ଵରାଜ ଆଶ୍ରମରୁ 
ଗାଗହଳରେ ଅସହଯୋଗର ବାର୍ଗା ପ୍ରଚାର କରିବାଲାଗି ସ୍ବେଛ୍ଛା ସେବକମାନେ ବିଭିନ୍ନ 
ସ୍ଥାନକୁ ପଠାହେଉଥାନ୍ତି । ଅଟଜ ବିହାରୀ ଆଚାର୍ଯ୍ୟ ନିଦ୍ଦେଶ ଦେଲେ — “ବଡ଼ଚଣା 
ଅଞ୍ଚଳରେ ପ୍ରଚାର ପାଇଁ ଯିବେ ପୂରାତନ କର୍ମୀ ଶ୍ରୀ କୃଷ୍ଣଚନ୍ଦ୍ର ପ୍ରଧାନ ଓ ନବାଗତ 
ବାଳକ ଶ୍ରୀରାମକୃଷ୍ଣ ନନ୍ଦ ।” 

ଧାନମଶ୍ଡଳ ଷ୍ଟେସନରେ ଓହ୍ଲେଇ ବଡ଼ଚଣା ବାଟେ ସେମାନେ ବଡ଼ ଘୁମୁରି! 
ଗାଁରେ ଯାଇ ପହଞ୍ଚଲେ । ସେଇଠି କୃଷ୍ଣବାବୁ ନିଜର ଆଶ୍ରମ ବସେଇଥାଆନ୍ତି । 
ସବୁଆଡ଼େ ଗାନ୍ଧୀ କହିଯାଇଥ୍‌ବା — 'କପାଚାଷ କର, ଅରଟରେ ସୂତା କାଟ, ବିଲାତୀ 
ଲୁଗାଛାଡ଼, ନିଶା ଅଭ୍ୟାସଠାରୁ ଦୂରରେ ରହ, ଛୁଆଁ ଅଛୁଆଁ ଭେଦ ଦୂରକରଂ ଆଦି 
ପ୍ରଚାର କରାହେଉଥାଏ । ଲୋକମାନଙ୍କ ଭିତରେ ଗାନ୍ଧୀ ନାମ ହିଁ ଏକ ନୂଆ ଚମକ 
ଖେଳାଇଦେଇଥାଏ |! ସରଜ ଗାଁ ଲୋକେ ଭାବୁଥାନ୍ତି ଗାନ୍ଧୀ ହୁଏତ ଜଣେ ଠାକୁର 
ନହେଲେ ସବ୍ର ପତିତଙ୍କ ପାଇଁ ତାଙ୍କର ଏତେ ଦରଦ କାହିଁକି ? ଗାନ୍ଧୀ ଜଣେ 
‘ମାହାପୂରୁ ` ! 

ଏଭଳି ମନୋଭାବକୁ କୃଷ୍ଣବାବୁ ସେଦିନ ମାଳିକା ଉଦ୍ଧାର କରି ବେଶ୍‌ ଗମ୍ଭୀର 
କରି ଦେଇଥ୍‌ଲେ । ମାଳିକାର ଭବିଷ୍ୟଦ୍‌ବାଣୀ ଉପରେ ସରଳ ଗ୍ରାମବାସୀଙ୍କର ଅତୁଟ 
ବିଶ୍ଵାସ, ଅତଏବ ବିଶ୍ଵାସ ନ କରି ଆଉ ଗତି ନାହିଁ । 

ସଭା ଚାଲିଥାଏ । ବକ୍ତା କରୁ କରୁ କୃଷ୍ଣବାବୁ କହିଲେ — “ଏ ଯୁଗରେ 
ଗାନ୍ଧୀ ହେଉଛନ୍ତି ଭଗବାନ୍‌ଙ୍କର ସାକ୍ଷାତ ଅବତାର । ସତ୍ୟଯୁଗରେ ‘ବଂ ଅକ୍ଷରରେ 
ବାମନ ବଳୀକ୍ର ପାତାଳକୁ ପଠାଇଥ୍‌ଲେ, ତ୍ରେତାଯୁଗରେ ‘ର? ଅକ୍ଷରରେ ରାମ 
ରାବଣକୁ ମାରିଥୁଲେ, ଦଵାପର ଯୁଗରେ ‘କ” ଅକ୍ଷରରେ କୃଷ୍ଣ କଂସକୁ ମାରିଥୁଲେ, 
ଏବେ କଳିଯୁଗରେ ସେହିପରି 'ଗ” ଅକ୍ଷରରେ ଗାନ୍ଧୀ ଆସିଛନ୍ତି ଗୋରାଲୋକଙ୍କୁ 
ବା ' ଗଭର୍ଣ୍ଣମେଣ୍ଟୀ କୁ ମାରିବାପାଇଁ । 

ସାଧାରଣଲୋକେ ଏକଥାକୁ ଅମୃତ ଭଳି ପିଇଯାଉଥାନ୍ତି । 

କୃଷ୍ଣବାବ୍ର ଲୋକବିଶ୍ଵାସକୁ ଆହୁରି ଦୃଢ଼ୀଭୂତ କରିବା ପାଇଁ ଆଉ ପାଦେ 
ଆଗେଇଗଲେ । କହିଲେ,  'ମାଜିକାରେ ଲେଖାଅଛି - ‘ଆସିବେ ମହନା ମୋଗଲ, 
ପୃଥ୍ବୀକୁ କରିବେ ସଲ | କ'ଣ ୟାର ଅର୍ଥ ? ଏଇ ମହନା ଆଉ କେହି ନୃହନ୍ତି — 
ସେ ହେଉଛନ୍ତି ଆମର ପ୍ରିୟ ମୋହନ ଦାସ କରମଚାନ୍ଧ ଗାନ୍ଧୀ । ମୋଗଲ ହେଉଛନ୍ତି 
ସୌକତ ଅଲ୍ଲୀ ଓ ମହମ୍ମଦ ଅଲ୍ଲୀ ଦୁଇଭାଇ । ଦେଶର ଉଦ୍ଧାର ପାଇଁ ଗାନ୍ଧୀଙ୍କ ସହିତ 
ସେମାନେ ହାତ ମିଳାଇଛନ୍ତି । 'ମହନା' ଆଉ ‘ମୋଗଲ! ମିଶି ହିନ୍ଦୁ ମୁସ୍ଲିମ୍‌ ଏକତା 
ଆଣିଛନ୍ତି । ସେଇମାନେ ହିଁ ପୃଥ୍ବୀର ସଲ କରିବେ । ଂସଲଂର ଅର୍ଥ ଦୃଇପ୍ରକାର । 

ଗାନ୍ଧୀ -କାହାଣୀ ୧୬୧ 


‘ସଲ ଅର୍ଥ ‘ସିଲୁଅ' ବା ଉପକାର । ପୂଣି ଆଉ ଗୋଟିଏ ଅର୍ଥରେ ସଲ ମାନେ 
ଶାସନ କରିବା । ତେଣୁ ଏବେ ସମୟ ଆସିଗଲା । ମହନା ଆଉ ମୋଗଲ ମିଶି 
ପୃଥ୍ବୀ ବା ଆମ ଦେଶର ଉପକାର କରିବେ, ଶାସନ କରିବେ ଓ ଗୋରା 
ଗଭର୍ଣ୍ଣମେଣ୍ଟ ଏ ମାଟିରୁ ବିତାଡ଼ିତହେବେ । ତେଣୁ ଗାନ୍ଧୀ ମାହାପୂରୂଙ୍କ କଥା ମାନି 
ଚାଲ ଅସହଯୋଗ ଆନ୍ଦୋଳନକୁ ଡେଇଁପଡ଼ିବା । ଏଇ ହେଉଛି ବେଳ ।”' 

କୃଷ୍ଣବାବରଙ୍କର ଏଭଳି କଥା ସେ ବେଳରେ ବଡ଼ଚଣା ଇଲାକାରେ ଏକ ଅତୂତ 
ପରିବେଶ ସୃଷ୍ଟି କରିଥ୍ଲା । ଲୋକେ ସତକୁ ସତ ଭାବ୍ରଥ୍‌ଲେ ଗାନ୍ଧୀ ଭଗବାନ୍‌ଙ୍କର 
ଅବତାର, ଅତଏବ ଅସହଯୋଗ ଏକ ଧାର୍ମିକ ଆହ୍ଵାନ । 

ଏଇଭଳି କେବଳ ଓଡ଼ିଶା କାହିଁକି ସାରା ଭାରତରେ ଗାନ୍ଧୀଙ୍କ ନେଇ ନାନା 
ମନଗଢ଼ା କାହାଣୀ ତି ଆରିହେଉଥ୍‌ଲା | ମିଛ ହେଉ ପଛେ ଏଭଳି କାହାଣୀମାନ କିନ୍ତୁ 
ଗୋଟିଏ ସତ୍ଯକଥା ସାବ୍ୟସ୍ତ କରିଥଲା, ତା” ହେଉଛି ଗାନ୍ଧୀପଣର ମହାନତା । 
ମଣିଷଟିଏ ମହତ୍ତର ସୋପାନକୂ ଉତ୍ତୀର୍ଣ୍ଣ ହେଲେ ତାକୁ ନେଇ ଏହିପରି ଚମକପ୍ରଦ 
କଥାମାନ ଜନମାନସରେ ଆପେ ଆପେ ତିଆରି ହୋଇଯାଏ — ଦରିଦ୍ରବନ୍ଧୁ 
ସତ୍ୟସନ୍ଧାନୀ ଗାନ୍ଧୀ ସେଥ୍‌ରୁ ବାଦ୍‌ ଯାଆନ୍ତେ କୁଆଡୁ ? 

ଶ୍ରୀ କୃଷ୍ଣଚନ୍ଦ୍ର ପ୍ରଧାନ କୁଆଡ଼େ ମାଟିରେ ମିଶିଗଲେଣି । ‘ମାଳିକା'ର ସେଭଳି 
ଅର୍ଥ କରିବା ବିଷୟ ଇତିହାସ ଆଲୋଚନା କରିବ । 

୧୬୨ 


ଅଜବ୍‌ ଆଘାତ 


୧୯୨୭ ମସିହା ଡିସେମ୍ବର ମାସରେ ଗାନ୍ଧୀ ବ୍ରହ୍ମପୁର ଆସୁଥାନ୍ତି । ସେଇଠି 
ଏଇ ଅଭାବନୀୟ କଥାଟି ଘଟିଲା । ସାରା ଜୀବନ ପାଇଁ ସେ ଯେମିତି ଗୋଟାଏ 
ଚେତାବନୀ ପାଇଗଲେ । ପ୍ରାର୍ଥନାର ଶନ୍ତି ବିଷୟରେ ଜାଣି ସୂଦ୍ଧା କେମିତି ଏଭଳି 
ହେନା ସେ କରିପାରିଲେ ବୋଲି ନିଜକୁ ଧ୍କ୍କାରକଲେ । 

ସେ ନିଜେ ପ୍ରାର୍ଥନା ସମ୍ପର୍କରେ କହୁଥ୍‌ଲେ ଯେ ଏହା ଏକ ଅଲୌକିକ ଶଳ୍ଜି । 
ଶରୀର ପାଇଁ ଯେମିତି ଖାଦ୍ୟ ଆବଶ୍ଯକ, ଆତ୍ମା ପାଇଁ ସେହିପରି ପ୍ରାର୍ଥନା 
ଦରକାର । ଜଣେ ମଣିଷ ହୁଏତ ନ ଖାଇ ନ ପିଇ ବେଶ୍‌ କିଛିଦିନ ରହିପାରେ 
ଯେମିତି “ମାକ୍ସ୍ତିନୀ? ୭୦ ଦିନରୁ ଅଧ୍କ କାଳ ନ ଖାଇ ରହିପାରିଥ୍‌ଲେ ! ମାତ୍ର 
ଜଣେ ରଶ୍ବରନିଷ୍ଠ ବ୍ୟକ୍ତି, ବିନା ପ୍ରାର୍ଥନାରେ ଗୋଟିଏ ମୁହୂର୍ଗ ସୁଦ୍ଧା ରହିପାରି ବନାହିଁ । 
ଆମ ସମାଜରେ ପ୍ରାର୍ଥନା କରୂନଥ୍୍‌ବା ଲୋକ ମଧ୍ୟ ଶହ ଶହ ସଂଖ୍ୟାରେ ଅଛନ୍ତି । 
ସେଭଳି ଲୋକେ କିନ୍ଧ ଅଧ୍କତର ଭାବରେ ପାଶବିକ ସ୍ଵଭାବର ଶିକାର ହୁଅନ୍ତି । 

ସମସାମୟିକ କାଳରେ ନାନା ସଂଘର୍ଷ ପୂରି ରହିବାର ଏକମାତ୍ର କାରଣ 
ଭାବରେ ଗାନ୍ଧୀ ସଚ୍ଚା ପ୍ରାର୍ଥନାର ଅଭାବକୁ ନିଦାନ କରିଥୁଲେ । 

ଥରେ ଜଣେ ୟୁବକ ଗାନ୍ଧୀଙ୍କୁ ପଚାରିଥ୍‌ଲେ — ˆ ବାପୁ ! ଆପଣ କଂ'ଣ ଏକା 
ପ୍ରାର୍ଥନା କରୁଛନ୍ତି ? ଏ ମାଟିର ଲକ୍ଷ ଲକ୍ଷ ହିନ୍ଦୁ ମୁସଲମାନ ଓ ଖ୍ରୀଷ୍ଷିଆନ୍‌ ପ୍ରତିଦିନ 
ପ୍ରାର୍ଥନା କରୁଛନ୍ତି । ତେବେ କାହିଁକି ଏତେ ହିଂସା, ଏତେ ବିଦ୍ରେଷ ?” 

ଗାନ୍ଧୀ ଉତ୍ତର ଦେଇଥ୍‌ଲେ, “ ପ୍ରାର୍ଥନାର ଅର୍ଥ ସଚ୍ଚା ପ୍ରାର୍ଥନା । ସଚ୍ଚାପ୍ରାର୍ଥନାରେ 
ଓଠ କମ୍ପିତ ହୁଏ, ହୃଦୟ ବିଗଳିତ ହୁଏ ଓ ଆଖିରେ ପାଣି ଜକେଇ ଆସେ । ଏପରି 
ଅନୁଭବ, ଶଶୃରଙ୍କ ପ୍ରତି ସମ୍ପର୍ଣ୍ଣ ସମର୍ପଣ ଭାବ ଆସିଲେ ଯାଇ ମଜ୍ାଗତ କରିହୁଏ । 
ମୁଁ ପ୍ରାର୍ଥନା କରୁଛି ¬ ଏପରି ଏକ ଦାମ୍ଭିକତା ମନରେ କେବେ ବି ନ ଆସିବା ଉଚିତ । 
ସେଥ୍ପାରଁ ଭଗବତ୍‌ ଗୀତାର ୨ୟ ଅଧ୍ୟାୟରେ ଥ୍‌ବା ଶେଷ କେତୋଟି ଶ୍ଵୋକକୁ 
ଆମେ ଆବୃତ୍ତି କରିବା ଉଚିତ । ସେହି ଶ୍ଵୋକମାନଙ୍କରୁ ‘ଆତ୍ମାର ସମାନତା” ଭାବ 
ମିଳିଥାଏ । ଏହି ଆତ୍ମା4ସମାନତାଭାବ ହିଁ ପ୍ରତିଟି ମଣିଷକୁ ଇଶ୍ଵର ଅଭିମୂଖୀ କରେ । 
ଅତଏବ ଶୁଦ୍ଧ ଚରିତ୍ର ଓ ଶୁଦ୍ଧ ହୃଦୟର ଭିରି ପାଇଁ ସଚ୍ଚା ପ୍ରାର୍ଥନା ଉଚିତ ମହୌଷଧ୍‌ । 
ଏସବୂ କଥା ଜାଣିଥୁବା ଗାନ୍ଧୀ ବି ସେଦିନ ନିଜ଼ ଅଜାଣତରେ ଭୂଲ୍‌ଟି କରି ବସିଲେ । 
ଅତଏବ ଏକ ଅଜବ୍‌ ଆଘାତର ଶିକାର ହେଲେ ସେ । 

ଡିସେମ୍ବର ୨ ତାରିଖ ।! ଶୁକ୍ରବାର । ଗଞ୍ଜାମ ଜିଲ୍ଲାକୁ ଗସ୍ତରେ ଆସୁଥାନ୍ତି 
ଗାନ୍ଧୀ । ଗତ କେତେବର୍ଷ ହେଲା ସତ୍ୟାଗ୍ରହ ଆଶ୍ରମରେ ପ୍ରାର୍ଥନାର ସମୟକୁ ନେଇ 

କେତେକ ଅଦଳବଦଳ କରାଯାଇଥାଏ । ସକାଳ ଘ ୪।୧୫ ମିନିଟ ଓ ସନ୍ଧ୍ୟା ୭ 
ଘଣ୍ଟାବେଳେ ସମୂହ ପ୍ରାର୍ଥନା ହୁଏ । ଆଶ୍ରମବାସୀ କିଏ କେଉଁଠି ଅନ୍ୟ ସ୍ଥାନକୁ ଗଲେ 
ବି ପ୍ରାର୍ଥନାର ଏର ନିୟମଟିକୂ ମାନନ୍ତି । ଯାତ୍ରା କରୁଥ୍୍‌ବା ସମୟରେ ଯଦି ସେଭଳି 
କିଛି ଅସୁବିଧାଜନକ ପରିସ୍ଥିତି ଉପୁଜେ ତେବେ ଅନ୍ତତଃ ' ଶୋଇବା ପୂର୍ବରୁ ପ୍ରାର୍ଥନା 
କରାଯିବାର ନିୟମ ହୋଇଥାଏ । 

ଗାଡ଼ିୟ ଗଞ୍ଜାମ ଜିଲ୍ଲାରେ ପହଞ୍ଚଲାବେଳକୁ ସେଦିନ ଢେର୍‌ ରାତି 
ହୋଇଯାଇଥାଏ । ବାଟସାରା ଅହେଡ଼ୂକ ବିଳମ୍ବ । ଏଇ ରହିଲା, ଏଇ ଛାଡ଼ିଲା ହୋଇ 
ପ୍ରାୟ ଅଧରାତି ବେଳକୁ ଗାଡ଼ି ଯଥାସ୍ଥାନରେ ପହଞ୍ଚଲା । ସେତେବେଳକୁ ସମୂହ 
ପ୍ରାର୍ଥନା କରିବାର ଅବକାଶ ଆଉ ନଥାଏ । ଯାତ୍ରାର କ୍ଲାନ୍ତି ଯୋଗୁଁ ଯିଏ ଯୁଆଡ଼େ 
ଶୋଇପଡ଼ିଲେ । ଶୋଇବା ପୂର୍ବରୁ ଗାନ୍ଧୀ କିଛି ଲେଖାଲେଖି କଲେ । କିନ୍ତୁ ଆଶ୍ଚର୍ଯ୍ୟର 
କଥା ସେ ପ୍ରାର୍ଥନା କରିବାକୁ ଭୂଲିଗଲେ । 

ସକାଳ ପାହିଲା । ନିଦରୂ ଉଠିବା ମାତ୍ରେ ଗାନ୍ଧୀ ଅନୁଭବ କଲେ ଯେ ତାଙ୍କ 
ଦେହ ଭୟରେ ଥରୂଛି । ଝାଳ ଗମ୍‌ ଗମ୍‌ ହୋଇ ବୋହିଯାଉଛି । ପାଟି ଶୁଖି ଅଠା 
ଅଠା ରାଗୁଚି । ଅନ୍ୟମାନେ ଚିନ୍ତିତ ହୋଇପଡ଼ିଲେ । କାରଣ କ”ଣ ହୋଇପାରେ 
ବୋଲି ଗାନ୍ଧୀ ବାରମ୍ବାର ଭାବିବାକୁ ଲାଗିଲେ । 

ଗାନ୍ଧୀ ନିଜକୁ ସମୟସମୟରେ ଜଣେ ଚିକିତ୍ସକ ବୋଲି କହିଥାନ୍ତି । ପ୍ରାକୃତିକ 
ପଦ୍ଧତିରେ ଚିକିତ୍ସା କରିବାରେ ସେ ଥୁଲେ ସିଦ୍ଧହସ୍ତ । ଶରୀରର ବିଷୟ-ନିଦାନ 
ସମ୍ପର୍କରେ ମଧ୍ଯ ତାଙ୍କର “ବେଶ୍‌ ଭଲ ଧାରଣା ଥୁଲା । ସେ ଜାଣିପାରିଲେ ଯେ ତାଙ୍କର 
ଏ ହୃତ୍‌କମ୍ପନ ଶାରୀରିକ ନୁହେଁ, ମାନସିକ । ଗତକାଲି ସନ୍ଧ୍ୟାରେ ସେ ପ୍ରାର୍ଥନା 
କରିନାହାନ୍ତି - ସେଥ୍ପାଇଁ ତାଙ୍କ ଭିତରେ ଏ ଅଜବ୍‌ ଆଲୋଡ଼ନ, ଅଭୁତ କମ୍ପନ । 

ପ୍ରାର୍ଥନା କରିନାହାନ୍ତି ବୋଲି ମନେପଡ଼ିବାକ୍ଷଣି ଲଜ୍ଜା, କ୍ଷୋଭ ଓ ଦୂଃଖରେ 
ସେ ବ୍ରଡ଼ିଗଲେ ଯେମିତି । କେମିତି ଏତେବଡ଼ ଭୂଲ୍‌ ସେ କରିପାରିଲେ ? ହୃଦୟ 
ତାଙ୍କର ହାହାକାର କରିଉଠିଲା । ସେ ଅନୁଭବ କଲେ ଯେ ଇଶ୍ଵରଙ୍କ ପ୍ରତି ଏକ 
ମହାଦୋଷ କରିସାରି ଛନ୍ତି, ସେଥ୍‌ପାଇଁ ପ୍ରାୟଶ୍ଚିର ଲୋଡ଼ା । 

ଗାନ୍ଧୀ ଦିନସାରା ଆଖିବ୍ରଜି ବସିରହିଲେ । ଦେହ ବରଡ଼ାପତ୍ର ପରି ଥରୁଥାଏ । 
ଆଖିରୁ ବୋହି ଯାଉଥାଏ ଧାର ଧାର ଲୁହ । ସେ ଭାବୁଥାନ୍ତି ଏପରି ଭୁଲ ଆଉ 
ଦ୍ବିତୀୟବାର ଯେପରି ଜୀବନରେ ନଘଟୁ । ଶରୀର କଳୁଷିତ ହେଲେ ହୁଏତ 
ସଜାଡ଼ିହେବ, ଆତ୍ମା ଥରେ କଳୁଷିତ ହେଲେ ତାକୁ ଆଉ ସଚାଡ଼ିବା ସହଜକଥା 
ନୁହେଁ । 

ତେଣିକି ଅନ୍ୟମୀନଙ୍କ ପାଇଁ ଗାନ୍ଧୀ ସ୍ଥିର କରିଦେଲେ ଯେ ଯିଏ ଯେକୌଣସି 
ସ୍ଥାନରେ ଥାଆନ୍ତୁ ନା କାହିଁକି, ପ୍ରାରଥନାର ସମୟ ଆସିଲେ ସେ ଥରେ ହେଉପଛକେ 

ରାମନାମ ସ୍ଟରଣ କରି ପ୍ରାର୍ଥନା କରିବେ । ଯଦି ସମୂହ ପ୍ରାର୍ଥନା ହେଉଥାଏ, ଯିଏ 
ପ୍ରାର୍ଥନାରେ ଭାଗ ନେବାକୁ ନ ଚାହାନ୍ତି ସେ କେବଳ ନୀରବତା ରକ୍ଷାକରିବେ । 

ସେଇଦିନଠାରୁ ଗାନ୍ଧୀ ଯାତ୍ରା କରୁଥ୍ବାବେଳେ ପ୍ରାର୍ଥନା ସମୟ ଉପଗତ ହେଲେ 
ଯଦି ସୁବିଧାଜନକ ପରିସ୍ଥିତିରେ ନଥାନ୍ତି ତେବେ ସେଇ ପରିବେଶରେ ହିଁ ପ୍ରାର୍ଥନା 
କରିବେ ବୋଲି ସିଦ୍ଧାନ୍ତ ନେଇଥ୍‌ଲେ । 

ଯୋଗ ଏମିତି ଯେ ହଠାତ୍‌ ତା” ପରଦିନ ଗାନ୍ଧୀ ଗସ୍ତ କରୂଥ୍୍‌ବାବେଳେ 
ଦେଖିଲେ ସାନ୍ଧ୍ୟ -ପ୍ରାର୍ଥନାର ସମୟ ହେଇଆସୁଛି । କାର୍‌ ସେତେବେଳକୁ ଛତ୍ରପୂରଠାରେ 
ପହଞ୍ଚଥାଏ । ଗାଡ଼ିକୁ ନ ଅଟକେଇ ସେଇଠାରେ ସେ ହଠାତ୍‌ ନିବିଷ୍ଟ ଚିତ୍ତରେ ପ୍ରାର୍ଥନା 
କରିବାକୁ ଲାଗିଲେ । 

ବିଗତ ଦିନର ଭୂଲକୂ ମନେପକେଇ ଲୁହରେ ଆଉଥରେ ସେ ଧୋଇଦେଲେ 
ନିଜକୁ । 


Ooo 

Ls 


ya 
ମହନ୍ତଙ୍କ ସହ ମୁୃହାମୁହି 

ପୂରୀର ମହନ୍ତ ଆସି ଛର୍ତି ଶୁଣି ଗାନ୍ଧୀଙ୍କ ମନ ଖୁସିରେ ନାଚି ଉଠିଲା । ସେ 
ଭାବିଲେ ଚାରି ବର୍ଷ ତଳେ ସେ ୟେ ଶ୍ରୀମନ୍ଦିର ଦୂଆରୂ ହରିଜନ ପଦଯାତ୍ରା ଆରମ୍ଭ 
କରିଥ୍‌୍ଲେ — ଏବେ ତା'ର ସୁଫଳ ଫଳିଲା । ଓଡ଼ିଶାର ମନ୍ଦିରମାନଙ୍କରେ 
ହରି ଜନମାନଙ୍କର ମନ୍ଦିର ପ୍ରବେଶ ଏଣିକି ହୁଏତ ସହଜ ହୋଇଯିବ । ଥରେ ପୁରୀରେ 
ଜଗନ୍ନାଥ ମନ୍ଦିର ଭିତରକୁ ହରି ଜନମାନେ ପ୍ରବେଶ କଲେ ଓଡ଼ିଶା କାହିଁକି, ସାରା 
ଉତ୍ତରପୂର୍ବ ଭାରତରେ ତା'ର ଅଶେଷ ପ୍ରଭାବ ପଡ଼ିବ । 

ପୁରୀର ଏମାରମଠ ମହନ୍ତଙ୍କର ଯଦି ଏଭଳି ମନୋଭାବ, ତେବେ ଆଉ କିଏ 
କାହିଁକି ସେଥୁରେ ପ୍ରତିବନ୍ଧକ ହେବ ? 

ଗାନ୍ଧୀଙର ଏ ଧାରଣା କିନ୍ତୁ ଖୁବ୍‌ ଶୀଘ୍ର ଭୂଲ ପ୍ରମାଣିତ ହେଲା । 

ରାଜନୈତିକ ସ୍ତରରେ ଗାନ୍ଧୀଙ୍କର ଆୟୁଧ ଥୂଲା ଅହିଂସା । ଅର୍ଥନୈତିକ ସ୍ତରରେ 
ତାଙ୍କର ଅସ୍ତ୍ର ଥ୍ଲା ଅରଟ । ସେଇଭଳି ସାମାଜିକ ସ୍ତରରେ ନିଶା ନିବାରଣ ଓ 
ଛୁଆଁଛୁତିଭାବର ନିରାକରଣ ଥୁଲା ତାଙ୍କର ଦୂଇଟି ମୌଳିକ କାର୍ଯ୍ୟକ୍ରମ । ଛୁଆଁ 
ଅଛୁଁ ଆ ଭେଦଭାବ ଦୂର ନକଲେ ଭାରତର ରାଜନୈତିକ ସ୍ଵାଧୀନତା ଯେ ମୂଲ୍ୟହୀନ, 
ଏକଥା ସେ ହାଡ଼େ ହାଡ଼େ ଅନୁଭବ କରିଥ୍୍‌ଲେ । ସେଇଥ୍ପାଇଁ ସେ ଆରମ୍ଭ କରିଥଲେ 
ହରିଜନ ଆନ୍ଦୋଳନ । ଅନ୍ୟ ହିନ୍ଦୁମାନଙ୍କ ଭଳି ହରିଜନମାନଙ୍କର ମହନ୍ଦିର-ପ୍ରବେଶ 
ଉପରେ ସେରଥ୍ପାରଁ ଥୂଲା ତାଙ୍କର ଏତେବେଶୀ ଗୁରୁତ୍ଵ । | 

ଡେଲାଙ୍ଗ ସମ୍ମଳନୀକୁ ଗାନ୍ଧୀ ଆସି ଥାନ୍ତି । ସେଇଠି ତାଙ୍କର ଡେରା ପଡ଼ିଥାଏ । 
ମାର୍ଚ୍ଚ ମାସ ଶେଷାଶେଷି । ପୂରୀ ଏମାରମଠର ମହନ୍ତ ମହାରାଜ ଡେଲାଙ୍ଗରେ ପହଞ୍ଚ୍‌ 
ତାଙ୍କୁ ସାକ୍ଷାତ କରିବା ପାଇଁ ଚାହିଁଲେ । ଏମାରମଠ ପୂରୀର ସବୁଠାରୁ ବଡ଼ ମଠ | 
ଅତଏବ ହିନ୍ଦୁଧର୍ମର ଏକ ଗୌରବମୟ ତଥା ଗୁରୁତ୍ଵପୂର୍ଣ୍ଣ କେନ୍ଦ୍ର । ଖୋଦ୍‌ ମହନ୍ତ 
ଆସିଛନ୍ତି ସାକ୍ଷାତ ପାଇଁ ¬ କ”ଣ କାରଣ ହୋଇପାରେ ? | 

ଧାରେ ହସ ଖେଳିଗଲା ଗାନ୍ଧୀଙ୍କ ମୁହଁରେ । ଜଗନ୍ନାଥ ମନ୍ଦିରରେ ହରିଜନ 
,ବେଶ ନେଇ ଯେଉଁ ଆନ୍ଦୋଳନ ସେ ଆରମ୍ଭ କରିଥ୍‌ଲେ ତା”ର ଯୁଜ୍ତିଯୁକ୍ତତା ପ୍ରମାଣ 
କରିବା ପାଇଁ ମହନ୍ତ ମହାଶୟ ଆସି ଥାଇପାରନ୍ତି 

ସଙ୍ଗେ ସଙ୍ଗେ ଗାନ୍ଧୀ ଓ ମହନ୍ତଙ୍କ ସାକ୍ଷାତର ଆୟୋଜନ ହେଲା । ମହନ୍ତ 
ଗାନ୍ଧୀଙ୍କୁ ବୈଷ୍ଣବମାନଙ୍କ ମଧ୍ଯରେ ସର୍ବଶ୍ରେଷ୍ଠ ବୋଲି କହି ଅଭିବାଦନ କଲେ । 
ତା'ପରେ ଚାଲିଲା ହରିଜନମାନଙ୍କ ମନ୍ଦିର ପ୍ରବେଶ ନେଇ ଆଲୋଚନା । ଗାନ୍ଧୀଙ୍କୁ 
ବୈଷ୍ଣବଶ୍ରେଷ୍ଠ କହିଥ୍ବାରୁ, ତାଙ୍କର ମତାମତକୁ ମହନ୍ତ ଗ୍ରହଣ କରିନେବେ ବୋଲି 
ଗାନ୍ଧୀ ଦୃଢ଼ ନିଶ୍ଚିତ ଥ୍ଲେ ! ପାଖରେ ବସିଥା'ନ୍ତି ଡକୃର ରାଜେନ୍ଦ୍ର ପ୍ରସାଦଙ୍କ ଭଗିନୀ । 

ଗାନ୍ଧୀ -କାହାଣୀ ୧୬୭ 


ଗାନ୍ଧୀ କହିଲେ— ଦୂଃଖର କଥା, ସନାତନୀମାନେ ବିଶ୍ବାସ କରନ୍ତି ଯେ 
ଅସ୍ପୃଶ୍ୟତା ହିନ୍ଦୁଧର୍ମର ଅଂଶବିଶେଷ । ସେହିପରି ମୁସଲମାନ ଓ ଖ୍ରୀଷ୍ଟିଆନ୍‌ ଲୋକେ 
ହିନ୍ଦୁଧର୍ମରେ ଅସ୍କୃଶ୍ଯୟତା ଛଡ଼ା ଆଉ କିଛି ନାହିଁ ବୋଲି ମନେକରନ୍ତି । ଅସ୍ତଶ୍ଯୟତାର 
କଳଙ୍କ ଦୂର ନକଲେ, ଆମେ ହିନ୍ଦୁମୁସଲମାନ ସମସ୍ୟା ସମାଧାନ କରିପାରିବା ନାହିଁ । 
ଅସ୍ଟୃଶ୍ୟତା ଦୂର ହେଲେ ଆମମାନଙ୍କୁ ଭଶ୍ଵର ଅବିଶ୍ଵାସୀ ବୋଲି ଅନ୍ୟମାନେ ଭାବିବାରୂ 
କ୍ଷାନ୍ତ ହେବେ । 

ଅତଏବ ଛୁଆଁ ଅଛୁଆଁ ଭେଦଭାବକୂ ଶୀଘ୍ର ଉଠେଇବା ଦରକାର । ଏ ଦିଗରେ 
ହରି ଜନମାନଙ୍କର ଶ୍ରୀମନ୍ଦିର-ପ୍ରବେଶ ଏକ ବଳିଷ୍ଠ ପଦକ୍ଷେପ ହେବ । 

ମହନ୍ତ ସେଇଭଳି ଗୂମ୍‌ ହୋଇ ବସିଥାନ୍ତି । ସେ ଯେମିତି ଆଉ କେରଉଁକଥା 
ଚିନ୍ତା କରୁଛନ୍ତି ସେଇଭଳି ଏକ ହାବଭଭାବ ଦେଖାଉଥାନ୍ତି । 

ତାନ୍ଧୀ ମହନ୍ତଙ୍କୁ ନିରୂଭର ରହିବା ଦେଖ୍‌ ପୂଣି କହିଲେ- ମଣିଷ ସମାଜର 
ସବୂଧର୍ମ ଏଇଲେ ନିକିତିରେ ତଉଲ୍ଲା ହେଉଛନ୍ତି । ଏତେବେଳେ ହିନ୍ଦୁ ଧର୍ମରେ ଯଦି 
ଭୁଲ୍ଭଟ୍‌କା ରହେ ତେବେ ତାହା ତଳେ ପଡ଼ି ଧ୍ଵଂସ ହୋଇଯିବ । 

ମହନ୍ତ ଏତିକିବେଳେ ଉତ୍ତରଦେନଲେ- ଭବିଷ୍ଯୟତରେ କ”'ଣ ଘଟିବ କିଏ 
କହିବ ¬ ସେଥ୍ପାଇଁ ଆମେ ବ୍ୟସ୍ତ ହେବା ଉଚିତ୍‌ ନୁହେଁ । 

ଗାନ୍ଧୀ ସଙ୍ଗେ ସଙ୍ଗେ ଉଦାହରଣ ଦେଇ କହିଲେ — ଏର ଦେଖନ୍ତୁ, ଟରାଭାଙ୍କୋରର 
ମହାରାଜା ହିନ୍ଦ୍ର ଧର୍ମର ଭୂଲ୍‌ଟି ବୃଝିପାରି ହରି ଜନମାନଙ୍କ ପାଇଁ ତାଙ୍କ ରାଜ୍ୟର ସବୂ 
ମନ୍ଦିରର ଦ୍ଵାର ଖୋଲିଦେଲେ । ତାଦ୍ଵାରା କେଉଁ ଅସୂବିଧାଟା ଅବା ହେଇଗଲା ? 
ଓଲଟି ଏହାଦ୍ଵାରା ଯେଉଁ ଆଧ୍ଯାମ୍ବିକ ଜାଗରଣ ସେଠି ଆସିଲା, ସେଥ୍ରେ ପୃଥ୍ବୀରେ 
ସ୍ବର୍ଗର କିଛି ଅଂଶ ପ୍ରତିଷ୍ଠିତ ହେଲା ବୋଲି ବୁଝିବାକୁ ହେବ । 

ମହନ୍ତ ଆପଣେ ଦେଖ୍ଲେ କଥାଟା ଆଗକ୍ର ଆଗକୁ ବଢ଼ିଯାଉଛି । ଏରଠି କିଛି 
ଗୋଟାଏ ଜବାବ୍‌ ନଦେଲେ ହବନି । ତେଣୁ ସେ କହିଲେ “'ମହାତ୍ମାଜୀ ! ସର୍ବ 
ପାପ ପ୍ରକ୍ଷାଳନକାରୀ ଜଗନ୍ନାଥ, ହରିଜନମାନଙ୍କ ପ୍ରତି ଅତ୍ଯନ୍ତ ଦୟାଳୁ । ଆମେ 
ଯେପରି ବିଶିଷ୍ଠ ଅତିଥୁମାନଙ୍କୁ ପାଛୋଟି ଆଣି ସଙ୍ଖୋଳିଥାଉ ସେହିପରି ଶ୍ରୀଜଗନ୍ନାଥ 
ମନ୍ଦିରରୁ ସାଧାରଣ ରାସ୍ତାକୁ ବର୍ଷକେ ଥରେ ବାହାରିଯାଇ ତାଙ୍କର ପ୍ରିୟ ହରିଜନମାନଙ୍କୁ 
ସାକ୍ଷାତ ଦିଅନ୍ତି । ଏ ପ୍ରକାର ଦୟା ଓ ସ୍ବେହକୁ ବ୍ରଝିନପାରିବା ଆମ୍ଭମାନଙ୍କର 
ନିବୌଧତା ନୁହେଁ କି ?”' 

ମହନ୍ତଙ୍କର ଯୁକ୍ତିରେ ଗାନ୍ଧୀ ଚମକ୍ଲତ ହେଲେ । ଟିକେ ଆଶ୍ଚର୍ଯ୍ୟ ହୋଇ ସେ 
ଚାହିଁଲେ ହିନ୍ଦୁଧର୍ମର ଜଣେ ବିଶିଷ୍ଟ ପ୍ରବକ୍ତା ଭାବେ ଜଣାଶୁଣା ମହନ୍ତଙ୍କୁ । ତାଙ୍କର 
ମନେପଡ଼ିଲା ୧୯୩୨ ମସିହାରେ ୟାର୍‌ଭାଡ଼ା ଜେଲ୍‌ରେ ସାକ୍ଷାତ ହୋଇଥ୍‌ବା ଜଣେ 
ବିଶିଷ୍ଟ ପଶ୍ତିତଙ୍କ କଥା । ପଶ୍ତିତ ଅନର୍ଗଳ ଶ୍ଲୋକ ଉଚ୍ଚାରଣ କରି ପ୍ରମାଣ କରୂଥ୍୍‌ଲେ 

ଯେ ଛୟାନବେ ବର୍ଷ ପ୍ରାୟଶ୍ଚିର କଲେ ହରିଜନମାନଙ୍କର ସମସ୍ତ ପାପ ଧୋଇ 
ହୋଇଯିବ । 

ବର୍ଭମାନ ମହନ୍ତ ମହାଶୟ ଅନୁରୂପ ଏକ ଯୁକ୍ତିରେ ନିଜର ବକ୍ତବ୍ୟକୁ ସାବ୍ୟସ୍ତ 
କରିବାକୁ ଚାହୁଁ ଥ୍‌ଲେ ଯେ ଜଗନ୍ନାଥ ପରମ ଦୟାଳୁ, କାରଣ ସେ ହରି ଜନମାନଙ୍କୁ 
ବର୍ଷକେ ଥରେ ରାଜରାସ୍ତାରେ ଦର୍ଶନ ଦିଅନ୍ତି । 

ଗାନ୍ଧୀ ନମ୍ରଭାବରେ ଉତ୍ତର ଦେଲେ ମହନ୍ତ ଆପଣେ ! ଆପଣ ଗୋଟିଏ 
କଥା ଭୂଲିଯାଉଛନ୍ତି । ବିଶିଷ୍ଠ ଅତିଥ୍ମାନଙ୍କୁ ପାଛୋଟି ଆଣି ଘର ଭିତରେ ସବୁଠାରୁ 
ଭଲ ପ୍ରକୋଷ୍ଠରେ ବସିବାକୁ. ଦିଆହୁଏ ଓ ତାଙ୍କୁ ସମ୍ମାନର ଆସନ ଦିଆଯାଏ | କିନ୍ତୁ 
ଆପଣଙ୍କ କଥା ଅନୁସାରେ ହରିଜନମାନଙ୍କୁ ତ “ସେଇ ରାସ୍ତାରୁ ରାସ୍ତାରୁ ବିଦା କରି 
ଦିଆହୁଏ । ତା” ଛଡ଼ା ଅତିଥୂମାନଙ୍କୁ କଂଣ ରାଜରାସ୍ତାରେ ସଙ୍ୋଳି ଛାଡ଼ିଦିଆଯାଏ ? 

ମହନ୍ତ ନିରୂଭତର ଭାବରେ ବସିରହି କେବଳ ମୁଣ୍ଡ ହଲାଉଥ୍‌ଲେ । 

ଗାନ୍ଧୀ ଭାବୁଥ୍‌ଲେ ଯା ହଉ ମହନ୍ତ ଆଉ କିଛି କହୁନାହାନ୍ତି । “ମନ୍ଦିରର 
ଅନ୍ଧକାର ଭିତରେ ହରିଜନମାନଙ୍କୁ ଶ୍ବାସରୁଦ୍ଧ ହେବାକୁ ନଦେଇ ସେମାନଙ୍କୁ ଶ୍ରୀମନ୍ଦିର 
ବାହାରେ ମୁକ୍ତ ବାୟୁ ସେବନ କରିବାକୁ ଜଗନ୍ନାଥ ଚାହାନ୍ତି”? —- କହି ସେ ଯଦି ପୁଣି 
ଯୁକ୍ତି କରିବେ ତେବେ ତାକୁ ଖଣ୍ଡନ କରିବା ମୂସ୍ଟିଲ ହୋଇ ପଡ଼ିବ । 

ମହନ୍ତଙ୍କର ବନ୍ଦ ମୁହଁକୁ ଲକ୍ଷ୍ୟକରି ଗାନ୍ଧୀ ବୃଝିପାରିଲେ, ନା ଏବେ ଶ୍ରୀମନ୍ଦିରର 
ସିଂହଦ୍ଵାର ହରିଜନମାନଙ୍କ ପାଇଁ ଉନ୍ମୁ କ୍ତ ହେବା ସହଳ ନୁହେଁ ।! ତେବେ ସେଥ୍ପାଇଁ 
ହିଂସାମ୍‌କ ମନୋଭାବର ଆବଶ୍ଯକତା ନାହିଁ । ହରିଙ୍କର ଦ୍ଵାର ହରିଜନଙ୍କ ପାଇଁ 
ଅବଶ୍ୟ ଦିନେ ଉନ୍ମୁକ୍ତ ହେବ ¬ ଆଜି ନହେଲେ କାଲି । 

ଜଣେ ବେଦଞ୍ଚ ପଶ୍ତିତଙ୍କ ଭଳି ଗାନ୍ଧୀ ମହନ୍ତଙ୍କୁ ଚାହିଁ ଉଠୁ ଉଠୁ କହିଲେ 
“ଶନୈଃ ପଛା, ଶନୈଃ କନ୍ଥା, ଶନୈଃ ପର୍ବତ ଲଙ୍ଘନମ୍‌ ।” 


000 

୧୬୯ 


ପାଣ୍ଡି ସଂଗ୍ରହ 


ଅପର୍ଣ୍ଣାଦେବୀଙ୍କ ଭିତରେ ଅତୀତର ସତି ଜାଗିଉଠିଲା । ବାଷ୍ପାକୂଳ ହୋଇ 
ସେ ଚାହିଁ ରହିଲେ ବାପୂଙ୍କୁ । ଠିକ୍‌ ସେଇ ନିଷ୍ଠା ସେଇ ମନ ¬ ଟିକିଏ ବି ଓଲମ୍‌ 
ବିଲମ୍‌ ନାଇଁ । 

ଗାନ୍ଧୀ କଲିକତା ଆସିଥାନ୍ତି । ଶ୍ରୀମତୀ ଅପର୍ଣ୍ଣା ରାୟ ତାଙ୍କୁ ନିଜ ଘରକୁ 
ନିମନ୍ତ୍ରଣ କରିବେ ବୋଲି ଇଚ୍ଛା ପ୍ରକାଶ କଲେ । ଶ୍ରୀମତୀ ରାୟ ହେଉଛନ୍ତି ବିଖ୍ୟାତ 
ସଂଗ୍ରାମୀ ଚିତ୍ତରଂଜନ ଦାସଙ୍କର ବଡ଼ଝିଅ । ସ୍ଵାମୀ ସୁଧୀର ରାୟ ବଙ୍ଗଳାର ବିଶିଷ୍ଟ 
ବାରିଷ୍ଟର । ବହୁ ଆଗରୁ ଗାନ୍ଧୀ ଏବଂ କସ୍ତରବାଙ୍କର ସେ ଜଣାଶୁଣା । ନିଜେ ଅପର୍ଣ୍ଣା 
ଦେବୀ ବଙ୍ଗଳାରେ ଅତି ଚମଜ୍କାର ବୈଷ୍ଣବ କୀର୍ଭନ ଗାନ କରନ୍ତି । ଅତଏବ 
‘ବ୍ରଜମାଧୂରୀ ସଂଘ” ତରଫରୁ ସେ ଗାନ୍ଧୀଙ୍କୁ ନିଜ ଘରକୁ ନିମନ୍ତ୍ରଣ କଲେ । ସେଇଠି 
ଭଜନକୀର୍ଗନ ହେବ । ଭଜନ କୀର୍ଭନର ଆଲୋଚନା ମଧ୍ଯ କରାଯିବ । 

କୀର୍ଗନ କଥା ଶୁଣି ଗାନ୍ଧୀ ଖୁସିରେ ରାଜି ହୋଇଗଲେ । ଅପର୍ଣ୍ଣା ଦେବୀଙ୍କ ଘରେ 
ପ୍ରାୟ ଦୁଇଶହ ଲୋକଙ୍କର ଗୋଟିଏ ସମାବେଶର ଆୟୋଜନ ହେଲା । ଗାୟନ ପାଇଁ 
ନିର୍ବାଚିତ ପ୍ରାଚୀନ ବଙ୍ଗଳା କୀର୍ର୍ନଗୁଡ଼ିକୁ ଗାନ୍ଧୀଙ୍କର ବିଶେଷ ଅବଗତି ନିମନ୍ତେ 
ପ୍ରଫେସର ସୁନୀତି କୂମାର ଚାଟର୍ଜୀ ହିନ୍ଦୀକୁ ଅନୁବାଦ କରି ଦେବନାଗରୀ ଲିପିରେ 
ଲେଖ୍ରଖ୍ଲେ । 

ଏଣେ ଅପର୍ଣ୍ଣା ଦେବୀ ସମାବେଶକୁ ଆସୁଥ୍‌ବା ବଙ୍ଗଳାର ସେଇ ଧନୀମାନୀ 
ଲୋକଙ୍କୁ ବ୍ୟକ୍ତିଗତ ଭାବେ ଗୋଟିଏ ସୂଚନା ପଢ଼େଇଦେଲେ । ସେଥ୍‌ରେ କୀର୍ରନକୁ 
ଆସୁଥ୍ବା ଭଦ୍ରମହିଳାମାନଙ୍କୁ ନିର୍ଦିଷ୍ଟ ଅନୁରୋଧ ଥ୍ଲା ଯେ କେହି ଯେପରି ସେଠାକୁ 
ଦାମିକା ଗହଣା ଗାଣ୍ଡି ପିନ୍ଧି ନ ଆସନ୍ତି । ହରିଜନ ପାଣ୍ଠି ପାଇଁ ଗାନ୍ଧୀଙ୍କର ଦେଶସାରା 
ବଲି ବୁଲି ଲୋକମାନଙ୍କଠାରୁ ଅଳଙ୍କାର ଓ ପଇସା ସଂଗ୍ରହ କରିବା କଥା ସେ ଜାଣିଥାନ୍ତି — 
ସେଠି ବୋଧହୁଏ ଗାନ୍ଧୀ ସେଭଳି ଅନୁରୋଧର ପୂନରାବୃରି କରିବେ । ତେଣୁ ଯଦି 
ମହିଳାମାନେ ଗହଣାଗାଣ୍ଠି ପିନି ଆସିବେ ତେବେ ଗାନ୍ଧୀଙ୍କ ଅନୁରୋଧକୁ ଏଡ଼ାଇନପାରି 
ଗହଣା ଦେବାକୁ ବାଧ୍ୟହେବେ ଏବଂ ପଛରେ ହୁଏତ ଅନୁତାପ କରିବେ । 

ନିର୍ଦିଷ୍ଟ ଦିନର ନିର୍ଦିଷ୍ଟ ସମୟ ଆସି ପହଞ୍ଚଲା । ଗାନ୍ଧୀ କେତେଜଣ କର୍ମୀଙ୍କ 
ସହ ଅପର୍ଣ୍ଣା ଦେବୀଙ୍କ ଘରେ ଆସି ପହଞ୍ଚ୍‌ଗଲେ । ବାହାରେ ଗାନ୍ଧୀଙ୍କୁ ଦେଖ୍ବା ପାଇଁ 
ଜନସାଧାରଣଙ୍କର ଅସମ୍ଭବ ଭିଡ଼ । ଉପର ମହଲାରେ ବୈଠକୀର ଆୟୋଜନ 
ହୋଇଥାଏ । ସ୍ବେଛାସେବୀମାନେ ଗାନ୍ଧୀଙ୍କୁ ଘର ଭିତରକୂ ନେଇ ଆସିବା ମାତ୍ରେ 
ସଦର ଫାଟକ ବନ୍ଦ କରି ଦିଆଗଲା । ଲୋକ ଉଛୁଳିପଡ଼ୂତାନ୍ତି ଘର ଚାରିପଟେ । 

କୀର୍ଗନ ଚାଲିଲା । ଧୀରସ୍ଥିର ହୋଇ ଗାନ୍ଧୀ ପ୍ରତିଟି ଭଜନକୂ ଆଖୁବ୍ରଚି 
ଶଣିଲେ । ପ୍ରାୟ ଦୂଇ ଘଣ୍ଟା ଯାଏଁ କାର୍ଯ୍ୟକ୍ରମ ଚାଲିଲା । 

କୀର୍ଭନ ସରିବା ମାତ୍ରେ ଗାନ୍ଧୀ ହିନ୍ଦୀରେ କହିଲେ “ କୀର୍ରନ୍‌ ତୋ ସୂନାୟା । 
ବହୁତ୍‌ ଅଛା । ଅବ୍‌ ହରିଜନକେ ଲିୟେ କୂଛ୍‌ ଦାନ୍‌ ତୋ ଦୋ ।” (କୀର୍ରନତ 
ଶୂୁଣେଇଲ । ଖୁବ୍‌ ଭଲ ହେଲା । ଏବେ ହରିଜନଙ୍କ ପାଇଁ କିଛି ହେଲେ ଦାନ କର ।) 
ଚାରିଆଡ଼ ପଇସା ଆସି ଠୁଳ ହେଲା । କିଏ ଦଶଟଙ୍କା ପିଏ ପାଞ୍ଚଟଙ୍କା, କେହି 
ତା'ଠାରୁ ବି କମ୍‌ ଦାନ କଲେ । ତା'ପରେ ଚାଲିଲା ଅଳଙ୍କାର ଦାନ । ପହିଲେ ଜଣେ 
ଯୁବତୀ ଉଠିପଡ଼ି ନିଜ କାନରୂ କାନନୋଳି ଦ୍ରଇଟି ଫିଟାଇ ଗାନ୍ଧୀଙ୍କ ଗୋଡ଼ତଲେ 
ଥୋଇଦେଲେ । ତେଣିକି ଜଣଜଣକରି ବେଶ୍‌ କେତେଜଣ ଭଦ୍ରମହିଳା କିଛି କିଛି 
ଅଳଙ୍କାର ନିଜ ଦେହରୁ ଫିଟାଇ ତାଙ୍କୁ ଦାନକଲେ । 

ପାଣ୍ି ସଂଗ୍ରହରେ ଗାନ୍ଧୀ ସନ୍ତୋଷ ପ୍ରକାଶ କଲେ । 

ଏତିକିବେଳେ ଅପର୍ଣ୍ଣା ଦେବୀଙ୍କ ଆଖ୍‌ ଆଗରେ ନାଚିଉଠିଲା କିଛି ବର୍ଷ ତଳର 
ଗୋଟିଏ ଅଭାବନୀୟ ଦୃଶ୍ଯ । ସେ ସମୟରେ ମଧ୍ୟ ଗାନ୍ଧୀ କଲିକତା ଆସି ତାଙ୍କ 
ବାପାଙ୍କ ଘରକୁ ଆସିଥ୍‌ଲେ । ତାଙ୍କର ମନେପଡ଼ିଲା, ଗାନ୍ଧୀଙ୍କର କାର୍ଯ୍ୟକଳାପ ଦେଖ୍‌ 
କେମିତି ଅବାକ୍‌ ହୋଇଯାଇଥ୍‌ଲେ ସେ । ଲୁହ ଝରି ଆସିଥ୍ଲା ଆଖ୍‌ କୋଣରୁ । 'ମା' 
ମନ ତାଙ୍କର ବିଜପି ଉଠିଥୁଲା । କାହାର ଦରବ କେହି କ'ଣ ଏମିତି ନେଇଯାଏ ? 
ଏଇଟା କ'ଣ ପାଣ୍ଠି ପାଇଁ ଚାନ୍ଦା ଆଦାୟର ଗୋଟାଏ ବାଟ ? ଅଥଚ ସେଦିନ ସେ 
ପ୍ରତିବାଦ କରି ପାରି ନ ଥୁଲେ । କ'ଣ କହି ସେ ପ୍ରତିବାଦ କରିଥାନ୍ତେ ? ଘର 
ଲୋକେ ମଧ୍ୟ ତଟସ୍ଥ ହୋଇଯାଇଥ୍‌ଲେ । 

ଗାନ୍ଧୀ କିନ୍ଧ ଆଉ କେଉଁଆଡ଼କୁ ନଜର ଦେଇନଥ୍‌ଲେ ! ହରିଜନମାନଙ୍କ ପାଇଁ 
ପାଣ୍ଠି ସଂଗ୍ରହ ସତେ ଯେମିତି ଥଲା ତାଙ୍କ ସକାଶେ ଏକ ପରମ ଧାର୍ମିକ କାର୍ଯ୍ୟ ! 
ସେଇଟା ଉଚିତ୍‌ ବାଟ ବୋଲି ସେ ବିଚାର କରିଥୁଲେ । 

ସେତେବେଳେକୁ ତାଙ୍କର ପ୍ରଥମ ସନ୍ତାନ ସିଦ୍ଧାର୍ଥ (ସିବାର୍ଥ ଶଙ୍କର ରାୟ 
ପରେ ବଙ୍ଗଳାର ମୁଖ୍ୟମନ୍ତ୍ରୀ ) ଛୋଟ ଶିଶୁ । ସିବାର୍ଥଙ୍କ ପାଇଁ ଅଜା ଚିତ୍ତରଂଜନ ଦାସ 
ବେଶ୍‌ ମହାର୍ଘ ଏକ ଗହଣାସେଟ୍‌ ତିଆରି କରି ଉପହାର ଦେଇଥାନ୍ତି । ତଦାନିନ୍ତନ 
ବଙ୍ଗଳାରେ ଚିତ୍ତରଂଜନ ବାରିଷ୍ଟର ଭାବରେ ଧନ କମାଇବାରେ ଥୁଲେ ଖୁବ୍‌ ଅଗ୍ରଣୀ । 
ତାଙ୍କର ଆୟ ଥୁଲା ରାଜକୀୟ । ଅତଏବ ନିଜର ପ୍ରଥମ ନାତିକୁ ହୀରାନୀ ଜା ଖଚିତ 
ଏକ ସମ୍ପୂର୍ଣ୍ଣ ସେଟ୍‌ ସେ ପ୍ରଦାନ କରିଥଲେ । ଗୋଡ଼ମୁଦି, ହାତମୁଦି, ପାଉଁଜି, ଖଡ଼, 
କାନଫୁଲ, ହାର, ଅଣ୍ଡଟାସୂତା, ଗୋଡ଼ବଳା ଆଦି ପିନି ବାଳୁତ ସିବ୍ଧାର୍ଥ ଏକ 
ଦିବ୍ୟଶିଶ୍ର ପରି ପ୍ରତେହେଉଥାନ୍ତି । ଗାନ୍ଧୀ ଚିତ୍ତରଂଜନଙ୍କୁ ଦେଖା କରିବା ପାଇଁ ତାଙ୍କ 
ଘରେ ଯାଇ ପହଞ୍ଚଗଲେ । ବାର୍ୀଳାପ ହେଲା । ଏତିକିବେଳେ ନିଜର ଗେହ୍ଲାପୂଅକୁ 

ସଜେଇସାଜେଇ ଅପର୍ଣ୍ଣା ଦେବୀ ଗାନ୍ଧୀଙ୍କ ପାଖକୁ ପଠେଇଦେଇଥୁଲେ । ତାଙ୍କର 
ଇଛା ଥୁଲା ଗାନ୍ଧୀ ତାକୁ ଆଶୀବ୍ୀଦ କରନ୍ତ । 

ପିଲାଟିକୂ ଗାନ୍ଧୀ କୋଳେଇ ନେଲେ । କୋଳରେ ଶୁଆଇ ତାକୁ ଗେଲକଲେ | ଗେଲ 
କରୁ କରୁ କହିଲେ ‘ଯାଃ ! ଛୋଟ ଶିଶୁଙ୍କ କ'ଣ ଏମିତି ସଜାଯାଏ ?”' ତାପରେ 
ସେ ପାଖରେ ଖଣ୍ଡିଏ କନା ବିଛେଇଦେଲେ ଓ ପିଲାଟି ଦେହରୁ ଗୋଟିଏ ପରେ ଗୋଟିଏ 
ଗହଣା ବାହାରକରି କନା ଉପରେ ରଖ୍‌ଲେ । ପାଖରେ କସ୍ତରବା ବସିଥାନ୍ତି । ସେ ବିରୋଧ 
କରି କହିଲେ ‘ସତରେ କେଡ଼େ ନିଶୂର ତୂମେ ? ଛୋଟ ଛୁଆଟା ଦେହରୁ ସେସବ୍ର 
କାହିଁକି ଉତାରି ପକାଉଚ ? ଦେଖ୍ଲ କେଡ଼େ ସୂନ୍ଦର ଦିଶୂଚି ସେ ! 

ଗାନ୍ଧୀ ହାତ ହଲେଇ କହିଲେ ˆ ତୂମେ କିଛି ବୃଝି ପାରୁ ନାହଁ — ଦେଖ 
ମୁଁ କ'ଣ କରୁଛି।” ` 

ଗୋଟିଏ ପରେ ଗୋଟିଏ ଗହଣା ବାହାରକରି ବିଛାହୋଇଥ୍‌ବା କନାଟିରେ ସେ 
ଗୋଟିଏ ପୂଟୁଳା କଲେ । ତା'ପରେ ସମ୍ପୂର୍ଣ୍ଣ ଅଳଙ୍କାର “ରହିତ ସିଦ୍ଧାର୍ଥଙ୍କୁ ଶେଯରେ 
ଶୁଆଇଦେଇ କହିଲେ “ଏବେ ଦେଖତ ପିଲାଟି କେମିତି ଅତ୍ୟନ୍ତ ସ୍ଵାଭାବିକ ଓ 
ସୁନ୍ଦର ଦିଶୁଚି । ପ୍ରକୃତିର ସମସ୍ତ ସମ୍ଭାର ସତେ କିଏ ଅଜାଡ଼ି ଦେଇଛି ତା” 
ଉପରେ ।” 

ତା'ପରେ ଅପର୍ଣ୍ଣା ଦେବୀଙ୍କୁ ଡାକି କହିଲେ 'ମାଆ ! ପିଲାଟି ନାଆଁରେ ମୁଁ 
ସବ୍ର ଗହଣା ହରିଜନ କାର୍ଯ୍ୟପାଇଁ ନେଇଯାଉଛି । ଏବେ ତୂମର ଗହଣା ବାକ୍ସଟି 
ମୋ ପାଖକୁ ଆଣ ।” 

ଅପର୍ଣ୍ଣା ଦେବୀ ସେତେବେଳେକୁ ଲୁହ ଛଳ ଛଳ । ମନ୍ତ୍ରଚାଳିତ ଭଳି ହୋଇ ସେ 
ନିଜର ଗହଣା ବାକ୍‌ସଟିକୁ ଆଣିଲେ । ଗାନ୍ଧୀ ଗହଣା ବାକ୍‌ସଟିରୁ ବାଛି ବାଛି କେତୋଟି 
ଓଜନିଆ ଗହଣା ଉଠେଇନେଇ କହିଲେ ' ଏତକ ତମ ତରଫରୁ ହରିଜନପାଣ୍ତିକୂ ଦାନ । 
ତୁମେ ଆମ ଦେଶର ଅତି ବିଖ୍ୟାତ ମନୀଷୀଙ୍କର ଝିଅ । ମୁଁ ବିଚାରୂୁଛି ତୁମେ ଏକଥାକୁ 
ଖରାପ ଭାବିବ ନାହିଁ । ମାତ୍ର ମତେ କଥା ଦିଅ, ତୁମେ ଆଉ ମୁଁ ନେଇଥ୍ବା ଗହଣାଗୁଡ଼ିକର 
ପ୍ରତିବଦଳରେ ଗହଣା କିଣିବ ନାହିଁ ।” 

ଅପର୍ଣ୍ଣାଦେବୀ ମୁହଁ ତଳକୁ କରି କେବଳ ମୁଣ୍ଡ ହଲାଇ ହଁଭରିଥ୍‌ଲେ ସେଦିନ । 
କେତେବର୍ଷ ତଳର କଥା ସେ ହେଲାଣି । କିନ୍ତୁ ଆଜି ବି ସେ ସେଇ ଏକାନ୍ତ ନିଷ୍ଠାରେ 
ହରିଜନ ପାଣ୍ତି ପାଇଁ ହାତ ପ୍ରସାରିବାରେ ଲାଗିଛନ୍ତି । 

ଗାନ୍ଧୀ ବିଦାୟ ନେବାବେଳେ ଅପର୍ଣ୍ଣା ଦେବୀ ପାଣ୍ଠିର ପୂଟୃଳାକୁ ଥରେ ଚାହିଁ 
ତାଙ୍କର ପାଦତଳେ ପ୍ରଣିପାତକଲେ | 


Ooo] 

୧୭୨ 


ନିଜକୁ ନିଗୃହୀତ କରି 


ଅନ୍ୟ ଆଗରେ ଆପଣାକୁ ନ୍ୟୁନ କରିବା ଏକ ମହତ୍‌ ଗୁଣ | ତା'ଠାରୁ ଆହୁରି 
ଅଧ୍କ ମହତ୍‌ ହେଉଛି ନିଜେ ଅପମାନିତ ହୋଇ ସୁଦ୍ଧା ଅପରକୁ ମାନ୍ୟତା ପ୍ରଦାନ 
କରିବା । ନିଜର ମୁଁ 'ଟିକୁ ଆପଣା ଭିତରେ ବୃଡ଼େଇରଖ୍‌ ଯେ ଅନ୍ଯକୂ ପରିଚୟ 
ଦିଏ ସେଇ ଏକା ଅସଲ ମଣିଷ । ଏହା ପୃଥ୍ବୀର ସବୁ ସଂସ୍କୃତିର ଏକ ମହରର 
ନୀତି ହୋଇ ରହିଛି । ସେଇ ପରମ୍ପରାରେ ନିଜକୁ ନିଗୃହୀତ କରିବାରେ ଗାନ୍ଧୀ ଥଲେ 
ଏକ ଅନନ୍ୟ ମଣିଷ । 

ଭାରତୀୟ ରାଜନୀତିରେ ଗାନ୍ଧୀଙ୍କ ପୂର୍ବରୁ ମହମ୍ମଦ ଅଲ୍ଲୀ ଜିନ୍ନା ଜଣେ ବଳିଷ୍ଠ 
ଜାତୀୟବାଦୀ ନେତା ଥୁଲେ । ଏପରିକି ୧୯୧୫ରେ ଗାନ୍ଧୀଙ୍କ ଆଗମନ ଉପଲକ୍ଷେ 
ତାଙ୍କ ନିଜ ଇଲାକା, ପୋରବନ୍ଦରରେ ଯେଉଁ ସଭାର ଆୟୋଜନ ହୋଇଥଲା 
ସେଥ୍‌ରେ ସଭାପତି ହୋଇଥ୍‌ଲେ ସ୍ଵୟଂ ଜିନ୍ନା । ମାତ ଘଟଣାଚକ୍ରରେ ଏପରି 
ପରିବର୍ଭନ ଆସିଲା ଯେ, ୧୯୨୦ ବେଳକୁ ଜିନ୍ନା ଉଭୟ କଂଗ୍ରେସ ଓ ଗାନ୍ଧୀବିରୋଧୀ 
ହୋଇପଡ଼ିଲେ । ଜିନ୍ନାଙ୍କ ମତ ଥୁଲା ˆ କଂଗ୍ରେସ ଏକ ହିନ୍ଦୁରଦଳ ଓ ଗାନ୍ଧୀ ହେଉଛନ୍ତି 
ଜଣେ ହିନ୍ଦୁନେତା, ଅତଏବ ଉଭୟେ ମୂସଲମାନଙ୍କର ସ୍ବାର୍ଥବିରୋଧୀ ! 

ଏଇ ବଦ୍ଧମୂଳ ଧାରଣା ଯୋଗୁଁ ଦିନକୁ ଦିନ ଅଧ୍‌୍କ କଠୋର ହୋଇ ସେ 
ମୁସଲମାନଙ୍କ ସକାଶେ ପାକିସ୍ଥାନ ରାଜ୍ୟ ଦାବି କରିଥ୍‌ଲେ ଓ ବାରମ୍ବାର ଗାନ୍ଧୀଙ୍କୁ 
ଅପମାନିତ କରିବାକୁ ପଛାଇନଥୂଲେ । 

୧୯୪୪ ମସିହା ବେଳକୁ ଭାରତ ବିଭାଜନର ଦାବି ଏକ ଚରମ ସ୍ତରରେ 
ପହଞ୍ଚ୍‌ ସାରିଥୂଲା । ଜିନ୍ନା କହିସାରିଥ୍‌ଲେ ଯେ, ଏଣିକି ଆଉ କଥାବାଭୀ ନୁହେଁ, 
ଆମର ପାକିସ୍ଥାନ ଲୋଡ଼ା । ଗାନ୍ଧୀ କିନ୍ତୁ ନିଜର ବିଶ୍ଵାସ ଛାଡ଼ିନଥ୍‌ଲେ । 

ପୂନାରେ ଆଗା ଖୀ କୋଠିରେ ଗାନ୍ଧୀ ବନ୍ଦୀଥ୍ବାବେଳେ ସେଇଠି କସ୍ତୁରବା 
ଆଖ୍ବୁଜିଥ୍ଲେ । ପରେ ପରେ ଗାନ୍ଧୀ ମଧ୍ୟ ଗୁରୁତର ଭାବେ ଅସୁସ୍ଥ ହୋଇପଡ଼ିଲେ । 
ବଡଲାଟ୍‌ ଓୱାଭେଲଙ୍କର ଉଭୟ ହେଲା ଯେ, ଗାନ୍ଧୀ ହୁଏତ ସେଇ ବନ୍ଦୀ ଅବସ୍ଥାରେ 
ମରିଯାଇପାରନ୍ତି । ତେଣୁ ବିଲାତ ସରକାରଙ୍କୁ ସେ ଚିଠିରେ ଜଣେଇଦେଲେ ଯେ 
“ ଗାନ୍ଧୀଙ୍କର ଯାହା ଅବସ୍ଥା, ସେ ଏଣିକି ଆଉ ଭାରତୀୟ ରାଜନୀତିରେ ସକ୍ରିୟ ହୋଇ 
ରହିପାରି ବେନାହିଁ, ତେଣୁ ତାଙ୍କୁ ଖଲାସ କରିଦିଆଯାଉ ।”? ଗାଂଧୀ-ବିଦ୍ରେଷୀ ଚର୍ଚ୍ଚିଲ 
ମଧ୍ଯ ସେ କଥାରେ ବିଶ୍ବାସ କଲେ ଏବଂ ଗାଂଧୀଙ୍କୁ ମୁକ୍ତକଲେ | ଗାଂଧୀ କିନ୍ତୁ ଖଲାସ 
ହେବା ମାତ୍ରେ ସୁସ୍ଥ ଅନୁଭବ କଲେ ଓ ରାଜନୀତିରେ ଲାଗି ପଡ଼ିଲେ । ତାଙ୍କର ପ୍ରଥମ 
କାମ ହେଲା ଜିନ୍ନାଙ୍କ ସହ ଯୋଗସୂତ୍ର ସ୍ଥାପନ କରି ଭାରତର ବିଭାଜନକୁ ରୋକିବା | 
ସେତେବେଳକୁ 'ପାକିସ୍ଥାନ' ଗଠନର ପ୍ରଥମ ପ୍ରଚାରକ ରହମତ ଅଲ୍ଲୀ ଭାରତ 

ଗାନ୍ଧୀ -କାହାଣୀ ୧୭୩ 


ଦଶଖଣ୍ଡ ହେବବୋଲି କହିବା ଆରମ୍ଭ କରିଦେଇଥାନ୍ତି । ଗାଂଧୀ ମଧ୍ଯ ବିଶ୍ବାସ କରୂଥାନ୍ତି 
ଯେ, ଥରେ ମୁସଲମାନମାନଙ୍କ ପାଇଁ ଭାରତକୁ ଭାଇି ଆଉ ଏକ ରାଷ୍ଟ୍ର କଲେ ତାହା 
ହଏତ ଆହୁରି ଅନେକଙ୍କୁ ବିଭାଜିତ ହୋଇଯିବା ପାଇଁ ଉସ୍ପକାଣ ଯୋଗାଇବ । 

ଅତଏବ ଖଲାସ ହେବାର ମାତ୍ର ଦୁଇ ସପ୍ତାହ ପରେ ସେ ଜିନ୍ନାଙ୍କ ସହ 
କଥାବାରୀ ହେବା ପାଇଁ ଚାହିଁଲେ । ଜିନ୍ନା ସେତେବେଳକୁ ସ୍ଵାସ୍ଥ୍ୟଗତ କାରଣରୁ 
କାଶ୍ୀରରେ ଥାଇ ଛଟିକଟାଉଥାନ୍ତି । 

ଗାଂଧୀ ଗୁଜୁରାଟୀ ଭାଷାର ଲେଖ୍‌ଥ୍‌ଲେ¬ 

ଭାଇ ଜିନ୍ନା, 

ଦିନଥ୍ଲା ଯେତେବେଳେ ତୁମକୁ ମୁଁ ଆମ ମାତୃଭାଷାରେ କହିବାକୁ ପ୍ରବର୍ରଗେଇ 
ପାରିଥାନ୍ତି । ଆଜି ସେଇ ଭାଷାରେ ଲେଖ୍‌୍ବାକୁ ମୋତେ ସାହସ ସଞ୍ଚୟ କରିବାକୁ 
ପଡ଼ୁଛି । ଜେଲରେ ଥୂଲାବେଳେ ମତେ ସାକ୍ଷାତ କରିବାକୁ ଅନୁରୋଧ କରିଥ୍‌ଲି । 
ଖଲାସ ହେବା ପରେ ଆଉ ମୁଁ ଚିଠି ଲେଖ୍ନାହିଁ, ଆଜି ମନ ଡାକିବାରୁ ଲେଖୁଛି । 
ତୁମେ ଯେତେବେଳେ ଚାହିଁବ ଆମେ ଟିକିଏ କଥାଭାଷା ହେବା । ମତେ ଦୟାକରି 
ମୁସଲମାନମାନଙ୍କର ଶତୁ ବୋଲି ଭାବିବ ନାହିଁ । ମୁଁ ତୁମର କେବଳ ବନ୍ଧୁ ଏବଂ 
ଦାସ ନୁହେଁ, ସାରା ଦୂନିଆଁର ଦାସ । ମତେ ନିରୂସତ୍ସାହିତ କରିବ ନାହିଁ । 

ଚିଠି ପାଇ ଅଗଷ୍ଟ ମାସରେ ବମ୍ବେଠାରେ ଦେଖା ହୋଇ ପାରିବ ବୋଲି ଜିନ୍ନା 
ଉତ୍ତର ଦେଇଥ୍‌ଲେ । ମଝିରେ ତିନିମାସର ବ୍ୟବଧାନ । ଗାଂଧୀ ଅପେକ୍ଷା କଲେ 
କ୍ଵାଏଦ୍‌-ଇ-ଆଜାମ ବା ମହାନେତା ଜିନ୍ନାଙ୍କୁ । 

ଗାନ୍ଧୀ ଯେତେବେଳେ ସାରା ପୃଥ୍ବୀ ପାଇଁ ମହାତ୍ମା ହୋଇସାରିଥାନ୍ତି, 
ସେତେବେଳେ ବି ଜିନ୍ନା ତାଙ୍କୁ ଲେଖୂଥ୍‌ଲେ— “ମିଷ୍ଟର ଗାଂଧୀ” । ଗାଂଧୀ କିନ୍ଧ 
୧୯୩୮ ମସିହା ଯାଏଁ ପ୍ରାୟ ପ୍ରତିଟି ଚିଠିରେ “ପ୍ରିୟ ଭାଇ ଜିନ୍ନା? ବୋଲି ତାଙ୍କୁ 
ସମ୍ବୋଧନ କରୁୂଥ୍‌ଲେ । ଜିନ୍ନା ଯେ ସମଗ୍ର ଭାରତବର୍ଷରେ ୧୯୩୮ ମସିହାଠାରୁ 
କାଏଦ୍‌-ଇ-ଆଜମ୍‌ ବୋଲି ପରିଚିତ ହେଲେ, ତା'ର ମୂଳରେ ଥଲେ ଗାଂଧୀ ନିଜେ । 

ଗାଁଂଧୀ ଥରେ ଚିଠି ଲେଖ୍‌ ବସିଥାନ୍ତି । ଚିଠିରେ ସମ୍ବୋଧନ ଥାଏ “ପ୍ରିୟ 
ଭାଇ ଜିନ୍ନା? । ଏତିକିବେଳେ ସାବରମତୀ ଆଶ୍ରମରେ ଥ୍ବା ଜଣେ ମୂସଲମାନ 
ମହିଳା ସୂଚେଇ ଦେଲେ ଯେ ¬ ଦିଲୟରୁ ପ୍ରକାଶିତ “ ଆଲ୍‌ -ଅମନ୍‌' ” ଖବରକାଗଜରେ 
ଜିନ୍ନାଙ୍କୁ ' କୁାଏଦ୍‌-ଇ-ଆଜମ୍‌' ? ସମ୍ବୋଧନ କରି ଲେଖାହୋଇଛି । କଥାଟା ଗାଂଧୀଙ୍କୁ 
ଖୁବ୍‌ ଆଲୋଡ଼ିତକଲା । ସଂଗେ ସଂଗେ ସମ୍ବୋଧନଟିକୁ ବଦଳେଇ ସେ ଜିନ୍ନାଙ୍କୁ 
““ମହାନେତା”? ବା “କ୍କାଏଦ୍‌“ଇ-ଆଜମ୍‌”? ବୋଲି ଗ୍ରହଣକଲେ । ସେଇ ଦିନ୍ନ 
ଜିନ୍ନାଙ୍କୁ ପ୍ରାୟ ପ୍ରତିଟି ଚିଠିରେ ସେ ଏଇ ନାମରେ ସମ୍ବୋଧ୍ତ କଲେ । ଗାଂଧୀଙ୍କ 
ଯୋଗୁଁ ସମ୍ବୋଧନଟି ପ୍ରଚାରିତ ହୋଇଗଲା । ଅତଏବ ଜିନ୍ନା ସକଳ ଭାରତୀ ୟଙ୍କ 
ପାଇଁ ହୋଇ ଉଠିଲେ “ କଲାଏଦ୍‌-ଇ-ଆଜମ୍‌? । 

୧୭୪ ଗାନ୍ଧୀ -କାହାଣୀ 


ଗାଂଧୀ ଆଜି ସେଇ ଜିନ୍ନାଙ୍କୁ ଚିଠି ଲେଖ୍‌୍ଥୁଲେ ସାକ୍ଷାତ କରିବା ପାଇଁ । 
ଜିନ୍ନାଙ୍କର ସର୍ରଭ ଥ୍ଲା ଯେ, ସେ କାହା ଦୁଆରକୁ ଯିବେ ନାହିଁ ଏବଂ ଗାଂଧୀ ଯଦି 
ଆସନ୍ତି ତେବେ ସେ କଥାବାରୀ ପାଇଁ ରାଜି । 

ପ୍ରକୃତରେ କଥାବାତ୍ତୀ ପାଇଁ ଦିନ ସ୍ଥିର ହେଉ ହେଉ ନଭେମ୍ବର ମାସ ହେଲା । 
ଗାଂଧୀ ନିଜେ ଜିନ୍ନାଙ୍କର ମାଲାବାର ପାହାଡ଼ସ୍ଥିତ ନିବାସରେ ପହଞ୍୍‌ ଆଲୋଚନା କଲେ । 
ଜିନ୍ନାଙ୍କର ସର୍ଭ ମୂଳକ କଥାବାଭ୍ୀରେ ଗାଂଧୀ ସାମାନ୍ୟତମ ଅପମାନିତ ମନେ 
କରିନଥ୍‌ଲେ । 

ଏ ଘଟଣାର କିଛି ମାସ ପରେ ଗାଂଧୀ ଏବଂ ଜିନ୍ନାଙ୍କର ବଡ଼ଲାଟଙ୍କ ସଂଗେ 
ବିଚାର ଆଲୋଚନା ପାଇଁ ଏକ କାର୍ଯ୍ୟକ୍ରମ ସ୍ଥିରହେଲା । ଏଥରର ପ୍ରସ୍ତାବକ ଥଲେ 
ବଡ଼ଲାଟ ନିଜେ । ଜିନ୍ନା କିନ୍ତୁ ଘୋଷଣା କଲେ ଯେ ¬ ସେ ନିଜେ ଯିବେ ନାହିଁ । 
ମିଷ୍ଟର ଗାଂଧୀ ଯଦି ଆସି ତାଙ୍କୁ ତାଙ୍କୁ ଘରୁ ନେଇଯାଆନ୍ତି, ତେବେ ତାଙ୍କର ଆପଭି 
ନାହିଁ । ଗାଂଧୀ ଏଭଳି ସର୍ଭ ଶୁଣି ମନ ଉଣା କରିବେ କ”ଣ ଓଲଟି ଖୁସି ହେଲେ । 
ନିଦ୍ଦିଷ୍ଟ ଦିନର ନିର୍ଦ୍ଦିଷ୍ଟ ସମୟରେ ସେ ଜିନ୍ନାଙ୍କ ଦୁଆରେ ଗୋଟିଏ ମୋଟର ଗାଡ଼ିରେ 
ଯାଇ ଉପସ୍ଥିତହେଲେ । ଜିନ୍ନା ଘରୁ ବାହାରିବା ମାତ୍ରେ ଗାଂଧୀ ନିଜେ ନେଇଥ୍‌ବା 
ମୋଟର ଗାଡ଼ିର ଦୁଆର ଫିଟାଇ ତାଙ୍କୁ ସ୍ବାଗତ କଲେ । ଜିନ୍ନା କିନ୍ଧ ଗ୍ରୀବା ଉଚ୍ଚ 
କରି କହିଲେ — “ମୁଁ ଆଉ କାହା ଗାଡ଼ିରେ ଯାଏ ନାହିଁ - ନିଜ ଗାଡ଼ିରେ ଯାଏ । 
ଆପଣଙ୍କର ଯଦି ଆପରି ନଥାଏ ତେବେ ମୋ ସହ ଆସିପାରନ୍ତି ।”” ଏତିକି କହି 
ସେ ନିଜ ଗାଡ଼ିଚାଳକକୁ ଗାଡ଼ି ଆଣିବା ପାଇଁ ଇଶାରା ଦେଲେ। 
ଜିନ୍ନାଙ୍କର ଗାଡ଼ି ଆସିଲା, ଗାଂଧୀ ହସି ହସି ନିଜ ଗାଡ଼ି ଛାଡ଼ି ଜିନ୍ନାଙ୍କ ସହ 
ପଛ ସିଟ୍‌ରେ ଯାଇ ବସିପଡ଼ିଲେ । 
ଗାଂଧୀ ନିଜକୁ ନିଗୃହୀତ କରି ନିଜର ବିରୋଧୀ ଲୋକଙ୍କୁ ସୁଦ୍ଧା ଜୟ 
କରିପାରୁଥ୍‌ଲେ । ସେଥ୍ପାଇଁ ତାଙ୍କର ଅକାଳ ମୃତ୍ୟୁରେ ଜିନ୍ନା ଲେଖ୍‌ ଥ୍‌ଲେ¬ ˆ ଗାଂଧୀ 
ହେଉଛନ୍ତି ହିନ୍ଦୁ ସଂପ୍ରଦାୟର ସର୍ବଶ୍ରେଷ୍ଠ ମାନବ ।” 
ନିଜକୁ ନିଗୃହୀତ କରି ଯେ ଶ୍ରେଷ୍ଠତଧ ହାସଲ ହୋଇପାରେ, ତା'ର ଏକ ନିଛକ 
ଉଦାହରଣ ଥଲେ ଗାଂଧୀ । 
ooo 

୧୭୫ 


ଚପାକାଗଜିଆ ବୁଦ୍ଧି 


ମଧୁସୂଦନ ଦାସ ଓ ଗାଂଧୀଙ୍କ ଭିତରେ କଥୋପକଥନ ଚାଲିଥାଏ । 

ଗାଂଧୀ ନୀତିବାଦୀ ହେଲେ ହେଁ ବେଶ୍‌ ପରିହାସପ୍ରିୟ ଥୁଲେ | ସାଧାରଣ ମଣିଷର 
ଭେକରେ ସାଧୂର ଜୀବନ ବଞ୍ଚଥ୍‌ଲେ ମଧ୍ଯ ସେ ଥୁଲେ ଜଣେ ମଜାଳିଆ ମଣିଷ । ତାଙ୍କର 
ଜୀବନ ଥୁଲା ଏକ ଖୋଲା ବହି ଏବଂ ଭାଷା ଥୁଲା ସହଜ ଏବଂ ସରଳ ! 

କେହି କେହି ଅବଶ୍ୟ ତାଙ୍କୁ ଅନମନୀୟ ତଥା କଠୋର ମଣିଷ ବୋଲି ଚିତ୍ରଣ 
କରିଛନ୍ତି । ସେ ଯେ ଜଣେ କଠୋର ନୀତିବାଦୀ ଏକଥା ସମସ୍ତେ ଜାଣନ୍ତି । କିନ୍ତୁ 
ଏହି ନୀତିବାଦିତା ତାଙ୍କୁ କେବେବି ରୁକ୍ଷ କରିନଥୁଲା । ଓଲଟି ମଣିଷର ସ୍ଵାଧୀନତା 
ଓ ସ୍ଵନିଷ୍ପରିକୁ ଗୁରୂତ୍ଵ ଦେଉଥ୍‌ବାରୁ ସେ ସମସ୍ତଙ୍କ କ୍ଷେତ୍ରରେ ସେଇଭଳି ଘଟୁ ବୋଲି 
ଆଶା ପ୍ରକାଶ କରୁଥୁଲେ । 

ସେ କହୂଥ୍ଲେ- “ ମଣିଷ ଜୀବନରେ ସାଲିସ୍‌ ପରେ ସାଲିସ୍‌ ଲାଗିରହିଛି । 
ପୁଣି ସିଦ୍ଧାନ୍ତରେ ଯାହା ସତ ବୋଲି ପ୍ରମାଣିତ ହୋଇଥାଏ ତାକୁ ବାସ୍ତବକ୍ଷେତ୍ରରେ 
ହାସଲ କରିବା ବେଶ୍‌ କଷ୍ଟକର । ହେଲେ, ଏପରି ଅନେକ ଚିରନ୍ତନ ସତ୍ୟ ରହିଛି, 
ଯେଉଁଥ୍୍‌ରେ ସାଲିସ୍ର ଅବକାଶ ମୋଟେ ନଥାଏ ।”? 

ସେଇ ଚିରନ୍ତନ ସତ୍ୟ ଭିତରୁ ଗୋଟିଏ କଥା ହେଉଛି ନିଜ ମାତୃଭାଷା 
ମାଧ୍ୟମରେ ମଣିଷର ଶିକ୍ଷା । ପିଲାଟିଏ ନିଜ ମାଆର ଭାଷାରେ କୌଣସି କଥା 
ଶି କ୍ଷାକଲେ ତାହା ଯେପରି ସଫଳ ହୁଏ, ଆଉ କୌଣସି ଭାଷା ମାଧ୍ୟମରେ ସେପରି 
ହଏ ନାହିଁ । ଇଂରାଜୀ ଭାଷା ମାଧ୍ୟମରେ ଛୋଟବେଳୁ ଭାରତୀୟ ପିଲାମାନଙ୍କୁ ଯେଉଁ 
ଶିକ୍ଷା ଦିଆଯାଉଛି, ତାହା ଅନୁଚିତ୍‌ ବୋଲି ସେ ବାରମ୍ବାର କହୁଥ୍‌ଲେ । ତା'ଙ୍କ 
ମତରେ- ˆ ଶିଶୁର ଶାରୀରିକ ବିକାଶ ନିମନ୍ତେ ମାଆର କ୍ଷୀର ଯେତିକି ସ୍ଵାଭାବିକ, 
ମଣିଷର ମାନସିକ ବିକାଶ ନିମନ୍ତେ ମାତୃଭାଷା ମାଧ୍ଯମରେ ଶିକ୍ଷା ସେତିକି ସ୍ଵାଭାବିକ । 
ଗୋଟିଏ ଛୋଟପିଲା ତା'ର ମାଆ ପାଖରୁ ହିଁ ତା'ର ପ୍ରଥମ ଶିକ୍ଷା ଲାଭକରିଥାଏ । 
ତେଣୁ ପିଲାମାନଙ୍କର ମାନସିକ ବିକାଶ ନିମନ୍ତେ ସେମାନଙ୍କର ନିଜ ଭାଷାକୁ ଗ୍ରହଣ 
ନ କରି ଆଉ ଗୋଟିଏ ଭାଷାକୁ ଲଦିଦେବା, ମାତୃଭୂମି ବିରୁଦ୍ଧରେ ଏକ ପାପ 
ସଦୃଶ ।” 

୧୯୨୫ ମସିହାରେ ବିଶେଷ ନିମନ୍ତ୍ରଣ ପାଇ ଗାଂଧୀ ମଧୂବାବ୍ରଙ୍କ ଘରକୁ 
ଆସିଥାନ୍ତି । ଉଦ୍ଦେଶ୍ୟ, ଉତ୍କଳ ଟାନେରୀ ପରିଦର୍ଶନ । କିନ୍ତୁ ଦୁଇଜଣଙ୍କର ସାକ୍ଷାତ 
ମାତ୍ରେ କଥାଭାଷା ନାନା ଦିଗରେ ଚାଲିଲା । ଢିଙ୍କିଶାଳରୁ ଢେଙ୍କାନାଳ ଯାଏଁ କଥା 
ମେଲିଯାଉଥାଏ । ଦେଶ ଜାତିରୁ ଆଲୋଚନା ଯାଇ ଶେଷରେ ଭାରତୀୟ କଳା 
କୃଶଳତାରେ ପହଞ୍ଚଲା । 

ମଧୂବାବୁ କହିଲେ- “ବୃଝିଲେ ମହାମତ୍ମାଜୀ ! ଯେଉଁମାନେ କେବଳ ଗାର 
ବଳଦଙ୍କ ସଙ୍ଗେ କାମ କରନ୍ତି ଏବଂ ଗୃହଶିଳ୍ପ ଛାଡ଼ି, ହାତର କଳା କୌଶଳ ପାଶୋରି 
ପକାନ୍ତି, ସେମାନଙ୍କ ଶରୀର ତ ଦ୍ୂର୍ବଳ ହୁଏ, ଉପରନ୍ଧ ମନ ମଧ୍ଯ ଦ୍ୂର୍ବଳ ହୁଏ । 
ଶରୀର ଶ୍ରମରୂ ବ୍ରଦ୍ଧିକୁ ଅଲଗା କରି ଦେବା ଫଳରେ ଆମେ ଅଛ୍ଥାୟୁଷ, ସଂସ୍କୃତିହୀନ 
ଓ ଗୋଟାଏ ଶୋଷିତ ଜାତିରେ ପରିଣତ ହୋଇଯାଇଛୁ । ଏଇ ବାଟରେ ଆମ 
ସମାଜର ଗୋଟିଏ ବଡ଼ ଭାଗ ପ୍ରତି ଘୋର ଅନ୍ଯାୟ ହେଉଛି । ଗାଗଣ୍ଡାରେ 
ଗ୍ରାମଶିଳ୍ପମାନ ବ୍ରଡ଼ିଯିବାରୁ ଲୋକେ ଚାଷ ଧନ୍ଦା ଛଡ଼ା ବାକୀ ଛଅମାସ ବେକାର ହୋଇ 
ବସୁଛନ୍ତି ଅତଏବ ସେମାନଙ୍କ ଜୀବନ ପଶୁଭଳି କଟ୍ରଛି ।”? 

କଥାଟା ଗାଂଧୀଙ୍କ ମନକୁ ବେଶ୍‌ ପାଇଲା । ସେ ଅନୁଭବ କଲେ ଯେ ଗା 
ଗହଳରେ ରଚନାମ୍ବକ କାର୍ଯ୍ୟର ପ୍ରସାର ନ ଘଟାଇ ଲୋକଙ୍କୁ କେବଳ ରାଜନୈତିକ 
ସ୍ଵାଧୀନତା କଥା କହିବା ନିହାତି ନିରର୍ଥକ । 

ଏଇ ସମୟରେ ଜଗତସିଂହପୂର ଅଞ୍ଚଳର ଅଳକାଶ୍ରମର କେତେକ କର୍ମୀ ଓ 
ପିଲା ସେଠାରେ ଆସି ସାକ୍ଷାତ ଆଲୋଚନା ପାଇଁ ପହଞ୍ଚଲେ । ଗାଂଧୀଙ୍କର ଗୋଟିଏ 
ବିଶେଷତ୍ଵ ଥ୍ଲା ସେ ଯେଉଁଠାକୁ ଯେଉଁ କାମରେ ଯାଆନ୍ତୁ ପଛକେ ଲୋକେ 
ଖବରପାଇ, ମିଠାଗନ୍ଧରେ ପିମ୍ପୁଡ଼ି ଧାର ଲାଗିବା ପରି, ତାଙ୍କ ପଛରେ ଲାଗିଯାଉଥ୍‌ଲେ ! 

ମଧୂବାବ୍ର ସେଇଠି ବସିଥାନ୍ତି । ଅଳକାଶ୍ରମର ଅନ୍ତେବାସୀମାନଙ୍କ ଗାଂଧୀ 
ମଧୁବାବ୍ରଙ୍କର ଗ୍ରାମ୍ୟଶିଳ୍ଚ ଉପରେ ପ୍ରାଧାନ୍ୟ କଥା ବୃଝାଇଦେଲେ ଏବଂ କହିଲେ, 
“ଭାବ୍ରଚି, ଏଣିକି ଗୀଗହଳରେ ରଚନାତ୍ମକ କାମରେ ମୁଁ ପୂରା ସମୟ ଦେବି । 
ଚରଖାସଂଘମାନ ଗଢ଼ି ଖଦଡ଼ ପ୍ରଚାରର ଆୟୋଜନ କରିବି ।” 

ତାଙ୍କ କଥା ଯେ ଗାଂଧୀଙ୍କ ମନକୁ ପାଇଛି, ଏକଥା ଜାଣି ମଧୁବାବୁଙ୍କ ମନ 
ଖୁସିରେ କୁଣ୍ଢେମୋଟ ହୋଇଗଲା । ଏଣିକି ଆହୁରି ସହଜ ଭାବରେ ଗାଂଧୀଙ୍କ ସହ 
ବିଭିନ୍ନ ବିଷୟରେ ସେ ଆଲୋଚନା କରିବାକୁ ଲାଗିଲେ । ଆଲୋଚନା ଧୀରେ ଧୀରେ 
ଜାତୀୟ ଶିକ୍ଷା ଆଡ଼କୂ ମୁହାଇଲା । 

ଗାଂଧୀ କହିଲେ- ଇଂରାଜୀ ଭାଷାରେ କୌଣସି ଜ୍ଞାନ ନଥାଇ ଭାରତୀୟ 
ମାନଙ୍କର ଉଚ୍ଚତମ ବିକାଶ ହୋଇପାରିବ ନାହିଁ ବୋଲି ବିଚାରିବା ଏକ ମସ୍ତବଡ଼ 
ଭୂଲ୍‌ । ଓଲଟି ଯେଉଁ ବାଟରେ ଇଂରାଜୀ ଶିକ୍ଷା ଦିଆଯାଉଛି ତାହା ଶିକ୍ଷିତ 
ଭାରତୀୟମାନଙ୍କୁ ପୁରୂଷତ୍ଵହୀନ କରିଦେଉଛି । ଭାରତୀୟ ଛାତ୍ରର ବିଚାରଢ଼ଙ୍ଗ 
ଉପରେ ଏହା ସାଂଘାତିକ ଚାପ ପକାଉଛି । ଫଳରେ ଆମେ ଏକ ଅନୁକରଣକାରୀ 
ଜାତିରେ ପରିଣତ ହେଉଛେ । ଏଭଳି. ବାଟରେ ତିଆରିହେଉଥ୍ବା ଗୋଟାଏ ମଣିଷ 
ସମାଜ ସ୍ଵାଧୀନ ଜାତିର ମର୍ଯ୍ୟାଦା କେବେବି ହାସଲ କରିପାରିବ ନାହିଁ ।” 

ମଧୂବାବ୍ର ଚୂପ୍ଚାପ୍‌ ବସି ସବୂକଥା ଶୁଣୁଥାନ୍ତି। ଏତିକିବେଳେ ଗାଂଧୀ 
ମଧୂବାବ୍ରଙ୍କୁ ଚାହିଁ ହସି ହସି ଇଂରାଜୀ ଶବ୍ଦ ଲଗାଇ କହିଲୋ- “ଆପଣ ଜାଣନ୍ତି 

ଏଭଳି ଶିକ୍ଷା ଆମକୂ କ”ଣ କରୁଛି ? ଆମେ ଗୋଟାଏ ଚପାକାଗଜିଆ ସଭ୍ୟତାରେ 
ପରିଣତ ହେଉଛେ । ଆମର ବୁଦି ଚପାକାଗଜ ( ବୁଟିଂ ପେପର } ଭଳି ହୋଇଯାଉଛି !” 

ବ୍ରଦଧିମାନ୍‌ ମଧୂବାରିଷ୍ଟର କିନ୍ଧ ଗାଂଧୀଙ୍କର କଥାକୁ ଠିକ୍‌ ଧରିପାରି ଲେନାହିଁ । 
ସେ ପଚାରିବସିଲେ- ମହାତ୍ମାଜୀ, ଆଜି ଆପଣ ନୂଆ ଧରଣର ଇଂରାଜୀ କଥା 
ଦ୍ଇଟି କହିଲେ । “ଚ୍ଲଟିଂ ସିଟ୍‌ ଇଣ୍ଡେଲିଜେନ୍ସ”, “ବୁଟିଂ ସିଟ୍‌ସ ଅଫ୍‌ ୈଶ୍ଟର୍ଣ୍ 
ସିଭିଲାଇଜେଶନ' ' - କ”ଣ ଏସବୂର ଅର୍ଥ ? 

ଗାଂଧୀ ବୃଝାଇଦେଲେ- “ଆପଣ ଦେଖ୍ଥ୍‌ବେ, ଲେଖାଟିଏ ଲେଖ୍‌ ସାରିବା 
ପରେ ତା” ଉପରେ ବୁଟିଂ ପେପର ବା ଚପାକାଗଜ ମଡ଼େଇଦେଲେ କଂଣ ହୁଏ ? 
ସେଥ୍‌ରେ ଅକ୍ଷର ଓଲଟା ହୋଇ ଚପିଯାଏ ଏବଂ ପଢ଼ିହୁଏ ନାହିଁ । ଇଂରାଜୀ ଭାଷା 
ମାଧ୍ୟମରେ ଶିକ୍ଷା ଯୋଗୁଁ ପଶ୍ଚିମ ସଭ୍ୟତାର କେବଳ ଓଲଟା ଛାପ ଆମ ମସ୍ତିଷ୍ 
ଉପରେ ପଡ଼ଚି । ଏସବ୍ର ଗୁଡ଼ାଏ ଗୋଜମାଜିଆ ଦାଗଭଳି। ତେଣୁ ଆମର 
ବ୍ରଦ୍ଧିବିବେକ ପଶ୍ଚିମୀ ଶି କ୍ଷାର ବିଲିବିଲିଆ ଓଲଟ ଦାଗଗୁଡ଼ାଏ ଧରି ଆମକୁ କେବଳ 
ଅକର୍ମଣ୍ଯ ଏବଂ ହୀନବଳ କରିଦେଉଛି ! ଅନ୍ୟ ଅର୍ଥରେ କହିଲେ ଆମର ବୁଵି 
ଚପାକାଗଜ ଭଳି ହୋଇଯାଉଛି ।” 

ଗାଂଧୀଙ୍କଠାରୁ ସବୁ ଶୁଣିସାରି ମଧୁବାବୁ ହୋ ହୋ ହୋଇ ହସିଉଠିଲେ । 
ଗାଂଧୀ କିନ୍ତୁ ସବ୍ରବେଳ ପରି ମୂରୂକି ମୂରୂକି ହସୁଥାଆନ୍ତି 

ଂମଜାଳିଆ ଢଙ୍ଗରେ କଥାଟିକୁ କହିଦେଇ ପରିବେଶଟିକୁ ଗାଂଧୀ ଟିକେ ହାଲୁକା 
ଏବଂ ସହଜ କରିଦେଇଥ୍‌ଲେ ସେଦିନ । 


ooo 

